व्ष १ ] सर्ती-साहित्य-माला.... [ पुस्तक १ 
हब 3०- हि 2 
आपका 
4५272 --*-- १ के 
दक्षिण आफ्रिका का सत्याग्रह 


मूल लखक 
महात्मा गांधी 


अनुवादक 
वेजन;थ जगन्नाथ मोयदे 


प्र७, शक 
खस्‍ता-सादित्य-प्रकाशक-मंडर, 
अजमेर 
मूल्य 


सकयी ग्राहकों से |) 
सव-साधारण से ॥४ 


विज्ञीवन म॒द्रणालय ५ 
मुद्रक--वेणीलाल छगनलाल बूच 


सारंगपुर, सरखीगरा की बाडी--अद्दमदाबाद 


प्रथम संस्करण| [३०८० प्रति 


सस्ता-साहित्य-प्रकाशक मण्डल 
अजमेर 


हिन्दी-संसार में उच्च ओर छुद्ध साहित्य के श्रचार के उद्देश 
से इस मण्डल का जन्म हुआ है । विविव विषयों पर सवंसाधारग 
ओर शिक्षित-समुदाय, स्लवी ओर बालक सबके लिए उपयोगी, 
अच्छी ओर सस्ती पुछ्तकें इम मण्डल के द्वारा प्रकाशित होगी। 
मूल्य लगभग 


कक, 


लागत-मात्र 

रहेगा । सालभर में कमसे कम १६०० प्रृष्ठ की पुस्तक दी जाय॑ंगी 
१) मे ५०० से ६० ० प्रष्ठ तक 

की पुस्तकें देने का विचार है । यहद्द मूल्य स्थायीं ग्राहकों के लिए 

होगा । प्रत्येक पुस्तक वी, पी. से मेजने में खर्चा बहुत पड जाता 

हैं । इसलिए यह तजबीजु की है कि स्थायी आहकों,2 )से एक 

साल के लिए फ्रिलहाल..<+) पेशगी लिया जाय-«-+भ १६०० 

पृष्ठ की पुस्तकों का ओर १) डाकखे । स्थायी गाहक बनने 
के लिए कोर प्रवेश फी नहीं ली जाती । 


४७ 


व्यवस्था-समिति 
इस मण्डल के सदुद्देश, महत्व ओर भविष्य का अन्दाज 
पाठकों को होने के लिए हम सिफ उसकी व्यवस्था-समिति के 
सदस्यों के द्वी नाम यद्दां दे देते हँ-- 
१. सेठ जमनालछाल जी बजाज, वर्धा 
२. सेठ घनश्यामदास क्री बिडला, कलकत्ता 
३. स्वामी आनन्दानन्द जी ( महात्मा गांधी को नवजीवन- 
संस्था के सचालक ) 
४, बाबू महावीरप्रसाद जी पोहार, गोरखपुर 
७५, डाक्टर अंबालाल जी दाबीच, अजमेर 
६, पण्डित दरिभाऊ उपाध्याय, अद्मदाबाद 
७, श्री जीतमल लृणिया, अजमेर 
क्रपया शीघ्र ही स्थायी ग्राइकों में नाम लिखाइए--ओर मण्डल 
के जन्म को सफल बनाने में हमारा द्वाथ बंदाइए । 
मण्डल के अधीन एच 
पुस्तक-भण्डार 
भी रत्खा गया दे । उसमें केवल उपयोगी ओर उपादेय पुस्तकें ही 
रक्‍खी गई हैं । गंदे भोर चरित्रनाशकू उपन्यास आदि ऐसी ही 
पुस्तकों के लिए फरमाइश करने का कष्ट न करें । 
व्यवस्थापक 
सस्‍ता-साहित्य-प्रकाशक मण्डल--अजमेर 


हमारी “ सस्ती-साहित्य-माझछा ' की 
दूसरी पुस्तक 


अछुतो द्वार 


( छेखकः महात्मा गांधी) 


तैयार हो रही है । 


पता याद रखिए--- 
ससस्‍ता-सादित्य-प्रकाशक-मण्डलछ 
अजमेर 


“ दक्षिण आफ्रिका के सत्याग्रह ' को 


लागतका ब्योरा-- 


छपाई ४७४ 
कागज ४९ ४-१२ 
जिल्‍्द बंधाई ११४७४ 
अनुवादक का पारिश्रमिक । ११५९ 
फुटकर हद: ++ ४ 
जोड १२५०--० 


प्रतियां ३००० 
एक प्रति का मूल्य ।॥%) 


व्यवस्थापक 
ससता-साहित्य-प्रक।शाक-मण्डल, 
अजमेर 


मंगलाचरण 


€ ससती-साहित्य-माला ” के लिए यह मंगल की बात है कि 
| कै 
महात्माजी की लिखी पुस्तक के द्वारा उसझ्ा मंगलाचरण हो रहा हू ! 
€ नवजीवन ' संस्था, अहमदाबाद इसे प्रकाशित करना चाहती थी । 
हम उसके कृतज्ञ हूँ कि उसने हमें प्रायः छपी-छपाई पुस्तक इस 
माला के लिए दे दी । 


माला की अगली पुस्तकें तेयार हो रही है । हम यथासंभव 
शीघ्र ही अन्य पुस्तकों के नाम आदि प्रकाशित करेंगे। 


अकारशक 


अध्याय-सूची 


अध्याय नाम पूष् 
प्रास्ताविक हे हे ह १ 
१ भूगोल ' न्‍ रे | र्‌ 
२ इतिद्दास | १६ 
३ दक्षिण आफ्रिका में भारतीयों का आगमन. . ३४. 
४  मुसीबतों छा सिंद्दावलोकन (नेटाल) डे 
थ पे (टान्सवाल ओर अन्य राज्य) ४९% 
६ भारतीयों ने क्या किया ! . हे ५८ 
कि 55 20 ० ० | २ 
4 ग (विलायत का संबंध) ९५ 
९ बोअर लढाई | ; | , ९२ 
१० युद्ध के बाद मी | ११३ 
११ विवेक का बदला--खूनी कानून | १३९ 
१२ सत्याग्रह का जन्म ॥॒ | १४५, 
१३ सत्याग्रह बनाम पेसिव रेजिह्टन्स । १६२ 
१४  विलायत को डेप्युटेशन ॥॒ ; - १७० 
१० बवक्र राजनीति अथवा क्षणिक हर्ष १८२ 
१६ अहमद मदहम्मद काछलिया ४ ल्‍ १८६ 
१७ पहली फूट ह ध हे ५ | १९७ 
१८ पहला सत्याग्रही कंदी | ० २०२ 
१९ इंडियन ओपिनियन ' रु ; २०६ 
२० पकडा धकडी हे ; हे हे २१२ 
२१ पहला समझोता व ,. २२४ 
२२ समझौते का विरोध--मुझ्नपर दमला , २२९ 
२३ गोरे सद्दायक 6 ॥ २५१ 


२४ और भी कई भीतरी कठिनाइयां .... २६६ 


दक्षिण आफ्रिका का सत्याग्रह 


प्रास्ताविक 


दक्षिण आफिका में हिन्दुस्तानियां का सत्याग्रह -संग्राम ८ साल 
सेक चला । उसी सभ्राम में सत्याग्रह” शब्द का आविष्कार हुआ 
ओर प्रयोग किया गया । बहुत समय से भे यह बात सोच रहा 
आ कि इस संभ्राम का इतिहास लिखूं । उसका कितना ही अश 
केवल भे ही लिस सकता हूं । कौन सी बात किस हेतु से को 
गई, यह तो युद्ध का संचालक ही जान सकता है । राजनेतिक 
प्लेत्र मे बड़े पेमाने पर पहली ही बार यह प्रयोग किया गया था। 
इसलिए उस सत्याग्रह के सिद्धान्त के विकास का ज्ञान छोगों को 
होना हर हालत भ॑ आवश्यक हंं ॥ 

परन्तु इस बार तो हिन्दुस्तान सत्याग्रह का विशाल क्षेत्र बना 
है । विरमगाम वालो चुंगी की एक छोटीसी लडाई के द्वारा उसका 
अनिवाय क्रम शुरू हुआ है । 

विरमगाम वाले चुंगी के संग्राम का निमित्त कारण वढवाणँ 
का परोपकारी द'जी मोतीलाल था । में विछायत से छौट कर 


आल ----- ज+ ४-४ 5५++++ननलननन न >+ 3 
"न ७-५५ «_०७+०. न वनमन-«+म- कर « ;.3०-»+-+-००अन-मकक, 


*विर्सगाम अहमदाबाद से ४० मील पश्चिम और बृढवाण 
'विरमगाम से चालीस मीर पश्चिम हे । 


५७ दक्षिण आफ्रिका का सत्याग्रह 


१९१० में काठियावाड जा रहा था ! तीसरे दरजे में बठा था + 
घढवाण स्टेशन पर यह दरजी एक छोटीसी जमात लेकर आया 
था । उसने विरमगाम की कुछ बातें सुना कर मुझसे कहा क्रि इस 
मुसीबत का कुछ इलाज कोजिए । काठियावाड में आपने जन्म 
लिया हे उसे सफल कोजिए । उसकी आंखों में दढता और 
करुणा दोनों थीं । मेंने पूछा--“आप जेल जाने को तेयार हैं? * 
तुरन्त उत्तर मिला---“हम तो फांसी चढने को तेयार है ! ? मेने कहा-- 
मुझे जेल ही काफी है । पर देखना, विश्वासघात न हों ' 
मोतीडाल ने कहा--'यह तो अनुभव से मालम हो जायगा * * 
भें राजकोट पहुंचा। अधिक व्योरा जाना । सरकार के साथ लिखा-- 
पढ़ी युरू की | बगसरा आदि के व्याख्यानों भें कहा कि यदि चुंगी 
के लिए जरूरत पड़े तो सत्याग्रह करने के लिए तेयार रहना । 
यह व्याख्यान सरकार का खुफिया पुलिस ने सरकार के दफ्तर में. 
पहुचाया । पहुंचानेवाले ने सरकार की सेवा के साथ ही साथ, 
अनजान में, देश की भी सेवा की । अन्त को लार्ड चेम्सफर्ड के साथ 
उसके विषय मे बातचीत हुई ओर उन्होंने अपने वचन का पालन 


हे ५8 


किया । हां, भें जानता हैं कि ओरों को भी इसके लिए ग्रयास 
करना पडा है। परन्तु मेरा यह निश्चित मत ह कि सत्याग्रह होने 
की संभावना ही चुंगी के रद होने का कारण है । 

इसके बाद गिरमिटिया कानून की बारी आई । इस कानून 
की रद कराने के लिए बहुत प्रयत्न किये गये थे । उसके लिए 
आम तौर पर आन्दोलन भी खूब क्रिया गया था। बम्बई में सभा 
हुई और उसमें गिरमिट बन्द करने की तारीख ३१ जुलाई, १९१७ 
तय की गई थी । वह तारोख क्‍यों मुकरर हुई, इसका इतिहास 

न काठियावाड का एक मुकास 


ग्रास्ता।वेक प्‌ 


यहां नहीं दिया जा सकता । उस आन्दोलन के सिल्सिले मं 
बाइसराय के पास पहले बहनों का एक शिशए-मंडरू गया। उसमें 
प्रयत्न किसका था, इसका उल्लेख किये बिना नहीं रहा जा सकता। 
चिरसमरणीय बहन जायजी पेटिट की यह कोशिश थी। इस लडाई 
में भी केवल सत्याग्रह की तेयारी से विजय प्राप्त हुई । परन्तु 
यह फके याद रखने लायक है कि उसके संबंध में लोगों क्री ओर 
से हलचल करने की जरूरत थी। गिरमिट-प्रथा की बन्दी विरमगाम 
की चुगी से अधिक महत्वपूृण हैं । रोल्ट एक्ट के बाद छाडे 
चेम्सफड न भूले करने में कसर नहीं की । तो भी मेरा अभीतक 
यह ख्याल है कि वे एक समझदार वाइसराय थे। सिविरू सर्विस 
क्र म्थार्यी हाकिमों के पंज से अन्त तक कौन वाइसराय बच 
सकता है “ 

तीसरी लड़ाई चेपारन की । उसका संबिस्तर इतिहास राजेन्द्र 
याबू ने लिखा है । इसमें सत्याग्रह करना पडा था। केंबल तैयारी 
काफी नहीं थी । परन्तु प्रतिपक्षियों का स्वाथ उसमें कितना था ! 
अपारन में लोगों न जा शान्ति कायम रक्‍्खी, वह बात उल्लेश्ब 
योग्य ह. । तमाम नताओं ने तन, मन ओर वचन से पूर्ण शान्ति 
का पालन किया था | में खुद इसका साक्षी हूं । इसीसे वह 
सदियों को बुराई छः महीने में दूर हो गई । 

सोथी लडाई अहमदाबाद के मिल-मजदूरां की। उसका 
इतिहास तो गुजरात को अच्छी तरह माढ्म ह । मजदूरों न कैसी 
शान्ति रक्खी थी ' ओर नंताओं की शान्ति के विषय में तो कुछ 
कहने की आवश्यकता ही नहीं । इस विजय को ५ सदोष मानता 
हूं । क्योंकि मजदूरों की टेक रखने के लिए मेंने जो उपवास किया 


था उससे मिल-मालिकों पर दबाव पड़ा था। मेरे और उनके 


हम दक्षिण आफ्रिका को सत्याग्रह 


बीच जो स्नेह भाव था उससे उनपंर मेरे उपबरास का असर पढ़े 
बिना नहीं रह सकता था । यह होते हुए भा छडाई का सार तो 
स्पष्ट है । मजदूर यदि शान्ति पर हृढ रहें तो उनकी जीत हुए 
बिना नहीं रह सकती और वे मालिकों का मन हरण कर सकें। 
पर वे मोलिकों का मन हरण न कर सके, क्योंकि मजदूर लोग मन, 
वचन ओर काया से निर्दोष--शान्‍्त नहीं कहे जा सकते । वे 
काया के द्वारा ही झ्ान्त रहे, यह भी बहुत है हे 
' पांचवी लड़ाई खेडा में हुई । मे नहां कह सकता कि इसमें 

तमाम नेताओं ने पूरी तरह सत्य की रक्षा की । हां, शान्ति की 
रक्षा अवश्य हुई । प्रजा जनों की शान्ति, मजदूरों को तरह, फेक्ल 
कायिक ही थी | इससे अकेले मान का रक्षा हुई । छागां में बडी 
जागृति फैली । परन्तु खेडा ने शाम्ति का पूरा पाठ नहीं पढ़ा था! 
मजदूर शान्ति का शुद्ध स्वरूप नहीं समझ पाये थे । इससे सैौलट 
एक्ट के सत्याग्रह के समय लोगों को कष्ट-सइन करना पडा ! 
मुझे अपनी हिमालय के बशाबर भूछ कुबूठ करना पढ़ी और उपवास 
करने ओर कराने पड़े । 

छठी लडाइ रोलट कानूनवालों । उसमें वे बुराशयां जो हमारे 
क्षत्दर थीं-बाहर उमड उठीं.। पर बुनियाद पक्की थी | अपने 
तमाम दोष हमने स्तव्रीकार किये और प्रायश्वित्त किया । रौलट 
कानून का व्यवहार कभी न हों पाया और अन्त को वह काटा 
कानून रद भी हों जया । इस संग्राम ने हमें भारी पाठ 
पढ़ाया ।. 

भातवां खिलाफत, पंजाब ओर स्वराज्य का युद्ध । बह अभी 
चल रहा है | उसमें यदि एक भी सत्याग्रही सावित कदम रहे 
दो बिजय निश्चित है मेरा रह विश्वास ज्यों का त्यों अछग £ै । 


खनन 

परन्तु वर्तमान युद्ध महाभारत है । उसकी तथारी अनिच्छा 
पूवेक किस प्रकार हुई. इसका क्रम में ऊपर दे चुका हूं । 
विरमगाम को चुंगी के समय मुझे क्‍या पता था कि दूसरी लडाइयां 
रुडनी परडेंगी ” दक्षिण आफ्रिका में भी मुझे विरमगाम की क्‍या 
खबर थी: सत्याग्रह को यही खूबी है । वह खुद हमारे पास 
चला आता दे । उसे हमें जोजने नहीं जाना पछ्ता । यह गुण 
उसके सिद्धान्त भे ही सम्या हुआ है। जिसमें कोई बात छिपाई 
नहीं जाती, किसी तरह की चाछाकी नहीं रहती आर जिसमे असत्य 
को तो संजायश ही नहीं. ऐसा भर्म युद्ध अनयास ही आता हैं 
और धर्मान्ठ मरुष्य उसके स्वायत के लिए हमेशा तैयार. रहता 
है । पहले से जिसको रचना करनी पड़े वह. धर्मन्युद्ध नहीं । 
उसकी रचना करनेवाका और संचालन करने वाला तो ईश्वर है. 
वह युद्ध इंद्र के ही नाम पर चर सकता है और जब सत्याग्रद्दी 
की बुनियाद इहने लगती हैं. वह बिलकुल निर्बलू दो जाता है, 
चारों न्थकार छा जाता तभी ईश्वर उसकी सहायता 
करता हे ; मनुष्य जब अपनेको एक रज:कण से भी क्षुद्र मानता 
हे. तब ईश्वर उसको मदद करता है। निब्रेल को ही राम 
बल देता है । द 

इस सत्य का अनुभव हमें अभी होना बाकी हैं । इससे मेरा 
खयाल है क्रि दक्षिण आफ्रिका छा इतिहास हमें सहायक हो 
सकता हे! 

इस वतेमान संग्राम में हमको अबतक जो जो अनुभव हुए हूं 
वही अनुभव, पाठक देखेंगे कि, दक्षिण आफ़िका में हुए थे । दक्षिण 
आफ्रिका के सत्याग्रह का इतिहास हमें यह भी बतावेगा कि अबतक 
इमें इस युद्ध भें नेराश होने का एक भी कारण नहीं है। क्जिय 

के लिए हमें सिर्फ इसी बात की जरूरत हैं कि हम अपनी योजना 
पर दृढता के साथ अटल रहें । 

इस प्रस्तावना को मे जुहू में बैठा हुआ लिख रहा हूं । इति- 
हास के ३० अध्याय यरोडा-जेल में लिखे थे। में बोलता बया 
ओर श्री, इन्दुलाल याज्ञिक लिखत गयें। शेष अब फिर लिखना 
शुरू करता हूं । जेल में मेरे पास आधार के लिए पुस्तकें नहीं थीं । 
की न तो मुझे फुरसत है, न उत्साह, न इच्छा । यह केवल इसी 
उद्देश से लिख रहा हूं कि वर्तमान युद्ध में वह सहायक हो और 
यदि किसी फुरसतवाले साहित्य-बविलासी क हाथों किसी दिन सर्विस्तर 
इतिहास लिक्षा जाय तो उनके काय में मरा यह प्रयत्न पतवार-रूप 
'हो सके । यद्यपि यह बिना आधार के लिखा गया है तथापि 
'इससे क्रिसीकी यह न समझना चाहिए कि इसकी कोई बात ठोक 
नहीं है अथवा किसी जगह अतिशयोक्ति हुई है । 

जुहू, बुबवार, | 

'फाल्युन बदी १३, संवत्‌ १५८०, « मोहनदास करमचंद गांधी 

3अग्रैल, १९२०६. | द ः 


अध्याय १ 
भूगोल 
 आफ्रिका दुनिया का एक बड़े से बडा भू-खण्ड ह। हिन्दुस्तान 
भी एक भू-खण्ड के बराबर दे्ष माना जाता हँ; पर केवल 
रकब् के लिहाज से आफ्रिका में चार-पांच हिन्दुस्तान का समावेश 
हो सकता हैं । आफ्रिका के ब्रिल्कुल दक्षिणी हिस्से को दक्षिण 
आफ्रिका कहते हैं । हिन्दुस्तान की तरह आफ़िका भी प्रायद्वीप 
हैं । अथात्‌ दक्षिण-आफ्रिका का एक बडा भाग समुद्र से घिरा 
हुआ हैं । आफ्रिका के संबंध में आमतार पर ऐसा माना जाता 
है कि वहां सबसे ज्यादह गरमी पडती है । और एक तरह से 
यह बात सच भी है । भू-मध्य-रेखा आफ्रिका के बीच 
से गुजरती है । इस रेखा के आसपास की गरमी का खयाल 
हिन्दुस्तान के रहनवालों को नहीं हो सकता । हिन्दुस्तान के 
ठेठ दक्षिण में जिस गरमी का अनुभव हम करते हैं उससे भू- 
'मैध्य-रेखा की गरमी का थोडा - बहुत अन्दाज लग सकता हैं । .परन्लु 
“दक्षिण-आफ्िका में वह गरमी नहीं । क्योंकि यह भाग भू-मध्य- 
. रेखा से बहुत दूर है । वहां के कितने ही भागों की आब-हवा 
'तो इतनी बढ़िया हैं और ऐसी समभ- शीतोष्ण है कि वहां योरपीय 

जातियां खुशी से घर बनाकर! रह सकती हूं । हिन्दुस्तान में यह : 
उनके लिए प्रायः असंभव है । फिर-दक्षिण--आफ्रिका में तिब्बत अथवा 
कास्मीर की तरह बडे ऊंचे प्रदेश हैं। वे तिब्तत अथवा काउ्मीर 
की तरह दस से चादह हजार फीट ऊंचे नहीं । इससे वहां की हवा. 
सूखी आर बरदाश्त होने लायक ठण्डी होती है। आर इसीसे दक्षिण 
आफ्रिका का क्रितना ही प्रदेश क्षय के रोगियों के लिए अत्युत्तम 
माना जाता है। ऐसा एक हिस्सा है जोदानीस्वग---दक्षिण आफ़िका, 
को सुवर्णपुरी । जिस जमीन के टुकडे पर जोहानोस्बर्ग बसा हुआ है . 
बह आज से ७० साल पहले बिल्कुल वीरान था--सूखी घरास खडी', 
रहती थीं। पर जब व्हां सोने को खानों का आविष्कार हुआ तब 
वहां जादू के मुआफिक देखते देखते वर बनने लगे ओर आज तो 


को शक, 


वहां विशाल सुशेाभित बंगले बने हुए हैँ । वहां के धनी छोमों ने, 
अपने खर्च से, दक्षिण आफ्रिका के डपजञाऊ मुकामों से तथा योरप 
से भी, एक एक पोछे के पन्‍द्रह पन्द्रह रुपये देकर वहां लगाये. 
है । इस पूर्व इतिहास के न जाननेवाले यात्रियों को आज ऐेसा 
दिखाई देंगा मानों ये पेड यहां एक जमाने से छगे हुए है । 
दक्षिण आफ्रिका के तमाम विभागों का बणन में यहां . नहीं 
करना चाहता । में तो सिफ उन्हीं विभागों का वर्णन करूंगा जो 
हम!रे विषय से कुछ संबंध. - रखते हैं । दक्षिण आफ्रिका में दो 
हुकूसते हं--(+ ) अगरेजी आर (+ ) पोटुंगीज । पोटु्गीज .साग की 
डेलागोआ बे कहते है ओर हिंन्दुस्तान से जाते समय दक्षिण आफ्रिका 
का पहला बन्दर-ह । वहाँ से नीचे आज़े पर नेटाल, पहली ब्रिटिश 
रियासत; आती हें । उसके अन्दर .को पोर्ट .नेटाल. कहते हैं. । पर 
हम उसे: उबन के नाम से पहलचानते हैं.। दर्सिण. आपफ्रिका में भी 
सह आम तोर -पर इसी नाम से प्रसिद्ध है ।. नेटाल का. यह सब 

से बडा शहर है । नेटालू को राजधानी का नाम है पीटरमारित्सबय + 
वह डबन से आगे अन्दर कोई ६० मील दूर हैं। समुद्र से कोई 
दो हजार फीटकी ऊंचाई पर बसा है । डन्नन की आबहवा बंबई 
से कुछ कुछ मिलती है ! पर बंबई से वहां की हवा कुछ सर्द 
जरूर है.। नेटाल से आगे और अन्दर बढने पर टान्सवाल आता, 
हुं । वहां की धरती आज संसार को सब से ज्यादह सोना दे 
रही है। वहां कुछ साल पहले हीरे की भी खाने निकली थी 
उनसे फ्ृथ्वी का सब से बडा हीरा निकला था । कोहिनूर से बडा: 
हीरा रूस के पास समझा जाता हे । उसका नाम खान के माल्कि 
के नाम पर रखा गया € और वह क्लीनन हीरा कहलाता हैं । 
परन्तु जोहानीस्बरग के सुवणणपुरी होते हुए तथा हीरे की 
खानें भी उसके नजदीक होते हुए वह टान्सवाल की राजधानी नहीं ॥ 
ग्न्‍्सवाल को राजधानी प्रिटोरिया है । जोहानीस्बगे से २६ मील. 
बूर है । वहां खास करके राज-दरबारी आदमी तथा उनसे. 
सम्बन्ध रखनेकौले लोग रहते हैं । इससे वहां के वायु-मण्डल क्रो 
शान्तिपुण कह सकते हं । पर जोहानीस्वग का वायुमण्डल बहुत 
अशान्त है । जिस प्रकार हिन्दुस्तान के किसी शान्तिपृण देहात से अथवा: 
छोटे से शहर से बंबई पहुंचने पर वहां के धूम-धडक्के ओर अशान्ति 
से हमारा जी घबडा उठता है इसी प्रकार प्रिटोरिया से जानेवालों: 
को जोहानीस्व्ग का दृश्य मालम होता हैं । यदि यह -कहें तो 
अत्युक्ति न होगी कि जोहानीस्‍्बर्ग के लोग चलते नहीं बल्कि: दाढते 
हैं। किसीको किसीकी तरफ देखने भर की फुरसत नहीं रहतीः 
और सब लोग इसी फिराक में इबे रहते हैँ कि थोडे से थोडे समय 
में अधिक से अधिक धन किस तरह कमा लें । ट्रान्सवाल को छोड कर 
और भी अन्दर पश्चिम में यदि हम जाय॑ तो आरंज फ्री. स्टेट अथवा” 

आरेंजिया रियासत आती हैं। उसकी राजधानी ब्छमफोंटीन हैं। ग्रह 
अत्यन्त शान्‍न्त और छोटा-सा शहर हैं । आरेंजिया में खानें-वानें 
कुछ नहीं हैं । वहां से थोडे घण्टे रेल की यात्रा करके हम केप 
कालोनी की सरहद पर पहुंच जाते हैं । केप कालोनी यहां सबसे 
बडा राज्य है । उसकी राजबानी ओर बड़े बन्दर का नाम केप 
टाउन हैं । वहीं केप आब गुड़ होप नाम का अन्तरीप हैं । 
* गुड होप ' के मानी ह शुभ आशा। वास्कोडिगामा जब पो्ुगाल से 
भारत की खोज में निकला तब उसने यहां आ कंर जहाज ठहराया 
और यहां उसे आशा बंधी कि अब अवश्य अपनी मुराद पूरी 
होगी । इसीसे उसन इस स्थान का नाम रकक्‍्खा ज्ञम आशा का 
अन्तरीप । इन चार अंगरेजी रियासतों के अलावा व्रिटिश सल्तनत 
की 'रक्षा' के अधीन बहुतरा प्रदश है, जहां दक्षिण-आफ़िका में 
योरपियनों के आगमन के पहले के बाशिन्दा रहत है । 
दक्षिण-आफ्रिका का मुख्य पेशा खेती है । खेती के लिए यह 
देश उत्तम है। कितने ही भाग तो अत्यन्न उपजाऊ ओर मसुहावने 
। मकई वहां बहुत ओर आसानी से पैदा होती है । मकई 
दक्षिण आफ्रिका के हबशियों का प्रधान भोजन है । कितनी ही 
जगह गेहूं भी पेदा होता हैं । फलों के विषय में तो दक्षिण 
आफ्रिका मशहूर ह । नेटाल में बीसों किस्मों के ओर बड़े बढ़िया 
केले, पपीते ओर अननस पकते हैं ऑर सो भी इतनी तादाद 
में कि गरीब से गरीब आदमी उन्हें खा सकता है। नेटाल तथा 
दूसरी रियासतों में नारंगी, संतरे, 'पीच' ओर 'एप्रिकाट” (जर्दार्ध) 
की तो इतनी इफरात वहां हैं कि हजारों आदमियों को मामूली 
मिहनत पर दहात में मुफ्त मिल सकते हैं । केप :कालोनी तो 
अंगूर और 'ठम्र' (एक तरह .क्रा बडा बेर) की भूमि है ।. बहां 

जेसा अंगूर शायद ही दूसरी जगह फलता हो । और मोंसिम- 
पर वे इतने सस्ते हो जाते हैं की एक गरीब आदमी भी पेट 
भर कर के खा सके । जहां हिन्दुस्तानी रहते हों वहां आम 
के पेड न हों, यह नहीं हो सकता । हिन्दुस्तानियों ने आम 
की ग्रुटलियां लगाई । इससे वहां आम भी अच्छी तादाद में 
मिल सकते हैं। कुछ किस्म के आम तो बंबई के 'हापुस पायरी' 
का जरूर मुकाबला कर सकते हैं । साग-तरकारी भी उस रसीली 
भूमि में बहुत पेंदा होती है । और शौकीन हिन्दुस्तानियों ने तो 
हिन्दुस्तान की लगभग हर-क्रिस्म की साग--तरकारी वहां तयार 
कर रक्खी हे । 
मवेशियों की तादाद भी खूब है । गाय-बेल हिन्दुस्तान के 
गाय-बैल से ज्यादह ऊंचे-पूरे ओर मोटे-ताजे बलवान होते हैं । 
गोरक्षा का दावा करनेवाले हिन्दुस्तान में अनेक गायों-बैछों को 
न्दुस्तान के लोगों की तरह दुबला-पतला देख कर मुझे बडी 
दर्म माल्म होती रहती हे और अनेक बार मेरा हृदय रोया है। 
मुझे याद नहीं पडता कि दक्षिण- आफ्रिका में दुबडी गाय या 
बेल मेंने देखे हों--हालां कि भें प्रायः अपनी आंखें खोल कर 
सारे देश में घूमा हूं । कुदरत ने अपने अन्य उपहारों के साथ 
इस भूमि को खेष्टि-सोन्दयय से सजाने में कोई कसर नहीं रक्‍्खी 
है । डर्बन का दृश्य बडा ही सुन्दर माना जाता हैं; परन्तु केप 
कालोनी उससे बढ जाता है । केप टाउन 'टेबल माउंटन” नाम के 
एक पहाड की तलहटी पर बसा हुआ है, न बहुत ऊंचा न बहुत 
नींचा । एक विदुषी ने जो दक्षिण-आफ्रिका की भक्त हैं, इस पहाड 
पर एक कविता लिखी है। उसमें वह कहती है कि जो अलोकिक्रता 
मैंने टेबल माउंटन' में अनुभव की है वह किसी पहाड में नहीं । 

इसमें चाहे अत्युक्ति हो--मैंरी राय में अत्युक्ति है,--पर इसकी 
एक बात मुझे जंच गई । वह कहती है कि 'टिंबल माउन्टन' केप-- 
“ठाउन के निवासियों के मित्र का काम देता हैं । यह बहुत ऊंचा 
“नहीं हूं जिससे डरावना नहीं मारूम होता । लोगों को दर ही से 
उसका पूजन कर के नहीं रह जाना पडता । वे तो उस पहाड़ में 
ही. अपना पर वना कर रहते हँ । वह बिल्कुल समुद्र के किनारे 
है। सभुद्र अपने निर्म जल से उसकी पादपूजा करता है 
ओर उसका चरणामृत पीता है । क्या बालक; क्‍या बूढे और 
क्या ख्रियां सव निडर हो कर तमाम -पहाड में घृूम-फिर सब्ते 
हैं ऑ९ हजारों शहरातियों के कोलाहल से सारा पहाड रोज गूंज 
उठता है। विशाल वृक्ष, सुमंन्धित और रग-बिरंगे पुष्प सारे पहाड 
को इस तरह , सजाते हैं कि देख कर, घूम कर छोग अघाते 
ही नहीं । 

दक्षिण -आफ्रिका में ऐसी बडी नदियां नहीं हूं जिनकी तुलना 
गंगा यमुना के साथ की जा सके । कुछ हैं, पर वे छोटी हैं । 
इस देश में कितनी ही जमीन ऐसी है जहां नदी का पानी पहुंचता 
ही नहीं । ऊंचे ग्रंदेशों में नहरें भी बसे कट सकती ४९? जहां 
समुद्र सत्श नदियां न हों वहां नहर कहां से हो सकती हैं? 
दाक्ुण-आफ्रिका भें कुदरत ने जहां जहां पानी को तंगी कर रक्‍्खी 
है वहां पाताल के ऐसे गहरे कुए थ्ोदे गये हैं ओर हवा चक्की 
तथा भाष अन्छों के द्वारा पानी खींब कर सिवाई की जाती है । 
खेती क॑ लिए वहां को सरकार को- तरफ से बहुत मदद मिलती 
है । किसानों को सलाह मशवरा देने के लिए सरकार खेती के 
बिशेषज्ञों को मेजती हू । कितनी ही जगह सरकार प्रजा के लिए 
खेती के अनेक प्रयोग करती है, नमूने के खेत तैग्रु करती है, 

“छोगों को मवेशियों और बीज की सुबिधा कर देती है-बरहुत कम 
दम पर पाताछ-ऐसे गहरे कु्वो -.की मिट्टी वर्गेरह निकलवा देती है 
और- उनका: खर्च किद्तों के द्वारा लेने की सहुलियत उन्हें कर देती हैं। 
' इसी प्रकार खेतों के आस-पास लोहें के कांटेदार तार छरूंगवा 


दक्षिण-आफ्रिका भू-मध्य-रेखा से दक्षिण की ओर है, हिन्दुस्तान 
: उत्तर की ओर । इससे वहां का सारा वायु-मष्डल हिन्दुस्तानियों को 
अटपटा माल्म होता है | वहां की ऋत॒यें भी अठपटी हैं। जब हमारे 
यहां गरमी की ऋतु होती है तब वहां जाड़े की ऋतु होती है। 
बारिश का कोई खास नियम नहीं। जब चाहे तभी आ जाती है। 
 बारिश्न आमतोर पर २० इंच से ज्यादह नहीं होती । 


अध्याय २ 
इतिहास 

 आफ़िका के भूगोल पर दृष्ट्रपात करते हुए जिन विभागों को 
हमने देखा उन्हें आदिम विभाग न समझिएगा । ठेठ पुरातन काल 
में वहाँ किग छोगों की आबादी थी, यह ठीक ठीक निश्चित न हो 
पाया है । जब योरप के छोग दक्षिण-आफ्रिका में आबाद हुए 
तब बहां हबशी लोग रहते थे । यह माना जाता है कि जब 
अमरिंका में गरुलामी-प्रथा का जोरशोर था तब वहां से किंतने ही 
हबशी भांग कर दक्षिण-आफ्रिका में आ बसे थे । उनके जुदी 
जुदी जातियां होती हें-जैसे जुलू, स्वाजी, बसूटो, बेकवाना आदि । 
उनकी भाषा में भी फर्क होता हैं । इन हबशियों को दक्षिण 
आफ्रिका के आदिम निवासी कह सकते 'हं। परन्तु दक्षिण-आफ्रिका 
इतना बडा देश है कि जितनी आबादी अभी हबशियों की वहां 
है उसके २०-३० गुना लोग बा-मिजाज समा सकते हैं । डबेन 
से केपटाउन रेल के रास्ते कोई १,८०० मील की यात्रा करनी 
पडती हैं । समुद्र के रास्ते १००० प्रील से कम फासला नहीं है । 
इन चार रियासतों का क्षेत्रफल ४,७३,००० वर्गमील है । 

इस विशाल भश्रदेश में हब॒शियों की आबादी १९१४ ई* में 
कोई ५० लाख थी ओर गोरों की कोई १३ छाख । हृबशियों 
में जुछूं सब से ज्यादह ऊंचा-पूरा और खबसूरत माना जा सकता 
है। खूबसूरत विशेषण का प्रयोग मेंने जानबूझ्ष कर किया है। हम 
लोग गोरे चमड़े और तीखी नाक पर खूबसूरती का आरोप करते हैं । इस 
वहम को जरा देर के लिए ताक पर रख दें तो हमें यह न प्रतीत 
दो कि जुछ की सृष्टि कर के ब्रह्मा ने किसी बात में कमी रक्‍्खी है। स्नी 
पुरुष दोनों ऊंचे होते हैं । ओर ऊंचाई के ही लिहाज से उनकी 
छाती विशाल होती है । सारे शरीर की रगें बातरतीब और बहुत 
मजबूत होती हैं । उनकी पिंडली और भुजा मांसठ और. गोलाकार 
दिखाईं देती हैं । ल्लरी या पुरुष झुक कर या कुब्बड निकाल कर 
चलते हुए शायद ही दिखाई देंगे । हां, होंठ अलबत्ते. बडे और 
मोटे होते हैं । परन्तु सारे शरीर के आकार को देखते हुए में 
तो उन्हें जरा भी बे-डौल न कहंगा । आंखें गोल और आबदार 
होती हैं । नाक चिपटी और मोटे मुंह को फबने ढायक ही मोटी 
होती है । सिर के घुंघपले बाल शीशम के सदश काले और 
चमकीले बदन पर खिल उठते हैं । यदि हम किसी जुरू से पूछें 
कि दक्षिण-आफ्रिका में रहनेवाली जातियों में तुम, सब से अधिक 
सुरूप किसे मानते हो तो वह अपनी ही जाति का नाम पेश करेगा 
और इसमें मुझे उसका जरा भी अज्ञान नहीं दिखाई देता । योरप 
में सेंडी बगैरह जिन साधनों का प्रयोग अपने शागिदों के बाहु, 
छाती, इत्यादि अवयबों को सुदृढ बनाने के लिए करते हैं उनके. 
प्रयोग के बिना ही कुदरती तौर पर इस जाति के अंग-पत्यंग 
गठीले और सुडौल दिखाई देते हैँ । कुदरत का नियम है कि जो. 
लोग भू-मध्य-रेखा के नजदीक रहते हैं उनका चमडा काछा ही 

होना चाहिए । और यदि हम यह मानें कि कुदरत जो जो नमूने 
तैयार करती है उनमें सुन्दरता जरूर होती है तो सौन्दस्ये-संबंधी 
अपने संकुचित और एक-देशी विचारों से मुक्त हो जाये । यही 
नहीं, बल्कि भारत में भी हमें अपने किचित्‌ काले चमडे पर जो 
अनुचित शर्म और ग्लानि मालूम होती है वह भी जाता रहे । 
ये हवशी लोग घास-फूस के गोलाकार कुबों (झोंपडों ) में 
रहते हैं । इन कुबों के एक ही गोल दीवार होती है | और ऊपर 
फूस की साया । अन्दर एक खंभे पर फूस का आधार रहता है । 
उसमें एक ही दरवाजा होता है जिसमें झुक कर जा सकते है । 
यही हवा के आने-जाने का साधन है। उसे किवाड शायद ही 
होते हैं । हम लोगों की तरह वे भी दिवारों को ओर नीचे का 
जमीन को मिद्दटी और गोबर से लीपते हैं । ऐसा माना जाता है 
कि ये लोंग किसी चौंकोन चीज को नहीं बना सकते । उन्होंने 
अपनी आंखों को केवल गोल चीजें ही देखने ओर बनाने का 
आदी बनाया है । कुदरत भूमिति की सीधी रेखायें, सीधी आह्ृतियां, 
बनाती हुई नहीं दिखाई देती । और कुदरत के इन निर्दोष बालकों 
का ज्ञान उनके कुदरत-संबंधी अनुभव पर ही आधार रखता है । 
उनके इस मिट्टी के महरू में साज-सामान भी वेसाही होता है। 
योरप के स॒धारों का प्रवेश होने के पहले वे चमडा ओढते, पहनते 
और बिछाते थे। मेज-कुरसी सन्दूक इत्यादि रखने की जगद्ट इन 
महलों में न होतीं और बहुतांश भें कह सकते हैँ कि आज भी 
नहीं होती। अब वे कंबल इस्तेमाल करते हूँ। अंगरेजी सत्ता के 
आने के पहले स्ली-पुरुष प्रायः नंगे रहा करते थे। अब भी देहात 
में बहुतेरे लोग उसी तरह रहते हैं। गृह्य अवयबों को एक चमडे 
से ढंक लेते हैं। कोई नहीं भी ढंकते। पर कोई पाठक इसका 

यह अथ न करे कि वे अपनी .इन्द्रियों को अपने अधीने- नहीं रख 
सकते । जहां एक बडा समुदाय एक रूढ़ी के अनुसार ,चलता हो 
तहां दूसरे समुद्राय को वह रूढी बेजा माल्म होती हो, तिस पर 
भी यह बिल्कुल संभवनीय हैं कि पहले की दृष्टि में वह बिल्कुल 
दोषाह न हो । इन हबशियों को इतनी फुरसत ही नहीं होती कि 
एक दूसरे की ओर ताका करें । भागवतकार कहते हैं कि शुकदेवर्जी 
जब नमन नहाती स्रियों के बीच से हो कर चले गये तब उनकें 
मन में जरा भी विकार उत्पन्न न हुआ और न उन निर्दोष ख्रियों 
के भी मन में क्षोम हुआ और न शर्म माल्म हुई .। इसमें 
मुझे कोई बात अलोकिक नहीं मालूम होती । हिन्दुस्तान में आज 
ऐसे अवसर पर कोई भी इतनी निम्लता नहीं अनुभव कर सकता । 
यह मनुष्य-जाति की पवित्रता की हद नहीं, बल्कि हमारे दुभांग्य 
का चिह्न है। हम जो इन्हें जंगली मानते हैं यह हमारे अभिमान 
की प्रतिध्वनि है। जेसा हम मानते हूं ऐसे जंगली वे नहीं हैं । 
ये हबशी जब शहर में आते हं तब उनकी ख्रियों के लिए 
ऐसा कानून है कि उन्हें छाती से छेकर घुटने तक शरीर ढंक लेना 
चाहिए । इसलिए उनको मजबूरन्‌ एक कपडा लपेट लेना पडता 
है। इसके फल-स्वरूप दक्षिण-आफ्रिका में इस नाप के कपडे की 
बहुत बिक्री होती है और ऐसे लाखों कम्बल और चहर हर साल 
योरप से आती हैं। पुरुषों के लिए कमर से घुटने तक बदन ढांक 
रखना लाजिमी है। इससे उन्होंने तो योरप के पहने हुए. कपडों 
'को पहनने की श्रथा शुरू कर दी हैं। जो ऐसा नहीं करते वे 
नाडीदार चड्डियां पहनते हैँ । ये तमाम कपडे योरप ही से आते हैं । 
इनका मुख्य आहार हे मकई ओर जब मिल जाय तब मांस । 
खुश-किस्मती से वे अभी मसाले बगैरह से बिल्कुल अनजान हैं। 

इनके भोजन में यदि मस्ताला पडा हुआ हो या हलदी का रंग 
दिखाई दे तो नाक-भौंह सिकोडने लछगेंगे। और जो बिल्कुल जंगली 
माने जाते हैं वे तो उस छूदेंगे भी नहीं। एक सेर साबित उबाली 
' हुई मकई को जरा जरा नमक लगा कर खा जाना एक मामूली जुल 
लिए कोई बडी बात नहीं है । मकई के आटे को पानी में पका 
कर खा लेने में सन्‍्तोष मानते हैं। जब कर्मा मांस मिल जाता हैं 
तब कच्चा, या पका अथवां भून कर नमक के साथ खा जाते हैं । 
किसी भी किस्म के प्राणी का मांस खाने में वे नहीं हिचकते + 
उनकी भाषा का नाम भी जुद है । लेखन-कछा का प्रवेश 
बहां गोरों ने ही किया है। हबशियों की कोई वर्णशाला नहीं । हाल 
रोमन लिपि में बाइबिल वर्गेरह हवशियों की भाषा में छापी 
गई हैं। जुलू-भाषा बडी ही मधुर ह। बहुतेरे शब्द का उच्चारण 
आकारान्त होता है। इससे भाषा की धधनि कान को हलकी और 
मीठी लगती है। मेंने पढा और सुना है कि उसके शब्दों में अथ 
और कवित्व दोनों होते हैं। जिन थोडे शब्दों का ज्ञान मुझे 
अनायास हो गया है उससे मुझे भाषा-संबंधी पूर्वोक्त मत ठीक 
मालूम होता है। शहरों आदि के जो नाम मेने पहले दिये हैं वे 
योरपियन लोगों के बनाये हुए हैं। उन सब के काव्य-मय हबशी 
नाम भी हैं। मुझे याद नहीं हे। इससे यहां न दे सका। 
हबशियों का धर्म ईसाई पादरियों के मत के अनुसार कुछ 
नहीं था और न है। पर धम का व्यापक अर्थ ले तो कह सकते 
हैं कि थे एक ऐसी अलौकिक शक्ति को जरूर मानते हैं, जिसे वे 
पहच(न नहीं सकते, और उसकी पूजा करते हैं। वे उस शक्ति से 
डरते भी हैं। उन्हें यह भी घुंधले तौर पर जान पडता है कि 
शरीर के नाश के साथ मनुध्य सवंधा नष्ट नहीं हो जाता.। यदि 


इंतिह स* २१्‌ 


नीति को हम घमें की बुनियाद मानें तो वे नीति के कायल हैं 
ओर इसलिए हम उन्हें धर्मंवान्‌ भी कह सकते हैं। सच और 
झूठ का उन्हें पूरा खयाल है। अपनी स्वाभाविक अवस्था में वे 
जिस हदतक सत्य का प्रालन करते हैं उस हदतक गोरे अथवा 
हम लोग पालन करते हैं या नहीं, इसमें सन्देह है । मन्दिर 
आदि उनके नहीं होते । दूसरे लोगों की तरह उनमें भी बहुतेरे 
वहम पाये जाते हैं । शरीर की मजबूती में यह जाति संसार की 
किसी जाति से कम नहीं । फिर भी पाठकों को आशख्थय होगा 
कि यह जाति ऐसी डरपोंक है कि एक गोरे बच्चे को देख कर भी 
डर जाती हैं । यदि उसके सामने कोई पिस्तोरू उठा लेता है 
तो या तो वे भाग जाते हैं या ऐसे मूढ बन जाते हैं कि 
उनके पेरों में भागने की भी ताकत नहीं रहती । इसका 
कारण अवश्य हैं। उनके दिल में यह बात पैठ गई है क्रि 
मुद्रीभर गोरे जो. ऐसी वडी जंगली जाति को अपने अधीन कर पाये 
हैं उसमें कोई जादू जरूर होना चाहिए । वे भाठा फेंकना और 
तीर चलाना खूब जानते थे । पर अब थे सब छीन लिये गये 
हैं । बन्दूक उन्होंने न कभी देखी न चलाई । न दियासलाई 
दिखानी पडती है, न उंगली चलाने के सिवा कोई क्रियां करनी 
पडती है फिरभी एक छोटी सी नली से एकाएक जोर की आवाज 
होती है, ज्वालासी दिखाई देती हैं औरं गोली लगकर देखते ही 
देखते आदमी धडाम्‌ से गिर कर मर जाता हे-- इसका मर्म उनकी 
समझ में नहीं आता । इससे वे हमेशा इसके चलने के डर से बद्हवास 
रहते हैं । उन्होंने और उनके बापदादों ने देखा है कि ऐसी गोलियों 
ने आज तक अनेक निराधार और निर्दोष हबक्षियों के प्रोण हरण 
किये हैं । इसका कारण बहुतेरे हवशी आजतक नहीं जानते । 

इस जाति में समाज-सुधार धीरे धीरे घुस रहा है । एक 
ओर से सज्जन पादरी, अपनी समझ के अनुसार, ईसा-मसीह का 
सन्देश उन्हें पहुंचाते हैं, उनके लिए मदरसे खोलते हैं और उन्हें 
मामूली लिखना-पढना सिखाते हैं । इनकी कोशिश से कितने सुशील 
हबशी तैयार भी हुए हैं । परन्तु ऐसे कितने ही छोग जो अबतक 
अक्षर-ज्ञान और समाज-सुधार से परिचय न रखते थे ढोंगी भी 
हो गये हैं । शायद ही कोई ऐसा हबशी शराबखोरी के इडुब्यैसन 
से बचा हो, जिसका साबका इन सुधारों से पड चुका हो । उन 
हट्रे-कठ़े मस्त लोगों के सिर जब शराब का नशा सवार होता है 
तब वें पूरे पागल हो जाते हैं और सब-कुछ कर गुजरते हैं । 
सुधारों की जहां बढती हुई कि जरूरतें बढीं । यह दो ओर दो, चार 
के बराबर सत्य है । अपनी जरूरतें बढाने के लिए कहिए अथवा 
उन्हें मिहनत की कीमत सिखाने के लिए कहिए, सबको हेड 
टैक्स, कुबा-टेक्स देना पडता है। यदि ये टैक्स उनपर न लगाये 
जायें तो यह खेतों में रहने वाली कॉम प्रथ्वी के पेट के अन्दर 
गेंकडों गज गहरी खानों में सोना और हीरे निकालने के लिए क्यों 
उतरे ? और यदि खानों के लिए इनकी मजदूरी छुलभ न हो तो 
सोना ओर हीरे प्रथ्वी के उदर में ही न रह जाय॑ ? उसीभ्रकार 
उनपर कर बेठाये बिना योरपियन लोगों को नोॉकर मिलना भी 
मुश्किक हो जाय । फल यह हुआ कि खानों के अन्दर काम 
करनेवाले हजारों हबशियों को दूसरे रोगों के साथ एक तरह का 
क्षय रोग भी हो जाता है जिसे 'माइन्डस थाइसिस' कहते हैं । 
यह रोग प्राणहारक है । उसके चंगुल में फेसे बाद शायद ही कोई 
बच सकता है । ऐसे हजारों लोग जब एक खान के अन्दर रहते 
हैँ और साथ में उनके बालबच्चे न हों तो पाठक सहज ही कल्पना 


इतिहास है र्इ 


कर सकते हैं कि वे संयम का पालन कहांतक कर सकते होंगे £ 
उसके फल स्वरूप पेदा होनेवाले रोगों के भी शिकार वे लोग हो 
जाते हैं । दक्षिण-आफ्रिका के विचारशील गोरे भी इस प्रश्न का 
विचार न करते हों सो बात नहीं । ऐसे कितने ही गोरे जरूर 
मानते हैं क्रि इन सुधारों का असर समष्टि-रूप से इन लोगों पर 
अच्छा ही हुआ है, यह दावा शायद ही किया जा सके । इसका 
बुरा असर तो किसी भी शख्स को दिखाई दे सकता है । 

इस महान देश में जहां ऐसी भोली-भाली जाति बसती थी, 
कोई चार सो साल पहले वलन्दा लोगों ने अपना पडाव डाला । 
वे गुलाम तो रखते ही थे । अपने जावा-राज्य से कितने ही 
बलंदा अपने मलायी गुलठामों को ले कर उस प्रान्त में आये जिसे 
हम आज केप कालोनी के नाम से जानते हैं । ये मलायी छोग 
मुसलमान हैं । उनमें वरूदा लोगों का खून है ओर उसीके अनुसार 
कितने ही ग्रुण भी हैं । वे सारे दक्षिण-आकफ़रिका में इके-दुक्के फेले 
हुए नजर आते हंं। परन्तु उनका मुख्य स्थान केपठाउन हू । आज 
उनमें कितने ही छोंग गोरों की नौकरी करते हैं आर दूसरे अपना 
निजी पेशा करते हैं । मलायी ख्रियां बहुत उद्योगी और होशियार 
होती हैं । उनकी रहन-सहन बहुत-कुछ साफ-सुथरी दिखाई देती 
है । औरतें सीना-पिरोना और कपडे-धोना बहुत अच्छा जानती 
हैं । मद कुछ छोटा-बडा रोजगार करते हैं | कितने ही लोग गाडियां 
हांक कर अपनी गुजर कर लेते हैं। कुछ छोगों ने उच्च- शिक्षा भी 
पाई है । उनमें एक डाक्टर अब्दुल रहमान केपटाउन में विख्यात 

वे केपटाउन की पुरानी धारा-सभा में भी पहुंच पाये थे । 
नवीन विधान के अनुसार मुख्य धारासभा में जाने का यह अधिकार 
छीन लिया गया दे । 

बलन्दा छोगों का वर्णन करते हुए बीच में मलायी छोगों का. 
भी कुछ बयान आ गया । अब जरा यह देखें कि वलन्दा लोग - 
किस तरह आगे बढे। यह कहने की जरूरत नहीं कि बलन्दा डचः 
लोगों को कहते हैं । ये लोग बहादुर लडवैया थे और हैं। उतने 
ही कुशल खेतिहर थे और आज भी हूं । उन्होंने देखा कि हमारे 
आस-पास का मुल्क खेती के बहुत लायक है । उन्होंने देखा कि 
वहां के निवासी साल में थोडा ही समय काम कर के अपनी 
गुजर आसानी से कर सकते हैं । तो फिर उनसे मजदूरी क्‍यों न 
करावें ? वलन्दा के पास अपना हुनर था, बन्दूक थी, ओर ने यह 
भी जान सकते थे कि मनुष्यों तथा दूसरे जीवधारियों पर क्रिस 
प्रकार अपना काबू करें। उनका यह विश्वास था कि ऐसा करने में 
घर्म की कोई बाघा नहीं है । अतएव अपने काय के ओचिए्य के 
विषय में जरा भी शेकाशीरू हुए बिना उन्होंने दक्षिण-आफ़रिका के 
निवासियों की मजदूरी के बलपर खेती वगेरह करना शुरू किया । 
जिस प्रकार वरन्दा दुनिया में अपना फैलाव करने के लिए अच्छी 
अच्छी जमीनें खोज रहे थे उसी तरह अंगरेज लोग भी जमीन 
की फिराक में थे । धीरे धीरे अगरेज भी वहां आये। अगरेज 
और डच चचेरे भाई तो हुई हैं । दोनों की खासियत एक, लोभ 
एक । जब एक ही कुम्हार के मटके एक जगह जुट जाते है तब 
किसी वक्त टकराते भी हैं, फूटते भी हैं । इसी अ्रकार वे दोनों 
जातियां अपना पांव पसारते हुए ओोर धीरे धीरे हबशियों पर अपना 
ऋब्जा करते हुए आपस में लड पडीं । झगड़े हुए---लडाइयां भी 
हुईं। मजूबा की पहाडी पर अंगरेज लोग द्वारे सी। यह मजूबा 
का दाग रह गया और पक कर फोडा बन गया । १८९९ से 
१९०२ तक जो संसार-असिद्ध बोअर-युद्ध हुआ उसमें वह फोडा 

फूटा और जनरल क्रोन्जे को जब लाड राबर्ट्स ने शिकस्त दी तब 
उन्होंने स्वर्गीया महारानी विक्टोरिया को तार किया--' मजूबा का. 
बदला ले लिया।” परन्तु जब पहली--(बोअर- युद्ध के पहले की) 
चकमक इन दोनों के बीच हुई तब बहुतेरे वलन्दा छोग अंगरेजों 
की नाममात्र की सत्ता भी कुबूल करना नहीं चाहते थे। इससे वे 
दक्षिण आफ्रिका के भीतरी भागों में चले गये। फलतः टान्सवाल 
और आरेंज फ्री-स्टेट की सृष्टि हुई । 

यही वलन्दा अथवा डच लोग दक्षिण-आफ्रिका में बोअर' के 
नाम से प्रसिद्ध हुए । बच्चा जिस प्रकार माता की सेवा करता है 
उसी प्रकार उन्होंने अपनी भाषा की सेवा करके उसको सुरक्षित 
रखा है। उनकी नस नस में यह बात पेठ गई है कि आजादी 
का घनिष्ठ संबंध भाष्रा से हैं। कितने ही आक्रमण होने पर भी 
वे अपनी मातृभाषा की रक्षा कर रहे हैं। अब इस- भाषा ने ऐसा 
नवीन रूप धारण कर लिया है जो वहां के लोगों को अनुकूल 
पड़े । थे हालेंड के साथ अपना घनिष्ठ संबंध न रख सके । 
इससे जिस प्रकार संस्कृत से प्राकृत भाषायें निकडी हैँ उसी प्रकार 
डच से अपभरष्ठ डब बोअर लोग बोलने लगे । पर अब वे अपने 
बच्चों पर गेरजरूरी भार डालना नहीं चाहते । इस लिए डन्‍्होंने इस 
ग्राकृत बोली को स्थायी रूप दे दिया हैं और उसे 'टाल' कहते 
हैं । उसी भाषा में उनकी पुस्तकें लिखी जाती हैं । बालकों को 
शिक्षा उसी भाषा में दी जाती है। और धारासभा में बोअर 
सभासद टाल-भाषा में ही भाषण करते हैं। युनियन के बाद 
सारे दक्षिण-आफ्रिका में दोनों भाषायें--टारल अथवा डच और 
अंगरेजी-एकसी श्रतिष्टित ईैं--यदाांतः कि वहाँ नियम है कि 
सरकारी गज़ेट. दोनों भाषाओं में प्रकाशित होना चाहिए और धारा- 

सभा की कारंवाई भी दोनों भाषाओं में छापनी चाहिए । बोभरं 
लोग सादगी से रहनेवाले और पके धर्मनिष्ठ हें । विशाल खेतों में 
बसते हैं । हम वहां के खेतों के विस्तार का अन्दाज तक नहीं 
कर नसकते । हमारे यहां के किसानों के खेत २-३ बीघे से अधिक 
नहीं होते । इससे भी कम होते हैं। वहां के खेतों का न पूछिए- 
संकडों अथवा हजारों बीधा जमीन एक एक शख्स के कब्जे में होती है । 
इन किसानों को यह भी लोभ नहीं होता कि तमाम जमीन जोत 
डाठें । और यदि कोई कहे तो कहते हें-“पडी न रहे । जिसे 
हम न जोत पावेंगे उसे हमारी ओलाद जोतेगी ।'' 

हरएक बोअर युद्ध-कला में पूरा पूरा प्रवीण होता है | वे 
चाहे अपने आपस में भक्ते ही लड-झगड छठें पर उन्हें अपनी 
आजादी इतनी प्यारी होती हैं कि जब उनपर किसी का हमला 
होता है तब तमाम बोअर उसका सामना करने को तेयार हो 
जाते हैं आर एक शरीर की तरह छडते हैं । उन्हें कवायद-परेट 
की भारी जरूरत नहीं होती । क्‍योंकि लडना तो उनको सारी 
जाति का स्वभाव या गुण है । जनरल स्मट्स, जनरल डीवेट, 
जनरल हर्जांग तीनों बड़े वकील हैं, और बडे क्ृषिकार हैं, और 
तीनों वैसे ही लडवैया भी हैं । जनररू बोधा के पास ९ हजार 
एकड का एक खेत था। खेती की तमाम परेचीदगियां वे जानते थे । 
जब ये सुलह के लिए योरप गये तब उनके संबंध में यह कहा 
गया था कि भेडों की परीक्षा में उनके जसा निपुण योरप में भी 
शायद ही कोई हो । ये जनरल बोथा स्वर्गीय प्रेसिडेंट क्रूगर के 
स्थानापन्न हुए थे। वे अच्छी अंगरेजी जानते थे । पर जब वे 
उग्लेंड में सम्नाद से तथा मन्त्रि-मण्डल से मिले तब उन्होंने हमेशा 
अपनी ही मातृभाषा में बात-चीत करना पसन्द किया । कौन कह 

सकता है कि यह यथाथ नहीं था १ अंगरेजी-भाषा के ज्ञान का 
परिचय देने के लिए भूलें कर बैठने के खतरे में क्‍यों पडें ? मौजूं 
शब्द की खोज करते हुए अपनी विचार-श्रेणी के भंग करने का 
साहस किसलिए करें : मन्त्रि-मण्डल यदि केवल अनजान में कुछ 
अपरिचित मुहावरों का प्रयोग करें; वे उनका अथ न समझ पार्वे 
और कुछ का कुछ जवाब निकल जाय, शायद गडबडा भी जाये 
ओर उससे अपनी हानि कर बेठें तो ऐसी गहरी भूल वे. 
क्यों करें £ क्‍ 

बोअर पुरुष जिस प्रकार बहादुर है और सादगी से रहते हैं 
उसी प्रकार उनकी स्लरियां भी वीर ओर सादगी-पसन्द हैं । बोअर- 
युद्ध के समय बोअर लोगोंने जो अपना इतना खून बहाया वह 
उनकी खस्रियों की हिम्मत और उत्साह के बल पर । ख्रियों को 
न तो विधवा हो जाने का डर था, न भविष्य का डर था । में 
ऊपर कह चुका हूं कि बोअर छोग कट्टर धर्मनिष्ठ हैं, ईसाई हैं । 
पर यह नहीं कह सकते कि वे ईसा-मसीह के ' न्यू टेस्टामेंट ' को 
मानते हें । सच पूछिए तो योरप भी “ न्यू टेस्टामेंट ” को कहां 
मानता है? फिर भी योरप में “ न्यू टेस्टामेंट ” को मानने का दावा: 
जरूर किया जाता है--हां, कितने ही योरप-वासी अलबत्ते ईंसा- 
मसीह के शान्ति-धर्म को जानते और पालछते हैं। पर बोअर लोग 
तो न्यू टेस्टामेंट का नाममात्र जानते हैं । हां, ओल्ड टेस्टामेंट 
को थे बडी भावुकता के साथ पढते हैं और उसकी छडाइयों के 
वर्णनों को रटते हैं । हजरत-मूसा की “दांत के बदले दांत और 
आंख के बदले आंख ' की नीति को सोलहों आना मानते हैं । 
और जैसा मानते हैं वैसा ही करते भी हैं । 

बोअर सल्लरियों ने भी यह समझकर कि अपनी स्वतन्त्रता की: 

रक्षा के लिए चाहे कितना ही कष्ट-सहन करना पडे, यह धार्मिक 
फरमान है, धीरज और जआानग्द के साथ तमाम आपत्तियाँ सहन 
कीं। औरतों को झुकाने के लिए स्वर्गीय लांडे क्रिचनर ने किसी 
उपाय में कसर नहीं रक्खी । अलग अलग हिस्सों में उन्हें बन्द 
कर रक्खा। वहां उनपर असह्य आपत्तियां आई । खाने-पीने की 
सांसत, सरदी-गरमी के मारे बेहाल। कोई शरात्र के नज्षे में चूर 
अथवा कामांध सोल्जर इन बिना धनी-धोरी की स्लियों पर हमला भा 
कर बेठता। इन हातों में अनेक प्रकार के उपद्रव पेंदा होते थे । 
ऐसा होते हुए भी ये बहादुर ओरतें न झुकीं। और अन्त को 
खुद किंग एडवर्ड ने ही ला क्रिचनर को लिखा कि “ यह में सहन 
नहीं कर सकता। यदि बोअर लोगों को झुकाने का यही इलाज | 
हमारे पास हो तो इसकी अपेक्षा में हर तरह की सुरूह को पसन्द! 
कर लूंगा। लडाई को आप शीघ्र खतम कर दीजिए। ”' है 
इन तमाम कष्टों की आवाज जब इस्लेंड में पहुंची तब अंगरेंजी 
जनता को भी दुःख हुआ। बोअरों को बहादुरी से वे लोग 
आश्चय-चकित हो गये । यह बात अंगरेज लोगों को चुभा करती 
थी कि इतनी-सी छोटी जाति ने दुनियां में चारों ओर फैली 
सल्तनत के छक्े छुडा दिये । पर जब इन हातों के अन्दर मुंदी 
हुईं ल्रियों का आतैनाद उन ओरतों के द्वारा नहीं, उनके मर्दों के 
द्वारा नहीं-वे तो संग्राम में ही जूझ रहे थे-बल्कि दक्षिण-आफ्रिका 
के इक्के-दुके उदारचरित अंगरेज खत््री-पुरुष के द्वारा वहां पहुंचे तब 
अंगरेज जनता सोच में पडी। स्वर्गीय सर हेनरी केम्पबेल बैनरमेन 
ने अंगरेजी जनता के हृदय को पहचाना और लडाई के खिलाफ 
गजना की । स्वर्गीय श्री स्टेड ने प्रकाशइय-रूप से ईश्वर से प्राथना 
की और दूसरों को भी प्रेरणा की कि इस लडाई में ईश्वर अंगरेजों 

को हरावे। 'यह दृश्य अदभुत था। मपिच्चा कष्ट यदि सचाई के ह 
साथ सहन किया जाय तो वह पत्थर जैसे हृदय को भी पानी पानी 
कर डालता है। कष्ट-सहन की अर्थात्‌ तपस्या की महिमा ऐसी ही» 
हैं। और यही सत्याग्रह की कुंजी है 7 

नतीजा यह हुआ कि फ्रीनिखन की सुलह हुई और अन्त को 
दक्षिण-आफ्रिका की चारों रियासतें एक तन्त्र के अधीन हुईं । यद्यपि 
इस सुरूृह की बात को हरएक अखबार पढनेवाला हिन्दुस्तानी जानता 
हैं तथापि एक दो बातें ऐसी हैं जिनका खयाल तक होने की संभावना 
बहुतों को नहीं । फ्रीनिखन की सुलह के साथ ही चार्रो रियासतें 
संयुक्त न हो गई थीं। हरएक के लिए अपनी अपनी धारासभा 
थी । उनका कार्यकारी-मप्डल पूरे तीर पर इन धारासभाओं के 
नजदीक जबाबदेह न था। ऐसे संकुचित हक से जनरलू बोथा 
अथवा जनरल स्मट्स को सन्‍्तोष नहीं हो सकता था। लाडे मिलनर 
ने बिना दुलहे की बारात ले जाना निश्चित किया। जनरल बोथा. 
घारासभा से अहूग रहे। उन्होंने असहयोग क्रिया । सरकार से 
संबंध रखने से साफ इन्कार कर दिया। लाडे मिलनर ने एक उम्र 
भाषण किया और कहां कि जनरल बोथा को यह मान लेने की 
जरूरत नहीं है कि इतना सारा भार उनके सिर पर हे । राज्य-काय. 
उनके बिना भी चलाया जा सकेगा । 

बोअरों क्री बहादुरी, उनकी स्वतन्त्रता, उनकी कुरबानी का 
वर्णन मेंने बिना किसी संकोच के किया है; पर इससे में पाठकों 
का यह खयाल नहीं बनाना चाहता था कि संकर्ट के समय में भी 
इनमें मत-भेद नहीं हो सकता अथवा कोई कमजोरी का परिचय 
नहीं ढे सकता। बोअरों में भी लार्ड मिलनर ऐसा दल खडा करे 
सके जो आसानी से राजी हो गया और मान लिया कि इनकी 

"मदद से में धारासभा को चमका सकूंगा । एक नाटककार भी 
मुख्य पात्र के बिना अपने नाठक को खुशोभित नहीं कर सकता । 
तो इस जटिल ओर दुर्ग संसार में कारोबार करनेवाला मलुष्य यदि, 
मुख्य पात्र को भूल कर सफल होने की आशा रक्‍खे तो उसे पागल: 
समझना चाहिए। सचमुच यही दशा लाड मिलनर की हुई । ओर ॥ 
यह भी कहा जाता था कि उन्होंने धमकी दे तो दी परन्तु टान्सवाल 
और फ्री स्टेट का कार्य-संचालन जनरल बोथा के बिना करना उन्हें 
इतना कठिन हो गया कि वे ' अपने बगीचे में चिन्तातुर और 
बदहवास नजर आते ! जनरल बोथा ने स्पष्ट शब्दों में कह दिया 
कि फ्रीनिखन के सुलहनामे का अर्थ में तो यही स्पष्ट तौरपर समझता 
हूं कि बोअर लोगों को अपनी भीतरी व्यवस्था का पूरा पूरा 
अधिकार तुरन्त मिलेगा। ओर उन्होंने कहा यदि ऐसा न होता तो 
में उसपर कभी दस्तखत न करता । लाड किचनर ने इसके जवाब 
में यह कहा कि हमने जनरल बोथा को किसी तरह ऐसा विश्वास 
नहीं दिलाया था। बोअर लोग ज्यों ज्यों विश्वास-पात्र साबित होते 
जाय॑गे त्यों त्यों धीरे धीरे उन्हें स्वतन्त्रता मिलती जायगी | अब 
इन दोनों का इन्साफ कौन करे १ यदि कोई पंच की बात कहता 
तो भी जनरंल बोथा क्‍यों मानने लगे ? उस समय बडी सरकार 
ने जो इन्साफ किया वह उसे सब तरह से जेबा देने लायक था। 
उसने मंजूर किया कि श्रतिपक्ष और उसमें भी निरबल पक्ष-समझोते 
का जो अथे समझा हो वही अथ सबल पक्ष को स्वीकार करना 
चाहिए । न्याथ और सत्य की नीति के अनुसार तो हमेशा यही 
अथ सच होता है। अपने कथन का अथ मैंने अपने मन में चाहे 
जो कर रक्‍खा हो, पर मुझे मानना चहिए कि उसका जो भाव 
पढनेवाले अंथवा सुनेनेवाले के जित्तपर अंकित हो उसी भाव में 

मेंने वह वचन कहा या लेख लिखा था ।, इस झुनहले नियम का 
थालन हम व्यवहार में बहुत बार नहीं करते । इस्रीसे कई झगड़े 
खडे होते हैं और सत्य के नामपर अर्धसत्य-अर्थात्‌ डेह असत्य- 
से काम लिया जाता है । क्‍ हे 
इस प्रकार जब सत्य की अर्थात्‌ यहां जनरल बोशा की, पूरी 
विजय हुई तब वे काम में जुटे । फलतः तमाम राज्य एकन्न हुए 
और दक्षिण-आफ्रिका को पूरी पूरी स्वतन्त्रता मिली । झण्डा 
यूनियन जैक है, नकशे में इस प्रदेश का रंग लाल है, फिर भा 
यह मानने में जरा भी ज्यादती नहीं कि दक्षिण-आफ्रिका पूर्णरूप 
से स्वतन्त्र हैं। ब्रिटिश-साम्राज्य दक्षिण-आफ्िका के कार्यकर्ताओं की 
राय के बिना दक्षिण-आफ्रिका से एक पाई नहीं ले जा सकता। इतना 
ही नहीं बल्कि ब्रिटिश मन्त्रियों ने यह स्वीकार किया हैं कि य्रदि 
दक्षिण-आफ्रिका ब्रिटिश झण्डे को निकाह डालना चाहे और नाम 
में भी स्वतन्त्र होना चाहे तो उसे कोई नहीं रोक सकता । और 
यदि आज दक्षिण-आफ्रिका के गोरे ऐसा नहीं करते हैं तो उसका 
'सबल कारण हैं.। एक तो यह कि बोअर लोगों के नेता बुद्धिमान 
और समझदार हैं । व्रिटिश-साम्राज्य के साथ यदि इस प्रकार की 
मित्रता रक्‍्खी जाय अथवा ऐसा संबंध रक्‍्खा जाय, जिसमें खुद 
कुछ खोना न पडे तो यह बेजा नहीं । पर इसके अतिरिक्त 
दसरा व्यावहारिक कारण भी है । वह यह कि नेटाल में अंगरेजों 
की संख्या अधिक है, कंपकालोनी में अंगरेजों की संख्या अधिक 
है पर बोअरों से अधिक नहीं. और जोहान्सबग में तो अंगरेजों 
का ही प्रभाव हैं। अतएवं यदि बोअर छोग सारे दक्षिण-आफ्रिका 
में स्वतन्त्र प्रजासत्ताक राज्य स्थापित करना चाहें तो यह मानों 
घर में ही झगड़ा खडा करना है और श्ञायद आपस में लडाई भी 

चेत उठे । इससे दक्षिण आफ्रीका ब्रिटिश राज्य कहलाता हैं |. 

यह भी जानने लायक - बात है कि यनियन का कानून किस 
तरह बना । चारों रियासतों की घारासभाओं ने एकमत हो कर 
यूनियन का संगठन तेयार किया । संगठन ब्रिटिश पार्ामेन्ट को 
अक्षरशः कुबूल करना पडा । आम-सभा में एक सदस्य ने एक 
व्याकरण-दोष की ओर ध्यान खींच कर दूषित शब्द निकाल डालने 
की तजवीज पेश की । स्व० सर हेनरी केग्पबेल बेनरमेन ने उस 
तजवीज को नामंजूर करते हुए कहा कि राज्य-कार्य झुद्ध व्याकरण 
करे द्वारा नहीं चल सकता । यह संगठन ब्रिटिश कार्यकारी-मण्डल 
ओऔर दक्षिण-आकफ्रिका के राजकाजियों के सलाह-मशवरे के बाद 
लैयार हुआ है । उसके व्याकरण-दोष तक को दूर करने का 
अधिकार ब्रिटिश पालीमेन्ट के लिए नहीं रक्‍्खा गया है। 
अतणव यह संगठन आम और उमराव दोनों सभाओं में ज्यों का 
त्यों स्वीकार करना पडा । 

इस मोंके पर एक और बात भी लिखने लायक हैं। संगठन- 
पत्र में क्रितनी ही धारायें एसी हें जो एक तटस्थ मनुष्य को 
फजूल मालूम होंगी । उससे खच भी बहुत बढ गया है | यह 
बात संगठन की रचना करनेवालों के ध्यान के भी बाहर नहीं थी । 
फिर भी उनका उद्देश पूर्णता को पहुंचना नहीं था, बह्कि यह था 
कि कुछ घटा-बढी कर के एकमत हों और अपना प्रयत्न सफल 
करें । इसीसे आजकल यूनियन की चार राजधानियां मानी जाती 
हें; क्योंकि उपरियासतों में से कोई भी अपनी राजधानी का महत्व 
छोड देने के लिए तैयार नहीं था । चारों रियासतों की स्थानीय 
धारासभायें भी कायम रक्‍्खी गई हैं । चारों रियासतों को गवर्नर 
जैसा कोई पदाधिकारी जरूर चाहिए--इसलिए चार हाकिम मंजूर 

करना पडे । सब लोग जानते हैं कि चार स्थानीय धारासभायें, 
चार राजधानियां और चार हाकिम अजागल-स्तन की तरह फजूल 
और एक आडम्बर-मात्र है। पर इससे कहीं आफ्रिका के व्यवहार- 
कुशल राजकाजी लोग डरने वाले थे £ आडम्बर होते हुए भी और 
यदि इससे अधिक खचे हो तो भी चारों रियासतों की एकता होना 
वबांछनीय था। अतणएव उन्होंने बाहर के लोगों की टीका-टिप्पणी 
की चिन्ता किये बिना वही किया जो उन्हें उचित दिखाई दिया 
और ब्रिटिश पालीमेंठ से मंजूर कराया । 

यह दक्षिण-आफ्रिका का संक्षिप्त इतिहास मेंने पाठकों की 
जानकारी के लिए यद्दवां देने की चेष्टा की है। उसके बिना सत्याग्रह 
के महान्‌ संग्राम का रहस्य समझ में न आता । ऐसे प्रदेश में 
हिन्दुस्तानी लोग किस प्रकार आये और वहां सत्याग्रह-काल के 
पहले किस तरह अपने ऊपर आई आपत्तियों का मुकाबला किया, 
यह मूल विषय पर आने के पहले जानना जरूरी है । 


अध्याय ३ 

.. पिछले. अध्याय में हम. यह देख चुके कि नेटाल में अंगरेज 
आ बसे । उन्होंने जुलओंसे कितने ही हक ले लिये । अनुभव से 
थे यह भी देख सके कि नेटाल में गन्ना, चाय॑ और कॉफी की 
वैदायश भी बडी अच्छी होती है । और बंडे पैमाने पर इसकी 
खेती करने के लिए हजारों मजदूरों की आवंश्यकता है| बिना 
उनकी सहायता के केवल पांच-पचीस अंगरेजी-परिवार ऐसी फसल 
नहीं पेदा कर सकते । उन्होंने हबशियों को यह काम करने के 
लिए ललचाया, और डराया भी । पर अब वह गुलामीकानून न 
रहा था । अतः वे सफलता पाने के लिए काफी बलप्रयोग न कर 
सके । हबशी लोग अधिक मिहनत नहीं करते । छ महीने तक 
मामूली मिहनत करके भी वे अपनी आजीविका भली भांति प्राप्त 
कर सकते हैं । फिर किसी मालिक के यहां वे अधिक दिन तक 
काम करने के लिए अपने आपको क्‍यों बांध लें ! और जब तक 
स्थायी मजदूर न मिलें तब तक अंग्रेज लोग अपने हेठु को 
वूरा नहीं कर सकते थे। अतः उन लोगों ने भारत-सरकार 

से पत्रव्यवहार शुरु किया। ओर मजदूरों की सहायता मांगी । 
भारत-सरकार ने नेटाल गोरों की बात को स्वीकार किया। और 
सन १८४०-०० के लगभग पहला जहाझ्न भारतीय मजदूरों को 
छेकर निकला । 

मेरा खयाल है कि भारतीय सरकारने इस मांग को स्वीकार 
करते समय अधिक गहराई के साथ विचार नहीं किया । यहां के 
अंगरेज अधिकारी जाने-बेजाने अपने नेटालनिवासी भाइयों की तरप 
झुके । हां, जहां तक हो सका मजदूरों की रक्षा की शर्ते उनके 
इकरारनामे में दज करके उनके खानपान की व्यवस्था की चिन्ता 
भी प्रकट की । पर इस बात का किसी को भी पूरा खयाल न 
रहा कि इस प्रकार इतनी दूर जानेवाले अनपढ मजदूरों पर यदि 
कोई मुसीबत आ पडे तो वे किस तरह अपने को मुक्त कर सकते 
हैं। उनके धरम क। क्‍या हाल होगा? वे अपनी नीति की रक्षा कैसे 
करेंगे ? इसका तो किसीने विचार भी नहीं किया। अधिकारियोंने 
यह भी नहीं सोचा कि यद्यपि कानून में गुलामी की प्रथा उठ 
चुकी थी किन्तु: वहांके मालिकों के हृदय से दूसरों को ग्रुलाम 
बनाने का लोभ नष्ट न हो पाया था। अधिकारियों को यह सम- 
झना चाहिए था कि बेचारे मजदूर इतनी दूर जाकर एक बडे 
समय के लिए गुलाम बनेंगे । पर यह बात भी उनके खयाल में 
नहों आईं। सर विलियम विल्सन हंटर ने, जिन्होंने इस स्थिति का 
गहन अध्ययन किया था, इसकी तुलना करते हुए दो शब्दों अथवा 
शब्द-समूह का उपयोग किया था। नेटाल के ही भारतीय मजदूरों 
के विषय 'में लिखते समय उन्होंने एक समय लिखा था कि मंद 
तो नीम गुलामी है। दूसरे वक्त अपने पत्र में लिखते समय॑ उन्होंने 
इस स्थिति को लगभग गुलाम की ही स्थिति बता कर उसके वर्णन 

किया था। यही बात वहांके एक बडे से बड़े गोरे निवासी, 
स्वर्गीय श्रीयुत एस्कंबे ने नेटाठ के एक शिष्टू-मंडडल के सामने 
गवाही देते हुए कुबूठ की थी । यों तो इस बात का खुबूत 
नेटाल के कई अग्रगण्य अंगरेजों के मुंह से ही दिया जा सकता हैं 
और उनमें अधिकांश तो इस विषय में भारतीय सरकार को 
दी गई दरख्वास्तों में भी शरीक थे | खैर; जो होना था सो 
हो चुका, पर जो जहाज इन मजदूरों को ले गया वही सत्याग्रह 
के महान वृक्ष के बीज भी साथ ही ले गया । मजदूरों को 
नेटाल-स्थित यहां के भारतीय दलालोंने किस तरह धोखा दिया, 
बेचारे यह लोग किस तरह उनके जाल में आये, नेटाल पहुंचने पर 
उनकी आंखें किस तरह खुलीं, आखें खुलकर भी वे नेटाल में क्यों रहे, 
किस तरह और भी मजदूर उनके पीछे पीछ वहां गये; वहां जाकर 
उन सबने किस प्रकार धम ओर नीति के बंधनों को तोड डाला 
या वे ही द्ृट गये, किस प्रकार विवाहित स्री और वेश्या के बीच 
का भेद भी न रहा, इसकी रामकहानी तो इस छोटीसी पुस्तक भें 
क्रैसे लिखी जा सकती है! 

नेटाल जाते वे मजदूर एग्रीमेंट भें आये हुए मजदूर के नाम से 
जाने जाते हैं । अतः वे अपने को गिरमिटि 7 कहते हैं । इसलिए अबः 
हम भी एग्रीमेन्ट को गिरमिट आर उसमें बचे हुए मजदूर कोः 
गिरमिटिया कहेंगे 

जब यह क्षबर कि नेटाल में गिरमिटिया लोग गये हैं मोरी- 
शस में पहुंची तब इसके मजदूरों के साथ संबंध रखने वाले 
बह के कितने ही भारतीय व्यापारियों का दिल नेटाल जाने के 
लिए. ललचाया, मोरीशस, नेटाल और ,भारत के बीच में है । 
ओरीशस टापू में हजारों भारतीय- मजदूर और अ्यापारी रहते हैं $ 

उनमें से एक व्यापारी स्वर्गीय अबूबकर आमद ने. नेटालमें एक 
दुकान खोलने तक का निश्चय भी किया । इस समय नेटाल के अंगरेजों 
तक को न तो यह सुध ही थी, न परवा ही थी, कि भारतीय व्यापारी 
क्या क्या कर सकते हैं । वे गिरमिटियाओं की सहायता से गन्ना, 
चाय, काफी, आदि की खेती करके बहुत फायदा उठा रहे थे । 
गन्ने से शकर बनाकर वे इतने थोड़े समय में वहां की आवश्यकताओं 
को पूरा करने लग गए कि दक्षिण-अफ्रिका में सबको आश्रय हुआ । 
अपने मुनाफे की रक्रम से उन्हें बडे बडे महरलू बनाए और 
* जंगल में मंगल ”' कर दिया । ऐसे समय यदि सेठ अबूबकर 
जैसा चतुर व्यापारी उनके बीच में आ बसे तो उन्हें वह क्‍यों 
'न खुटके ? फिर इन में तो एक अंगरेज भी आ मिला ! 
अबूबकर सेठ ने अपना व्यापार फेलाया, जमीन खरीदी । 
उनकी जन्मभूमि पोरबंदर ओर उसके आसपास के गांवों तक 
यह बात फेल गई कि सेठ साहब आज कल खूब मुनाका कमा 
रहे हैं । शीघ्र ही दूसरे मेमन नेटाल पहुंचे । उनके पीछे पीछे 
सूरत के बहोरा भी चले । बहोराओं के साथ साथ महेता लोग 
€ मुनीम ) लोग तो अवद्य होने चाहिए। अतः गुजरात-काठियावाड 
के हिन्दू महेता भी गये । 

इस तरह नेटाल में अब दो श्रेणी के भारतीय हो गए---(१) 
स्व॒तन्त्र ब्यापारी आर उनका स्वतन्त्र अनुचर-समुदाय, और (२) 
गिरमिटिया । धीरे धीरे गिरमिटियाओं के बाल बच्चे हुए । यद्यपि कानून 
के अनुसार उनकी संतान मजदूरी करने के लिए बंधी हुई न थी, 
तथापि इसपर कानून की कितनी ही कठोर धाराओं का & कुछ तो 
अवश्य था। गुलाम की सन्तति गुलामी के लांछन से कैसे मुक्त रह 
सकती है? गिरमिटिया यहांसे पांच साल के इकरार पर जाते थे $ 

पांच साल के वाद वे मजदूरी करने पर बाध्य न थे । स्वतन्त्ररूप से 
मजंदूरी अथवा व्यापार कर के नेटाूऊ के स्थायी निवासी 
होने का उन्हें हक था। कितनों ही ने इस हक का उपयोग 
किया और अन्य कितने ही फिर भारत को लोंट आये। जो 
नेटाल में ही रहे वे “फ्री इण्डियन्स ”' कहाने लगे । उन्हें हम 
€ गिरमिट-मुफ्त ' अथवा संक्षेप में “ मुक्त भारतीय ' कहेंगे । यह भेद 
समझ लेना जरूरी है । क्योंकि जो हक ऊपर बताये स्वतंत्र भरैतीयों 
को थे वे इन्हें (मुक्त भारतीयों ) को न थे । जैसे यदि उन्हें एक 
गांव से दूसरे गांव जाना हो तो इसके लिए उन्हें लेसेन्स लेना 
जरूरी था ! यदि थे विवाह करना चाहें ओर यह इच्छा हो कि 
वह कानून के द्वारा मंजूर किया जाय तो ऐसा कराने के लिए 
उन्हें गिरिमिटियाओं की रक्षा के लिए नियत अधिकारी के दफ्तर 
में उसे दर्ज करा देना चाहिए, आदि । इसके अतिरिक्त ओर भी 
कितनी ही कठोर धाराओं का अंकुश उनपर था । टान्सवाल और 
फ्री स्टेट में १८८०-९० में बोअर लोगों के प्रजासत्ताक राज्य 
थे । प्रजासत्ताक राज्य का अथ भी यहां स्पष्ट कर देना जरूरी 
है । प्रजासत्ताक यानी गोरासत्ताक । उसमें हबशी लोगों के लिए 
कहीं स्थान न था । भारतीय व्यापारियों ने देखा कि हम केबल 
गिरमिटिया ओर मुक्त भारतीयों के साथ ही नहीं बल्कि हबशियों 
के साथ भी व्यापार कर सकते हैं । हबशियों के लिए भारतीय 
व्यापारी तो बडे काम की चीज साबित हुआ । गोरे व्यापारियों 
सें वे बहुत डरते थे । गोरे व्यापारी उनके साथ व्यापार करना 
चाहते तो जहूर थे, पर हबशी ग्राहह्त कभी यह आशा नहीं 
रख संकता थ। कि भोरा उन्हें मीठी जबान से पुकारेगा । अगर गौश 
व्यापारी उसे पेसे का पूरा माल देता तो वह अपने अहो भाग्य 

समझता ।. कभी कभी तो यहां तक कड़आ अनुभव हुआ हे 
कि यदि उसे चार शिंहिंग की कोई चीज. खरीदना हो और वह 
दूकानदार के सामने एक पाउण्ड रख दे तो उसे १६ शिलिंग के 
बदले चार शिलिंग वापिस मिले, अथवा कुछ भी न मिले । यदि 
बेचारा अशभ्रिक मांगता है, तो उसके हिसाब की गलती दिखाता 
हैँ सो इसके बदले में उसे सीधी सीधी गालियां सुननी प्रड़ती + 
इतने पर ही छूट जाय तो भी गनीमत, नहीं तो गालियों के. साथ 
घुंसा लात भी खानी पडती । इससे मेरा यह अभिप्राय नहं। कि: 
सभी अगरेज व्यापारी ऐसे होते हैं । पर यह तो जरूर कहा जा 
सकता हैं कि ऐसे उदाहरण काफी तादाद में मिल सकते हैं + 
इसके विपरीत भारतीय व्यापारी अपने हबशी ग्राहकों को मीठी. 
जवान से पुकारता है ! हंसकर वात करता है । हबशी . भोलेभाले 
होते हैं | वे दृकान के अन्दर आकर चीजों को हाथ लगाते हैं ग्राः 
उनमें हाथ डारू कर देखते हैं तो वह यह सब सह लेता है। माना 
कि यह परमा्थ की दृष्टि से नहीं करता, उसमें उसका स्वार्थ तो 
रहता ही है, और मोका पाते ही उन्हें वह ठग भी लेता हैं पर 
हबशी लोग भारतीय व्यापारियों को जो पसंद करते हैं इसका 
कारण ह उनकी मीठी वाणी । फिर भारतीय बव्यापारिओं से हबशी 
डरेगा तो कभी नहीं । इसके विपरीत ऐसे उदाहरण मौजूद हैं जहां 
यदि किसी भारतीय व्यापारी ने किसी हबशी को ठगने का प्रयत्न 
किया हों और वह उसके ध्यान में आ गया हो तो वह व्यापारी 
उसके हाथ पीटा भी गया है। गालियां वह कई बार खाता है। अर्थात्‌ 
भारतीय ओर हबशियों के बीच डरने वाला भारतीय होता है। खैर 
आखिर नतीजा यह निकला है कि भारतीय व्यापारीयों को हबशी 
भ्ाहकों से बडा छाभ हुआ। हबशी तो दक्षिणी अफ्रिका भरू 

में फैले हुए थे । भारतीयों ने सुना कि ट्रान्सवारऊ और फ्री स्टेट 
में बोअर लोगों में भी उनका व्यापार फेल सकता है। बोअर लोग 
सीधे-सादे, भोडे-भाले ओर आइम्बर-हीन होते हैं । वे भारतीयों 
के ग्राहक बनने में शरमाऐँगे नहीं । अतः कितने ही व्यापारियों ने 
टान्सवाल ओर फ्री स्टेट में कूच किया। वहां कूकानें खोलीं। इस समय 
वहां रेल नहीं थी । इससे वे खूब नफा कमाते थे। व्यापारियों का 
खयाल ठीक साबित हुआ । उन्हें बोअर तथा हबशी ग्राहक खूब 
मिलने लगे । अब रहा केप कालोनी । वहां भी कितने ही भारतीय 
व्यापारी जा पहुंचे और खूब धन कमाने लगे | इस प्रकार धीरे 
धीरे चारों राज्यों में भारतीय जनता फैल गई । इस समय स्वतंत्र 
भारतीयों की संख्या चालीस पचास हजार और मुक्त भारतीयों की 
संख्या छगभग एक्र लाख की अंकी जाती है | यह लिखते समय 
इस संख्या में कुछ घटी ही हुईं होगी, बढती नहीं। 


अध्याय ४ 
मुसीबतों का सिंहाबडोकन (नेटाल) 

नेटाल के गोरे मालिकों को निरे गुलामों की जरूरत थी । 
ऐसे मजदूरों को वे नहीं चाहते थे जो नोकरी के बाद स्वतंत्र 
हो कर कुछ अंशों में भी उनके साथी प्रतिस्पधा करने को तैयार 
हो जाय॑। ये भारत से ऐसे ही लोग गिरमिटिया बन कर आफ्रिका 
गये थे जो सकल किसान न थे । किन्तु वे ऐसे अनजान भी न 
थे कि उन्हें खेती का कुछ ज्ञान ही न हो या जमीन ओर खेती 
की कीमत ही न समझते हों । उन्होंने देखा कि यदि हम नेटाल 
में साग-तरकारी की भी खेती करें तो भी बडी आसानी से अपना 
पेट भर सकते है । और अगर हमें जमीन का छोटा सा टहुकडा 
भी मिल जाय तों हम ओर भी अधिक धन कमा सकेंगे । अतः 
जब बहुत से गिरमिटिया मुक्त हुए तब उन्होंने एक न एक 
छोटासा धंधा शुरु कर दिया । कुल मिला कर देखा जाय तो 
इस से नेटाल जैसे देश में जनता को फायदा ही हुआ । ऐसी 
अनेक प्रकार की तरकारियां वहां पेदा होने लग गई जो अच्छे 
किसानों के अभाव के कारण अब तक वहां पेदा न द्वोती थीं । 

जहाँ कहीं ये चीजें क्ब्रित्‌ प्रसंगवश मिलती भी थीं वहां अब 
काफी तादाद में और अच्छी मिलने लग गई” । इस से 
साग-तरकारीं के भाव एकदम गिर गये | पर धनिक गोरों को यह 
बात अच्छी न माल्म हुईं । उन्होंने सोचा कि आज तक जिस 
बात का ठीका हमारे पास था अब उसमें नये हिस्सेदार पेदा हो 
रहे हें । अतः इन बेचारे ग्रिमिटियाओं के खिलाफ वहां एक 
हलचल ही खडी हो गई । प!ठकों को आश्वये होगा कि एक और 
तो वे अधिकाधिक मजदूर मांगते जा रहे थे--भारत से जितने 
मजदूर आते वे एकदम बंट जाते । ओर दूसरी ओर जो गिरमिट 
से मुक्त होते जाते थे उन पर अनेक प्रकार के अंकुश रखने के 
लिए आन्दोलन हो रहे थे । यही बेचारे गिरमिटियाओं की 
होशियारी ओर कडी मिहनत का बदला ! 

आन्दोलन ने अनेक-रूप धारण किये। एक पक्ष का यह कहना 
था कि गिरमिट-मुक्त भारतीयों को भारत छोटा दिया जाय॑ और 
नये मजदूर-गिरमिटिये बुलाये जायं और उनसे यह इकरार करा 
लिया जाय कि गिरमिट की मीयाद खतम होने पर वे या तो 
फिर भारत लोट जाये या वहीं पर अपने को फिर गिरमिट में 
बांध लें + दूसरा प्रक्ष कहता कि यदि वे गिरमिट मुक्त होने के 
बाद फिर से अपने को गिरमिट में न बांध लें तो उनसे भारी 
वार्षिक मनुष्य-कर लिया जाय । पर इन दोनों पक्षों का उद्देश तो 
एक ही---यही था क्रि किसी भी सूरत से गिरमिटिया नेटाल में 
कभी स्वतंत्रता-पूवंक न रह सकें । आखिर यहां तक  कोलाहल 
मचा कि-नेटाल की सरकार को एक कमीशन नियुक्त करना पडा। 
दोनों प्रक्षों की मांगें अन्याय-मूलक थीं ओर :गिरमिटियाओं की, 
स्वाधीनता : आथिक दृष्टि से वहां की सारी जनता के: लिए लाभ+ 

दायक ही थीं । अत: कमीशन के पास जो सबूत इकट्ठा हुआ वह 
इन दोनों पक्षों के खिलाफ था । फलतः तात्कॉंलिक परिणाम तो 
विरुद्ध पक्ष की दृष्टि से कुछ भी न निकला । पर अभम्रि प्रशान्त 
होने पर भी अपनी कुछ न कुछ निशानी तो छोड ही जाता 
हैं, उसी प्रकार इस आन्दोलन ने भी नेटालई सरकार पर कुछ न 
कुछ असर जरूर डाला । और यह स्वाभाविक भी था । नेटाल॑ं- 
की सरकार थी धनिकवग्ग की हिमायती । भारत-सरकार के साथ 
पत्र-व्यवहार शुरू हुआ, ओर दोनों पक्षों की सूचनायें वहां पहुंचीं । 
पर भारत-सरकार भी सहसा ऐसी सूचनाओं को केसे कबूल कर 
सकती थी, जिनके कारण गिरमिटियाओं को आजन्म गुलामी में: 
रहना पडे £ भारतीयों को गिरमिट में बांध कर इतनी दूर भेजने 
का एक कारण या बहाना यह था कि वे गिरमिट की मीयाद खतम 
होने पर स्वतंत्र हो कर अपनी शक्तियों को बढा कर तदनुसार 
अपनी आर्थिक दशा सुधार लें । इस समय नेटाल क्राऊन 
कालोनी था । अतः कालोनियल आफिस क्राऊन कालोनी के कार्यों 
के लिए जिम्मेैवारा माना जाता था, जिससे नेटाल को अपनी 
अन्यायपृण इच्छा पूरी करने में उससे कोई सहायता न मिल 
सकती थी । इस तथा ऐसे ही अन्य कारणों को लेकर अब नेटाल 
में उत्तरदायित्व-पूण शासनं-व्यवस्था की स्थापना के लिए आन्दोलन 
खडा हुआ । और उसे यह सत्ता १८९३-९४ में प्राप्त भी हो 
गई । अब उसे जोर आया । अब कालोनियक आफिस को भी 
नेटाल की मनमानी मांगें स्वीकार करने में कोई कठिनाई न मादधमम 
होती थी । नेटाल की इस नवीन सरकार इस उत्तरदायित्वपूरण 
शासन-द्वारा भारत सरकार के पास उस विषयपर बातचीत करने 
के लिए राजदूत भेजे गये । उन्होंने यह चाहा कि प्रत्येक मुक्त 

भारतीय पर २५ पोंड अर्थात्‌ २७५ रुपये वार्षिक कर रक्‍्खा 
“जाय । इसका तो यही मतलब था कि न कोई भारतीय मजदूर 
इतना भारी कर दे सके और न वह कभी नेटाल में स्वतंत्र हो 
पावे । उस समय लाडे हार्डिग भारत के बडे लाट थे । उन्हें 
यह कर बहुत भारी मालूम हुआ । आखिर उन्होंने यह कुबूल 
किया कि मुक्त भारतीय ३ पोंड वार्षिक मनुष्य-कर देंगे । यह 
मनुष्य कर न केवल मजदूर को ही बल्कि उसकी सल्लरी और बारह 
साल के ऊमर वाली लडकी ओर सोल वर्ष से अधिक उम्र वाले 
लडके को भी देना पडता था। शायद ही कोई ऐसा मजदूर होगा 
जिसे एक श्री ओर दो लडके न होंगे । अतः आम तौर पर हर 
मजदूर पर प्रतिवर्ष १२ पोंड केवल वार्षिक कर देने का भार पडता 
था । इस बात का पूरा पूरा वर्णन ही नहीं हो सकता कि यह 
कर कितना कष्टदायी साबित हुआ । केवल अनुभवी जन ही उस 
दुःख को जानते हैं अथवा कुछ कुछ कल्पना उसे हो सकती हैं 
जिसने इन पीडितों को स्वयं देखा हो । नेटाल सरकार की इस 
करतूत के खिलाफ भारतीय जनता ने खूब झगड़ा किया था । 
बडी ( ब्रिटिश ) सरकार ओर भारत सरकार को अर्जियां भेजी 
गई । पर इसका परिणाम पचीस के तीन पोंड होने के अतिरिक्त 
कुछ भी न निकला । स्वयं गिरमिटिया तो इस विषय में क्‍या 
कर सकते थे? वे जानते भी क्या थे? आन्दोलन तो केवल 
व्यापारीव्ग ने देशभक्ति की दृष्टि से कहिए अथवा परमाभे की 
दृष्टि से कहिए, चलाया था । 

जो हाल गिरमिटियाओं का हुआ वह्दी स्वतंत्र भारतीयों का 
भी । नेटार के धोरे व्यापारियोंने उनके खिलाफ भी खास कर इन्हीं 
कारणों को लेकर एक आन्दोलन शुरू किया । भारतीय व्यापारी 

अच्छे जम गये थे । उन्होंने अच्छे अच्छे स्थानों पर जमीनें खरीद 
की थीं । ज्यों ज्यों मुक्त भारतीयों की बस्ती बढती गई त्यों त्यों 
उनकी आवश्यक बस्तुओं की बिक्री भी बढने लगी । भारत से 
चावल के हजारों बोरे आने लगे और उनमें खूब नफां मिलने लंगा। 
यह व्यापार खास कर ओर स्वाभाविकतया भारतीय _ व्यापारियों 
के ही हाथों में था। हंबशियों में भी उनका व्यापार चल निकला । 
यह बात छोटे गोरे व्यापारियों से न देखी गई । फिर इन. 
भारतीय व्यापारियों को किसी अंगरेज ने यह भी कह दिया कि. 
उन्हें भी कानून के अनुसार नेटाठ की धारासभा के सदस्य होने 
का तथा अपनी ओर से सदस्य चुनने का अधिकार है । कितने 
ही नाम मतदाताओं में लिखे गये । नेटाल के राजनतिक गोरे इस 
बात को सहन न कर सके । क्यों कि गोरों को यह एक भारी 
चिता हो गई कि यदि इस तरह नेटाल में भारतीयों के पेर जम 
गये, उनकी प्रतिष्ठा बढ गई, तो उनकी प्रतिस्पर्धा में हम केंसे टिक 
सकेंगे। अत :उस उत्तरदायी सरकार के लिएं सबसे आवश्यक बात 
यह हो गई कि वह एक ऐसा कानून बनाब्रे जिससे अब आगे 
एक भी नवीन भारतीय मतदाता न बढने पावे । १८९४ ई० में 
इस विषय का पहला बिल नेटाल की धारासभा में उपस्थित किया 
गया । इस बिल का यह आशय था कि भारतीय भारतीयों की 
हैसियत से अपना मत देने से रोके जाये । नेटाल में रंगमेद 
के आधार पर भारतीयों के विषय में बनाया गया यह पहला ही 
कानून था । भारतीय जनता चोंक कर खडी हुईं । एक रात के 
अंदर एक द्रख्वास्त बनाई गई । चारसों भारतीयों के इस्ताक्षर 
उसपर हुए। यह दरखास्त पहुंचते ही धारासमा के कान खडे हुए । 
पर कानून पास हो द्वी गया । उस समय ला रिपन इन राज्यों के प्रधान 

-सचिव थे । उनसे दरखास्त की गई । उसपर दस हजार भारतीयों- - 
.लगभग नेटाल की सारी स्वतंत्र भारतीय जनता--के हस्ताक्षर थे | लार्ड 
रिपनने विंल नामंजूर किया और कहा कि ब्रिटिश सल्तनतं कानून में 
-रंगमेद को स्थान नहीं दे सकता । पाठकों को आगे चलकर यह 
अपने आप माह्म हो जायगा कि यह जीत कितने महत्त्व की थी 
'नेटालकी सरकारने इसके उत्तर में एक नया बिल उपस्थित किया । 
इसमें रंगमेद न था किन्तु अप्रत्यक्ष-रूपसे हमला था भारतीयों पर 
ही । भारतीयोंने इसका विरोध भी जोरोंसे किया; पर अबकी बार 
वे निष्फल हुए । इस कानून के दो मानी होते थे । उसका स्पष्ट 
अथे कराने के लिए यदि भारतीय चाहते तो आखिरी अदालत 
अर्थात्‌ ठेठ प्रिवी काउन्सल तक लड सकते थे । पर लछडना उचित 
न समझा और अबतक भी मुझे तो बही मारह्म होता है कि 
-न झगडना ही उचित था । असली बात कुबूल कर ली गई, यही 
बडा अनुग्रह हुआ । पर नेटाल के गोरों को अथवा वहांकी सरक्!र 
को इतने पर ही संतोष न हुआ । भारतीयों की बढती हुईं राजनैतिक 
सत्ता को तो वे रोकना चाहते ही थे, पर वास्तव में देखा जाय 
तो उनकी दृष्टि भारतीयों के व्यापार पर और स्वतंत्र भारतीयों के 
-आममन पर थी । वे इस खयालसे बेचेन हो रहे थे, कि यदि 
-तीस करोड जनसंख्यावाला भारतवर्ष नेटाल की तरफ उल्टा तो 
बहांके गोरोंका क्या हाल होगा । बेचारे वे तो समुद्रमें ही बह 
जायंगे । नेटाल में चार छाख हबशी ओर चालीस हजार गोरे, 
६० हजार गिरमिटिया (उस समय ) और १० हज़ार मुक्त 
भारतीय तथा १० हजार स्वतंत्र भारतीय थे । यों तो गोरों को 
डरने का कोई विशेष महद्दतत्वपूर्ण कारण न था । पर डरे हुए 
आदमी दलीलों और मिसालों से नहीं समझ सकते । भारत 

की दीन-हीन अवस्थाका तथा यहांकी रीति-नीतियों का उन्हें जरा 
ओऔ ज्ञान नथा । अतः उनके दिलमें यह एक खयाल घुस बरेठा 
-था कि जैसे साहसी ओर शक्तिमान्‌ वेखुद हैं वेसे ही भारतीय भी 
होंगे । अतः उन्होंने त्रेराशिक के हिसाबसे भारतीयों की शक्ति का 
अनुमान कर लिया । पर इसमें उनका कोन दोष है? जो हो; 
पर आखिर यह नतीजा निकला कि नेटालकी धारासभाने दो कानून 
और बना लिए-। उसमें भी, मतविषयक लडाई में जीत मिलने के 
कारण, रंगभेद को दूर ही रखना पडा । अतः गभित भाषा से 
काम चलाना पडा । और उसी के बदौलत स्थिति में अन्तर न 
पडा । भारतीय जनता इस बार भी खूब झूुझी; पर कानून तो 
यथाविधि स्वीकृत हो ही गया । एक के द्वारा भारतीयों के व्यापार 
'पर ओर दूसरे के द्वारा भारतीयों के आगमन पर कठोर अकुश 
रख दिया गया । पहले कानून का आशय था कि कानून के द्वारा 
नियुक्त अधिकारी की आज्ञा के विना किसी को व्यापार का लेसेंस 
न दिया जाय । व्यवहार में जो गोरा चाहे जा कर व्यापार का 
रहेसेंस आसानीसे ला सकता था। पर यदि कोई भारतीय छेसेंस के 
लिए प्राथना करता तो उसे महान्‌ कष्टों के बाद कहीं मिलता । 
जेचारे को वकीलोंका ख्चे भी देना पडता । दूसरे कानून का 
आशधझय यह था कि ऐसा कोई भी भारतीय नेटाल में प्रवेश कर 
सकता है जो युरोप के किसी भी एक भाषाभाषियों में श्ामेल 
हो सकता हो । फलतः करोडों भारतीयों के लिए तो नेटाल के 
द्वार बिलकुल बंद हो गये । शायद मुझसे जान या अनजान में 
नेटाल के साथ कोई अन्याय न होने पावें इस लिए यहां पर यह 
कह देना जरूरी दे कि यह कानून बनने के पहले यहां का नागरिक 
जना हुआ भारतीय यदि भारत अथवा अन्य किसी देश में जा 

कर फिर लौट कर आवे तो वह अपनी परनी श्री और नाबालिय 
बालक सहित यूरोपं की भाषा बिना ही जाने नेठाल में प्रवेश पा 
सकता था । इसके अतिरिक्त नेटाल में गिरमिटिया और स्वतंत्र 
भारतीयों पर कानून की कितनी ही अन्य आपत्तियां थीं और अब 
तक है । पर में पाठकों को इन तफसीली बातों में नहीं के जाना 
चाहता । इस पुस्तक का विषय समझने के लिए जिन बातों के 
समझ लेनेकी आवश्यकता है उन्हीं के लिखने का निश्चय है । 
पाठक यह जान सकते है कि दक्षिण आफ़्रिका के राज्य में रहनेवाले 
भारतीयों का इतिहास बहुत बडा होगा । पर मेरा हेतु यहां यह 
नहीं कि उस सबका वर्शन करूं । 


अध्याय ५ 

मुर्सीबतों का सिंहावछोंकन 

(दान्सवाल ओर अन्य राज्य ) 
नेटाल की तरह न्यूनाधिक परिमाण में दक्षिण आफ़िका के 
अन्य राज्यों में भी भारतीयों के प्रति सन १८८० से ही द्वेषभाव 
फैल रहे थे । केप कालोनी को छोडकर अन्य तमाम राज्य यही 
समझते थे कि भारतीय लोग मजदूर की हसियत से तो अच्छे 
उपयोगी मनुष्य हैं । अनेक गोरों के दिल में यह बात सूत्ररूप से 
ठंस गई थी कि स्वतंत्र नागरिकों की हैसियत से तो उनको 
सिवा नुकसान के और कुछ नहीं । टान्सवाल तो प्रजासत्ताक राज्य 
था। वहां के ग्रेसिडेन्ट (अध्यक्ष ) के सामने भारतीयों का यह 
कहना कि हम ब्रिटिश प्रजा हैं मानों अपनी हंसी करा लेना था । 
भारतीयों को जो कुछ शिकायत करनी दो, वे केवरू अंगरेज 
राजदूत से कर सकते हैं। पर इतने पर आश्चर्य की बात यह थी 
कि जब ट्वान्सवाल स्वतंत्र था तब अंगरेजी राजदूत भारतीयों की 
जो सद्दायता कर सकता था वही सहायता द्वान्सवारू अंगरेजी 
साम्राज्य के अतगत होने पर उससे न हो सकती थी। जब छाड्ड 

मोर्ले भारत-सचिव थे तब ट्रान्सवाल के भारतीयों की ओर से 
उनके पास एक शिष्ट-मंडड गया था । उन्होंने साफ साफ 
कहा था कि उत्तरदायी शासन संस्थाओं पर बडी (साम्राज्य) सरकार 
बहुत कम अंकुश रखती है । स्वतंत्र राज्यों को हम छड़ाई का 
डर भी दिखा सकते हैं पर साम्राज्यांतगेत उत्तरदायी शासन-व्यवस्था 
रखनेवाले राज्यों से तो केवल सिफारिश भर कर सकते हैं | वे 
और हम कशच्च सूत से बंधे हुए ह । जरा अधिक तानने छगें कि 
दृटा । बल से तो काम लिया ही नहीं जा सकता । विश्वास रखिए 
कि, जहां तक युक्ति से काम लिया जा सकता है तहां तक में अपनी 
शक्तिभर प्रयत्न करूंगा । तब लाड लन्सडाऊन और छाडे सेलबने 
आदि अगज्ेजी अधिकारियों ने कहा था कि ट्ान्सवाल के साथ जो 
युद्ध निर्धोषित करना पडा उसके अनेक कारणों में एक वहां के 
भारतीयों की दुःखद अवस्था भी थी । 

आइए, अब हम इन दुःखों की जांच करें । टानन्‍्सबांल में 
पहले पहल भारतीय १८८१ में दाखिल हुए। स्वर्गीय सेठ 
अबूबकर ने ट्ान्सवाल की प्रधान नगरी प्रिटोरिया में अपनी दूकान 
खोली और उसके एक मुख्य मुहछ्ले में जमीन भी खरीद ली! अन्य 
ज्यापारी भी एक के बाद एक वहां पहुंचे । उनका व्यापार वहां 
खूब चल निकला । स्वभावतः गोरे व्यापारियों के दिल में इनके 
प्रति ईष्यी उत्पन्न हुई । समाचारपत्रों में भारतीयों के खिलाफ लेख 
लिखे जाने लगे । भारतीयों को निकाल देने और उनका व्यापार 
बंद करने के लिए धारासभाओं में दरख्वास्तें आने लगीं। इससे नये 
अदेश में गोरों की धंनतृष्णा बेहद बढी | नीति-अनीति का खंयारू 
उनके षास न रहा । धारासभाओं में उन्होंने जो दरश्वास्तें मेजी 
थीं उनमें ऐसे ऐसे वाक्य हैं: “ये लोग ( भारतीय व्यापारी ) यही 

नहीं जानते कि मानवी सभ्यता क्‍या चीज हैं । खराब आदतों के 
कारण होनेबाले रोमों से वे सड रहे हैं। ओरत को अपना शिकार, 
और उन्हें आत्माहीन मानते हैं। ” इन चार वाकयों में चार सरासर 
झूठे आक्षेप भी हैं । यों तो ओर भी कितनी ही असत्य बातें 
लिखी जाती हैं । जैसी जनता वैसे ही उसके प्रतिनिधि । हमारे 
व्यापारियों को इस बात का कैसे खयाल हो सकता है कि उनके 
खिलाफ ऐसे ऐसे बेहदे तथा अन्याय भरे आन्दोलन किये जा रहे 
हें? वे तो समाचार-पत्र भी नहीं पढते थे । समाचार-पत्रों 
तथा दरख्वाह्तें) के द्वारा चलायी गई इस हलचल का प्रभाव धारा- 
सभा पर भी अवश्य ही पडा ओर उसमें एक बिल पेश किया 
गया । यह खबर भारतीय नेताओं के पास पहुंची ओर वे ,चौंके । 
वे प्रेसिडेन्ट क्रूगर के पास गये । स्वर्गीय प्रेसिडेन्ट' साहब ने तो 
उन्हें घर में भी न आने दिया । उन्हें घर के बाहर ही खड़े कर 
के उनकी बात कुछ कुछ सुनी ओर कहा:--आप तो इस्माइल की 
औरलाद है । अतः: आप ईसो की ओलाद की गुलामी करने ही के 
लिए पैदा हुए हैं । हम ईऐसो की औलाद हैं । हमारी बराबरी में 
आपको केसे हक मिल सकते हंँ ? हम जो कुछ दें उप्तीमें आपको 
संतोष मानकर रहना चाहिए । ह# यह नहीं कह सकते कि इसमें 
जरा भी द्वेष या रोष था | प्रेसिडेन्ट साहब को शिक्षा ही ऐसी 
मिली थी । बचपन ही से बाईबल के पुराने इकरार में बताई 
बातें उन्हें पढाई गई थीं। और उनमें उनका विश्वास बैठ गया था । 
और यदि कोई मनुष्य जिस बात को वह मानता हो उसे वैसा ही 
शुद्ध हृदय से स्पष्ट शब्दों में कहे तो इसमें उसका कौन दोष दे? 
पर फिर भी इस निर्दोष अज्ञान का भी खराब असर तो होता दी 
हैं । नतीजा यह हुआ कि १८८३ ईसबी में एक बडा ही. सख्त 

कानून जल्दी जल्‍दी में स्वीकृत कर लिया गया । मानों हजारों 
भारतीय ट्रान्सवाल को लूटने ही के लिए तैयार बेठे हों ! ब्रिटिश 
राजदूत को भारतीय. नेताओं की प्रेरणा से इस कानून के खिलाफ 
खडा होना पडा । मामला राज्यों के प्रधान सचिव तक पहुंचा । 
कानून का आशय था कि प्रत्येक आगन्तुक भारतीय से २५० पोंड. 
प्रवेश कर लिया जाय । उसे एक इंच भर जमीन भी टान्सवाल में 
न दी जाय, न वह धारासभा का मतदाता हो सकता है । यह 
कानून इतना अनुचित था कि ट्ान्सवाल सरकार को उसके समर्थन 
के लिए कोई दलीलें सोचे नहीं सूझती थीं । ट्ान्सवाल सरकार 
और बडी सरकार के बीच एक सुलहनामा था, जिसका नाम था 
“८ लंदन कन्वेन्शन ” उसमें अंगरेजी प्रजा के स्वत्वों की रक्षात्मक 
एक धारा भी थीं । इस धारा के अनुसार बडी सरकार ने उस 
अन्यायपुण विधान का विरोध किया । ट्रान्सवाल सरकार ने कहा 
कि इस विधान की रचना में स्वयं बडी सरकार की ही प्रत्यक्ष या 
अप्रत्यक्षरूप से सम्मति मिल चुकों थी । 

इस प्रकार दोनों में मतभेद होने के कारण मामला परचों 
के पास गया । पर पंचों का फैसला निकला पंगु । उसने दोनों 
पक्षों को प्रसन्न करने की कोशिश को । परिणाम यह हुआ कि 
इस बार भी भारतीयों की ही हानि हुई । ज्यादह नहीं, कम 
हानि हुईं । पंचों के फेसले के अनुसार १८८७ में कानून में 
संशोधन हुआ । रियायत इतनी मिली कि २७ पोण्ड के बदले 
आगन्तुक भारतीयों पर प्रवेश कर ३ पाण्ड रबखा जाय । “इंच 
भर जमीन भी न दी जाय' इसके बदले यह तय हुआ कि 
टरान्सवाल की सरकार जहां बतावे वहां उन्हें जमीनें भी मिल 
सकती हैं । इस धारा को व्यवहार में लाने से भी टद्रान्सवाल: 

सरकार ने जी चुराया। उसने ऐसे जरखरीद जमीन लेने के हक तो 
दिये ही नहीं । उन्होंने उन शहरों में जहां भारतीयों की बच्ती 
थी, उन्हें शहर से बहुत दूर ऐसी जगह जमीनें दीं जो गंदी से 
गदी थीं। पानी और प्रकाश का प्रबंध भी बिलकुल खराब, टह्टियां 
साफ करने का इन्तजाम भी वेसा ही खराब था । अर्थात्‌ हम 
टरान्सवाल की “ पंचम जाति बन गये । इसीसे यह कहा जा सकता 
है कि भारत के अंत्यजों के मुहक्के ओर ट्ान्सवाल के भारतीय- 
निवासों में कोई अंतर नहीं हैं। वहां की स्थिति यहां ॥तक बढ़ 
गई है कि जैसे यहां पर उच्च हिन्दू अस्पृश्य जाति के मनुष्य के 
स्परी से अपनेको अपविन्न समझता हैं ठीक उसी प्रकार वहां के 
गोरे भी भारतीयों के स्पर्श को मानते हैं । फिर द्वान्सवाल की 
सरकार ने इस १८८७ के कानून का यह अर्थ किया कि भारतीय 
व्यापारी व्यापार भी अपने इन्हीं मुहक्«ों में कर सकते हैं । 
टान्सवाल सरकार का ऊपर बताया अथ ठीक हैं या नहीं इस 
बात पर फेसला देने का अधिकार पंचों ने वहीं की अदालत के 
अधीन रक्‍खा । इससे भारतीय व्यापारियों की हालत और भी 
नाजुक हो गई । इतने पर भी उन्होंने सलाह-मशवरा किया । 
कहीं कहीं मुकादमे भी चलाये । सिफारिथ आदि के द्वारा भी 
भारतीय व्यापारियों ने अपनी परिस्थिति की रक्षा की । बोअर युद्ध 
के आरंभ तक टान्सवाल-निवासी भारतीयों की ऐसी दुःखद ओर 
अनिश्चित अवस्था थी 

अब हम फ्री-स्टेट को देखें। वहां तो दस पंद्रह दुकानें भी 
नहीं हो पाई थीं कि वहां के गोरों ने जमीन-आस्मान एक कर 
दिया । वहां की धारासभा ने दक्षता से काम लिया और मेदान 
साफ ही कर डाला । एक सख्त कानून बनाया, भारतीयों की 

मुकसानी न-कुछ बदला दिया और भारतीय व्यापारियों को फ्री- 
स्टेट से निकाल बाहर कर दिया । कानून का आशय था कि 
व्यापारी अथवा किसान की हैसियत से भी भारतीय वहां का 
स्थायी निवासी नहीं बन सकता। मतदाता तो हो ही नहीं सकता । 
विशेष आज्ञा प्राप्त करने पर वह मजदूर अथवा होटलों में बेटरों 
के तौर पर रह सकता है। पर सभी प्राथियों को ऐसी आज्ञा 
मिलती हों सो भी नहीं। हालत यहां तक थी कि कोई प्रतिष्ठित 
भारतीय फ्री स्टेट में दो चार दिन रहना चाहे तो उसमें भी उसे 
बडी कठिनाइयां सहनी पडें । बोअर युद्ध के समय वहां चालीस 
भारतीय गरीब वेटरों के सिवा ओर कोई नहीं था । 

केप काछोनी में यद्यपि भारतीयों के खिलाफ थोडी-बहुत 
हलचल हुआ करती, पाठशालाओं में भारतीय बालक नहीं लिये 
जा सकते थे, भारतीय मुसाफिर होटलों में मुश्किल से उतर 
सकते ,--भारतीयों की इस प्रकार अवगणनायें तो वहां भी बहुत हुआ 
करती थीं तथापि व्यापार-वाणिज्य अथवा जमीन की मालिकी के 
विषय में कोई प्रतिरोध वहाँ अधिक समय तक न था। 

इसका कारण बता देना जहरी हैं। हम यह देख चुके हैं 
कि एक तो प्रधानतः केप टाऊन में और सामान्यतः केप कालोनी 
में मलायी लोगों की बस्ती ठीक तादाद में थीं। मलायी लोग 
मुसलमान थे। अतः भारतीय मुसलमानों से उनका संबंध फौरन हो 
गया और उनके साथ साथ कुछ कुछ हिन्दुओं का भी हो ही 
गया। फिर कितने ही भारतीय मुसलमानों ने वहां की मलायी श्ियों 
के साथ विवाह-संबंध भी कर लिया। केप कालोनी की सरकार 
मलाइयों के खिलाफ किसी कानून की रचना केसे कर सकती थी ! 
केष कालोनी तो उनकी जन्मभूमि ठहरी। उनकी भाषा भी छच 

थी डच लोगों के साथ वे पहले से रहे हुए थे। अर्थात्‌ उनकी 
रहन-सहन भी डच लोगों की सी हो गई थी । इन कारणों से केप 
कालोनी में रंगद्वेष कम से कम रहा हे। फिर केप कालोनी दक्षिण 
आफ्रिका का प्राचीनतम राज्य और शिक्षा का केन्द्र है इसलिए 
वहां प्रौढ, विनयी और उदारचेता गोरे भी पदा हुए। मेरा तो 
खयाल है कि संसार में ऐसा एक भी स्थान ओर जाति नहीं कि 
जिससे यथासमय ओर संस्कृति मिलने पर बढ़िया से बढ़िया 
मनुष्य-पुष्प न पेदा होते हों । दक्षिण-आफ्रिका में सभी स्थानों पर 
में इसके उदाहरण सौभाग्यवश देख चुका हूं। पर केप कालोनी 
में मुझे इसके उदाहरण अधिक संख्या में मिले । उनमें सबसे अधिक 
विद्रन ओर विख्यात हैं श्री. मेरीमेन | इन्हें लोग दक्षिण आफ्रिका 
के ग्लैड्स्टन कहते । केप कालोनी में आप अध्यक्ष भी रह घुके 
हैं। यदि श्री, मेरीमैन के जैसे श्रेष्ठ नहीं तो उनसे दूसरे नंबर में 
वहां के श्राईनर ओर मोल्टीनों के परिवार हें। कानून के विख्यात 
हिमायती श्री, डब्ल्यू, पी. श्राईनर इसी श्राईनर परिवार में हो 
गये हैं। केप कालोनी के प्रधान मंडल में भी वे रह चुके ह। 
उनकी बहन ओलिव शभ्राईनर दक्षिण आफ्रिका में बडी लोकप्रिय 
महिला हैं। जहां जहां तक अंगरेजी भाषा बोली जाती ह तहां 
तहां तक उनका नाम विख्यात हैं। मनुष्यमात्र पर उनका असीम 
प्रेम था। जब देखिए तब यही माह्म होता कि उनकी आंखो से 
अविरल प्रेम की धारा बहा करती है। इसी देवी ने वह “ड्रीम्स” 
नामक पुस्तक लिखी हैं। ड्रीम्स की लेखिका के नाम से उनकी 
कीर्ति चारों ओर तभी से फेली हैं। उनका स्वभाव इतना सरस 
और सीधा-सादा था कि इतने बड़े खानदान में पेदा होकर तथा 
हतनी बडी विदुषी होने पर भी घरपर वे अपने बतेन खुद ही 

साफ करती । श्री, मेरीमन ओर ये दोनों परिवार हमेशा हबशियों 
का पक्ष लेते ओर जब जब उनके स्वत्वों पर आक्रमण होता तब 
तब उनके लिए वे झगडते । और यद्यपि वे सब भारतीयों और 
हबशी लोगों को भिन्न भिन्न दृष्टि से देखते तथापि उनकी प्रेम-धारा 
भारतीयों की ओर भी अवश्य बहती | उनकी दलील यह थी कि 
हबशी लोग गोरों के पहले से यहां रह रहे हैं और उनकी यह 
मातृभूमि है। अतः उनका स्वाभाविक अधिकार गोरों से नहीं छीना 
जा सकता। किन्तु ग्रतिस्पर्धा के भय से मुक्त होने के लिए यदि 
भारतीयों के खिलाफ कुछ कानून बनाये जाय॑ तो वह बिल्कुल 
अन्याय-पूर्ण नहीं कहा जा सकता । पर इतने पर भी उनका 
हृदय तो हमेशा भारतीयों की ओर ही झुकता । स्वर्गीय गोपालक्षृष्ण 
गोखले जब दक्षिण आफ्रिका पधारे थे तब उनके सन्मानाथ केप 
टाऊन के टाऊन हाल में जो सभा निमन्त्रित की गई थी उसके 
अध्यक्ष श्री श्राईनर ही थे। श्री मेरीमीेन ने भी उनसे बडे प्रेम 
और विनयपूववक बातचीत की ओर भारतीयों के प्रति अपना 
प्रेम-भाव दर्शाया । केप टाऊन के समाचार-पत्रों में भी पक्षपात 
की मात्रा इधर-उधर के समाचार पत्रों की अपेक्षा सदा कम रहती । 

श्री मेरीमन के विषय में भें जो कुछ लिख गया वह अन्य 
गोरों के विषय में भी कहा जा सकता हैं। यहां तो बतौर 
उदाहरण के उपयुक्त स्वमान्य नामों का उल्लेख किया है। ऊपर 
बताये कारणों से केप कालोनी में रंगद्रेष हमेशा बहुत कम परिमाण 
में रद्तता। किन्तु यह कैसे हो सकता है कि जो वायु दक्षिण 
आफ़रिका के उन तीनों राज्यों में बहती उसका असर केप कालोनी 
में बिल्कुल ही न पहुंचे :/ इसलिए नेटाल ही की तरह वहां भी 
भारतीयों के प्रवेश और व्यापार को रोकने के लसेंस-परवाने देने 

के कानून गढे गये। अर्थात्‌ यह कहा जा सकता हैं कि अबतक 
जो दक्षिण आफ्रिका का दरवाजा भारतीयों के लिए खुला था सो 
बोअर-युद्ध के समय तक करीब करीब बिल्कुल बंद हो गया। 
टान्सवाल में उन तीन पोण्डों के अतिरिक्त कोई रुकावट न थी । 
किन्तु टद्रान्सवार केप कालोनी ओर नेटाल के बीच में हैं । अत: 
जब नेटाल और केप के बंदरगाह बंद हो गये तब भारतीय 
प्रवासी कहां उतर सकते थे ! एक रास्ता जरूर रहा । और वह 
था पोचुगीज बंदरगाह डेलागोआ बे । पर वहां भी नन्‍्यूनाधिक 
परिमाण में अंगरेजी राज्यों का अनुकरण होने लगा। तथापि यह 
कद्द देना आवश्यक है कि इतने पर भी अनेक रहे-सहे भूले 
भटके भारतीय असीम कठिनाइयों का सामना करते हुए तथा 
रिशवतें दे दे कर टान्सवाल में अपना प्रवेश कर लिया करते । 


अध्याय ६ 
भारतीयों ने क्या किया! 


भारतीय जनता की स्थिति का विचार करते हुए हम पिछले 
अध्यायों में कुछ हद तक यह देख खुके हैं कि भारतीयों ने 
अपनेपर किये गये आक्रमणों को किस तरह झेला । किन्तु सत्याग्रह 
की पूरी पूरी कल्पना होने के लिए पाठकों को एक आधघ अध्याय 
द्वारा यह बता देना जरूरी है कि उनकी सुरक्षितता के लिए और 
कौन कोन से प्रयत्न किये गये। १८९३ ६० तक दक्षिण-आफ्रिका में 
ऐसे सुशिक्षित ओर स्वतंत्र भारतीय बहुत कम थे जो अपने देश- 
भाइयों के लिए झगड सके । अंगरेजी पढे लिखों के नाम से अंगरेजी 
जानने वाले भारतीयों में केवल “'भहेता'' अर्थात्‌ गुमास्ता वर्ग था। बे तो 
अपने काम के लायक ही थे। अंगरेजी में दरख्वास्तें वगरा वे नहीं लिख 
सकते थे । फिर उनका यह भी कत्तव्य था कि अपना सारा समय 
अपने मालिकों को ही दें । इनके अतिरिक्त एक और भी वर्ग था 
जो अंगरेजी जानता था--दक्षिण आफ्रिका में ही पैदा हुए भारतीय । 
अधिकांश म तो ये गिरमिटियाओं की प्रजा थे । उनमें भी अगर 
किसीने कुछ योग्यता प्राप्त की हो तो वह अदालतों में दु-भाषिये 

का काम करके । अतः ऐसे आदमी जबानी हमदर्दी दिखाने के 
अतिरिक्त अधिक क्प्रा सेवा कर सकते हैं? फिर गिरमिथिया और 
मुक्त भारतीय प्रधानतः युक्त प्रान्त ओर मदरास से आये हुए छोग 
थे । स्वतंत्र भारतीय थे मुसलमान और उनमें भी अधिकांश 
व्यापारी और जो हिन्दू थे वे गुमाइता लोग थे । यह हम पिछले 
अध्यायों में देख ही चुके हैं। इसके अतिरिक्त कुछ पारसी व्यापारी 
और गुमाइता भी थे । पर सारे दक्षिण आफ्रिका भर में पारसियों 
की बस्ती ३०-४० से अधिक न होगी । स्वतंत्र व्यापारियों में एक 
चौथा विभाग भी था । इनमें सिंध से आये हुए व्यापारी थे । 
भारत के बाहर वे जहां जहां गये हैं तहां तहां वे एक ही प्रकार 
का व्यापार करते हैं । वहां वे “ फेन्सी गरृडस्‌ ” के व्यापारी के 
नाम से जाने जाते हैं । “ फैन्सी गुडस्‌ ”” से मतलब हैं रेशम जरी 
आदि का सामान, बम्बई के शीशम, चदन हाथीदांत आदि की 
बनी नक्काशीदार संदृर्कें तथा अनेक प्रकार की शोभा की चीजें ।. 
उनके ग्राहक अक्सर गोरे ही हंते हें । 

गिरमिटियाओं को गोरे अक्सर कुली ही कहते हैं। कुली यानी 
मजदूर । यह नाम वहां पर इतना चल निकला कि रवयं गिरमिटिया 
अपने को कुली कहते हुए नहीं शरमाते । बाद यह नाम तमाम 
भारतीयों तक को वे लगाने रूंग गये । अर्थात्‌ भारतीय व्यापारी 
और भारतीय वकील को गोरे क्रमशः कुली व्यापारी और कुली 
बकील ही कहते। कितने ही गोरों को यह खयाल तक नहीं होता 
कि इस तरह पुकारन में कोई बुराई हैं । बल्कि कितने ही तो 
तिरस्कार प्रदर्शित करने ही के लिए इन शब्दों का प्रयोग करते। 
फल यह होंता कि स्वतंत्र भारतीय अपनेको गिरमिटियाओं से भिन्न 
जनाने का यत्न करते । इस कारण से तथा जिन कारणों को हम 


६० दक्षिण आफ्रिका का सत्याग्रह 


स्वयं भारत ही से ले जाते हैं उनसे स्वतंत्र भारतीय और 
गिरमिटिया तथा गिरप्रिउ-मुक्त भारतीयों के बीच दिन ब दिन मेद 
बढ रहा था । 

दुःख के इस महासागर को बढते हुए रोकने का काम पहले 
पहल स्वतंत्र भारतीयों ने ओर खास कर मुसलमान व्यापारियों ने 
शुरू किया । गिरमिटिया और गिरमिट-मुक्त भारतीय इसमें शामिल 
नहीं किये गये । न उन्हें इसका खयाल ही रहा होगा । और 
अगर सूझा भी होता तो उनको शामिल कर लेने से काम सुधरने 
क्री अपेक्षा बिगडने ही का अधिक डर था । दूसरे, लोगों ने सोचा 
कि मुख्य आपत्ति तो स्वतंत्र व्यापारीवग पर ही है । इसीलिए 
रक्षात्मक आन्दोलन ने इतना संकुचित रूप धारण किया था। इतनी 
कठिनाइयों के होते हुए, अगरेजी भाषा के ज्ञान का अभाव होते 
हुए और सार्वजनिक आन्दोलनों का भारत में अनुभव न होते हुए 
भी यह कहा जा सकता है कि यह स्वतंत्र वर्ग अपनी मुसीबतों से खूब 
झगडा । उन्होंने गोरे वकीलों की सहायता ली, दरख्वास्तें पेश 
कीं, समय समय पर शिष्ट-मण्डल भी भेजे, और जहां जहां हो 
सका बलप्रयोंग भी किया । १८९५३ ई० तक यह हालत थी । 

इस पुस्तक का आशय ठीक ठीक समझने के लिए पाठकों को 
कुछ कुछ तारीखें याद रखनी होंगी। पुस्तक के अंत में मुख्य 
घटनाओं का तारीखवार परिशिष्ट दिया गया है। अगर पाठक उसे 
बार बार देख लिया करेंगे तो उन्हें आह्दोलन का रहस्य और रूप 
समझने में सहायता होगी। १८९३ तक वहां की परिस्थिति 
इस प्रकार थी । फ्रीस्टेट से हमारे बोरिये-बंधने बंध चुके थे । 
टान्सवाल में १८८५ का कानून शुरू था । नेटाल में यह विचार 
चल रहा था कि किस प्रकार केवल गिरमिटियों को रखकर अन्य 

भारतीयों को नेटाल से बाहर निकाला जाय ! और इसीलिए 
उत्तरदायित्वपूर्ण शासन-व्यवस्था भी उसने ले रक्खी थी । अप्रैल 
१८९३ इ० में म भारत से दक्षिण आफ्रिका जाने के लिए रवाना 
हुआ। मुझे वहां के इतिहास का जरा भी ज्ञान न था | में तो 
केवल स्वार्थ-भाव से गया था। पोरबंदर के मेमनों की दादा 
अबदुल्ला के नाम की एक प्रख्यात दूकान डबेन में थी। उतनी ही 
प्रद्यात एक दूसरी दूकान उनके प्रतिस्पर्धी और पोरबंदर के मेमन 
तैयब हाजी खानमहम्मद की प्रिटोरिया में थी। दुभाग्यवश इन 
दो प्रतिस्पथियों के बीच एक मामझठा चल रहा था। इस समय 
दादा अबदुछा के एक साझी ने, जो पोरबंदर में थे, सोचा कि मेरे 
जैसा यदि एक नोसिखिया ही सही किन्तु बेरिस्टर वहां जाय तो 
उन्हें बहुत फायदा हो। उन्हें यह भय न था कि एक अनजान 
और मूढ वकील की तरह में उनके मामले को बिगाड़ डाछूंगा। 
क्योंकि मुझे अदालत में जा कर काम नहीं करना था। मुझे तो 
उनके निश्युक्त किये बडे बडे वकील बरिस्टरों को समझाने का 
अथात्‌ दुभाषिये का काम करने के लिए रक्‍्खा था। मुझे नवीन 
अनुभवों का बडा शौक है । सफर का भी शौक था। बैरिस्टर 
की हैसियत से कमीशन देना तो विष के समान था । काठियावाड 
की बन्दिशों से मेरा चित्त सन्‍्तप्त रहता था । मुझे एक ही साल 
के लिए जाना था। मेने सोचा कि उसमें मेरी जरा भी असुविधा 
नहीं । हानि तो तिलभर भी न थी। क्‍योंकि मेरे जाने आने 
का ओर वहां रहने का ख् तो दादा अबदुल्ला देने वाले थे ओर 
इसके अतिरिक्त १०५ पोंड भी । मेरे स्वर्गीय आता से ये सब बातें 
हुई थी। मेरे लिए तो वे पिता के स्थान पर ही थे। उनकी अनु- 
कूलता मेरी अनुकूलता थी । दक्षिण आफ़्रिका जाने की बात उन्हें 

बहुत पसद हुई, और में १८९३ के मई में डर्बन जा पहुंचा । 

में तो बैरिस्टर ठहरा । फिर क्या पूछना था? जैसा कि मेने 
सोच रक्‍खा था फ्राक-कोट आदि बढिथा कपडे डांटकर बडे रो 
के साथ में जहाज से उतरा। पर उतरते ही मेरी आंखें खुल 
गई । दादा अबदुछा के जिन साझी के साथ मेरी बातचीत हुई 
थी उन्होंने यहां का जो वणन सुनाया था वह तो मुझे सब उलठा 
ही उलटा दिखाई दिया। पर यह उनका दोष न था। उनका 
भोलापन, सरलता और परिस्थिति का अज्ञान इसका कारण था। 
उन्हें. उन सब मुसीबतों का खयाल न था, जो नेटाल में भारतीयों 
पर पडती हैं। साथ ही भारी अपमानभरी बातें उनके दिल को 
अपमानजनक न माल्म हुई । मेने तो पहले ही दिन देख 
लिया कि वहां पर गोरे लोग हमारे साथ बडी बुरी तरद्द पेश 
आते हैं । द 

नेटाल में उतरने पर पंद्रह दिन तक्र मुशपर जो जो मुसीबतें 
पडीं--अदालतों में जो कड्आ अनुभव हुआ, रेलों में जो तकलीफें 
उठाई, रास्तों पर जो पिटाई हुईं, होटलों में जो असुविधायें सहीं, 
रूगभग निकाला गया, इन- सब का वर्णन में नहीं कर सकता । पर 
इतना जरूर कहूंगा कि ये तमाम अनुभव मेरे रगो-रेशे में पेठ 
गये । में तो केवल एक ही मामले के लिए गया था । और सो. 
भी स्वार्थ ओर कुतूहल की दृष्टि से । अर्थात्‌ इस वर्ष तो में इन 
दुःखों का केवल साक्षी आर अनुभवी मात्र रह सका । पर मेरे 
धमे ने उसी समय से मेरी आंखें खोल दीं । मेने देखा कि स्वाथ - 
की दृष्टि से दक्षिण आफ्रिका मेरे लिए एक बेकार देश है । जहां 
अपमान हो रहा हो वहां धन कमाने अ्रथवा सफर करने का भी 
लोभ मुझे तिल-मात्र न था । इतऩाः द्वी नहीं, बल्कि वहां ठहरना 

भी मुझे तो असह्य मालूम हो रहा था | मेरे सामने एक धममे- 
संकट आकर उपस्थित हुआ। एक तरफ दिल यह कहता कि जिस 
स्थिति का मुझे खयाल तक न था वह यहां खडी "हे, यह कह 
कर दादा अबदुल्ला के इकरार से मुक्ति प्राप्त कर भारत भाग जाऊं; 
और दूसरी ओर वह यह कह रहा था कि तमाम मुसीबतों का 
सामना करके अंगीकृत काये को पूरा करू । भीषण जाडा पढ रहा 
था । मारित्सबग के स्टेशन पर पुलिस के धक्के खाकर आगे जाना 
मुल्तवी करके में वेटिंग रूम में बैठा था । यह खबर भी न थी 
कि असबाब कहां पडा है, न किसीसे कुछ पूछने की हिम्मत होती 
थी । डर यह था कि कहीं ऐसा ही अपमान और न हो 
जाय--पिटना न पडे । इस हालत में में मारे जाडे के कॉप रहा 
था । नींद कहां से नसीब हो सकती है? आखिर चित्त जरा स्थिर 
हुआ । बडी रात को में इस निश्चय पर पहुंचा कि अंगीकृत कार्य 
को अवश्य पूरा करना चाहिए | व्यक्तिगत अपमान सहन करके 
यदि पिटना पड़े तो पिट कर भी प्रिटाोरया जरूर पहुंचना चाहिए । 
ग्रिटोरिया मेरे लिए केन्द्रस्थान था । मामला वहीं चलता था । 
अपना काम फरते हुए अगर कुछ हो सके तो जरूर करना चाहिए । 
यह निश्चय करने पर मुझे कुछ कुछ शांति प्राप्त हुई । हृदय में 
कुछ उत्साह भी आया । पर नींद तो जरा भी न पडी । 

दिन निकलते ही फौरन मेने एक तार तो दादा अबदुल्ला की 
दूकान को और दूसरा रेलवे के जनरल मैनेजर को किया । दोनों 
स्थानों से उत्तर भी आ गये । दादा अबदुल्ला तथा वहां उस समय 
रहनेवाले उनके साझी सेठ अबबुल्ला हाजी आदम जोहरी ने फौरन 
उचित कारंबाई स्थान स्थान पर रहनेवाले अपने आढतियों को मेरी 
खबर लेने के लिए तार कर दिये । ओर तदनुसार मेरित्सबर्ग के 

भारतीय व्यापारी लोग मुझे आकर मिले थे । उन्होंने मेरी खूब 
दिल्जमई करते हुए कहा कि मेरे जैसे कई कडुए अनुभव हम सब 
को भी हुए' हैं। पर हम उनके आदी हो गये हैं। इसलिए उसमें 
उनको कोई बात विशेष अपमानजनक न मालूम होती थी। व्यापार 
भी करना और मानापमान का भी विचार करना ये दोनों बातें 
सांथ साथ नहीं हो सकती । अथोत धन के साथ साथ अपमान 
भी हो तो वह उनके लिए एक संग्रहणीय वस्तु थी । उन्होंने मुझे 
यह भी कहा कि इसी स्टेशन पर भारतीयों को मुख्य दरवाजे से 
आने की मुमानियत है ओर उन्हें टिकट वगैरा लेते समय भी खूब 
तकलीफ होती है । उसी रोज रात की गाडी से में रवाना हुआ । 
में अपने निश्चय का पका हूं या कन्चा इस बात की परमात्मा ने भी 
पूरी परीक्षा की। प्रिटोरिया पहुंचने तक मुझे और भी कई बार 
अपमान सहना पडे और पिटना भी पडा । पर उन सब का मेरे 
दिल पर ऐसा ही असर हुआ जिससे मेरा निश्चय और भी हृढ 
होता गया । 

इस प्रकार दक्षिण आफ्रिका के भारतीयों की स्थिति रा यथावत्‌ 
ज्ञान अनायास ही हुआ | समय पाकर में प्रिटोरिया के भारतीयों 
से उस विषय में बातचीत करता, उन्हें समझाता। पर इससे 
ज्यादह मेंने कुछ नहीं किया । मुझे मातम हुआ कि दादा अबदुह्ला 
के मामले को चलाना ओर साथ ही भारतीयों के दुःखों के निवारण 
की चिंता करना ये दो दो बातें एक साथ नहीं हो सकतीं । मेंने 
देखा कि दोनों को करने जाऊंगा तो दो में से एक काम भी 
अच्छा न होगा । इस तरह विचार करते करते १८९४ साल लगा। 
मामला भी खतम हो गया। में डबेन वापिस लौटा। भारत 
लौटने के लिए तैयारियां कीं। दादा अबबुल्ला ने मेरी रुख्सत के 

उपलक्ष्य में एक सभा निमन्त्रित की। वहां किसीने डबेन का 
मकक्‍्यूरी नामक अखबार मेरे हाथों में ला कर रख दिया। उसमें 
धारासभा की कार्रवाई की रिपोर्ट में “ भारतीयों को मताधिकार- 
इण्डियन फ्रेंचाइज ' आदि शीर्षकों के नीचे मेंने कुछ सतरें पढीं। 
उसमें मेने देखा कि भारतीयों के तमाम अधिकार छीनने की यह 
शुरूवात है। वहांके भाषणों से ही उनका यह उद्देश स्पष्ट मांलूम 
होता था। सभा में आये हुए सेठ-साहकारों को वह दिखाया 
और जहांतक मुझसे हो सका उन्हें समझाया। क्योंकि में पूरी: 
पूरी कथा तो जानता ही न था मेने उनसे कहा कि भारतीयों 
को चाहिए कि इस आक्रमण का यथोचित उत्तर दें। उन्होंने मेरी 
बात को मंजूर किया । पर साथ ही यद्द भी कहा कि ऐसे 
आंदोलन हमसे चलना मुश्किल हैं, और मुझे रह जाने के लिए आग्रह 
करने लगे । मेने भी उस लढडाई को लड लेने तक अर्थात्‌ एक आध 
महीना ठहरना मंजूर कर लिया। उसी रात को धारासभा में भेजने 
के लिए एक दरख्वास्त तेयार की। फौरन एक कमिटी बना ली 
गई । कमिटी के श्रध्यक्ष थे सेठ अबदुछ्ा हाजी आदम । उनके 
नाम से एक तार किया। बिल को दो रोज तक रोक रकखा। 
और दक्षिण आऑफ्रिका की धारासभाओं में से नेटाल की 
घारासभा में भारतीयों की पहली दरखास्त पहुंची । इसका 
अच्छा असर पडा लेकिन बिछ॒ पास हुआ । इसका जो नतीजा 
निकला उसे में चौथे अध्याय में लिख चुका हूं । इस प्रकार 
झगडने का वहांपर यह पहला ही मौका था । इसलिए 
भारतीयों में खूब उत्साह दिखाई दिया । बार बार सभायें होतीं। 
बडी बडी तादाद में वहां मनुष्य आते । आवश्यकता से अधिक 
धन इस काम के लिए इकट्ठा हो गया। नकल करने, दस्तखत छेने 

आदि कामों में सहायता करने के लिए बहुत से स्वयंसेवक आ जुटे 
आर वे सब बिना ही तनख्वाह अपनी गांठ का खा कर काम 
करते । मुक्त भारतीयों की प्रजा भी इस काम में उत्साहपूवेक आ 
मिली । ये सब अंगरेजी जानने वाले ओर खुशखत लिखने वाले 
नाजवान थे । उन्होंने रात दिन एक करके बडे उत्साह के साथ 
नकलें कर डालीं । एक महीने के अंदर १०००० आदमभियों के 
दस्तखत की दरख्वास्त लाडे रिपन के पास रवाना की गई और 
मेरा उस वक्त का काम पूरा हुआ । द 

मेंने रुव्सत मांगी । पर जनता में अब इतना उत्साह बढ गया 
था कि वह मुझे जाने के लिए इजाजत ही नहीं देती थी । उसने 
कहा आप ही तो यह समझाते हैं कि हमें जडमूल से उखाड फेंकने 
की यह शुरुवात ही हैं? कौन कह सकता है कि विलायत से 
हमारी इस दरख्वास्त का क्या उत्तर आवेगा £ हमारा उत्साह आप 
देख चुके हैं । हम लोग काम करने के लिए तैयार हैं --इच्छा 
भी खूब है । हमारे पास धन की कोई कमी नहीं । पर यदि 
अगुआ न हो तो यह किया कराया सब चोपट हो जायगा । इसलिए 
हमारा तो खयाल हैं कि अब आपका यही धम है कि और भी 
कुछ रोज आप यहीं ठहरें । मुझे भी मालठ्म हुआ कि यहां पर 
कोई स्थायी संस्था की स्थापना हो जाय तो बडा अच्छा हो। पर 
म रहूं कहां और किस तरह ? उन्होंने मुझे तनख्वाह लेने के लिए 
भी कहा पर मने इस बात का साफ इन्कार कर दिया। सार्वजनिक 
काम बडी बडी तनख्वाहे ले कर नहीं हो सकते | फिर म॑ तो केवल 
नींव डालने वाला था । मेरे तत्कालीन विचारों के अनुसार मुझे 
इस तरह रहना चाहिए था जो मेरी बरिस्टरी और जाति दोनों 
को शोभा दे । अर्थात्‌ रहनसहन भी खर्चीली ही थी । जनतः 

'पर दबाव डाल कर धन इकट्ठा करके आन्दोलन को बढाना 
और उससे जीविका निर्वाह भी करना यह तो दो परस्पर विरोधी 
वस्तुओं का संगम होता, ओर इससे मेरी कार्य-शक्ति भी कम हो 
जाती । और भी अनेक कारणों से मेंने सावजनिक सेवा के लिए 
तनख्वाह लेने से साफ इन्कार कर दिया । पर एक अन्य सूचना 
मेंने की । मेने कहा यदि आपमें से खास खास व्यापारी मुझे अपना 
वकील बना लें ओर उसके लिए मुझे पहले ही से रेटिनर दे दिया 
करें तो में रहने के लिए तैयार हूं । एक साल का रेटिनर देना 
होगा । हम लोग एक साहू भर तक एसा करें, ओर सब तरह से 
अनुभव लेलें, साल आखिर अपने काम का हिसाब कर लेंगे। अगर 
उचित मालूम हुआ तो काम आगे चलावेंगे । सबने इस बात को 
पसंद किया । मेने वकालत करने की इजाजत के लिए दरख्वास्त 
की । वहां की ला सोसाइटी-वकील मंडल-ने मेरी प्राथेना का बडा 
विरोध किया । उनकी दलील एक ही थी । नेटाल के कानून की 
मन्शा के अनुसार काले या गहुएं लोगों को यहां पर वकालत 
करसे की इजाजत कभी दी ही नहीं जा सकती । वहां के विख्यात 
बकील स्व० श्री, ऐस्कंब ने वकालत की इजाजत मिलने विषयक मेरी 
दरख्वास्त की पुष्टि की थी। वे दादा अबदुल्ला के बडे वकील भी 
थे । बडी अदालत ने वकील मंडल को दलील को रद करके मेरी 
दरख्वास्त को मंजूर किया । इस प्रकार इच्छा न होते हुए भी 
वकील-मंडल का विरोध मेरी ख्याति का एक दूसरा कारण हुआ। 
दक्षिण आफ्रिका के समाचार-पत्रों में से कितनों ही ने तो वकोल- 
मंडल की हंसी उडाई ओर कितनों ही ने मुझे धन्यवाद दिये । 

.. पहले जो अस्थायी कमिटी बनाई गई थी वही अब स्थायी 
बना दी गई। मेंने महासभा का एक भी अधिवेशन नहीं देखा 

था, किग्तु उसके विषय में कुछ पढ़ा जरूर था। भारत के 
पितामह के दान भी कर चुका था । उनकी में पूजा करता था। 
सो में महासभा का भक्त भ्यों न होता? यह भी इच्छा थी कि 
महासभा को लोकप्रिय बनाया जाय । सो एक नोजवान, 
नवोन नाम रूप हूंढने के झगडे में क्‍यों पडता? इसका भी बडा 
डर था कि इसमें कहीं भूल हो जाय तो? इसलिए मेंने तो यही 
सूचना की कि कमिटी का नाम हो “ लेटाल इंडियन कांग्रेस ”। 
कांग्रेस का जो कुछ अधूरा ज्ञान मुझे था वह मने लोगों पर प्रकट 
किया । पर १८९७ के मई या जून में कांग्रेस की स्थापना हुईं। 
भारत की संस्था में और इसमें यही फर्क था कि नेटाल की कांग्रेस 
हमेशा सम्मिलित हुआ करती । साल में कम से कम जो तीन पौण्ड 
चन्दा दे सकते थे वही उसके सभासद हो सकते थे। इससे कोई 
जितना ज्यादह देता वह भी ले लिया जाता। ज्यादह लेने के 
लिए कौशिश भी खूब की गई। पांच सात सदस्य तो सालाना 
२४ पोंण्ड भी देते थे। सालाना १२ पौण्ड देने वाले तो कितने 
ही थे। एक महीने के अंदर तीनसों से अधिक सभासदों के नाम 
दज हो गये । उसमें हिन्दू , मुसलमान, पारसी, ईसाई आदि जितने 
घमं और प्रान्त के लोग थे सभी थे। पहले साल भर काम बडे 
जोश से चलता रहा। बडे बडे सेठ साहूकार अपनी सवारियों पर 
बैठ बैठ कर देहात में नवीन सभासद बनाने और चंदा इकट्ठा 
करने के लिए जाते । लोग माँगते ही चंदा दे देते। समझाने भर 
की देर थी। इससे जनता को एक प्रकार से राजनेतिक शिक्षा 
मिलती और वह परिस्थिति से भी परिचित होती रहती | फिर 
हर महीने में कम से कम एक बार तो कांग्रेस की बैठक जरूर 
द्वीती । उसमें उस महीने भर का पाई पाई का हिसाब बताया 

जाता और वह मंजूर किया जाता था। उस मद्दीने के अंदर ज़ो 
घटनायें होतीं वे सुनाई-समझाई जातीं और वे कार॑वाई लिख ली 
जाती.। सभासद भिन्न भिन्न सवाल पूछते, नवीन कार्यों पर बिचार 
होता; यह सब करते समय सभा-समाजों में जो कभी न बोलते 
थे वे खडे हो कर निर्भयतापूवंक बोलने लग गये थे। भाषण भी 
बडी सावधानी से किये जाते। ये सब वातें हमारे लिए नवीन 
थीं। पर जनता इस में बडी दिलचस्पी लेती थी। इसी बीच 
यह खबर आ धमकी कि लाडे रिपन ने नेटाऊ के बिल को 
नामंजूर कर दिया । जनता को बडा हषे हुआ और उसका 
आत्मविश्वास भी बढ गया। 

जिस प्रकार बाहर काम हो रहा था उसी प्रकार लोगों के अंदर 
काम करने की हलचल भी शुरू थी । हमारे रहनसहन पर दक्षिण 
आफ्रिका के तमाम गोरे बडी हल-चल मचाते थे। वे ऋहते ““हिंदु- 
स्तानी लोग बडे गंदे और महा कंजूस हैं। उनके मकान आर दूकान 
एक ही होते हैं । मकान मानों बिल, अपने सुख के लिए भी कभी 
पैसा खचे न करें--ऐसे गंदे और कंजूस लोगों के साथ, साफ- 
सुथरे, गोरे जिनकी जरूरतें बहुत बढी हुई हैं ओर जो उदार हैं 
व्यापार में केसे प्रतिस्पर्धा कर सकते रहे हैं। यही उनकी हमेशा की 
दलील । इसलिए महासभा की बठकों में इस बात पर भी भाषण, 
सूचनाय ओर वाद विवाद होते कि भारतीय अपने मकानों को अधिक 
स्वच्छ रक़खें, धर और मकान अलग अलग कर लें और बडे बड़े 
व्यापारी अपनी आय के अनुसार रहन सहन भी उन्नत बनावें । 
काँग्रेस की तमाम काययवाही मातृभाषा में ही होती थी । 

पाठक स्वयं विचार सकते हैं कि इसके द्वारा जनता को अनायास 
कितनी व्यावहारिक शिक्षा आर राजनतिक आन्दोलनों का अनुभव 

प्राप्त हो जाता था । कांग्रेस ने अपने ही खर्च से गिरमिट मुक्त 
भारतीयों की संतान अर्थात्‌ नेटार में पेदा हुए अंगरेजी 
भाषा भाषी भारतीय नौजवानों की शिक्षा के लिए एक शिक्षा मंडल 
भी संगठित किया था । उसमें फीस नाम मात्र के लिए रख्खी गई 
थी । उद्देश यही था कि इन नोजवानों को एकत्र कर के उनमें 
भारत के प्रति प्रेम उत्पन्न कर के उसका सामान्य ज्ञान भी कराया 
जाय । इसके अतिरिक्त और भी हेतु था । एक तो उन्हें यह 
बताया जाय कि स्वतंत्र भारतीय व्यापारी उन्हें अपने आत्मीय 
समझते हैं ओर दूसरे, उन व्यापारीयों के हृदयमें भी इनके प्रति 
आदर उत्पन्न किया जाय । इतना करते हुए भी कांग्रेस के पास 
ख्चे जाते एक बडी भारी रकम इकट्ठटी हो गई थी । इस कोष से 
कांग्रेस के लिए जमीन खरीदी गईं, जिसकी आमदनी आज तक 
आ रही है । 

मेंने जानबूभ् कर इतनी तफसीली बातें लिखी हैं । ऊपर लिखी 
बातें बिना पढे पाठक यह नहीं समझ सकते कि किस तरह सत्याग्रह 
बिलकुल स्वाभाविक रीति से उत्पन्न हुआ । कांग्रेस पर आपत्तियाँ 
भी उमडीं । सरकारी अधिकारीयों ने आक्रमण भी किये, पर इन 
सब विपत्तियों को कांग्रेस ने किस बहादुरी के साथ पार किया । ये 
सब जानने योग्य बातें मुझे लाचारी के साथ छोडना पड रही हैं। 
पर एक बात कह देना जरूरी है। जनता अत्युक्ति से हमेशा 
बचती रहती । उससे अपनी गलतियां छुडवाने के लिए सदा प्रयत्न 
किया जाता था । गोरों की दड़ीलों में भी जो बातें सही रहती 
वे फोरन स्वीकार कर ली जातीं ओर हरएक अवसर का फायदा 
उठा लिया जाता जिसमें गोरों के साथ रहकर भी भारतीय अपने 
ह्वाभिमान ओर स्वाधीनता की रक्षा कर सकते हों । हमारी हलचल 

की जो जो बातें वहां के अखबार ले सकते थे वे छपाई जाती 
थीं । और आशक्षेपो के उत्तर भी दिये जाते थे । 

जिस प्रकार नेटाल में नेटाल कांग्रेस थी उसी प्रकार टान्सवाल 
में भी भारतीयों ने हलचल मचा रक्‍खी थी । ट्ान्सवाल की संस्था 
नेटाल से बिल्कुल स्वतंत्र थी। उसके संगठन में भी कुछ फर्क था । 
पर में उसके सूक्ष्म मेद यहां देना नहीं चाहता । केप टाउन में 
भी ऐसी ही एक संस्था थी। उसकी रचना नेटाल ओर ट्रान्सवालू 
की सभा से भिन्न थी । पर तीनों का उद्देश ऊगभग वहीं था । 

१८९४ का वर्ष खतम हुआ । कांग्रेस का साल भी १८९५ 
के मध्य में समाप्त हो गया । मेरा काम भी मेरे मुवक्षिलों को 
पसंद हुआ । मेरे रहने की मीयाद ओर बढ गई । १८९६ में 
में लोगों से इजाजत लेकर छः महीने के लिए स्वदेश को लौटा । 
में पूरे छः महीने भी नहीं रह सका । क्योंकि बीच ही में नेटाल 
से तार आया ओर मुझे फोरन्‌ लोट जाना पडा । १८९६-९७ का 
दाल अगले अध्याय में मिलेगा । 

इस प्रकार नेटाल इंडियन कांग्रेस को स्थिरता प्राप्त हुई । मेंने 
भी नेटाल में ठगभग ढाई सार राजनेतिक क्षेत्र में काम किया 
ओर बाद सोचा कि यदि मुझे और भी दक्षिण आफ़रिका में रहना 
आवध्यक हो तो बार बच्चों को भी यहां ले आना चाहिए । कुछ 
समय के लिए मातृभूमि में भी हो आने की दिल में आई। 
ओर यह भी विचार हुआ कि साथ ही भारत के नेताओं को. 
नेटाल ओर दक्षिण आफ्रिका के अन्य प्रान्तों में बसने वाले 
भारतीयों की हालत का मुख्तसर हाल भी सुना दूंगा । कांग्रेस 
ने मुझे छः महीने की रजा दी और मेरे स्थान पर नेठाल के 
सुविख्यात स्वर्गीय व्यापारी आदमजी मीयां खान को सेक्रेटरी बनाया । 
मेरी अदम मोजूदगी में उन्हों ने बडी ही होशियारों के साथ उस 
काम को आगे बढाया । स्वर्गीय आदमजी भीयां खान अंगरेजी 
अच्छी जानते थे । अनुभव से अपने थेाड़े से कामचलाउ ज्ञान को 
आपने खूब बढा लिया था । गुजराती का अभ्यास साधारण था । 
उनका व्यापार ज्यादहतर हबशियों में फेला हुआ था। अतः उनको 

जूछ भाषा और उस जाति के रीती-रवाजों से अच्छी वकफियत 
भी । मिजाज बडा गहरा ओर मिलनसार । उतना ही बोलते जितने 
की जरूरत रहती । यह सब में यह बताने के लिए लिख रहा हूं 
कि भारी जवाबदेही के ओहदे का काम करने के लिए अंगरेजी 
भाषा को अथवा अन्य प्रकार के अक्षर ज्ञान की जितनी जरूरत 
होती हैं, उससे कहीं अधिक जरूरत तो सचाई, शान्ति, सहनशीलता, 
हृढता, समयसूचकता, हिंमत और व्यवहार बुद्धि की होती हैं । अगर 
ये न हों तो अच्छे से अच्छा अक्षरज्ञान भी सामाजिक काम के. 
लिए कोडी मूल्य का भी नहीं होता। 

सन १८९६ में में भारत लौटा । कलकत्ता होता हुआ आया। 
क्योंकि उस समय कलकत्ता जाने वाली नेटाल की स्टीमरें आसानी 
से मिल सकती थीं । गिरमिटिया कलकत्ता से या मद्रास से जहाज 
पर चढाये जाते थे। कलकत्ता से बम्बई आते समय रास्ते में एक 
गाडी मेरे हाथ से छूट गई । अतः एक दिन के लिए मुझे इलाहा- 
बाद में ही ठद्दरना पडा। बस, वहीं से मेंने अपना काम शुरू कर 
दिया । पायोनियर के मि, चेझनी से मिला । उन्होंने मेरे साथ 
बडी सभ्यता ओर प्रेम से बातचीत को, और प्रामाणिकता-पूर्वक 
मुझसे साफ साफ कह दिया कि उनका दिल द, आ. के उन संस्थानों 
की ओर अधिक झुका हुआ है । लेकिन में कुछ लिखूं तो उसे 
पढ़कर उसपर एक टिप्पणी लिखने का वादा उन्होंने मुझ से जरूर 
किया । मेंने इसीको बहुत माना । दक्षिण आकफ्रिका के भारतीयों 
की दशा-दशक एक टेक्‍्ट मेंने लिखा । करीब करीब सब 
अखबारों में उसपर टिप्पणियां आई । मुझे उसके दो दो 
संस्करण छपाना पड़े । पांच हजार पग्रतियां देशमें जगह जगह मेज: 
कर बंटवा दीं । इसी समय मेंने बंबई में सर फिरोजशाह महेता, 

न्यायमूर्ति बदरुद्दीन तैयबजी, महादेव गोविंद रानडे वगरा, पूना में 
लोकमान्य तिलक और उनका मंडल, प्रा. भांडारकर, गोपाल क्षष्ण 
गोखले और उनका मण्डल, आदि भारत के नेताओं के दर्शन किये । 
ओर बम्बई से लगाकर पूना ओर मद्रास में भाषण भी दिये । इनका 
बणन मे यहां पर नहीं देना चाहता । 

पर पूना का एक पवित्र स्मरण यहां पर लिखे बिना म आगे 
नहीं बढ सकता, यद्यपि हमारे इस विषय के साथ उसका 
संबन्ध नहीं । पूना में सार्वजनिक सभा लोकमान्य के हाथों में 
थी । स्वर्गीय गोखले का संबंध डेक्नन सभा के साथ था । में पहले 
पहल मिला तिलक महाराज से । जब मेंने पूना में सभा करने का 
अपना हेतु प्रकट किया तब उन्हों ने पूछा--आप गोपालराव 
से भिले। 

में उनके कहने का आशय नहीं समझा, इसलिए उन्हों ने फिर पूछा 
कि आप मि. गोखले से मिल चुके हैं ? उन्ह आप जानते हैं ? 

भेने कहाँ--अभी उनसे नहीं मिला । केवल नाममात्र से उन्हें 
जानता हूं । पर मिलना जरूर चाहता हूं । 

लोकमान्य-माल्म होता है आप भारतीय राजनैतिक हलचलोंसे 
परिचित नहीं है । 

मेंने कहाः---इंग्लेंड से शिक्षा ग्राप्त करके लोटने पर में भारत 
में बहुत कम ठहरा । और तब भी राजनेतिक बातों में मेंने जरा 
भी भाग नहीं लिया । में इसे अपनी शक्ति के बाहर की बात 
मानता था । 

लोकमान :---तो मुझे आपको इन बातों का कुछ परिचय देना 
होगा। पूना में दो पक्ष हैं। एक सावेजनिक सभा का ओर 
दूसरा डेक्नन सभा का। 

मेंने कहा:--हां, इस विषय में तो में कुछ कुछ जानता हूं। 

लोकमान्य :--यहाँं पर सभा भरना तो एक आसान बात है। 
पर में देखता हूं कि आप अपना सवाल सब पक्षों के सापने पेश 
करना चाहते हैं और सहायता भी सब की चाहते हैं। इसे में 
बहुत पसंद करता हूं। पर यदि आपकी सभामें हममेंसे कोई 
अध्यक्ष हो तो डेक्नन सभावाले नहीं आवेंगे। और यदि उनमें से 
कोई अध्यक्ष होगा तो हम कोई न जावेंगे । इसलिए आपको 
कोई तटस्थ अध्यक्ष हंढना चाहिए। में तो इस विषय में केवल 
सूचनाभर कर सकता हुं। दूसरी सहायता मुझसे न हो सकेगी'। 
आप प्रो. भांडारकर को पदहचानते हैं। अगर नहीं जानते हों 
तो भी उनके पास अवद्य जाइएगा। वे तटस्थ माने जाते हैं। 
राजनेतिक हलचलों में कोई भाग भी नहीं लेते। पर संभव दे 
आप उनको ललचा सकेंगे । मि, गोखले से इस बात का जिक्र 
कीजिए । उनकी भी सलाह लीजिए। बहुत संभव है वे भी मेरे 
ही जैसी सलाह देंगे। अगर प्रोफेसर भांडारकर अध्यक्ष हों तो 
मुझे यकीन हैं कि सभा के काम को दोनों पक्ष उठा छैँगे। इम 
तो इसमें आपकी पूरी सहायता करेंगे। 


यह सलाह ले कर म॑ गोखलेजी के पास पहुंचा । इस पहली 
मुलाशात ही में उन्होंने मेरे हृदय में जिस श्रकार राज्याधिकार 
प्राप्त कर लिया-उसे में किसी अन्य प्रसंग पर लिख गया हूं। 
जिज्ञासओं को चाहिए कि वे “यंग इंडिया' या “ नवजीवन ' 
की फाइल को देखें।| लोकमान्य की सलाह को गोखलेजीने भी 
पसंद किया। फौरन में डा. भांडारकर के पास पहुंचा। उन 


देखो ये. इं. ता, १३७७--२१ नवजीवन ता. २८-७०२१ 

विद्वान बुजुग के दशन किये। नाताल का किस्सा ध्यानपूर्वक सुन 
कर उन्होंने कहा-आपसे यह बात छिपी नहीं है कि में सार्वजनिक 
हलचलों में बहुत कम भाग लेता हूं भौर अब तो बूढा भी हो 
गया तथापि आपकी बातोंने मेरे दिल पर गहरा असर किया है। 
मालूम होता है आप सभी पक्षों की सहायता लेना चाहते हैं। 
साथ ही आप भारतीय राजनेतिक हलचलों से अपरिचित भी मालूम 
होते हैं । नौजवान भी हो । इसलिए दोनों पक्षों से कहिए कि मेंने 
आपकी बात को मान लिया है। सभा भरने पर उसमें से कोई 
भी मेरे पास अगर बुलाने आ जायगा तो में उसी वक्त चला आऊंगा । 
पूना में संदर सभा भरी । दोनों पक्षों के नेता हाजिर थे, और 
दोनों पक्ष के नेताओंने भाषण दिये। 
म्॒ मद्रास गया । वहां जस्टिस सुब्रह्मण्यमू आयर से मिला 
और आनंदाचाल, “ हिन्दू '” के तत्कालीन संपादक । जी. सुब्रह्मण्यम 
आर “ मद्रास ” के संपादक परमेश्वर पिछै, प्रख्यात वकील भाष्यम्‌ 
आयंगार । मि, नार्टन बगैरा को भी मिला । वहां भी सभा हुई । 
वहां से कलकत्ता गया । वहां पर सुरेन्द्रनाथ बेनरजी, महाराजा 
सत्येन्द्रनाथ टागोर “ इंग्लिशमन ” के संपादक स्वर्गीय श्री० साण्डर्स 
आदि को भी मिला । वहां सभा की तेयारियां हो रही थीं कि 
इतने में--अर्थात्‌ नवम्बर मास में नेटाल का तार मिला कि “एक- 
दम चले आओ। ” म समझ गया कि भारतीयों के खिलाफ कोई 
नवीन हलचल फिर से खडी हुई हे । इसलिए कलकत्ता का काम 
वैसा ही छोडकर म वापिस छोटा । ओर बम्बई से मिलने वाली 
पहली ही स्टीमर में में चढ गया । इस स्टीमर को दादा अब्दुल्ला 
की दुकान ने खरीदी थी । अपने साइसों में नेटाछ ओर पोरबंदर 
के बीच स्टीमर चलाने का उनका यह पहला साहस था । स्टीमर 

का नाम “कुलिंड'” था । इस स्टीमर के बाद फौरन ही परियन 
कंपनी को आगबोट ““नादरी'” भी नेटाल के लिए रवाना हुई । मेरी 
टिकट “कुलिंड” की थी। साथ बालबच्चे भी थे। दोनों स्टीमरों में 
सब मिलाकर दक्षिण आफ्रिका जाने वाले कोई ८०० मुसाफिर होंगे । 
भारत में मेंने जो हलचल की उसका असर बहुत भारी हुआ । 
बहुत से मुख्य मुख्य समाचार पत्रों में उसपर टिप्पणियां भी निकली । 
सो भी इतनी कि रूटर ने इस के अनेक तार भी भेजे । यंह 
बात नेटाल पहुंचने पर मुझे मालूम हुई । इंग्लेंड मेजे गये तारों 
पर से वहां के रुूटर के प्रतिनिधि ने एक छोटा सा तार दक्षिण 
आफ्रिका में भी भेजा । मेंने भारत में जो कुछ किया था उसे कुछ 
नमकमिचे लगाकर इस तार में लिखा गया था । ऐसी अत्युक्तियां 
हम कई बार देखते हैं । ओर यह सब जान बूझकर नहीं होता । 
बहुकामी लोग अखबारों को ऊपर ऊपर देख लेते हैं । कुछ कुछ 
उनके अपने ख्याल भी होते ही हैं। वे एक ढांचा बनाते हैं, तहां 
उनका दिमाग कुछ ओर ही बना लेता हैं । फिर यह जहां जहां 
पहुंचता है तहां तहां उसका ओर ही अर्थ लगाया जाता है । 
और यह सब अनायास ही होता है । सार्वजनिक प्रश्ृतियों में यह 
एक खतरा है । एक तरह से यह उसकी एक हृद भी है । भारत 
में मैने नेटाल के गोरों पर आक्षेप किये थे । गिरमिटियाओं पर 
लगाये गये ३ पाऊंड के कर पर मेंने बहुत सख्त भाषण किया था। 
सुब्रह्मण्यम नामक एक गरीब गिरमिटिया पर उसके मालिक ने बडी 
बेरहमी के साथ हमला किया । उसको जो जखम हुआ था उसे मेंने 
देखा था। उसका सारा केस मेरे पास था। इसलिए उसका ठीक 
ठीक वर्णन मैं कर सका । इन सब बातों का सार जब नेटाल वासियों ने 
देखा तब वे भेरे खिलाफ बहुत उखड गये। खूबी यह थी कि 

जो कुछ मेंने नेटाल में लिखा और कहा था, वह मेरे भारत में 
लिखे लेखों ओर भाषणों की अपेक्षा अधिक सख्त और खुलासेवर 
था । भारत में मेने एक भी ऐसी बात नहीं कही थी जिसमें जरा 
भी अत्युक्ति हो। पर में अपने अनुभव से यह बात जरूर जानता 
था कि एक अपरिचित आदमी के सामने जिस किसी बात का 
हम वर्णन करते हैं और उसमें जो कुछ कहते हैं, उससे वह 
अपरिचित पाठक या श्रोता कहीं अधिक बातें देख लेता हैं। 
इससे भारत में नेटाल की हालत का वर्णन करते हुए मेंने जान 
बूक्ष कर बातों को बहुत सावधानी के साथ चित्रित किया था । 
पर नेटाल म मेरे लेख तो बहुत थोडे गोरे पढते थे, और 
उनकी पर्वा उससे भी कम लोग करते थे। अतः भारत में मैंने जो 
कुछ कहा था उसका असर उलटा होना स्वाभाविक था, और 
हुआ भी ठीक वेंसे ही। रुटर के तारों को हजारों गोरे पढते 
थे। फिर तार में जो विषय टिप्ण्णी लिखने लायक माना गया 
उसका महत्त्व कहीं अधिक माना जाता हैं। नेटाल के गोरों के 
ख्याल में मेरे भाषणों का जितना असर भारत में पडा उतना 
अगर दर असल पडा होता तो शायद गिरमिट की प्रथा बंद भी 
हो जाती । आर नेटाल के गोरों को बडा नुकसान पहुंचता। 
फिर यह भी कहा जा सकता है कि भारत में वे बदनाम भी 
हो जाते । 

इस प्रकार नेटाल के गोरे उभडे हुए थे कि उन्होंने सुना 
कि में सपरिवार कुर्लिड में वापिस लोट रहा हूं। उसमें 
३००-४०० भारतीय प्रवासी भी हैं। साथ ही उतने ही मुसाफिरों 
से भरी एक दूसरी “नादरी ” स्टीमर भी है। इसने तो आग 
में घी का काम किया। क्रोधामि धधक उठा। नेटाल के गोरों ने 

बडी बड़ी सभायें भरीं। लगभग तमाम. अग्रगण्य गोरों ने इसमें 
भाग लिया। खास कर मुझ पर और साधारणतया तमाम 
भारतीयों पर सख्त टीकायें हुईं। “ कुलिंड ” और “ नादरी ”” 
के आगमन को चढाई का स्वरूप. दिया गया। सभा के वक्ताओं 
ने यह अर्थ लगाया कि इन आठसो मुसाफिरों को में ही लाया 
हूं और नाताल को स्वतंत्र भारतीयों से भर देने का मेरा यह 
पहला प्रयत्न है, आदि सभा को समझाया। सभा में सबने एक 
मत से यह प्रस्ताव स्वीकृत किया कि दोनों स्‍्टीमरों के मुसाफिरों 
को ओर मुझे किनारे पर न उतरने दिया जाय। यदि नाताल 
की सरकार उन्हें न रोके अथवा न रोक सके तो अभी बनायी 
गयी समिति कानून की अपने हाथ में ले ले ओर अपने ही बल से 
भारतीयों को यहां उतरनेसे रोके । दोनों स्टीमरें एक ही दिन 
नाताल के बंदरगाह-डबेन को पहुंची । 

पाठकों को याद होगा कि &गने पहले पहल सन १८०९६ में 
भारत को अपना स्वरूप दिखाया था। नेटाल की सरकार के पास 
हमें लोटाने के लिए कोई कानूनन उप्राय तो था ही नहीं । उस 
समय प्रवेश-प्रतिबंधक विधान आस्तित्व में नहीं आया था। नेठाल 
सरकार तो पूणतया उस कमिटी पर ही निरभेर थी। एक सरकारी 
प्रधान स्वर्गोय मि. ऐस्क्रंब कमिटी के काम में पूरा भाग लेते थे + 
वे ही कमिटी को उत्तेजित भी करते थे। तमाम बंदरगाहों में यह 
एक नियम था कि जिस किसी स्टीमर में चेपी रोग फैला हुआ 
हो अथवा जो किसी ऐसे बंदरगाह से आ रही हो जहां वह 
रोग हो तो उस स्टीमर को एक खास समय तक क्कोरंटाइन में 
रक्‍्खी जावे । अर्थात्‌ स्‍्टीमर के साथ कोई संसग न रक्‍्खा जाय, 
ओर मुसाफिर माल असबाब आदि भी न उतारे जाय॑ ; पर इसः 

'प्रंकार का प्रतिबंध केवल आरोग्य के नियमों के ख्याल से ही और 
सो भी बंदरगाह के डाक्टर की आज्ञा के आधार पर ही किया 
जा सकता है | पर नेटाल की सरकारने उसंका केवल राजनैलिक 
उपयोग--अथ त्‌ सरासर दुरुपयोग किया । ओर यद्यपि जहाज पर 
उस रोग का एक भी रोगी न था तथापि दोनों जहाजों को नेटाल 
की सरकारने २३ दिन तक डबन की खाडी में रोक रक्‍खा । 
दरमियान कमिटी का काम बराबर जारी रहा । दादा अबबुह्ना 
“कुछिण्ड ” के मालिक थे और “नादरी ! के एजन्ट थे उन्हें: 
कमिटीने खूब धमकाय चमकाया । अगर स्टीमरों को छोटा दोगे 
तो आपका इस तरह फायदा किया जायगा आदि लालचें भी' 
बताई, ओर अगर वे न लोटाबें तो उनके व्यापार को हानि 
पहुचाने का डर भी कितनों ही ने बताया । पर उस दूकान के 
भागीदार ऐसे वसे न थे । धमकी देने वालों को उन्होंने कहा 
४ मेरा तमाम व्यापार भले ही हब जाय । में झगडते झगडते 
इसके पीछे खुबार हो जाऊंगा पर आपसे डर कर इन निर्दोष 
उतारुओं को वापिस लोटाने का अपराध मुझसे नहीं होगा। आप 
याद रकक्‍खें कि जैसे आपको अपने देश का अभिमान है, वैसे ही 
कुछ हमें भी तो होगा । इस दृक़ान के जो पुराने वकील थे वे भी 
"बड़े हिंमववान्‌ ओर बहादुर आदमी थे। 

सौभाग्यवश इसी मौके पर स्वर्गीय. मनसुखलारू नाजर 
( सूरत के एक कायस्थ सज्जन ओर नानाभाई हरिदास के भानजे ) 
आफ्रिका पहुंचे । मेरी उनकी कोई जान पहचान नहीं थी। उनके 
उधर जाने की भी मुझे कोई खबर नहीं थी। कहने की 
आवश्यकता नहीं कि इन “नादरी ” और “ कुलिण्ड ” के मुसाफिरों को 
“में नहीं छा रहा था। न मेरा उसम जरा भी हाथ था ' अधिकांश तो 

दक्षिण आफ्रिका के पुराने निवासी थे। और उनमें भी बहुत से 
ट्रान्सवाल जाने के लिए आये हुए थे। इन मुसाफिरों को भी 
डरानेवाली नोटिसें कमिटी से भेजी गई । स्टीमर के कप्तानों ने 
उन्हें मुसाफिरों को पढ़ सुनाया। उनमें साफ साफ लिखा हुआ था 
कि नेटाल के गोरे हिन्दुस्तानियों के खिलाफ उभडे हुए हैं। और 
इस हालत को जानते हुए भी यदि कोई हिन्दुस्तानी जहाज 
से उसरने का प्रयरन करेंगे तो बंदरगाह पर कमिटी के आदमी 
हाजर रहेंगे, वे मुसाफिरों को समुद्र में ढकेल देंगे। “ कुलिन्ड !?? 
के मुसाफिरों को मेने इस नोटिस का तर्जुमा कर के सुना दिया। 
“ नादरी * के मुसाफिरों को उसीपर के किसी अंगरेजी जानने 
वाले मुसाफिर ने समझाया । दोनों स्टीमरों के मुसाफिरों ने 
लौटने से साफ इन्कार कर दिया। और यह भी कह दिया कि 
अधिकांश “ मुसाफिरों ' को तो “ टान्सवाल ' जाना है। जो नेटार 
में उतरना चाहते हैँ उनमें से भी अधिकांश खास नेटाल के 
पुराने निवासी हैं। पर चाहे जो हो, हर एक मुसाफिर को नेटाल 
में उतरने का पूरा कानूनन हक जरूर है। ओर कमिटी उसके 
जी चाहे सो कर ले मुसाफिर तो अपने हक को पूरा करने के 
लिए अवद्यमेव उतरेंगे । 

नेटाल की सरकार भी थक गई । अयोग्य प्रतिबंध कितने दिन 
तक चल सकता है? २३ दिन बीत चुके थे । न तो दादा अब्दुल्ला 
डिगे और न हिन्दुस्तानी मुसाफिर भी पीछे हटे । अर्थात्‌ २३ दिन 
बाद प्रतिबंध हटाया गया, ओर स्टीमरों को बंदरगाह में आने की 
इजाजत मिली । इस अवधि में श्री. ऐस्कंब ने उत्तेजित कमिटी को 
शांत किया । उन्होंने एक सभा निमंत्रित करके उसमें कहा 
४ डर्बन भें गोरों ने खूब एकता और बहादुरी दिखाई । तुम लोगों से 

जितना हो सका उतना कर गुजरे | सरकार ने भी तुम्हारी सहायता 
की । इन लोगोंको २३ दिन तक अटकाये रखा । अपने हृटूत 
भावों और उत्साह का जो दृदय आपने दिखाया यही काफी है। 
बडी सरकार (साम्राज्य सरकार ) पर इसका खासा असर पडेगा। 
आपके काये से नेटाल सरकार का काम बहुत सरल हो गया है। 
पर अब यदि आप बल-प्रयोग से एक भी भारतीय मुसाफिर को 
जहाज से उतरते हुए रोकेंगे तो अब आप अपने ही कार्य की 
हानि करेंगे । नेटाठ सरकार को विकट स्थिति में डाल देंगे । 
ओर न आप उस काम में सफलता ही पा सकेंगे । मुसाफिरों का 
तो इसमें तिलमात्र भी दोष नहीं । उनमें स्रियां और बालक भी हैं। 
वे जब बम्बई से जहाज पर सवार हुए तब उन्हें आपको मनोदशा 
का स्त्प्त में भी ख्याल न था। इसलिए अब मेरी सलाह तो 
यह है कि आपको अब अपने अपने घर को चले जाना चाहिए । 
इन लोगों को आते हुए जरा भी न अटकाना चाहिए । पर में आप 
को यह वचन दिये देता हूं कि अब इसके बाद आनेवालों पर अंकुश 
रखने के लिए नेटाढ सरकार घारासभा से अवश्य प्रवेश-प्रतिबंघक 
अधिकार प्राप्त कर छेगी ” मेने तो यहां पर भाषण का सारमात्र 
दिया है । मि. ऐस्क्रेंब के श्रोतागण निराश तो जरूर हुए, पर 
नेटाल के गोरों पर उनका बहुत भारी प्रभाव था। गोरों ने अपने 
अपने घर का रास्ता लिया ओर दोनों जहाज बंदर में आये । 
मुझे उन्होंने कहला भेजा कि मुझे दिन को जहाज न 
छोडना चाहिए। शाम को पोर्ट के सुपरिन्टेन्डेन्ट को मुझे लिया 
जाने के लिए भेजा जायगा, उनके साथ मुझे घर को जाना 
चाहिए । हां, मेरी पत्नी वगैरा चाहे जब उतर सकते थे। यह: 
कोई बाजाब्ता हुक्म न था। पर कप्तान से सिफारिश की गई थी 

कि वह मुझे अकेला न उतरने दे, और साथ ही मेरे सिर पर 
मंडरानेवाले खतरे से बचने के लिए यह सूचना मात्र थी। 
ऐसी कोई बात नहीं थी कि कप्तान मुझे जबरदस्ती से रोक 
सकता हो। पर मेने सोचा कि मुझे इस सूचना को मान लेना 
चाहिए । अपने बाल-च्चों को मने सीधे घर को नहीं मेजा बल्कि 
डबैन के विख्यात व्यापारी ओर मेरे पुराने मवक्किल तथा मित्र 
पारसी रुस्तमजी के यहां भेज दिया और उन्हें कहा कि में भी 
वहीं मिलुंगा । मुसाफिर वगेरा सब उतर गये क्रि इतने ही में मि. 
लाटन--दादा अबदुछ्ा के वकील और मेरे मित्र--आये । उन्होंने 
पूछा “ आप अभी तक क्‍यों नहीं उतरे?” मेंने मि० ऐस्केब के 
पत्र की बात कही । उन्होंने कहा “मुझे तो यह जरा भी पसंद 
नहीं कि शामतक तक राह देखी जाय और फिर किसी अपराधी 
या चोर की तरह चुपके चुपके शहर में चला जाय । अगर आप 
को कुछ भय न मालूम होता हो तो अभी मेरे ही साथ क्‍यों नहीं 
चले चलते? हम लोग इसतरह शहर में हो कर पेदल ही चले 
चडंगे मानों कुछ भी न हुआ हो । ” मेंने कहा--“ में तो नहीं 
मानता कि मुझे इसमें किसी प्रकार का भय है। मेरी नजर 
के सामने तो केवल यही योग्यायोग्य का सवार है कि मि. 
ऐेस्कंब की सूचना मानी जाय या नहीं । साथ ही यह भी 
सोच लेना चाहिए कि इसमें कप्तान की जिम्मेदारी का कोई 
सवार तो नहीं हैं?” मि. लाटन ने हंसकर कहा: “ मि. 
ऐस्कंब ने आपके साथ अभी तक ऐसी कोन भलाई की है 
जिससे उनकी सूचना पर आपको कुछ भी विचार करना पड़े ! 
फिर आपंके पास यह मान लेने के लिए भी क्‍या आधार है कि 


उनकी सूचना में केवल भलमनसाहत ही है, रहस्य नहीं! शहर 

में जो कुछ हुआ है ओर उसमें इन भाई साहब का जो कुछ 
हिस्सा है उसे आपकी अपेक्षा में अधिक अच्छी तरह जानता हूं। 
( मेंने सिर हिला कर जवाब दिया ) पर इतने पर भी हम यहद क्षण 
भर के लिए मान लेते हैं कि उन्होंने भल्मनसाहत के साथ ही यह 
सूचना की होगी। फिर भी इतना तो में अवश्य जानता हूं कि 
उनकी सूचना पर ख्याल करने से आपकी अकीर्ति जरूर होगी। 
इसलिए मेरी तो सलाह यही दे कि यदि आप तैयार हों तो अभी 
मेरे ही साथ चले चलिए। कप्तान तो अपने ही हें। अर्थात्‌ 
उनकी जिम्मेदारी हमारी जिम्मेदारी हे। इनको पूछने वाले दादा 
अबदुछा ही तो हूं । वे इस विषय में जो सोचेंगे सो में भली 
भांति जानता हूं। क्योंकि उन्होंने इस मामले में बडी बहादुरी 
बताई हैं।” मेंने कहा “तो चलिए, मुझे कुछ भी तैयारी करना 
नहीं हें। सिर पर पगडी भर देना हैं। कप्तान को खबर कर के 
निकल चलें। ” कप्तान की आज्ञा ले कर हम लेाग चले । 

. मि. लाटन डर्बन के बहुत पुराने ओर बड़े ख्यातनामा वकील 
थे । में भारत गया उसके पहले ही उनके साथ मेरा बहुत घनिष्ठ 
संबंध हो चुका था । अपने महत्वपूर्ण मुकदमों में में उन्हींकी 
सहायता लेता था ओर कई बार उनको अपने मामलों में बडा 
वकील भी बनाता था । थे बडे बहादुर आदमी थे । शरीर के 
ऊंचे-पूरे थे । 

हमारा रास्ता डबन के बडे से बडे मुहल्लों में से गुजरता था। हम 
लोग जहाज से उतरे उस वक्त शाम के कोई साढ़े चार बजे होंगे + 
आकाश में योंही कुछ मेघ थे, पर सूरज को छिपाने के लिए के 
काफी थे । रास्ता इतना लंबा था कि पैदल ही चले जाय॑ तो 
सेठ रुस्तमजी के बंगले को पहुंचने के लिए कम से कम एक घंटा 


कं 

तो जरूर लगता । हम उतरे कि कितने ही लड़कों ने हमें देखा ॥ 
बडे आदमी तो उनमें थे ही नहीं । साधारणतया बंदरों पर जितने 
आदमी होते हैं बस उतने ही मालूम होते थे । कितने ही लछडकों ने 
हमें देखा । मेरे जेसी पगडी पहननेवाला तो अकेला में ही था 
न । लड़कों ने मुझे फोरन पहचान लिया और “गांधी ” “ गांधी ” 
इसे “मारो ” “पीटो ”” “घेरो” चिह्काकर हमारी तरफ दोडे । 
कोई कोई कंकड भी फेंकने लगे । फिर कितने ही अधेड गोरे भी 
उनमें आ शामिल हुए । कोलाहल धीरे धीरे ओर बढा । 
मि, लाटन को मालछ्म हुआ कि पेदल जाना मानों खतरे को 
निमन्त्रित करना है | इसलिए उन्होंने रिक्षा मंगाई । रिक्षा मनुष्य 
द्वारा खींची जानेवाली छोटी ठटमटम को कहते हैं । में तो कभी 
रिक्षा में बेठा ही न था; क्‍योंकि मुझे ऐसी सवारी में बेठना 
बहुत बुरा मातम होता था कि जिसे मनुष्य खींचता हो । 
पर आज मुझे माल्म हुआ कि इस समय ररिक्षा में सवार होना 
ही मेरा धम है । पर मेंने अपने ही जीवन में पांच सात कठिन 
अवसरों पर इस बात को प्रत्यक्ष देखा है कि परमात्मा जिसे 
बचाना चाहता है वह स्वयं भी गिरना चाहे तो वह नहीं गिर 
सकता । में उस समय गिरा नहीं; इसका पूरा श्रेय अकेला में 
कदापि नहीं ले सकता । रिक्षा खींचनेवाले हबशी लोग द्वी होते 
हैं । छोटे बडे सभीने रिक्षावाले को डराया कि यदि तू इस 
आदमी को रिक्षा में बेठावेगा तो हम सब तूझे पीटगे ओर तेरी 
गार्डी को तोड डालेंगे । इसलिए रिक्षावाला तो “खा” (ना) 
कटद्द कर चलता बना । ओर मे रिक्षा में बेठते ही बैठते रह गया । 

अब सिवा पेदल चले जाने के हमारे लिए दूसरा भागे टद्वी न 
था । हमारे पीछे पीछे तो एक खासा जुलूस जुट गया । और 

आम रास्ते पर आये कि फिर तो छोटे बडे सेंकडों इकठे हो गये ॥ 
एक बलवान आदमी ने मि. लाटन को अपने दोनों हाथों में पकड 
कर मुझसे अलग कर दिया । इससे वे मेरे पास न पहुंच सकते 
थे । अब मुझपर गालियों, पत्थरों ओर जो जो कुछ उन लोगों 
के हाथ आया उसकी वर्षा होने लगी । मेरी पगडी उडा दी 
गई । तबतक एक मजबूत ऊंचेपूरे आदमी ने आकर एक चांटा 
लगा कर पीछे से एक ऐसी लात जमाई कि मुझे चक्कर आ गया। 
म गिर ही रहा था क्रि रास्ते के नजदीकवाले किसी मकान के 
कम्पाउंड की जाली मेरे हाथ में आ गई । मेंने जरा दम लिया और 
आंखों की अंधियारी कम होते ही फिर चलने लगा । जिंदा 
घर को पहुंचने की आशा तो लगभग में छोड ही बैठा था । पर 
इतना तो मुझे अब भी याद पडता है कि इस वक्त भी मेरा 
हृदय उन मारनेवालों को जरा भी दोष न देता था । 

इस प्रकार में धीरे धीरे अपना राध्ता तय कर रहा था कि 
इतने ही में डबन के पुलिस सुपरिन्टेन्डेन्ट की औरत सामने से जा 
रही थी । हम एक दूसरे को अच्छी तरह जानते थे। यह महिला 
बडी बहादुर थी । यद्यपि आकाश में कुछ कुछ मेघ थे और सूये 
भी अस्त होने ही को था तथापि उसने भेरी रक्षा के लिए अपनी 
छत्री खोली और मेरे साथ साथ चलने लगी । ब्ली-जाति का 
अपमान और सो भी इडर्बन के पुराने ओर लोकप्रिय कोतवाल की 
धर्मपत्नी का अपमान-गोरों से कभी नहीं हो सकता था । वे तो 
उसे जरा भी हानि नहीं पहुंचा सकते थे । इसलिए उसे बचा कर 
मुझपर जो प्रहार होता वह तो योंही हलका होता। दरमियान इस 
हमले की खबर पुलिस सुपरिन्‍्टेन्डेन्ट को पहुंच गई। फौरन उन्होंने 

मेरी रक्षा के लिए पुलिस का एक दल भेज दिया जिसने मुझे अपने 
बीच में कर लिया । हमारा रास्ता थाने के पास से हो कर गुजरता था । 
वहां पहुंचे तो देखा कि कोतवाल साहब हमारी राह ही देख रहे 
थे । उसने मुझे पुलिस चौंकी के अंदर जाने की ही सलाह दी। 
मेंने इस कृपा के लिए अहसानमंदी जाहिर करते हुए कहा कि 
मुझे तो अपने मुकाम पर ही जाना होगा । डबंन के छोगों की 
न्यायबृत्ति पर ओर अपने सत्य पर मुझे पूरा विश्वास हैे। आपने 
मेरे लिए पुलिस- दल भेजा इसके लिए में अहसानमन्द हूं । अलावा 
इसके मिसेस अलेक्शांडर ने भी मेरी रक्षा की है । 

आखिर में सहीसलामत रुस्तमजी के बंगले पर पहुंचा । 
लगभग शाम हो गई थी । कुलिड के डाक्टर दाजी बरजोर, 
रुस्तमजी के यहीं थे । उन्होंने मेरी श॒श्रषा छ॒ुरू की । जखमों को 
जांचा । बहुतसे जखम नहीं थे। एक बंद चोट लग गई थी, वही 
अधिक तकलीफ दे रही थी। पर अभी में शान्ति पानेका अधिकारी 
नहीं समझा गया था । रुस्तमजी के मकान के सामने हजारों गोरे 
इकठ्रे हो गये थे । रात पड गई थी सो बहुत से गुंडे भी 
उनमें शामिल हो गये थे । .लोगों ने रुत्तमजी सेठ से कहला भेजा 
कि यदि तुम गांधी को हमारे सिपुर्द न करोंगे तो तुम्हें और 
उसके साथ ही साथ तुम्हारी दुकान को भी सुलगा देंगे । 
पर वे किसी के डराये डरनेवाले नहीं थे । तबतक यह खबर 
सुपरिन्टेन्डन्ट पुलिस के पास भी जा पहुंची । वे फारन्‌ ही 
“मय अपनी खुफिया पुलिस के एक दल के इस जमघट में आ 
| से और एक मंच मंगाकर उसपर खड़े हो गये । इस प्रकार 
हीगों से बातचीत करने के बहाने पारसी रुस्तमजी के घर के 
दरवाजे पर आ पहुंचे जिससे कि उसे तोडकर कोईं अन्दर न जा 

सके । कहने की आवश्यकता नहीं कि अपनी खुफिया के जवानों को 
पहले ही योग्य स्थान पर छिपा रक्‍्खा था। वहां पहुंचते ही अपने 
एक अधिकारी को हिन्दुस्तानी पोशाक पहना हिन्दुस्तानियों के जेसा 
चेहरा रंगकर हिन्दी व्यापारी की तरह अपने को दिखाने को कह 
रक्‍्खा था । और उसे यह हुक्म दे रक्खा था कि वह मुझे मिले 
ओर कहे कि यदि आप अपने भिन्र की, उनके महमानों की, उनके माल 
की और अपने बाल-बच्चों की रक्षा करना चाहते हो तो आपको एक 
हिन्दुस्तानी सिपाही का सा लिबास पहन कर पारसी के गोडाउन 
मे होकर इसी भीड में से मेरे आदमी के साथ पुलिस चौकी 
पर पहुंच जाना चाहिए । इस गलीं के मुहाने पर आपके लिए 
गाडीं तैयार रक्खी है । आपको और दूसरों को बचाने का केवल 
यही उपाय मेरे हाथों में है। लोग इतने उत्तेजित हो गये हैं कि 
रोक रखने के लिए मेरे पास कुछ भी साधन नहीं हैं । अगर आप 
जल्दी न करेंगे तो यह मकान अभी मटियामेट हो जायगा । 
इतना ही नहीं बल्कि इससे जानोमाल का जो नुकसान होगा उसकी 
में कल्पना तक नहीं कर सकता । 

फोरन्‌ सारी परिस्थिति मेरे ख्याल में आ गई । मेंने उसी 
वक्त सिपाही का लिबास मांगा, उसे पहना ओर वहां से निकल कर 
सदह्दीसलामत पुलिस चोकी पर जा पहुंचा । इधर कोतवाल साहब 
प्रसंगोचित गीतों से ओर भाषणों से भीड को बातों में लगा रहे 
थे । जहां उन्हें माछम हुआ कि म॑ सहीसलामत पुलिस चोकी पर 
पहुंच गया कि उन्होंने अपना सच्चा भाषण शुरू किया । 

“८ आप लोग क्‍या चाहते हो १ ” 

“ हम गांधी को चाहते हैं। ” 

“ उसे क्‍या करोगे? ” 

४ हम उसे जीता जलावेंगे । ”? 
“४ उसने आपका क्या बिगाडा ? ”? 

“उसने भारत में हमारे विषय म॑ कितनी ही झूठी बातें कद्दी 
हं। और नेटाल में हजारों हिन्दुस्तानियों को भर देना चाहता है ।” 
“पर यदि वह बाहर न आवे तो आप क्या करोगे १” 

“तो हम इस मकान को आग छगा देंगे।” 


“इसमें तो उसके बालबच्चे हैं, दूसरे भी स््री-पुरुष हैं। ब्न्रियों 
ओऔर बच्चों को जलाने में तुम्हें कुछ लज्जा नहीं मालूम होती १ ” 

“पर यह तो दोष आपका हैं। आप हम लाचार ही कर दें तो 
फिर हम भी क्या करें ४ हम तो दूसरे किसीको चोट पहुंचाना 
नहीं चाहते । बस गांधी को हमारे सिपुद कर दो कि हो चुका । 
आप अपराधी को भी न दें ओर यदि उसे पकडते हुए दूसरों को 
चोट पहुंचे उसका दोष भी हमारे ही सिर में, यह कहां 
का न्याय १ 

सुपरिन्टेन्डेन्ट ने धीरे से हस कर कहा कि तो उनके बीच 
से होकर कभी का दूसरी जगह सहीसलामत पहुंच चुका हूं । यह 
सुन कर छोग भी ठठा कर हंस पडे। ओर कहने लगे 'झूठ”? झूठ? । 

सुपरिन्टेन्डेन्ट ने कहा, “अगर आपको अपने बृद्ध कोतवाल की 
बात पर विश्वास न बेठता हो तो अपने ही भे से ३॥४ 
आदमियों की कमिटी बनाइए ओर शेष सब यह वचन दीजिए कि 
अन्य कोई मकान के अन्दर नहीं जावेगा । और यदि कमिटी गांधी 
को न ढूंढ सके तो आप सब शांतिपूवेक अपने अपने घर लोट 
जावेंगे । आज उत्तजित होकर आपने पुलिस की सत्ता को नहीं 
माना, इसमें पुलिस की नहीं आपही की बदनामी हे। और इससे 

पुलिस को आपके साथ चालबाजी से काम लेना पडा । आपकी 
शिकार को वह आपके बीच में से निकाल ले गई और आपको 
हरा दिया। इममें आपको पुलिस को जरा भी दोष न देना चाहिए, 
जिस पुलिस को आपने बनाई है उसीने इसमें अपने कतेव्य का 
पालन किया है ।”” 

यह तमाम बातचीत सुपरिन्‍्टेन्डेन्ट ने इतनी मधुरता, हास्य और 
टढता के साथ की कि लोगों ने उसे वह वचन भी दे दिया। 
कमिटी बनी । उसने पारसी रुस्तमजी के मकान का कोना कोना 
हूंढ डाला ओर लोगों से आकर कह दिया कि सुपरिन्टेन्डेन्ट की 
बात सच है । उसने हमें हरा दिया | लोग निराश तो हुए । 
पर अपने वचन पर भी कायम रहे । किसीका कुछ नुकसान न 
किया । सीधे अपने अपने घरको चले गये। उस दिन १८९७ सालरू 
की तेरहवीं जनवरी थी । 

उसी दिन सुबह मुसाफिरों पर का प्रतिबन्ध दूर हुआ था कि 
फौरन हो डर्बन के एक समाचारपत्र का रिपोर्टर मेरे पास आया । 
वह सब बातें मुझसे पूछ गया था। मुझपर जो आरोप किया गया 
था उनका स्पष्टीकरण करना बिलकुल आसान बात थी । तमाम 
उदाहरण छे ले कर मेंने यह दिखा दिया कि भेने उसमें तिलमात्र भी 
अत्युक्ति नहीं की थी । जो कुछ भी मेंने किया वह मेरा धरम था। 
अगर में वह न करता तो में मनुष्य-जाति में गिने जाने लायक न 
रहता । ये तमाम वतेमान दूसरे दिन प्रकाशित हो गये । और 
समझदार गोरों ने अपना अपना दोष कुबूल कर लिया । समाचार 
पत्रों ने नेटाल की परिस्थिति के विषय में अपने हार्दिक भाव 
प्रकट किये; पर साथ ही मेरे कार्यो का भी समर्थन ही किया । 
इससे मेरी ओर साथ ही भारतीयों की प्रतिष्ठा और भी बढ गई । 

गरीब हिन्दुस्तानी भी नामदे नहीं होते, व्यापारी लोग भी अपने 
व्यापार की जरा भी पर्वाह न करते हुए स्वाभिमान के लिए स्वदेश 
के लिए लड सकते हैं यह उन्होंने भमली भांति देख लिया। 

इससे यद्यपि जाति को तो एक तरह से दुःख सहना पडा,. 
ओर स्वयं दादा अबदुल्ला को तो बहुत भारी नुकसान भी उठाना 
पडा तथापि इस दुःख के अन्त में लाभ ही हुआ। कोम को अपनी 
शक्ति का कुछ अनुमान हुआ और आत्मविश्वास बढा | मुझे 
अधिक अनुभव हुआ और उस दिन का विचार करते हुए अब 
तो माल्म होता है कि परमात्मा मुझे सत्याग्रह के लिए धीरे धीरे 
तैयार कर रहा था। 


नेटाल की घटनाओं का असर विलायत पर भी पडा। मि० 
चेम्बरलेन ने नेटाल की सरकार को तार किया कि जिन लोगों ने 
मुझपर हमला किया उनपर काम चलाया जाय ओर मुझे न्याय 
दिया जाय । 


मि० ऐस्क्रेब न्याय-विभाग के मंत्री थे। उन्होंने मुझे बुलाया । 
मि० चेम्बरललेन के तार की बात कही । मुझे चोट पहुंची, इसके 
लिए दुःख प्रकट किया । में बच गया, इसलिए संतोष भी व्यक्त 
किया । और कहा “ भें आपको विश्वास दिलाता हूं कि में यह 
जरा भी नहीं चाहता था कि आपको या आपकी कोम के किसी 
भी आदमी को चोट पहुंचे । मुझे यह डर था कि आपको कहीं 
चोट न पहुंचे, इसीलिए मेने आपके पास रात को उतरने की वह 
सूचना भेजी थी । पर आपको वह सूचना पसंद नहीं आई । में 
इस बात के लिए आपको जरा भी दोष देना नहीं चाहतो कि आपने 
म्रि० लाटन की बात क्‍यों मानी । आपको वह पूरा अधिकार था: 

कि आप वही करें जो आपको योग्य मालूम द्वो । मि० चेम्बरलेन 
की मांग से नेटाल सरकार पूरी तरह से सहमत है । हम यह 
चाहते हैं कि अपराधियों को सजा हो । हमला करनेवालों 
में से आप किसीको पहचान सकेंगे ? ” मेने कहा संभव दे 
एक दो आदमियों को में पहचान सकूं । पर यद्द बात आगे बढ़े 
उसके पहले में यद्द कद देना चाहता हूं कि मेंने अपने दिल में 
कभी से यह निश्चय कर लिया हैं कि मुझपर हमला करनेवालों 
में से किसीपर भी में अदालत में फर्याद करना नहीं चाहता। 
मुझे तो आक्रमणकारियों का इसमें जरा भी दोष नहीं दिखाई 
देता । उन्हें तो जो समाचार मिले वे उनके अगुआओं के दिये 
हुए थे । उनकी सचाई जांचने के लिए वे लोग थोडे ही बैठ 
सकते दें £ मेरे विषय में उन्होंने जो कुछ सुना वह अगर सत्य 
हो तो वे उत्तेजित होकर जोश में कुछ अकाये भी कर डालें, तो 
में उन्हें इसके लिए जरा भी दोष न दूंगा । उत्तेजित जनता 
इसी प्रकार न्याय मांगती आईं है । अगर इसमें किसी का दोष 
है तो इस विषय के लिए संगठित की गई कमिटी का और आपका । 
इसीलिए नेटाल सरकार का। रझूटर ने चाहे जो तार किया हो पर 
जिस हालत में में यहां आ रहा हूं वद्द आपको मालठ्म था तो 
आपका और उस कमिटी का यह धर्म था कि आपने ओर उस 
कमिटी ने जो जो तर्क किये उसके विषय में मुझे पूछ लें, 
मेरे उत्तर सुन लें, और फिर जो योग्य माल्म हो सो भले 
ही करें । अब मुझपर किये गये हमले के लिए में आपपर 
या उस कमिटी पर कोई मुकदमा ही नहीं चछा सकता ओर 
यदि वेसे "हो सकता हो तो भी अदाछत के द्वारा न्याय प्राप्त 
'करने की मेरी तिलमात्र भी इच्छा नहीं । जिस प्रकार आपकी 

उचित माल्म हुआ आपने नेटाल गोरों के स्वत्वों की रक्षा के 
लिए यत्न किया। यह तो राजनीति है | मुझे भी तो इसी क्षेत्र 
में आपके साथ जूझना हे । ओर आपको तथा अन्य गोरों को 
थह बात बता देना है कि हिन्दुस्तानी जनता ब्रिटिश साआ्राज्य के 
एक महान हिस्से की हेसियत से गोरों को बिना कोई जलुकसान 
पहुंचाये केवल अपने स्वाभिमान और स्वत्वों की रक्षा करना चाहती 
हैं । मिं० ऐस्केब ने कह्दा आपने जो कुछ कहा में सब समझ 
गया और वह मुझे पसंद भी आया। में यह सुनने के लिए तैथार 
न था कि आप मुकदमा चढछाना नहीं चाहते । ओर अगर तैयार होते 
भी तो में अग्रसन्न न होता। पर जबकि आपने मुकदमा न चलाने का 
अपना निश्चय प्रकट कर ही दिया है तो मुझ यह कहने में जरा भी 
संकोच नहीं होता कि आप बिलकुल ठीक निश्चय पर पहुंचे हैं । 
इतना ही नहीं बल्कि आप अपनी इस सेवा के द्वारा ही अपनी 
कोम की अधिक सेबा करेंगे । साथ ही मुझे यह भी कुबूल करना 
चाहिए कि अपने इस काये से आप नेटाल सरकार को एक विषम स्थिति 
से बचा लेंगे। अगर आप चाहें तो हम पकडा-धकडी भी करेंगे पर 
आपको यह कहने की आबद्यकता नहीं कि इससे गोरों का क्रोध 
फिर भडक उठेगा अनेक प्रकार की टीकायें होंगी। और यह सब 
किसी भी राज्यसत्ता को पसंद नहीं हो सकता । पर यदि आप उस 
निश्चय के उपर पहुंच ही चुके हों तो आपको इस आशय की एक 
चिट्ठी लिखना चाहिए। हमारी बातचीत का सारमात्र लिखकर में अपनी 
सरकार का बचाव चेम्बरलेन के सामने नहीं कर सकता ।॥ मुझे तो 
आपकी चिट्टी के भावार्थ का ही तार करना होगा । पर में यह नहीं 
कहता कि आप ऐसी चिठ्ठी मुझे अभी लिख दें । अपने मित्रों के 
साथ सलाह-मशवरा कर लीजिए, मि० लाटन की भी सलाह लें 

ओऔर इसके बाद भी अगर आप अपने ही विचार पर दृढ रहें तो मुझे 
लिखें । पर यह भी मुझे अवश्य कह देना चाहिए कि आप स्टवये 
ही फयोद नहीं करना चाहते हें इ बात की जिम्मेदारी आपको 
अपने पत्र में कुबूल करनी होगी । तभी में उसका उपयोग कर 
सकूंगा । मेंने कहा, इस विषय में मेंने किसी की राय नहीं ली । में 
यह भी नहीं जानता था कि आपने मुझे इसी बात के लिए बुलाया 
था ओर न मुझे यह इच्छा ही हैं कि किसीके साथ इस विषय 
में सलाह-मशवरा करूं । जिस समय मेंने मि०्ठाटन के साथ घर 
पर पैदल जाने का निश्चय किश था उसी समय मेने दिल में 
यह तय कर लिया था कि यदि मुझे उसमें जरा भी चोट या हानि 
पहुंचे 7, मुझे अपने दिल में बुरा न मानना चाहिए। फिर फर्याद 
करने + तो सवार ही कहां रहा? मेरेलिए तो यह एक धामिक 
प्रन्‍नन ह । और जैसा कि आप कहते हैं भें यह भी मानता हूं 
कि म अपने इस संयम से न केवल अपनी जाति की सेवा कर रहा 
हूं बत्कि इसमें मेरा व्यक्तिगत लाभ भी हैं। इसलिए इस निश्चय को 
तमाम जिम्मेदारी अपने सिर पर छे कर में वह चिट्ठी आपको यहीं 
लिख देना चाहता हूं। और मेने उनसे कोरा कागज लेकर वह पत्र 
उन्हें वहीं लिख कर दे दिया । 


अध्याय < 
भारतीयों ने क्या किया ? (२) 
विलायत का सम्बन्ध 


पिछले अध्यायों को पढ कर पाठकों को यह ज्ञात हो गया होगा 
कि भारतीयों ने अपनी स्थिति सुधारने के लिए अपनी ओर से और 
अनायासतः कितने प्रयत्न किये ओर किस तरह वहां अपनी प्रतिष्ठा 
को बढाया । जिस: प्रकार उन्होंने दक्षिण आफ्रिका में अपनी 
सर्वांगीण उन्नति के लिए यत्न किया उसी प्रकार भारत और इंग्लंड' 
से जो कुछ सहायता मिल सकती थी उसे प्राप्त करने के लिए. 
कठिन परिश्रम भी किया। भारत में किये प्रयत्न के विषय में 
तो में कुछ पहले ही लिख चुका हूं । अब यह कहना जरूरी है: 
कि विलछायत से सहायता प्राप्त करने के लिए कोम ने क्‍या क्‍या 
किया । कांग्रेस की ब्रिटिश कमिटो के साथ तो अपना संबंध जोडना 
ही चाहिए था। इसलिए हर सप्ताह हिन्द के दादा ओर कमिटी : 
के अध्यक्ष सर विलियम वेडरबन को भी सविस्तर पत्र लिखे - 
जाते थे। और जब जब अर्जी की नकल वगेरा भेजने का 

प्रसंग आता तब तब वहां के डाकव्यय वगेरा तथा अन्य सामार 
खच के लिए कम से कम दस पोंड भी भेजे जाते थे । 

यहां पर दादाभाई का एक पवित्र और स्मरणीय प्रसंग लिख 
देना चाहता हूं। दादाभाई कमिटी के अध्यक्ष नहीं थे । तथापि 
हमें तो यही माल्म हुआ कि रुपये वगेरा इन्हींके द्वारा भेजना ठीक 
होगा । फिर वे भले ही हमारी ओर से अध्यक्ष को दे दिया करें | 
पर पहले पहल ही जो रुपये-पेसे उन्हें भेजे गये उन्हें उन्होंने 
लाटा दिया और लिखा कि रुपये बगेरा भेजने का कमिटी सम्बन्धी 
काम हमें सर बिलियम वेडरबने के द्वारा ही करना चाहिए । 
दादाभाई की सहायता तो थी ही पर कमिटी की प्रतिष्ठा 
सर बिलियम वेडरबने के मार्फत काम लेने ही से बढती। मेंने 
यह भी देखा कि यद्यपि दादाभाई इतने वयोबइद्ध थे तथापि पत्र 
बगेरा भेजने के काम में वे बडे ही नियमित थे। अगर उनके 
पास लिखने के लिए और कुछ न होता तो कम से कम हमारे 
पत्र की पहुंच तो लोटती डाक से अवद्य ही आ पहुंचती । 
और उस में आश्वासन के तौर पर दो एक शब्द जरूर रहते । 
ऐसे कागज भी वे स्वयं ही लिखते आर उन पहुंचवाले पत्रों को. 
भी अपने टिस्यू पेपर बुक में छाप लेते । 

पिछले अध्याय में म यह भी बता चुका हूं कि यद्यपि हमने 
कांग्रेस का नाम बगरा तो रकक्‍्खे थे तथापि हमारा यह हेतु कभी था 
ही नहीं कि हम अपने सवाल को एक पक्षीय बना लें। इसलिए 
दादाभाई की जानकारी में अन्य पक्षों के साथ भी हमारा पत्रव्यवहार 
रहता था। इन में दो मुख्य पुरुष थे। एक तो सर मंचेरजी 
भावनगरी और दूसरे सर विलियप्र्‌ विल्सन हंटर । सर मंचेरजी 
भावनगरी उस समय पालियामेन्ट में थे। इनकी ओर से अच्छी. 

सहायता मिलती थी ओर वे हमेशा सूचनायें भी किया करते थे। 
पर दक्षिण आफ्रिका के सवाल के महत्त्व को भारतीयों से भी 
पहले समझनेवाले ओर वेसी ही कीमती सहायता करनेवाले 
सज्जन सर विलियम बिल्सन हंटर थे। वे टाइम्स के हिन्दी 
विभाग के संपादक थे। इनके पास पहला पत्र गया तभी से 
इन्होंने उसमें दक्षिण आफ्रिका की स्थिति को यथाथ स्वरूप में 
जनता के सामने रख दिया। जहां जहां उचित माल्म हुआ तहां 
तहां खानगी पत्र भी लिखे। जब कोई महत्त्व का प्रश्न छिडा 
हुआ होता था तब इनकी डाक बराबर नियम से हर सप्ताह 
आती । अपने पहले ही पत्र में लिखा था--“ आपने वहां की 
स्थिति का जो हाल लिखा हैं उसे पढ कर में दुःखित हूं। आप 
अपना काम निःसन्देह विनय-पूवेक, शान्ति के साथ और 
निरतिशयता से ले रहे हैं। इस प्रश्न में में पूरी तरह से आपकी 
तरफ हूं । ओर न्याय प्राप्त करने के लिए मुझसे जो कुछ बन 
पडे सब करना चाहता हूं। मुझे तो निश्चय है कि इस विषय में 
हम एक इंचभर भी पीछे पेर नहीं रख सकते । आपकी मांग 
तो ऐसी है कि कोई भी निष्पक्ष मनुष्य उसमें तिलमात्र रहो 
--बदल नहीं कर सकता। ” करीब करीब यही शब्द उन्होंने 
“टाइम्स'”” के अपने पहले लेख में लिखे थे। ओर आखिर तक 
उसी बात पर कायम रहे। छेडी हंटर ने अपने एक पत्र में 
लिखा था कि जब उनकी मृत्यु का समय आया तब उन दिलों में 
भी उन्होंने भारतीयों के प्रश्न पर एक लेखमाला लिखने के लिए 
एक ढांचा तैयार कर रखा था। 

मनसुखलाल नाजर का नाम पिछले प्रकरण में लिख चुका हूं। 
प्रश्षु की अधिक अच्छी तरह समझाने के लिए उन्हें विलायत 

मेजा गया था और उन्हें यह सूचित कर दिया गया था कि 
तमाम पक्षों को अपने साथ में ले कर वे वहां काम करें । और वे 
जबतक वहां रहे तबतक सर विलियम विलसन हन्टर और सर 
मंचेरजी भावनगरी से मिलकर ही रहते थे । उसी प्रकार भारत में 
काम किये हुए अन्य महकमों के पेन्शन पानेवाले अधिकारी लोग, 
भारतीय सचिव-मंडल, तथा उपनिवेश-सचिव-मंडर आदि के भी 
निकट परिचय में रहते थे । इस प्रकार जहांतक हम पहुंच 
सकते थे ऐसी एक भी दिशा खाली नहीं रक्‍खी थी कि जहां 
कोई प्रयत्न न किया गया हो। इन तमाम प्रयत्नों का निश्चित 
परिणाम तो यह हुआ कि प्रवासी भारतवासियों का प्रश्न बडी-- 
साम्राज्य सरकार के लिए एक महत्त्वपूर्ण वस्तु ह' गई । ओर 
इसका अच्छा तथा खराब परिणाम अन्य राज्यों में भी हुआ । 
अर्थात्‌ जहां जहां भारतीय ओर अंगरेज बसते थे वहाँ वहां वे 
जाग्रत हो गये । 


अध्याय ९ 
बोअर लड़ाई 
पाठकों ने यदि पिछले अध्याय ध्यानपू्षक पढे होंगे तो उन्हें 
अवश्य ही इस बात का ख्याल हो गया होगा कि बोअर लडाई 
के वक्त दक्षिण आफ्रिका के भारतीयों की स्थिति केसी थी । 
तबतक जो कुछ प्रयत्न हुआ उसका वर्णन भी पिछले अध्यायों में 
किया जा चुका है। सन १८९९ में डॉ. जेमीसन ने, जसा कि 
पहले सोने की कानों के मालिकों के साथ खानगी तोर से तय हो 
चुका था, जोहान्सबग पर चढाई को। ख्याल तो दोनों का यह 
था कि जोहान्सबगं पर हमारा अधिकार हो जाने के बाद ही 
यह खबर बोअर सरकार को मालूम होगी । 


पर डा. जेमीसन और उनके मित्रो ने अपने अन्दाज में बहुत 
भारी गलती की। दूसरे, उन्होंने यह भी सोच रक्‍्खा था कि 
रोडेशिया में शिक्षा पाये हुए निशानबाज सिपाहियों के आगे बिना 
तालीम पाये हुए बोअर किसान क्या कर सकेंगे १ उन्होंने यह भी 
सोचा था कि जोहान्सबग की अधिकांश जनता तो उनका स्वागत 
ही करेगी। इन भछले डाक्टर साहब का यह अंदाज भी बिल्कुल 

गलत साबित हुआ।। प्रेसिडेन्ट क्रगर को इन तमाम बातों की खबर 
बहुत अच्छे समय पर मिल चुकी थी। उन्होंने बडी शान्ति 
ओर कुशलता के साथ छिपकर ही डाक्टर साहब का सामना 
करने की व्यवस्था कर ली। साथ ही उस षडयंत्र में जो जो 
आदमी मिले हुए थे उन सब को पकडने की तैयारी भी कर 
रक्‍्खी । डाक्टर साहब जोहान्सबग के नजदीक भी न पहुंचे कि 
उसके पहले ही से बोअर फोज ने अपनी गोलियों से उनका 
स्वागत करना आरंभ किया । इस फोज के सामने डा. जेमिसन 
की टुकडी कदापि नहीं टिक सकती थी। प्रे. क्रगर ने इस बात की 
भी पूरी व्यवस्था कर दी :थी कि जोहान्सबग में कोई अपना 
सामना न कर सके । अतः बस्ती में तो किसीने भी ऊंचा 
सिर न किया। प्रेसिडेन्ट क्रगर को हरूचल को देखकर जोहान्स- 
बगे के वे करोडपति तो अवाक रह गये। इतनी बढ़िया व्यवस्था 
का फल यह हुआ कि खच भी बहुत कम हुआ ओर जानें भी 
बहुत कम गई । 

डा. जेमीसन ओर उनके मित्र--सोने की कानों के मालिक 
पकडे गये। बहुत तेजी से उनपर मामला चलाया गया। कितनों को 
फाँसी की सजायें सुनाई गई! । इनमें से अधिकांश तो करोडपलि 
ही थे। भला इसमें बडी सरकार क्या कर सकती थी ? वह तो 
दिन-दहाडे की डकैती थी । प्रेसीडेन्ट क्रगर की कीमत एकदम 
बढ गई । मि, चेम्बरलेन ने दीनता से भरा हुआ एक तार किया 
ओर प्रेसिडेन्ट क्रगर के दयाभाव को जाग्रत करते हुए उन बडे 
आदमियों के लिए दया की भीख मांगी । प्रेसिडेन्ट क्रगरर अपने 
खेल में निपुण था । यह तो किसीको भी डरन था कि कोई भी 
शक्ति दक्षिण आफ्रिका में से इनकी राज्य-सत्ता छीन सकती है ।+ 

जेचारे डा. जेमीसन और उनके मित्र समझते थे कि हमारा षड॒यंत्र 
बहुत अच्छी तरह से रचा गया है। पर प्रे, क्रुगर के लिए तो वह 
बच्चों का एक खेल-मात्र था। इसलिए उन्होंने चेम्बरलेन की 
विनति को स्वीकार किया ओर किसीको फांसी पर नहीं चढाया । 
इतना ही नहीं बल्कि सबको क्षमा करके छोड दिया । 

पर एक बार उलटा हुआ अन्न पेट में कब तक रह सकता 
है! प्रे. क्रूर जानते थे कि डा, जेमीसन का षड्यन्त्र एक 
भीषण रोग का छोटासा चिन्ह है। यह असंभव हैं कि जोहान्सबर्ग 
के करोडपति अपनी बदनामी को धो डालने का कभी प्रयत्न न 
करेंगे । फिर जिन सुधारों के लिए डा. जेमीसन का षड्यन्त्र रचा 
गया था उनमें से तो एक अंश भी उन्हें नहीं मिला 
था। इसलिए यह भी असंभव था कि करोडपति चुपचाप 
बेठे रहें। उनकी मांगों के साथ दक्षिण आफ्रिका *के हाइ 
कमिशनर-- ब्रिटिश सल्तनत के मुख्य प्रतिनेधि लछाड मिल्नर की 
पूर्ण सहानुभूति थी। उसी प्रकार ट्रान्सवाल के द्वोही--षड्यंत्रियों 
के प्रति बताई गईं प्रे, क्रूर की उदारता की तारीफ करते हुए 
मि. चेम्बरलेन ने सुधारों की आवश्यकता की ओर भी तो उनका 
ध्यान आइम्ृष्ट किया था। सब कोई जानते थे कि सिवा लडाई 
के झगढा मिटना असंभव हे। कानों के मालिकों की मांगें भी 
ऐसी ह्वी थीं कि टान्सवाल में बोअर-सत्ता का प्राधान्य जाता रहे । 
दोनों पक्ष जानते थे कि लडाई अनिवाय है। इसलिए दोनों पक्ष 
तैयारी कर रहे थे। तत्कालीन शब्द-युद्ध देखते ही बनता था। 
थ्रे, ऋूगर ने ज्यादह हथियार वगेरा मंगाये कि फौरन ब्रिटिश राजदूत 
अपनी सरकार को चेतावनी देता कि अंगरेज सरकार को भी 
आत्मरक्षा के लिए दक्षिण आफ्रिका में कुछ फोज मेज देनी चाहिए । 

और ब्रिटिश फोज दक्षिण आफ़रिझा में आईं कि प्रे. क्रूर की ओर 
से उलहना दिया जाता ओर अधिकाधिक तयारी की जाती । इस 
प्रकार एक पक्ष दूसरे पक्ष पर आरोप करते हुए दोनों तेजी के 
साथ युद्ध की तेयारी करते जा रहे थे । 

जब प्रेसिडेन्ट क्रूमर अपनी ओर से पूरी तैयारी कर चुके, 
तब उन्होंने देखा कि अब बठ रहना अपने आप शात्र के शरण 
जाने के बराबर है । व्रिटिंश सलत्तनत के पास घन और पशुबलरू 
का अखूट भांडार है। वह प्रे. क्रगर को समझाते-बुझाते न्याय 
के लिए प्राथना करते हुए धीरे धीरे तेयारी करती हुई बहुत 
समय योंही निकाल सकती है | साथ ही संसार को यह भी दिखा 
सकती ह कि जब प्रे. क्रूगर बिल्कुल ही नहीं मानते तब लाचार 
होकर उसे युद्ध करना पड रहा हैं । आर यह कहते हुए फिर 
इस तयारी के साथ युद्ध करे क्रि प्र. क्रगर उसके सामने खडा ही 
न रह सके। उसे दीन बनकर ब्रिटिश सल्तनत की मांगें कबूल 
करना ही पडें। पर जिस राष्ट में १८ वर्ष की उम्र से लगाकर 
६० वर्ष की उम्रतक के पुरुष युद्ध-कुशल हों, जिस राष्टू की 
स्रियां भी अगर चाहें तो लड सकती हों, जो राष्ट्‌ स्वतंत्रता को 
एक धामिक सिद्धान्त समझता हो, वह एक चक्रवर्ती सम्राद की 
शक्ति के सामने भी दीन न होगा । बोअर लोग ऐसे ही 
बहादुर हूं । 

आरेंज फ्री स्टेट के साथ प्र. क्रूगर ने पहले ही से सलाह 
कर रखी थी। इन दोनों बोअर राज्यों की पद्धति एक ही थी । 
ग्रे, क्रूर जरा भी नहीं चाहते थे कि ब्रिटिश सरकार की माँग 
को पूरी तरह कबूल किया जाय, या कम से कम यहाँ तक भी 
समझोता कर लिया जाय कि कानों के मालिक संतुष्ट हो जाय॑। 

इसलिए दोनों राज्यों ने विचारा कि अब यदि लडाईं अनिवाये ही 
है तो जितनी देर अपनी ओर से होगी उतना ही अधिक समय 
ब्रिटिश सरकार को तयारी के लिए मिलेगा | इसलिए प्रे. क्रूगर ने 
अपने अंतिम विचार तथा आखिरी मांग लार्ड मिलनर को लिख 
भेजी ओर उसीके साथ साथ टद्रान्सवाल ओर फ्री स्टेट की सरहद 
पर फोज को भी लाकर रख दिया। इसका फल दूसरा हो ही 
नहीं सकता था। ब्रिटिशों के जसा चक्रवर्ती राज्य कभी धमकियों 
के वश भी हो सकता है ? आखिरी नोटिस की मीयाद पूरी हुई। 
ओर बिजली की गति से बोअर फोज आगे बढी । लेडी स्मिथ; 
क्रिबवली, ओर मेफेकिंग पर घेरा डाल दिया। इस प्रकार १८९९ 
में महान युद्ध शुरू हुआ। कहने की आवधद्यकता नहीं कि लडाई 
के कारणों में से--अर्थात्‌ ब्रिटिश मांगों में--बोअर राज्यों में 
भारतीयों की परिस्थिति भी एक थी । क्‍ 

अब दक्षिण आफ़िका के भारतीयों के सामने यह एक महत्त्वपूर्ण 
प्रश्न खडा हुआ कि उन्हें इस समय क्या करना चाहिए । बॉअर छोगों 
में से तो सारा पुरुषवर्ग लडाई पर चछा गया। वकीलों ने वकारूत 
छोड दी, किसानों ने अपने खेत छोड दिये, व्यापारियों ने अपने 
व्यापार को तिलांजलि दे दी, ओर नोकरों ने अपने इस्तीफे पेश कर 
दिये। अंगरेजों को ओर से इस परिमाण में तो नहीं तथापि केप 
कालोनी, नेटाल ओर रोडेशिया से मुल्की-वर्ग में से बहुत 
बडी संख्या में लोग स्वयंसेवक बने । बहुत से अंगरेज वकील 
और व्यापारी भी शामिल हुए। जिस अदालत में में वकालत करता 
था वहां अब बहुत थोंडे वकोल रह गये थे। बडे बड़े बकील 
तो तमाम लडाई के काम में भिड गये थे। भारतीयों पर जो 
अनेक आरोप लगाये जाते थे उनमे एक यह भी था कि ये लोग 

तो दक्षिण आफ्रिका में केवल धन इकट्ठा करने के लिए आते हैं। 
हम अंगरेजों के लिए केवल भाररूप हैं। और जिस तरह दीमक 
लकडी को कुतर कर बिल्कुल पोला कर डालती है ठीऋ उसी तरह 
ये लोग हमारा कलेजा खाने के लिए आये हुए हैं। मुल्क के 
उपर यदि कोई संकट आवे--घरबार छुट जाने का प्रसंग आवे 
तो ये हमारे किसी काम में आने वाले नहीं। हमें न केवल 
शत्रुओं से अपनी रक्षा करनी होगी बल्कि इनको भी बचाना होगा ।”! 
इस आरोप पर हम तमाम भारतीयों ने विचार किया। और सब 
को यही मालूम हुआ कि यह सिद्ध कर दिखाने के लिए कि वह 
केवल मिथ्या हैं यही सबसे बढिया अवसर है, पर साथ ही हमें 
नीचे लिखी बातों पर भी विचार करना पडा। 

“ हमें तो क्या अंगरेज और क्‍या बोअर दोनों एकसा लछेखते 
हैं। यह तो हई नहीं कि ट्रान्सवाल में दुःख है और नेटाल-केप 
में नहीं। अगर कोई फक॑ हैं तो केवल परिमाण में। फिर हम 
तो गुलाम जैसे माने जाते हें। हम जानते हैं कि बोअर जेसी 
मुद्रीमर जाति भी अपने स्वत्वों के लिए लड रही हैं फिर हम 
उसके विनाश में सहायक क्यों कर हों ? ओर परिणाम की दृष्टि से 
देखा जाय तो यह भी निश्चितरूप से नहीं कहा जा सकता कि 
बोअरों की ही हार होगी । अगर वे विजयी हो जाये तो क्‍या 
हमसे बदला न लेंगे ? ”' 

हममें से एक बलवान पक्ष इस दलील को जोरों के साथ पेश 
कर रहा था। स्वयं में भी इस दलील को समझ सकता था, 
और आवश्यक महत्त्व भी उसे जरूर देता था। तथापि मुझे वह 

बिल्कुल ठीक न माछूम हुईं। अतः मेंने इस दलील के रहस्य 
का उत्तर अपने दिल को और अपने लोगों को इस तरह दिया:--- 

“दक्षिण आफ्रिका में हमारी हस्ती केवल ब्रिटिश प्रजा की 
हैसियत से ही हे। हरएक दरख्वास्त में जो हक मांगे हैं वे भी 
इसी हेसियत से मांगे गये हें। ब्रिटिश प्रजा कहलाने में अपना 
गोरव समझा है, अथवा कम से कम ऐसा राज्याधिकारियों को 
दिखाया है कि हम ऐसा मानते हें। राज्याधिकारियों ने भी हमारे 
स्वत्वों की रक्षा इसीलिए की है कि हम ब्रिटिश राज्य की प्रजा 
हैं। और जो जो कुछ कर सके हैं सब इसी हेसियत के बल 
पर । दक्षिण आफ़िका में अंगरेज हमें दुःख देते हें इसलिए हमें 
“-हमारे मनुष्यत्वको भी--यह शोभा नहीं देता कि उनके और 
हमारे घरबार लुंट जाने का प्रसंग आवे तब हम तमाशबीन की 
तरह यह सब तमाशा दूर से देखते रहें। इतना ही नहीं बल्कि 
अपने इस काय से हम अपना दुःख ओर भी बढा लछेंगे। जिस 
आरोप को हम असत्य मानते हें ओर जिसे असत्य सिद्ध कर 
दिखाने का मोंका अनायास मिला हैं उसे अपने हाथ से रो देना" 
मानों उसे स्वयं ही सच्चा साबित कर देना हैं। फिर यदि हमपर 
अधिक आप्तें मुसीबतें आवबें ओर अंगरेज. तानें मारें तो इसमें 
कोई आश्रय की बात न समझनी चाहिए। यह तो हमारा ही 
दोष कहा जायगा। फिर यह कहना कि अंगरेज लोग जितने 
आरोप हमपर लगाते हैं वे सब निमूंल हैं, वे ध्यान देने योग्य 
भी नहीं, मानों अपने आपको ठगने के बराबर है। यह सच है कि 
हम अंगरेजी राज्य में गुरामों के जैसे हें पर हमारा अबतक का 
बर्ताव ब्रिटिज साम्राज्य में रहते हुए ग्रुलामी मिटाने का श्रयत्न 
करने की ओर ही रहा है। भारत के तमाम नेता भी ऐसा ही 
कर रहे हैं। हम भी वही कर रहे हैं। और यदि हम चाहते 
दों कि ब्रिटिश साम्राज्य के अंदर रहकर ही हम अपनी स्वाधीनता 

ओर उन्नति प्राप्त करें तो उसके लिए इस समय लडाई में तन मन 
घन से सहायता करना ही बढिया मौका हैे। यह तो हम 
अधिकांश में कबूल कर सकते हैं कि बोअरों की तरफ न्याय है । 
पर राज्य के अदर रहकर हरणएक प्रजाजन अपने व्यक्तिगत विचारों 
पर पूरो तरह अमल नहीं कर सकता। यह बात नहीं कि राज्या- 
थविकारी जितने कार्य करते हैं वे सब योग्य ही होते हैं। तथापि 
जहांतक प्रजाजन किसी शासन-तंत्र को कुबूल करते हैं तद्वांतक 
उनका यही स्पष्ट धर्म हैं कि उसके कार्यों से वे सामान्यतः अनुकूल 
ही रहें । 

फिर यदि प्रजा का कोई हिस्सा राज्य के किसी भी काम को 
यदि धार्मिक दृष्टि से अनीतिमय माने तो उस समय उस कार्य में 
विप्र डालने या सहायता करने के पहले उसका पहला कतेव्य यह 
होगा कि वह राज्य को उस अनीति से बचाने का पूरा प्रयत्न करे और 
यदि यह कर्तव्य करते हुए अपनी जान को भी जोखिम में डालना 
पड़े तो भी पीछे न हटे । पर हमने इसमें से कुछ भी नहीं किया । 
न हमारे सामने ऐसा कोई सवाल ही उपस्थित हुआ और न 
हममें से किसीने यह कहा या माना कि अमुक सार्वजनिक ओर 
संपूणे कारण का विचार करते हुए हम लडाई में कोई भाग लेना 
नहीं चाहते । इसलिए प्रजाजन की हसियत से तो हमारा यही 
धर्म हैं कि इस समय लडाई के गुणदोषों का विचार छोड कर 
लडाई छिड ही गई है तो उसमें यथाशक्ति सहायता करें | 
इस समय यह कहना कि यदि आखिर में बॉअरो की विजय 
हुई---ओर यह मानने के लिए हमारे पास कोई कारण नहीं कि 
वे नहीं जीतेंगे--दो हम कढाई से निकल कर भट्टी में गिरेगे, वे 
हमसे मनमाना बदला लेंगे, बहादुर बोअरों के साथ तथा स्वयं 

हमारे साथ भी अन्याय करना है। यह तो हमारी कायरता की 
निशानी कही जायगी। इस बात का ख्याल तक करना हमारी 
वफादारी पर कलरूंक लगाना है । क्या को ह अंगरेज कभी क्षण भर के 
लिए भी ऐसा विचार कर सकता है कि यदि अंगरेजों की हार 
हुईं तो उसकी क्‍या हालत होगी । रणांगण में डंड फटकार कर 
कूदनेवाला कोई भी मर्द ऐसी बेहदा बातें नहीं कर सकता--चे 
तो सरासर मनुष्यत्व के खिलाफ हैं। ”” 

यह दलील मेने १८९९ में पेश की थी। ओर आज भी 
मुझे उसमें रहोबदल करने लायक कोई बात नहीं माहरूम होती । 
अर्थात्‌ ब्रियिश राज्यतंत्र पर उस समय मेरा जितना मोह था, 
अपनी स्वाधीनता की आशा का जो खुंदर दृश्य में उस समय इस 
राज्यतंत्र के अन्दर देखता था-वह मोह ओर वही आशा यदि 
आज भी कायम हो तो में अक्षरशः यही दलील दक्षिण आफ्रिका में 
ओर ऐसे ही प्रसंगों पर यहां भी अवश्य करूं। इस दलील के 
विपक्ष में बहुत सी दलीलें मने दक्षिण आफ्रिका में और उसके बाद 
बिलायत में भी सनीं। तथापि अपने विचारों को बदलने लायक 
कोई कारण में उनमें न देख सका। में जानता हूं कि प्रस्तुत 
प्रसंग से मेरे आज के विचारों का कोई सम्बन्ध नहीं । पर उपयुक्त 
भेद स्पष्ट करने के दो प्रधान कारण हैं। पहला तो यह कि मुझे 
यह मान लेने का कोई अधिकार नहीं कि इस पुस्तक को जल्दी 
जल्दी से हाथमें उठा लेने वाला पाठक धीरज ओर शान्ति के साथ 
इसे पढेगा, और दूसरा यह कि उस विचार-श्रेणी के अंदर भी 
सत्य का आग्रह है। हम जैसे हैं वेसे ही दिखाना यह धर्माचरण 
की यद्यपि आखिरी सीढी न हो तो भी पहली जरूर है । बगैर 
इस नींव के धम-भित्ति की रचना ही असंभव है। द 

आइए, अब हम फिर इतिहास के सूत्र को आगे बढावें। मेरी 
दलील को बहुत से लोगों ने पसंद किया। में पाठकों के दिल में 
यह भी भर देना नहीं चाहता कि वह केवल मेरी ही थी । इसके 
पेश करने के पहले भी छडाई में भाग लेने का विचार रखनेवाले 
बहुत से भारतीय थे ही । पर अब यह व्यावहारिक प्रश्न उपस्थित 
हुआ कि इन नक्कारों की आवाज में भारतीयों की वृती कौन 
सुनेगा । हथियार तो हममें से किसीने कभी हाथ में ही न 
लिये थे । पर लडाई में बिन हथियारी काम के लिए भी तो 
तालीम की आवश्यकता होती है । हमें तो एक साथ ०“ क्विकमा्च ? 
करना भी याद न था । फिर फोज के साथ लंबी लबी मंजिल 
तय करने, अपना अपना सामान असबाब उठा कर चलने की तो 
बात ही कोन कहे ? दूसरे, गोरे लोग तो हम सबको ' कुली ” ही 
मानते थे। वे यदि हमारा अपमान करें, तिरस्कार की दृष्टि से देखे, 
तो यह सब हम केसे बरदाइत करेंगे । फोज में भरती होने के लिए 
इजाजत मांगेंगे। पर उसको मंजूर केसे करावेंगे ? आखिर हम सब 
इसी नतीजे पर पहुंचे कि कुछ भी हो उसे मंजूर करवाने के लिए 
प्रयत्न तो खूब करें । काम को करने लगे कि अपने आप नवीन 
रास्ते सूझते जावेंगे । अगर इच्छा होगी तो परमात्मा अवश्यमेव 
शक्ति भी देगा । यह चिता ही न करना चाहिए कि हमें जो काम 
मिलेगा उसे हम कैसे करेंगे ः दिल को मजबूत कर लें, सेवाधम 
'स्वीकारने का निश्चय कर लें, तो मान-अपमान का विचार छोड ही 
देता चाहिए । अपमान सहन करके भी हम सेवा करें । 
. पर हमारी मांग को स्वीकृत कराने में हमें बेहद मुश्किलों का 
सामना करना पडा। उसका इतिहास बडा ही दिलचस्प है, पर उसे 
लिखने के लिए यहां स्थान नहीं हैं। इसलिए यहांपर सिर्फ यही 

कह देना चाहता हूं कि हममें से श्रुख्य मुख्य पुरुषों ने घायल तथा 
दर्दियों की झुश्नुषा-परिचर्या करने की शिक्षा ग्रहण की । अपनी 
शारीरिक स्थिति के विषय में डाक्टरों से प्रमाणपत्र प्राप्त किये, और 
लडाई पर जाने के लिए की गई मांग को सरकार ने मंजूर कर 
लिया । इस पत्र ओर उसके साथ की गई प्रार्थना स्वीकार 
करने के आग्रह का बहुत अच्छा असर पडा । पत्र के उत्तर में 
सरकार ने अहसानमंदी जाहिर की । पर उस समय उसे स्वीकार करने से 
इन्कार कर दिया। इस बीच बोअरों का बल बढता जा रहा था। 
उनका फेलाव तो एक बडी रेलवे लाईन का सा हे! गया । यह 
भय होने लगा कि वे नेटाल की राजधानी तक कहीं न चले आवें ।. 
हताहतों की संख्या बहुत बढ गई । - आखिर एऐंम्ब्युलन्स कोर 
( घायलों को उठा ले जाकर उनकी सेवा सुभ्रषा करने वाला दल ) 
के बतोर हम रख लिये गये । हमने तो यहांतक लिख भेजा था 
कि दवाखानों में पाखाना साफ करने, झाड्ू बुहारा करने के लिए 
भी हम तयार हैं । फिर सरकार ने जब एम्ब्युलन्स कोर में हमे 
काम करने के लिए रख लिया, यह बात हमें स्वागत करने योग्य 
माल्म हो तो कौन बडे आश्रय की बात है । हमारा जो कुछ 
कहना था वह स्वतंत्र ओर गिरमिट-मुक्त भारतीयों के विषय में 
था । हमने तो यह भी सूचना की थी कि यदि गिरमिटियाओं को 
भी इसमें शामिल कर दिया जाय तो अच्छा होगा । इस समय 
तो सरकार को जितने आदमी मिलते उतने ही थोडे थे । इसलिए 
तमाम कोठियों में निमन्त्रण भेजे गये । फल यह हुआ कि भारतीयों को 
शोभने योग्य ११०० आदमियों की विशाल टुकडी डबेन से रवाना 
हुईं । वह जब रवाना हुई तब मि. ऐस्कंब ने, जिनके नाम से पाठक 
परिचित हैं और जो नेटाल के गोरे स्वयंसेवकों के अधिकारी थे 

हमें धन्यवाद ओर आशीवौद दिये । 

अंगरेजी अखबारों को तो यह एक चमत्कार जैसा ही मालूम 
हुआ। वे यह आशा रखते ही न थे कि भारतीय लोग भी 
लडाईं में कोई काम करेंगे। किसी अगरेज ने वहां के एक अखबार 
में एक स्तुति-काञ्य लिखा था जिसकी टेक की एक लाइन का 
अथे है “आखिर हम सब एक ही राज्य के तो बालक हैं।” 

इस दल में लगभग ३०० से ४०० तक गिरमिट-मुक्त भारतीय 
थे जो स्वतंत्र भारतीयों की हलचल से एकत्र हुए थे। उनमें ३७ 
नायक माने जाते थे। क्योंकि इन लोगों के दस्तखत की द्रख्वास्त 
सरकार के पास गई थी। आर दूसरे को इकठद्रा करनेवाले भी 
ये ही थे। नायकों में बरिस्टर मेहता वगेरा थे। दल में कारीगर 
लोग -मस्लन मिस्नी, बढई राच वगेरा थे। इनमें हिन्दू , मुसलमान 
मद्रासी, उत्तरीय भारत के निवासी आदि सब वगे के छोग थे। 
हां, यह कह सकते हैं कि व्यापारियों में से कोई न था। पर 
उन्होंने आथिक सहायता जरूर अच्छी की थी । 
... इतने बडे दल को फोजी भत्ते के अतिरिक्त भी तो कई प्रकार 
की आवश्यकतायें होती हं। ओर अगर वे पूरी हो जाय॑ तो 
इस कष्ट कर फैजी जीवन में भी कुछ आराम मिल सकता हैं, 
उनको दूर करने का काम व्यापारीवर्ग ने अपने सिर ले लिया। 
और इसके साथही साथ जिन आहतों की हमें सेवा-झुश्रूषा करना 
पडती थी उनके लिए भी मिठाई, बीडी वगैरा दे कर उन्होंने 
अच्छी सहायता की ! जिन जिन शहरों के पास हमने अपने मुकाम 
किये थे वहां बहां के व्यापारीवर्ग ने हमारी इसी तरह पूरी 
सहायता को थी । क्‍ 
. हमारी टुकडी में - जितने गिरमिटिया आये थे उनके लिए 

उनकी कोठियों से अंगरेज नायक भेजे गये थे। पर सब का 
काम तो एक ही था। सब को एक साथ ही रहना पडता था। 
इसलिए ये गिरपिटिया हमें देख कर बडे खुश हुए। ओर एक 
पूरे दल की व्यवस्था अनायास हमारे ही हाथों में आ गई। 
इसलिए वह सारी टुकडी भारतीयों की ही कहलाने लगी। और 
उसका यश भी उन्हींको प्राह्न हुआ। सच पूछा जाय तो 
गिरमिटियाओं के उसमें शामिल होने का श्रयथ केवल भारतीयों 
को ही नहीं पत्राप्त होता। वह तो कोठीवालों को ही मिलेगा । 
हां, यह बात जरूर सच है कि दल संगठित होने पर उसकी 
सुव्यवस्था का यश अवश्य स्वतंत्र भारतवासियों को मिलेगा ओर 
तदनुसार जनरल बूलर ने अपने खरीतों में इस बात का 
उछेख भी किया है। आहतों की झुश्रषरा की हमें शिक्षा देने 
वाले डाक्टर बूथ भी हमारे ही साथ में थे। ये बडे अच्छे पादरी 
सज्जन थे। ओर भारतीय इसाइयों में काम करते समय सबसमें 
मिलकर रहते थे। ऊपर मेने जो ३७ नाम बताये उनमें से बहुत 
से इनके शिष्य थे। भारतीयों के शुश्रषा-दल के ही जैसा एक 
यूरोपियनों का दक भी बनाया गया था। दोनों को एक ही 
स्थान पर काम करना पडता था । 

.. हमने अपनी ओर से कोई शर्त नहीं लगाई थी। पर स्वीकृत्ति 
पत्र में यह लिखा हुआ था कि बंदूक ओर तोप के मारे की 
हद में हमें न जाना होगा। इसका मतलब यह हुआ कि रणक्षेत्र 
पर जो सिपाही आहत हों उनको फौज के साथ में रहनेवाला 
कायमी झुश्रूषा-दल उठा कर फोज के पीछे ले जा कर रख दिया 
करे। गोरों का और हमारा यह तात्कालिक दल इसलिए बनाया 
गया था कि जनरल बूलर लेडी स्मिथ में घिरे हुए जनरल व्हाइट 

को छुडाने के लिए महाप्रयत्न करने वाले थे । ओर उन्हें यह भय था 
कि वहां इतने लोंग आहत होंगे कि कायमी दल से वह काम 
नहीं संभलेगा । लडाई ऐसे क्षेत्र में चल रही थी कि जहांपर युद्ध 
क्षेत्र और छावनी के द्रम्यान जाने आने के लिए पक्के रास्ते भी 
नहीं थे। इसलिए आहतों को इक्का घोडा-गाडी वगरा में भी नहीं 
ले जाया जा सकता था। छावनी अक्सर किसी न किसी 
रेलवे स्टेशन के नजदीक रक्‍खी जाती था और यह साधारणतया 
युद्ध क्षेत्र से सात आठ मील भोर कभी कभी तो २० मील तक 
दूर रहती था । 

हमें काम तो शीघ्र ही मिल गया और सो भी हमने सोच 
रक्‍खा था उससे कठिन। सात सात आठ आठ मील तक आहतों 
को उठा ले जाना यह तो कोई विशेष कठिन बात नहीं थी। पर 
हमें तो पचीस पचीस मील तक और सो भी भयंकररूप से आहत 
सैनिकों ओर सेनाधिकारियों को उठाकर ले जाना पडता था। रास्ते 
में उन्हें दवा भी देना पडती थी। सुबह ८ बजे से कूच करके 
शाम के पांच बजे तक छावनी में पहुंच जाना पडता था। यह 
कोई आसान बात नहीं थी। एक ही दिन में घायल को पच्ीस 
मील तक उठाकर ले जाने का मोका तो एक ही बार आया। 
फिर पहले पहल सरकार कीं हार पर हार होती गई। घायलों 
की संख्या खूब बढ गई । इसलिए हमें युद्धक्षेत्र में न ले जाने की 
बात को अधिकारियों को भूल जाना पडा। पर मुझे यहांपर यह 
जरूर कह देना चाहिए कि जब ऐसा प्रसंग आया तब हम सबकों 
बुलाकर कद दिया गया था कि आपके साथ जो शर्तें की गई हैं, 
उनमें यह लिखा गया है कि आपको ऐसी जगह नहीं जाना पड़ेगा 
जद्ांप तोप और बंदूकों के गोले गिर रहे हों। इसलिए यदि 

आप अपने को ऐसे खतरे में न डालना चाहते हों तो जनरल बूलर यह 
बिल्कुल नहीं चाहते कि आपको उसके लिए मजबूर किया जाय । पर 
यदि आप इस समय इस बात से न डर कर उसका सामना करने के 
लिए तैयार हो जायं तो सरकार आपका बहुत अहसान मानेगी । हम 
तो खतरे का सामना करना ही चाहते थे। बाहर रहना तो हमें 
पहले ही से नापसंद था। इसलिए इस प्रसंग का सबने स्वागत किया। 
_किसीको न तो गोली लगी, और न अन्य किसी प्रकार की चोट पहुंची । 
हमारे दल के अनेक अनुभव रसमय और मनोरंजक हैं । पर 
उन सबको लिखने के लिए यहाँ पर स्थान कहां ? तथापि इतना 
तो कह देना जरूरी है कि अनघड माने जानेवाले गिरमिटिया भी 
जिस दल में थे उसे तात्कालिक गोरे दल के तथा काली फौज के 
गोरे सिपाइयों के साथ रहने का प्रसंग कई बार आंता था। तथापि 
हमें कभी ऐसा नहीं माछूम हुआ कि गोरे हमारे साथ असभ्यता- 
पूवेंक पेश आ रहे हैं अथवा हमें तिरस्कार की दृष्टि से देखते हैं । 
गोरे के तात्कालिक दल में तो दक्षिण आफ्रिका में बसे हुए गोरे 
लोग ही थे । रूडाईं के पहले वे भारतीयों के खिलाफ चलनेबाली 
हलचल में भाग ले रहे थे । पर इस समय तो इस कल्पना ने कि 
इस आपत्काल में भारतीय लोग अपने जातीय दुखों को भूल कर 
भी हमारी सहायता के लिए दौड पडे हैं, उनके हृदय को पानी 
पानी कर दिया था । में पहले यह कही चुका हूं कि जनररू बूलर 
ने अपनी विलायती डाक में हमारे काम की तारिफ की थी । दलछ 
के उन ३७ नायकों को लडाई के यांद भी दिये गये थे । 
... लेडी स्मिथ पर अधिकार करने के लिए जनरल बूलर ने जी 
आक्रम्मण किया था वह पूरा होते ही--अर्थात्‌ दो महीने के अंदर 
ही दँधारे तंथां गोरों के दल को हुष्टो दे दो गई । (शंके 4६ भी 

लडाई बहुत दिन तक चलती रही । हम तो चाहते थे कि हमें 
ओर मौका दिया जाय और छुट्टी देते श्रमय हमें यह कहा भी गया 
था कि अगर फिर ऐसी ही जबरदस्त हरलूचू करने का मौका 
आबेगा तो सरकार आपका उपयोग अवश्य करेगी । । 
दक्षिण आफ्रिका के भारतीयों ने इस लडाई में नो सहायता 
की थी वह यों देखा जाय तो बहुत अल्प मालूम होगी। उसमें 
जान का खतरा तो जरा भी न था। तथापि शुद्ध इच्छा का असर 
जरूर होता है। फिर यदि वह ऐसे समय अनुभूत हो जब किसीने 
उसकी अपेक्षा भी न की हो और न आशा, तब तो उसकी कौमत 
दूनी मानी जाती है। छडाई के वक्त भारतीयों के विषय में उसी. 
सद्भावना का वायुमण्डल चारों ओर पाया जाता था । 
._- यह अध्याय पूरा करने के पहले मुझे एक जानने योग्य बात 
अरूर कह देनी चाहिए । लेडी स्मिथ में घिरे हुए आदमियों में 
अंगरेजों के साथ साथ वहींके. रहनेबाडे कुछ रहेसहे भारतीय भी 
थे । इनमें व्यापारी, गिरमिटिया, रेलवे में काम करनेवाले अथवा 
गोरे गृहस्थों के यहां काम करनेवाले नोकर वगैरा भी थे। उनमें 
प्ररभ्सिंग नामक गिरमिटिया भी था । घिरे हुए आदमियों को 
ऊपर - के अधिकाद्दी कोई न कोई काम तो जरूर देते ही हैं। ऐसा 
ही एक: डा ही खतरनाक और उतना ही महद्दतत्वपूण काम कुली 
कहे जानेवाले परभूसिंग को भी सॉपा गया। लेडी स्मिथ के नजदीक 
-की एक टेकडी पर बोअरों की पोम पोम नाम की एक तोप रक्‍खी 
हुई थी । उसके गोलों से बहुत से मकान भष्ट हो चुके थे और 
“क्रितनी ही जानें भी चली गई थीं। तोप से गोला छूटे और अपने 
छूद्टय पर पहुंचे इतने में कम से कम एक दो मिनट तो अवश्य ही 
निकछ- जांसे- हैं # अगर (घिरे-हुए' लोगों को: इतने समृय: को उप्रयोग॑ 

करने का मौका मिल सके तब तो वे उसमें कुछ न कुछ छिपने 
के लिए आड हूंढ लेँ आर अपनी जान बचा सकें । परभूसिंग को 
एक झाड के नीचे बैठने के लिए कहा गया था। तोप चलना शुरू 
होती तब से ले कर जबतक वह चला करती तबतक उसे वहां 
बेठना पडता था । उसका काम था उस तोपबाली ठेकरी पर 
नजर रखना और जहां गोला छूटने का भडका देखा कि अपना 
घंट बजा देना । बस इसे सुनते ही जिस तरह चूहे बिल्ली को 
देख कर अपने अपने बिल में भाग जाते हैं ठीक उसी तरह बेचारे 
नगरबासी उस मारक गोले के आगमन की सूचना पाते ही अपनी 
छिपने की जगह में छिप जाते ओर अपनी जान बचाते । 


'परभूसिंग की इस अमूल्य सेवा की तारीफ करते हुए लेडी 
स्मिथ के अधिकारी लिखते हैं कि उसने वह क्राम इतनी निष्ठापूर्वक 
किया कि वह एक बार भी घंट बजाना नहीं भूला। कहने को 
आवश्यकता नहीं कि स्वयं परभूसिंग को तो हमेशा खतरे में ही 
रहना पडता था। न केवल यह बात नेटाल में प्रकाशित की गई 
बल्कि ठेठ लाडे कजन के कानों तक भी वह पहुंच गई। उन्होंने 
परभूसिंग की हस बहादुरी के उपलक्ष्य में उसे भेट करने के लिए 
एक कर्मीरी जभ्भा भेजा और नेटाल सरकार को लिखा कि हो सके 
उतने जाहिरा तौर से इसका कारण जनता को बता कर यह वस्तु 
परभूसिंग को मेट की जाय । यह काम डबन के मेयर के जिम्मे 
किया गया था। डबेन के टाउन हाल के कोन्सिल चेम्बर में एक 
सावैजनिक सभा निमंत्रित की गई और उसमें परभूसिंग को वह वस्तु 
मेट की गई। यह दृष्ट त हमें दी शिक्षायें देता है, एक तो थह कि 
किसी भी मलुष्य को हम तुच्छ न समझें ओर दूसरा यह कि भीरू से 
भीरू आदमी भी अवसर प्राप्त होते ही वीर बन सकता हे। 


अध्याय १० 
युद्ध के बाद 


मुख्य लडाई तो सन १९०० में पूरी हो गई थी । इस 
बीच लेडीस्मिथ, किंबरली ओर मेफेकिंग आदि छुडा लिये गये 
थे । बोअरों ने संस्थानों से जितना कुछ मुल्क जीता था वह फिर 
वापिस ले लिया गया । अब तो केवल वानरयुद्ध ( गोरीडा वार 
फेअर ) ही बच रहा था। टान्सवाल ओर फ्री स्टेट पर भी लाडे 
किचनर ने अपना कब्जा कर लिया था । 

मेंने सोचा कि अब यह कहा जा सकता है कि दक्षिण 
आफ्रिका में मेरा काम समाप्त हो गय्या । एक महीने के बदले 
में छः बरस रह चुका। काये की रूपरेखा भी बंध गई । तथापि 
बिला अपनी कौम की इजाजत के में कदापि नहीं जा सकता था। 
मेंने अपने साथियों से भारत में सेवा करने का अपना हेतु प्रकट 
किया । सवा के बदले सेवा-धर्म का पाठ में दक्षिण आक्रिका में 
पढ़ चुका था । बस, अब उसीकोी ढछगी थी । मनखुखलाल नाजर 
दक्षिण आफ्रिका में थे ही । खान भी वहीं थे । खास दक्षिण 
आफ्रिका ते शिक्षा प्राप्त करने के लिए इंग्लेंड गये हुए कितने ही 

नौजवान बेरिस्टर होकर वापिस भी लोट आये थे । अर्थात्‌ 
इस समय मेरा स्वदेश को छोट जाना किसी प्रकार अनुचित नहीं 
कहा जा सकता था। ये सब दलीलें पेश करने पर भी मुझे केवल 
इस शत्ते पर वहां से छुट्टो मिली कि आफ्रिका में यदि कोई अकल्पित 
आपत्ति आ गिरे ओर मेरी वहां आवश्यकता हो तो कौम मुझे 
जिस समय वह चाहे वापिस बुला सकती है और मुझे भी उसी 
वक्त लोट जाना चाहिए। मुसाफरी और वहां रहने का खर्च मात्र 
कौम को जमा कर देना चाहिए । इस शर्ते पर में वापिस लछौटा। 

स्वर्गीय गोखले की सलाह से ओर उनकी छत्र छाया में 
सावेजनिक काम करने के हेतु से, पर साथ ही आजीविका भी 
प्राप्त करने की इच्छा से मेंने यह तय किया कि में बम्बई में ही 
बरीस्टरी करू। चेम्बर भी लिये। कुछ कुछ वकालत चलने 
लगी ।. दक्षिण आफ्रिका से मेरा इतना घनिष्ट संबंध हो चुका था 
कि सीफे दक्षिण आफ्रिका से लोटे हुए मवक्किक ही मुझे इतना दे 
सकते थे जिससे में अपना खर्चा भली भांति चला सकता था। 
पर मेरे भाग्य में यह कहां लिखा था कि में एक जगह शान्ति 
के साथ बैठ सकूं। मुश्किल से में बंबई में शांति के साथ तीन 
चार महीने रहा हुंगा कि आफ्रिका से तार आया--“ परिस्थिति 
गम्भीर है। मि, चेम्बरलेन शीघ्र ही आ रहे हैं। आपकी उपस्थिति 
की आवश्यकता है ।” 

बम्बद के आफिस और घर को बटोरा और पहली ही 
स्टीमर से में रवाना हुआ। सन १९०३२ का आखिर था। 
१९०१ के आखिर में में भारत लोटठा था। १९०२ के मार्च- 
अपरैल में बम्बई में मेंने अपना आफिस खोला था। केवल तार 
पर से में अधिक नहीं जान सकता था। मेने यह अंदाज किया 

कि गडबडी है कहीं ट्रान्सवाल में द्वी। पर इस ख्यारू से कि चार 
छः महीने के अंदर ही लोट आऊंगा में बालबच्चों को यहीं छोड 
कर अकेला ही रवाना हो गया। इडबेन पहुंचते ही सारे वर्तमान 
सुन कर में तो स्तब्ध सा हो गया। हम सबका यही खयाल था 
कि लडाई के बाद दक्षिण आफ़्रिका भर में भारतीयों की स्थिति 
अच्छी हो जायगी । ट्ान्सवाल और फ्री स्टेट में तो कोई आपत्ति 
हो ही नहीं सकती । क्‍योंकि ला लैन्सडाऊन, छा शेल्बरन, वगैरा 
बडे बडे अधिकारी कहा करते थे कि भारतीयों की दु्देशा भी 
लडाई का एक कारण है। प्रिटोरिया का ब्रिटिश राजदूत भी मुशसे 
कई बार कह चुका था कि टान्सवाल ब्रिटिश कालोनी हुवा नहीं 
कि भारतीयों के तमाम दुःख दूर हुए नहीं । गोरे लोग भी यही 
मानते थे कि राज्यस्रत्ता यदि बदल गई तो वहांके पुराने कानून 
भारतीयों को कभी नहीं लगाये जा सकते । यह बात यहांतक 
सर्वेमान्य हो चुकी थी कि लडाई के पहले जमीन का नीलाम पुकारने 
वाले जो गोरे लोग भारतीयों की बोली स्वीकार ही नहीं करते थे 
वे भी उसे अब स्वीकार करने लग गये थे । और कितने ही 
भारतीयों ने तदनुसार नीलाम में जमीनें खरीदीं भी । पर जब वे 
महसूली कचेरी में जमीन का दस्तावेज रजिस्टर कराने के लिए गये 
कि फौरन १८८५ का कानून महसूली अधिकारी ने उनके 
सामने खडा कर दिया और जमीन का रजिस्टर करने से इन्कार 
कर दिया । डबन उतरते ही मेंने यह सुना। नेताओं ने मुझसे 
कहा कि आपको ट्वान्सवारू जाना होगा । पहले तो मि. चेम्बरलेन 
यहां आवेंगे । यहांकी परिस्थिति से भी उन्हें परिचित कर देना 
आबश्यक है। बस, यहां का काम समाप्त हुआ कि उनके ही पीछ 
पीछे भापक्ो दान्सवाल जाना होगा । 9 क्‍ 

नेटाल में मि. चेम्बरलेन से एक डेप्यूटेशन (शिक्ट-मंडल) मिला। 
उन्होंने तमाम हकीकत विनयपूर्वके सुन ली और यह वचन दिया 
कि में नेटाल के सचिव-मंडल से इस बिषय में बातचीत कहूंगा। 
लडाई के पहले नेटाल में बने हुए कानून में किसी परिवर्तन द्वोने 
की मेने कोई आशा न की थी। इन कानूनों का वर्णन तो पिछले 
अध्यायों में पाठक पढ ही चुके हैं। 

पाठकों को अवश्य याद होगा कि लडाईं के पहले टान्सवाल में 
इरएक हिन्दी, जिस समय वंह चाहे, जा सकता था। पर अब मेंने 
देखा कि वेसे न था। तथापि उस समय जो प्रतिबंध-रुकावट थी 
बह गोरे ओर हिन्दू सबके लिए एकसी थी। अभीतक यह स्थिति 
थी कि अगर बहुत से आदमी ट्रान्सवाल में घुस जायं तो सबको 
पूरे अन्नवद्ल भी नहीं मिलें । क्‍योंकि लडाई के कारण दूकानें बंद 
थीं। दूसरे, दूकानों में का अधिकतर माल बोअर सरकार द्वी समाप्त 
कर गई थी। इसलिए मेने अपने दिल में यह सोचा कि यदि यह 
रुक़ावट कुछ थोडे ही दिनों के लिए द्वो तो कोई विशेष चिन्ता की 
बात नहीं | पर गोरों ओर भारतीयों को द्रान्सवाल में जाने के लिए. 
जो परवाना दिया जाता था उसकी रीति-नीति में कुछ मेद था। 
ओर इसी बात ने मुझे शंका और संशय में डाल दिया। परवाना 
देने के आफिस दक्षिण आफ्रिका के भिन्न भिन्न बंदरों में खोले गये 
थे । गोरों को तो मांगते द्वी पवाना मिल सकता था । पर 
भारतीयों के लिए मात्र टान्सवाल में एक ऐशियाटिक महकमा खोल 
दिया गया.था |. 

यह महकमा एक बिल्कुल नयी बात थी। इस महकमे के 
अधिकारी को भारतीयों को अर्जी देना पड़ती थी। इस अर्जी के 
मंजूर होने पर डबेस अथवा अन्य बंद्रों से वह स्राधारण परवानाः 

मिल सकता था। अगर में भी इसी प्रकार बढता तब तो 
मि. चेम्बरलेन के द्वान्‍न्सवाल छोड कर चले जाने के पहले मुझे 
परवाना मिलने की आशा न करनी चाहिए थी । न ट्वान्सवाल के 
भारतवासी मेरे लिए ऐसा परवाना लेकर भेज सके थे । यह 
उनकी शक्ति के बाहर की बात थी । मेरे परवाने के लिए तो वे 
पूर्णतः मेरी डबंन की पहचानों के ऊपर निभर थे । परवाना देने 
वाले अधिकारी को म॑ नहीं जानता था । पर डर्बन के पुलिस 
सुपरिन्टेन्डेन्ट को भें अवश्य जानता था । इसलिए उनको में साथ 
ले गया और उनके द्वारा उन्हें अपनी पहचान दे दी। ट्वान्सवाल 
में में १८९३ में एक साल तक रह चुका हूं यह बता कर 
परवाना लेकर में प्रिटोरिया पहुंचा । 

यहांपर मेंने एक बिल्कुल भिन्न वायुमण्डल देखा । मेंने अह 
देखा कि ऐशियाटिक विभाग एक भयंकर विभाग है और वह केवल 
भारतीयों को दबाने के लिए ही खोला गया है। उसके अधिकारी 
वे लोग थे जो लडाई के समय भारत से फॉोज के साथ अये थे, 
ओर लडाई समाप्त होने पर दक्षिण आफ्रिका में अपनी किस्मत 
आजमाने के लिए रह गये थे। उनमें से अधिकांश रिश्वतख्ोर थे। 
विशेषतः दो पर तो इस अपराध के लिए काम भी चलाया गया 
था । पंचों ने तो उन्हें छोड दिया था। पर चुंकि उनके रिश्वत 
लेने के बिषय में कोई सन्देह नहों था थे डिसमिस कर दिये गये 
थे। पक्षपतत को कोई हद ही नहीं थी। फिर जह।पर एक ऐसा 
महकमा बिलकुल नया नया खोला गया हो, ओर सो«भी किसी 
जाति के स्वत्वों पर प्रह्यार करने के लिए, वहाँ तो अपनी सत्ता 
कायम रखने के लिए ओर उसके साथ ही साथ दूसरी जाति के 
हकों को कुतलते के अपने करतेष्य में कुशलता दिखाने के लिए 

मनुष्य अन्यायपूणण अधिकार के नित्य नये नये श्र ही इूंढता 
है। ठीक यही हाल यहां भी हुए। 

मैने देखा कि मुझे फिर से नई सस्‍्लेट पर श्री नणेश 
करने होंगे । एशियाटिक विभाग को इस बात का जल्दी पता 
न लगा कि में टान्सवाल में किस प्रकार प्रवेश पा सका । यह 
बात मुझे पूछने की सहसा किसीको हिम्मत ही नहीं पडी। में 
मानता हूं कि उन्हें यह जरूर विश्वास होगा कि म॑ छिप कर तो 
हरगिज न आया हूंगा। आखिर अप्रत्यक्ष रीति से उन्होंने यह 
पता लगा लिया कि मे किसतरह परवाना प्राप्त कर सका । 
प्रियोरिया का डेप्यूटेशन (शिष्ट-मंडल) भी मि, चेम्बरलेन से मिलने 
के लिए तयार हो गया। उनके सामने पेश करने के लिए एक 
अर्जी भी लिख ली गई। पर एशियाटिक विभाग ने मेरा उनसे 
मिलना बंद करवा दिया। भारतीय नेताओं ने सोचा कि इस 
हालत में उनको भी न जाना चाहिए। मुझे यह विचार पसंद नहीं 
आया। मेंने उन्हें कहा कि मेरे इस अपमान को मुझे ओर उन्हें 
भी बरदाइत कर लेना चाहिए। मेंने यह भी कहा कि कोम की 
अर्जी तो हुईं हे। बस, इसे ही मि. चेम्बरलेन को सुना दीजिए । 
एक भारतीय बैरिस्टर ज्योज गाड फ्रे वहीं हाजिर थे। उन्हें मेने अर्जी 
पढने के लिए तैयार किया । डेप्पूटेशन गया । मेरे बिषय में भी 
बात निकली। मि० चेम्बरलेन ने कहा कि “मि० गांधी को तो में 
डर्बन में एक बार मिल चुका था। इसलिए मेंने यही उचित 
समझा कि यहाँ की स्थिति यहीं के लोगों के मुंह से सुननी 
चाहिए और इसीलिए मेंने उन्हें मिलने से इनकार कर दिया 
था?”?। मेरी दृष्टि से इसने आग में घी का काम किया । मि० 
चेम्बरलेन वह्दी बोले जो ऐशियाटिक विभाग ने उन्हें पढा रक्‍्खा 

था । जो हवा भारत में बह रही है वही एशियाटिक विभाग ने 
ट्रान्सवाल में बहाई । गुजराती लोग इस बात को तो अवश्य ही 
जानते होंगें कि चम्पारन में रहनेवाले अंगरेज बम्बई के निवासियों 
को परदेशी समझते हैं । इसी प्रकार ऐशियाटिक विभाग ने मि० 
_ चेम्बरलेन को पढाया कि में डबैन का निवासी--द्ान्सवाल की बीती 
केसे जान सकता हू ? उसे यह कब पता था कि में ट्रान्सवाल में 
रह चुका है ओर अगर वहां न भी रहा होता तो भी टान्सवारू 
की परिस्थिति से में पूरी तरह परिचित था। पर सवाल तो केवल 
यही था कि ट्रान्सवाल की परिस्थिति से सबसे अधिक परिचित 
कोन था ?. इस बात का उत्तर भारतियों ने मुझे ठेढ भारत से बुला 
कर दे दिया था। किन्तु हमारे लिए यह कोई नवीन बात नहीं कि 
शासकों के आगे न्याय की दृष्टि कोई काम नहीं देती । मि० 
चेम्बरलेन इस समय इसतरह स्थानीय ब्रिटिश सबचिवों के पंजे के 
नीचे थे, और गोरों को संतुष्ट करने के लिए इतने आतुर थे कि इनसे 
न्याय मिलने की आशा लेश भर भी हमें नहीं थी--अथबा बहुत 
थोडी थी, पर फिर भी उनके पास डेप्पूटेशन इसलिए भेजा था 
कि भूल कर भी या स्वाभिमान के कारण न्याय प्राप्त करने में एक 
भी योग्य कदम लेने में कहीं गफलत न हो । 

पर मेरेलिए तो इसबार १८९४ की अपेक्षा भी अधिक 
विषम प्रसंग उपस्थित हो गया । एक तरफ से विचार करते हुए 
मुझे मालूप हुआ कि मि०चेम्बरढेन ने इधर पीठ की नहीं कि 
में भारत वापिस लौटा नहीं । दूसरी दृष्टि से विचार करते हुए मेंने 
अच्छी तरह से यह देख लिया कि यह जानते हुए भी कि कोम 
भयंकर स्थिति में हैं, में भारत में सेवा करने के अभिमान से अगर 
वापिस लौट जाऊंगा तो जिस सेवा-धरम की झांकी मेंने देखी थी 

उसे में अवश्य दूषित कर दूंगा। अंखिर मेंने यंहं सोचा कि परवा 
नहीं यदि जीवनभर यहीं दक्षिणी अफ्रिका में रहना पडे, पर या तो 
जबतक आकाश में मंडराते हुए विपत्ति के बादल छिन्न भिन्न नहीं 
हो जाते या हमारे हजार प्रयत्न करने पर भी वे ओर भी अधिक 
संख्या में एकत्र होकर कोम पर नहीं टूट पड़ते और हम सब 
उसमें नहीं मर मिटते तबतक मुझे टद्वान्सवाल में ही रहना चाहिए । 
भारतीय नेताओं से मेंने इसी तरह कहा। १८९४ की तरह बकारूत 
करके अपना निर्वाह करने का अपना निश्चय भी मेंने उन्हें कह 
सुनाया । कौम तो यही चाहती थी। 

फौरन मैंने ट्रान्‍्सवाल में वकालत के लिए भर्जी पेश की थी। 
मुझे यह जरूर शक था कि शायद यहां भी वक्रील्मंडल मेरी 
अर्जी का विरोध करेगा पर वह निमूल साबित हुआ । मुझे सनद 
दी गई और जोहान्सबर्ग में मेंने अपना आफिस खोल दिया । 
ट्रान्सवाल भर में भारतीय सबसे अधिक संख्या में जोहान्सबग में 
ही बसते थे । इसलिए मेरी आजीविका ओर समाजसेवा इन दोनों 
टृष्टियों से जोहान्सबर्ग ही अनुकूल केन्द्र था। दिन ब दिन एशियाटिक 
आफिस की गंदगी का अधिकाधिक कटु अनुभव में ले रहा था 
और वहांके तमाम भारतीय समाज का पूरा बल इस गंदगी को 
दूर करने ही को ओर लगाया जा रहा था । अब १८८५ 
के कानून को रद करना तो दूर की बात हो गई थी। इस समय 
तो सबसे अधिक महत्व की बात यही थी कि एशियाटिक 
आफिस रूपी भयंकर बाढ से अपनेको केसे बचावें । लार्ड मिल्नर, 
लाड शेल्बने जो वहां आये थे, सर आधेर लाली जो टाान्सवारु 
में लेफ्टेन्ट गवनेर थे ओर बाद मदरास के गवनेर भी हो गये 
थे, उनके पास ओर उनसे नीचे की श्रेणी के अधिकारियों के पास भी 

डेप्यूटेशन गये और उनसे मिले । स्वयं में भी कई बार मिलंता | 
कुछ कुछ रियायत भी मिलती । पर यह सब तुच्छ था । डाकू 
जिस प्रकार अपना सव्वस्व हरण कर लेते हैं और हमारे गिडगिडाने 
पर ही केवल उसमें से कुछ अंश हमें लोटा देते हैं और हम 
उसमें संतोष मान छेते हैं, ठीक ठीक वैसा ही संतोष कई बार 
मान लेना पडता था। इस हलचल के कारण जिन अधिकारियों 
के डिसमिस होने के विषय में में लिख गया हूं उनपर काम भी 
चलाया गया । भारतीयों के प्रवेश के विषय में जो भय या शेका 
मुसे उस समय हुईं थी वह भी सच्ची साबित हुई । गोरों को 
परवाने लेने का अब कोई काम न रहा । पर भारतीयों के लिए 
तो वह कानून वेसे ही जारी रहा। टान्सवाल की भूतपूर्व सरकार ने 
इस विषय में जितना सख्त कानून बनाया था उतनी ही सख्ती के 
साथ उस समय उसपर अमल नहीं किया जाता था पर इसका कारण 
न तो उसक्री उदारता थी और न भलमनसाहत। यथाथ में कारण 
अमली विभाग की ही लापरवाही थी। पर अगर वे अधिकारी भले 
होते तो भूतपूवे सरकार की अधीनता में उन्हें भलमनसाहत दिखाने 
का जितना अवकाश मिल सकता था उतना ब्रिटिश सरकार की 
अधोनता में कभी नहीं मिल सकता था । ब्रिटिश तंत्र पुराना है 
अतएव दढ है, व्यवस्थित है, और उसके अधिकारियों को येत्र की 
तरह काम करना पडता है। क्योंकि उनपर एक के बाद एक चढते 
और उतरते हुए अंकुश रहते हैं। इसलिए यदि ब्रिटिश शासनाधीन 
पद्धति उदार हो तो जनता को एक उदार पद्धति का अधिक से 
अधिक लाभ मिल सकता है । यदि वह जुल्मी या कंजूस हो तो 
इस नियंत्रित सत्ता की अधीनता में वह प्रजा पूरी तरह दब कर 
पिस जाती है। ठीक इसके विपरीत स्थिति द्रान्सबाल की 

भूतपूर्व शासन संस्था जैसी सत्ता की अधीनता में होती है। उदार 
कानून के लाभ का मिलना न मिलना हर विभाग के अधिकारियों 
के ऊपर अवलंबित है। इसी कारण को लेकर, जब ट्रान्सवाल में 
ब्रिटिश सत्ता कायम हुई तब भारतियों से सम्बन्ध रखनेवाले 
जितने कानून थे उन सबका प्रयोग उत्तरोत्त अधिकाधिक सख्त 
होने लग गया । पहले जहां दोष थे वे सब अब दूर कर दिये 
' गये । हम यह तो पहले ही देख चुके हैं कि एशियाटिक विभाग 
का उद्देश सह्त ही हो सकता है इसलिए यह विचार तो एक 
ओर रहा कि पुराने कानूनों को किस प्रकार रद किया जाय । बेचारे 
भारतियों के नसीब में तो अभी यही सोचना बदा था कि 
कानून की सख्तियों को सोम्य बनाने के लिए किस प्रकार उद्योग 
किया जाय । 

आगे पीछे हमें एक सिद्धान्त की चर्चा जरूर ही करनी होगी । 
और यदि वह यहीं कर हें तो इससे आगे की परिस्थिति और 
भारतीयों का दृष्टि- बिन्दु आसानी से ख्याल में आ जायगा। ज्योंद्दी 
ब्रिटिश-झण्डा द्रान्‍्सवाल और फ्री स्टेट में फहराने लगा त्योंही 
लार्ड मिलनर ने एक कमिटि बनाई। उसका उद्देश था दोनों राज्यों 
के पुराने कानूनों को जांच कर उनमें से जो कानून प्रजा की स्वा- 
धीनता को हानिकर हो अथवा ब्रिटिश शासन रहस्य के विपरीत 
हो उनको नोट कर लेता । इस्रमें स्पष्ट रूप से भारतीयों की 
स्वाधीनता पर आक्रमण करनेवाले कानूनों का सभावेश भी द्वो 
सकता था । पर यह कमिटि बनाते हुए छाड़े मिल्नर का उद्देश 
भारतीयों के दुःखों का निवारण नहीं किन्तु अंगरेजों के दुःखों का 
निवारण था । उनका यह हेतु था कि जिन कानूनों से अंगरेजों 
को अप्रत्यक्ष रूप से भी द्वानि होती हो उनको जितनी शीप्रता से 

हो सके निकाल डालें । कमिटि का रिपोर्ट बहुत ही थोडे समय 
में तैयार हो गया। और छोटेबडे बहुत से कानून जो अंगरेजों के 
विरोधी थे सब एक ही हुक्म के द्वारा प्रायः रद कर दिये गये । 

इसी कमिटि ने वे कानून भी छांठ लिए जो भारतीयों के 
खिलाफ थे । आर वे एक पुस्तक के रूप में छाप दिये, और 
एशिय टिक विभाग ने उनका उपब्रांग अथवा हमारी दृष्टि से कहे तो 
आसाना से दुरुपवाग करना शुरू भी कर दिया । 

अब भारतीयों के विरोधी कानूनों में उनका नाम निर्देश करके 
केवल उन्हींके खिलाफ कानून न वनाते हुए यदि इस तरह उनकी 
रचना की जाती कि वे सबके लिए एकसा छागू किये जा सकें, सिर्फ 
उनपर अमल करना न करना अधिकारियों की पसंदगी पर ही छोड 
दिया जाता, अथवा वे इस तरह बनाये जाते कि उनका सावेजनिक 
अथ तो सबके लिए छागू होता पर कटाक्ष भारतीयों पर अधिक 
होता, तो एसे कानूनों से भी उनके रचयिता की अभिष्ट सिद्धि 
हो सकती थी। और इतना होते हुए भी वे सावंजनिक कहे जाते । 
इससे किसीका अपमान भी न होता । फिर आगे चल कर यदि 
विराधी-भाव मंद होता तो बिना कानून में किसी प्रकार के रहोबदल 
के केवल उसके उदार उपयोग से जिस किसीके खिलाफ वह बनाया 
गया हो वह बच जाता । जिस प्रकार दूसरी श्रेणी के कानूनों को 
मेने सावेजनिक कहा उसी प्रकार पहली श्रणी के कानूनों को 
एकदिशी, कीमी अथवा जातिगत कानून कह सकते हैं । दक्षिण 
आकफ्रिक्रा में उसे 'रंगमेदी' कानून कहा जाता है । क्‍योंकि उसमें 
रंग-मेद को याद रखते हुए काले अथवा गेंहुए रंग की जातियों 
पर गोरों की अपेक्षा अधिक सख्ती बताई गई है । इसी का नाम 
क्रदर-बार!' अथव रंगमभेद या रंग-द्वेष हैं । 

पहले के बने हुए कानून में से ही एक उदाहरण लीजिए ! पाठकों 
को यह याद होगा कि नाताल में मताधिकार का जो पहला कानून 
बनाया गया और आखिर रद हुआ, उसमें एक इस आशय की 
धारा भी थी कि एशियाटिक मात्र को भविष्य में मताधिकार न दिया 
जाय । अब यदि इस कानून को रद करना हो तो लोकमत को 
यहांतक तैयार करना पड़े कि वहांके अधिकांश छोग एशिया- 
वासियों का द्वेष छोड कर उनसे मित्र-भाव रखने लग जाय । जब 
वह अवसर आवे तभी नवीन कानून की रचना द्वारा वह रंग का 
कलंक दूर किया जा सके । यह हुआ एकदेशी अथवा रंगभेदी 
क्रानून का दृष्ठान्त । अब वह कानून रद हो कर जो दूसरा कानून 
बनाया गया उसमें भी तो वह मूल हेतु (रंगभेद का ) लगभग 
समाविष्ट हो ही गया था। तथापि उसकी शब्द रचना इस प्रकार 
की गई कि आपत्तिजनक शब्द निकारू कर उसे सावंजनिक 
बना दिया गया । उस कानून की घारा का भावाथ इस तरह हें; 
जिस जाति को पालियामेंटरी फ्रेंचाइज--अर्थात इगलेंड की मुख्य 
जनसभा के लिए सभासद चुनने का जो मताधिकार है वसा मताधिकार 
न हो उसे नाताल में मताधिकार नहीं दिया जा सकता । अब इसमें न 
कहीं भारतियों का नाम है ओर न एशिया-निवासियों का। कानून 
के पंडित इस बात पर अपनी अपनी राय भिन्न भिन्न देंगे कि भारत 
में इंग्लेंड के जैसा मताधिकार है या नहीं । पर उदाहरण के लिए. 
हम जरा मान लेते हैं कि भारत में उस समय अर्थात १८९४ में 
मताधिकार न था या आज भी नहीं है, तथापि यदि मताधिकारियों 
के नाम दज करनेवाला अधिकारी भारतियों के नाम भी लिख. ले 
तो कोई इसपर सहसा यह आशक्षिप नहीं कर सकता कि यह “गेर 
कानून कार्रवाई है । ” सामान्यतः: हमेशा प्रजा के अनुकूल ही 


१२५८ दक्षिण भाफरिका का सत्याग्रह 


अनुमान किया जाता हैं । इसलिए यदि वहां की सरकार भारतीयों 
का विरोध न करना चाहे तो उपर्युक्त कानून के होते हुए भी 
मताधिकार पुस्तक में भारतीयों के नाम लिखे जा सकते हैं। 
इसलिए मान लीजिए कि यदि नाताल में भारतीयों के प्रति जो 
विरोध है वह आगे चल कर कभी मंद हो गया, अथवा वहां की 
सरकार ही को भारतीयों का विरोध न करना हो तो कानून में 
बिना किसी परिवतन के भारतीयों के नाम मत-पुस्तक में लिखे 
जा सकते हैं। सार्वजनिक कानून में यही विशेषता है। इसी प्रकार 
अन्य भी कई उदाहरण उन कानूनों से लेकर दिखाये जा सकते हें 
_ जिन्हें पाठक पूर्व अध्यायों में पढ गये हं। इसलिए चतुर राजनीति 
तो यही मानी जाती हैं .जो एकदेशी कानून कम् से कम बनावे । 
वह राजनीति तो स्व भ्रेष्ठ हे जो बिलकुल ही ऐसे कानून न बनावे। 
यदि एक बार कोई कानून बन जाता है तो उसे बदलना बहुत 
मुश्किल है। लोकमत अधिक तैयार होता है तभी कोई कानून बदला 
जा सकता है। जिस प्रजातंत्र को बार बार अपने कानूनों को बदलना 
पढता है वह राष्ट्‌ स॒ुब्यवस्थित नहीं कहा जा सकता । 

अब टान्सवाल में बताये गये एशियाटिक कानून के कालकूट 
की भयंकरता का नाप हम अधिक अच्छी तरह कर सकेंगे। वे तो 
तमाम एकदेशी कानून थे । एशिया-निवासियों को मत देने का 
अधिकार नहीं, सरकार की बताई सीमा के बाहर वे जमीन नहीं 
खरीद सकते । जबतक ये कानून रद न हो जाये तबतक वहां 
के अधिकारीगण भारतीयों की कोई सहायता नहीं कर सकते थे । 
वे सावंजनिक न थे इसीलिए तो लाडे मिलनर की कमीटी उन्हें 
अछग छांट सकी । पर इसके विपरीत यदि वे सावेजनिक होते 
तो अन्य कानूनों के साथ साथ वे कानून भी, जिनमें एशिया- 

नियासियों के खिलाफ को प्रत्यक्ष कटाक्ष न थे पर उनके प्रतिकूल 
उनका उपयोग जरूर किया जा रहा था, रद हो जाते। अधिकारी 
लोग भी उस हालत में ऐसा न कह सकते थे कि “ हम क्या 
कर सकते हैं, लाचार हैं। जबतक धारासभा इन कानूनों को 
रद नहीं कर डालती तबतक तो उनपर हमें अमल करना 
ही होगा । ”! 

अब ज्योंही ये कानून ऐशियाटिक आफिस के हाथ छगे त्योंही 
उसने उनपर पूरा अमल करना शुरू कर दिया । इतना ही नहीं 
बल्कि यदि सचिव-मंडल सोचे कि ये कानून अमल करने लायक 
हूँ तो उसमें जो ब्रुटियां हों या रह गई हों उनको भी सचिव- 
मंडल को दूर कर देना चाहिए। दलील तो सीधी सादी मारूम 
होती है । यदि ये कानून खराब हों तो रद कर दिये जाय, ओर 
यदि उचित हों तो इनमें जो दोष रह गये हों उनको दूर कर 
दिये जाय । सचिध-मंडल ने तो उन कानून पर अमल करने की 
नीति धारण कर ली थी। भारतीयों ने अंगरेजों के साथ युद्ध में खडा 
रह कर अपनी जान को खतरे में डाल कर भी काम किया था । 
यह तो अब तीन चार सार की पुरानी बात हो गईं थी । इस 
बात को भी पुराना राजतंत्र जाने कि भारतीयों के लिए ब्रिटिश 
राजदूत ने टान्सवाल के साथ लडाई की थी । ल्डाई के कारणों 
में टान्सवाल में भारतीयों की खराब स्थिति भी एक कारण था। 
इस बात को तो उन अधिकारियों ने कहा था जिन्हें न तो स्थानीय 
अनुभव था और न जिन्होंने दूर दृष्टि से ही काम लिया था । 
स्थानीय अधिकारियों ने अपने नीजी स्थानीय अनुभव से यह साफ 
साफ बता दिया कि बोअर राज्य के समय भारतीयों के खिलाफ 
क्षो "जो कानून बनाये गये थे वे न तो पूणे थे और म॒पद्धति- 

युक्त । सचमुच ब्रिटिश व्यापारी के लिए यह बडी हानिकर बात है 
कि भारतीय लोग जी चाहे उधर से घुस आवें ओर उनके दिल में 
आवे वहां वे अपना मनमाना व्यापार करें । इन सब दलीलों का 
ओर ऐसी ही अन्य दलीलों का गोरों और उनके प्रतिनिधियों पर 
बडा गहरा असर पडा । वे सब यह चाहते थे कि कम से कम 
समय में अधिक से अधिक जितना धन इकट्ठा कर सकें उतना कर 
लें । तब वे यह केसे बरदाइत कर सकते हैं कि भारतीय भी 
इसमें अपना हिस्सा बंटा लें। साथ ही उसके, तत्वज्ञान का आर्डबर 
भी शुरू हुआ | दक्षिण आफ्रिका के बुद्धिमान मनुष्यों को केवल 
व्यापारी दलील से केसे संतोष हो सक्रता हैं। अन्याय करने के 
लिए भी बुद्धि हमेशा ऐसी ही दलीलें ढूंढती है जो उसे 
युक्तियुक्त मातम हो। यही दक्षिण आफ्रिका में भी हुआ | जनरल 
स्मट्स वगैरा ने जो दलीलें पेश कीं वे ये हैं :-- 

& दक्षिण आफ्रिक्रा पश्चिमी सभ्यता का प्रतिनिधि है । भारत 
पूर्वी सभ्यता का केन्द्र है । इस जमाने के तत्वज्ञानी तो इस बात 
को कुबूल नहीं करते कि दोनों का कभी मेल हो सकता है । 
अर्थात्‌ न्यूनाधिक परिमाण में भी यदि इन दो भिन्न भिन्न विरोधी 
सभ्यताओं की प्रतिनिधि जातियों का संगम हो तो उसका परिणाम 
सिवा स्फोट अर्थात्‌ छडाई के और कुछ हो ही नहीं सकता । 
पश्चिम सादगी का विरोध करता है । पूवं की जातियां सादगी को 
ही प्राधान्य देती है । फिर इन दोनों का मेल ही कैसे हो सकता 
है । फिर यह देखने का काम राजपुरुषों का अर्थात्‌ व्यावहारिक 
आदमियों का नहीं कि इन दो सभ्यताओं में कौन सी. श्रेष्ठ 
है । पश्चिम की सभ्यता भली हो या बुरी-पश्चिमी जातियां 
तो उसे छोडना नहीं चाहती ओर उसे बचाने के लिए उन्होंने 

प्रयत्न भी किया है। खून की नदियां बहाई हँ। अनेक प्रकार के 
अन्य दुःखों को सहन किया है। अर्थात्‌ अभी यह संभव नहीं 
कि पश्चिम की जातियां दूसरे किसी मांगे का अवलंबन कर लें । 
इस दृष्टि से देखा जाय तो न तो यहां गोरों और भारतीयों 
का सवाल है, न व्यापार-द्रेष का, ओर न वर्ण-विद्वेष का ही । 
यहां तो केवल अपनी सभ्यता की रक्षा का, अर्थात उच्चतम 
आत्मरक्षा के अधिकार का उपभोग लेने ओर उसके लिए अपना कतैव्य 
पूणे करने मात्र का सवाल है । भारतीयों के जो दोष बताये 
जाते हैं उसका उपयोग भाषणकर्ता जनता को उभाडने के लिए 
भले ही कर लिया करें पर राजनैतिक दृष्टि से विचार करनेवाला 
तो यही मानता और कहता है कि भारतीयों के ग्रुण ही दक्षिण 
आफ्रिका में दोषरूप माने जाते हैं । भारतीयों की सादगी, बहुत 
समय एकसी मिहनत करने की शक्ति, उनकी मितव्ययता, उनकी 
परलोक -परायणता ओर सहनशीलता आदि गुणों के कारण ही दक्षिण 
आफ्रिका में वे अप्रिय हो गये हैं । पश्चिम की जातियां साहसी 
अभीर, सांसारिक आवश्यकताओं को बढाने ओर उन्हें पूणण करने के 
प्रयत्न में निमग्न, खाने पीने के शॉक्रीन, शरीर को मिहनत से बचाने 
के लिए आतुर, और खर्चीली है । इसलिए उनको यह भय बना 
रहता है कि यदि पूर्वी सभ्यता के हजारों प्रतिनिधि दक्षिण 
अफ्रिका में घुस आवबें तो पश्चिम के लोगों को अवश्य ही पीछे हट 
जाना पड़े । दक्षिण आकफ़्िक्रा में बसनेवाली गोरी जातियाँ आत्म- 
हत्या करने के लिए तो कभी तैयार ही न होंगी । और न इन 
जातियों के हिमायती इन्हें इस खतरे में पडने देंगे । 

मुझे विश्वास है कि अच्छे से अच्छे ओर चघारित्रवान गोरों ने 
' ज़िस प्रकार इस दलील को पेश किया है ठीक उसीतरह निष्पक्ष 

बुद्धि से मेंने भी उसे यहां लिख दिया है। में ऊपर यह जरूर 
कह गया हूं कि यह तत्त्वज्ञान का आडम्बर मात्र है, पर इससे मेरा 
यह मतलब हरगिज नहीं कि यह बिलकुल निःसार है। व्यावहारिक 
दृष्टि से तो-अथात्‌ तात्कालिक स्वार्थ दृष्टि से-देखा जाय तो उसमें 
बहुत कुछ सार है । पर तात्विक दृष्टि से अगर इसपर विचार 
करें तो वह अवश्य आडम्बर ही हैं । मेरी छोटी बुद्धि के अनुसार 
तो कम से कम मुझे यही मालूम होता है कि तटस्थ मनुष्य की 
बुद्धि उनके निरगेय को कुबूठ न करेगी। उपयुक्त दलील करनेवालों 
ने अपनी सभ्यता को जितनी लाचार स्थिति में रक्खा हैं उतनी 
लाचार स्थिति में कोई भी सुधारक अपनी सभ्यता को न रकखेगा, 
कम से कम म तो नहीं जानता कि किसी भी पूर्वी तत्त्वज्ञानी को 
ऐसा भय हो कि पश्चिमी जातियां पूर्वी जातियों के संपके में 
सस्‍्वतंत्रतापूवंक आवें तो पू्वे की सभ्यता पश्चिमी सभ्यता की बाढ़ 
में बालू की तरह बह सकती है। इस पूर्वी तत्त्वज्ञान का मुझे 
जो कुछ भी परिचय है उसके बल पर मुझे तो यही मातम होता 
है कि पूर्वी सभ्यता पा मे के स्वतंत्र संपर्क से न केवल निर्भय 
रहती है बल्कि उसका वह उल्टा स्त्रागत भी करती है । इसके 
विपरीत उदाहरण अगर पूवे. में दृष्टिगोचर भी हो रहे हों तो उनसे 
मेरे उययुक्त सिद्धाग्त को बाधा नहीं आ सकती । क्योंकि मुझे 
विश्वास है कि उस ( सिद्धान्त ) के समथन में अनेक उदाहरण पेश 
किये जा सकते हैं। पर यह जो कुछ भी हो, पश्चिम के तत्त्वज्ञानियों 
का तो यही दावा है कि पश्चिमी सभ्यता का मूलमंत्र यही है कि 
“ पशुबर सवोपरि है ” । और इसीलिए इस सभ्यता के हिमायती 
पशुबल को कायम रखने के लिए अपने समय का अधिक से अधिक 
बडा हिस्सा लगाते हर । फिर इनका तो एऋ यह भी सिद्धान्त है 

कि जो जातियां अपनी आवद्यकताओं को नहीं बढावेंगी उनका 
आखिर नाश ही होगा । इन्हीं सिद्धान्तों को के कर पश्चिमी जातियां 
दक्षिण आफ्रिश्ा में बसी हैं। ओर उनकी संख्या के परिमाण से देखा 
जाय तो असंख्य हबसियों को उन्होंने अपने अधीन कर रक़खा है। 
फिर यह कंसे संभव द्वो सकता है कि वे दीन हीन भारतीयों से 
डरं। और सभ्यता की दृष्टि से उन्हें जरा भी भय नहीं हे इसका 
सब से बढ़िया सबूत तो यह है कि यदि भारतीय हमेशा के लिए 
मजदूर बन कर ही रहे होते तब तो उनके खिलाफ कोई आन्दोलन 
ही न हुआ होता। 

अतः जो मुख्य वस्तु शेष रह जाती है वह तो है व्यापार 
ओर वर्ण । इस बात को तो हजारों गोरों ने लिखा है और कुबूल 
किया है कि भारतीयों का व्यापार छोटे छोटे अंगरेज व्यापारियों 
के लिए हानिकर है, और गेहुंए रंग की अरुचि अभी 
दाल तो अंगरेजों के खून में व्याप्त हो गई है। उत्तरी 
अमेरिका में, जहां कि कानून में सबके लिए एकसा हक रखे 
गये हैं, बुकर टी वाशिंगटन्‌ जैसा ऊंची से ऊंचीं शिक्षा पाया 
हुआ तथा अतिशय चारित्रवान्‌ ईसाई पुरुष जिसने पश्चिमी 
सभ्यता को पूरी तरह से अपना लिया है, प्रेसिडेन्ट रुश्नवेल्ट के 
दरबार में नहीं जः सका ओर न आज भी.जा प्तकता है । वहांके 
हबसियों ने पश्चिमी सभ्यता के आगे सिर झुका दिया है, वे ईसाई 
भी हो गये हैं। पर उनकी काली चमडी उनका एक मदह्दान अपराध 
है, और उत्तर में यदि दैनिक व्यत्रह्दार में उनका तिरस्कार ही 
होता है तो दक्षिण अमेरिक्रा में गोरे लोग उन्हें किसी अपराध के 
संदेह मात्र से जिंदे जला डालते हैं। दक्षिण आफ़िक्रा में इस दंड- 
नीति का एक खास नाम भी हैं जो आजकल की अंगरेजी भाषा में 

एक प्रचलित शब्द हो रहा है। वह शब्द है. “ लीन्च लॉ ”। 
“४ लीन्च लॉ ” अर्थात्‌ वह दण्डनीति जिसकी रू से पहले दण्ड- 
सजा हो जाती है और फिर तहकीकात होती रद्दती ढे। लीन्च 
नामक पुरुष ने पहले इस प्रथा को शुरू किया था। इसीलिए इसका 
नाम “ लीन्च लॉ ” पडा । द 

इस विवेचन पर से पाठक भली भांति समझ गये दोंगे कि 
उपयुक्त तात्त्विक कही जानेवाली दलील में कोई सार नहीं । पर 
पाठक इसपर से यह न समझ बेठें कि तमाम इस दलील के 
पेश करनेवालों ने दूसरा खयाल रखते हुए भी यह दलील पेश 
की है । उनमें से बहुत से इस बात को प्रामाणिकतया मानते हैं 
कि उनकी दलीर सारयुक्त और तात्तिक है । संभव है कि यदि 
हम भी ऐसी परिस्थिति में हों तो शायद ऐसी ही दलीलें 
पेश करें । शायद इन्हीं कारणों से “ बुद्धि : कर्मोनुसारिणी ” वाली 
कहावत निकली होगी । यह अनुभव किसे नहीं कि जैसी हमारी 
अंतर्वत्ति बनी हो वेसी ही दलीलें हमें सूझती रहती हैं। और . अगर 
वे दूसरे की समझ में न आवें, उसे उनसे संतोष न हो तो हमें 
भी असंतोष, अधीरता और आखिर क्रोध हो आता है।.. 

मेंने जानबूझ कर इतना बारीक विचार किया है। में चाहता हूं 
कि पाठक भिन्न भिन्न दृष्टियों को समझ लें ओर आजतक जो ऐसा न 
करते आये हों वे उन्हें आदर की दृष्टि से देखने और समझने की 
आदतें डालें । सत्याग्रह का रहस्य जानने के लिए ओर विशेषतः 
उसको आजमाने के लिए ऐसी उदारता और सहन-शक्ति की बहुत 
आवश्यकता होती है । इसके सिवा सत्याग्रह असंभव है । इस 
पुस्तक को लिखने का हेतु महज पुस्तक लिखना नहीं हैं । 
मेरा हेतु यह भी नहीं कि जनता के सामने दक्षिण आफ्रिका के 

वस्तु के लिए में जिन्दा हूं, जिन्दा रहना चाहता हूं, और जिसके 
लिए यह मानता हूं कि में मरने के लिए भी तैयार हूं, वह कैसे 
उत्पन्न हुईं, उसका सामुदायिक प्रयोग किसतरदद किया गया यह 
सब जनता जाने, समझे, ओर जहांतक पसंद करे अपनी शक्ति के 
अनुसार उसपर अमल करे । 

अब हम फिर कथा प्रसंग की तरफ झुकें । हम यह देख चुके 
हैं कि बिटिश सत्ताधिकारियों ने यह निर्णय कर लिया था कि 
टरान्सवाल में नवीन भारतीयों को न आने दिया जाय, और वहांके 
पुराने भारतीयों की स्थिति ऐसी दीनहीन कर दी जाय कि या 
तो वे घबडा कर, कायर बन कर टान्सवाल छोड कर भाग जाय॑ 
और अगर न भी छोडें तो हूुगभग मजदूर जसे बन कर ही 
रह सकें । दक्षिण आफ्रिका के कितने ही बडे माने जानेवाले 
राजनेतिक पुरुषों ले करे बार कहा है कि भारतीय इस देश में केवल 
कठियारे और पानी भरनेवाले बनकर ही जीवन व्यतीत कर सकते 
हैं। ऊपर जिस एशियाटिक महकमें का जिक्र आया है उसमें दूसरे 
अधिकारियों के साथ साथ भारत में रहे हुए तथा विभक्त-उत्तर- 
दायित्व ( डायकी ) के आविष्कर्ता तथा प्रचारक की हैसियत से 
नामवरी कमानेवाले मि. लायनल कर्टिस भी थे । वे एक अच्छे 
खानदानी नोजवान दें या कम से कम सन १९०५-६ में तो जरूर 
ही नोजवान थे । लाई मिल्नर के विश्वास-पात्र थे । सब काम 
शाल्नीय पद्धति के अनुसार ही करने का दावा रखते थे । पर 
उनसे भी बडी बडी गलतियां हो सकती थीं । एक समय अपनी 
एक ऐसी ही भूल से आपने जोहान्सबग की म्युनिसीपालिटी को 
१४००० पाऊज़ण्ड के घाटे में डाल दिया था। उन्होंने यह 

आविष्कार किया कि यदि नवीन भारतीयों को ट्रान्सवाल में आने 
से रोकना है तो हरएक पुराने भारतीय को दज करने की कोई 
ऐसी तरकीब निकाली जाय जिससे एक के बदले दूसरा प्रवेश 
पा न सके और अगर आ भी जाय तो फौरन पकडा जाय । 
अंगरेजी सत्ता की स्थापना के बाद जो परवाने निकाले गये थे 
उनमें भारतीयों के दस्तखत या अंगूठे की निशानी ली जाती थी। 
बाद किसीने सूचित किया कि ठीक तो यह होगा कि हरएक भारतीय 
की तस्बीर ही खींच ली जाय | इसलिए यों ही दस्तखत, अंगूठे की 
निशानी और तस्वीरें खिचना भी शुरू हो गया। इसके लिए किसी 
कानून की आवश्यकता तो थी ही नहीं, नहीं तो नेताओं को 
फोरन्‌ खबर न हो जाती? घीरे धरे इन नवीन योजनाओं के 
समाचार फैले । कोम के तरफ से सत्ताधिकारियों के पास पत्र गये । 
डेप्यूटेशन भी पहुंचे। अधिकारियों की तो यही दलील थी कि हम 
इस बात को तो बरदाइत नहीं कर सकते कि चाहे जो आदमी 
जिसतरह चाहे, यहां घुस आवे । इसलिए तमाम भारतीयों के 
पास यहां रहने के परवाने एक ही किस्म के होना चाहिए और 
उनमें इतनी बातें लिखी होना चाहिए कि उसके आधार पर केवल 
डनका मालिक ही यहां आने पावे अन्य कोई नहीं । मेने सलाह 
दी कि यह कानून तो यहां नहीं कि जिस्के बल पर ये हमें 
ऐसे परवाने रखने के लिए बाध्य कर सकते हों, तथापि जहांतक 
सुलह को संरक्षित रखने का कानून मौजूद है तबतक तो वे हमसे 
परवाने जरूर मांग सकते हैं। भारत के “ डिफेन्स ऑफ इण्डिया ”! 
ऐक्ट-भारत रक्षा विधान के ही जैसा कानून दक्षिण आफ्िका में 
सुलह-रक्षा के लिए भी बनाया गया था । और जिस प्रकार 
भारत में वह भारंत-रक्षा-विधान बहुत ज्यादद समय तक केवल 

प्रजा-पीडन के लिए ही रक्खा गया था ठीक वैसे ही आफ्रिका में उस 
सुलह रक्षा-विधान को महज भारतीयों को सताने के लिए अधिक 
समय तक रख छोडा था। गोरों पर तो प्रायः उसका अमल होता ही 
नथा। अब अगर यही निश्चित हुआ कि परवाने लेना ही चाहिए 
तो उनमें पहचानने के लिए भी तो कोई निशानी चाहिए न £ 
इसलिए यह बराबर है कि जो दस्तखत न कर सकते हों उन्हें 
अपने अंगूठे की निशानी लगानी चाहिए । पुलिसवालों ने एक यह 
आविष्कार किया हैं कि किसी भी दो आदमियों के अंगूठों की 
रेखायें कभी एकसी नहीं होती । उनके स्वरूप ओर संख्या का उन 
लोगों ने वर्गीकरण भी किया है । इस शात्र का जाननेवाला 
दो अंगूठों के छाप की तुलना कर के एक ही दो मिनट के अंदर 
कह सकता है कि वे दो भिन्न भिन्न व्यक्तियों के हैं या एक ही के । 
तस्वीरें खींचने देने की कव्पना मुझे तो जरा भी पसंद नहीं थी। 
और मुसलमानों की दृष्टि से तो उसमें धार्मिक बाघा भी थी । 
आखिर हम इस निश्चय पर पहुंचे कि हरएक भारतीय अपने पुराने 
परवाने लोठा कर नवीन योजना के अनुसार बनाये परवाने छे लें 
और नवीन आनेवाले भारतीय नवीन परवाने ही ले । भारतीय 
इस बात के लिए कानून की दृष्टि से जरा भी बाध्य नहीं किये 
जा सकते थे । किन्तु उन्होंने अपनी स्वेच्छापूवंक यह करना 
इसलिए ठीक समझा कि उनपर कहीं दूसरे अंकुश न रकक्‍खे 
जावें, दूसरे, वे कपठपूर्वक किसीको वहां बुलाना नहीं चाहते इसे 
वे सिद्ध कर सकें ओर तीसरे रक्षा-विधान का उपयोग नवीन 
आनेवाले भारतीयों को सताने के लिए न होने पावे । यह कह्दा 
जा सकता है कि लगभग तमाम भारतीयों ने ये परवाने ले लिये 
थे | यह कोई ऐसी वैसी बात न थी। जिस बात के लिए कामून 

में कोई सजा न थी उसे यदि कौम ने एकतापूवेक और शीघ्रता से 
कर दिखाया तो इससे उसकी सच्चाई, व्यवहारकुशछता, दानापन, 
समझदारी और नग्रता ही प्रकट होती है । अपने इस कार्य द्वारा 
उसने यह भी सिद्ध कर बताया कि यह टूून्सवाल के किसी 
कानून का किसी भी प्रकार उल्लंघन करना नहीं चाहती थी। 
भारतीयों का ख्याल था कि जो जाति इतने विवेक के साथ 
आचरण करती है उसको सरकार भी अवद्य प्यार से रक्‍खेगी, 
उसका आदर करेगी और उसे दूसरे हक भी देगी। इस महाविवेक 
का बदला ट्ान्सवाल की ब्रिटिश सरकार ने किस प्रकार दिया यह 
हम अगले प्रकरण में देख सकेंगे ! 


अध्याय ११ 
विवेक का बदला- खूनी कानून 


परवानों में उपर्युक्त रहोबदल हुईं तबतक हम सन्‌ १९०६ 
तक पहुंच गये थे । सन्‌ १९०३ में मेने फिर टान्सवाल में प्रवेश 
किया था । इस धर्ष के करीब मध्य में मेंने जोह्ान्सब्गं में अपना 
आफिस खोला था अर्थात्‌ दो साल एशियाटिक आफिस के आक्रमणों 
से बवाव करते करते ही बीत गये। हम सब यही सोचते थे कि 
परवानों का झगडा तय होते ही सरकार पूरी तरह से संतुध्ट हो 
जायगी, और कोम को भी कुछ शांति प्राप्त होगी । पर उसके 
भेसीब में शांति थी ही नहीं । मि. छायनल कर्टिंस का परिचय में 
पिछले अध्याय में दे चुका हूं । उन्हें मालूम हुआ कि गोरों का 
 हैतु केवल इतनी बात से सिद्ध नहीं होता, क्वि भारतीय सिर्फ 
मवीन परवाने ले लें। उनकी दृष्टि से यह बात काफी न थी कि 
ऐसे महान काये परस्पर स्वेच्छापूवंक हो जाये । इन कार्यों के 
पीछे कानून का बल भी अवश्य होना चाहिए। तभी वह शोभा 
दे सकता है, और उनके महत्त्वपूण अंगों तथा सिद्धान्तों की रक्षा 

हो सकती है । मि. कटिंस का हेतु यह था कि भारतीयों को 
किसी कानून के द्वारा इस प्रकार जकड दिया जाय कि जिसका 
असर सारे दक्षिण आफ्रिका भर में हो, और आखिर दूसरे 
उपनिवेश उसका अनुकरण करें। जबतक दक्षिण आफ़िका भर में कहीं 
जरा भी जगह रहेगी तबतक ट्ान्सवाल सुरक्षित नहीं कहा जा सकता । 
फिर उनकी दृष्टि से सरकार और भारतीयों के बीच इस प्रकार 
सुलह होने से तो उलटो उनकी--कोम की मानों प्रतिष्ठा बढ गई ।। 
मि. कटिस उनकी इस प्रतिष्ठा को बढाना नहीं, घटाना चाहते थे | 
उन्हें भारतीयों की सम्मत की आवश्यकता न थी | वे तो बाह्य 
नियन्त्रण द्वारा कौम को कंपायमान कर देना चाहते थे । इसलिए 
उन्होंने एशियाटिक कानून का मसादा तैयार किया ओर सरकार 
को यह सलाह दी कि जबतक इस मसौदे के अलुसार कानून बन 
कर स्वीकृत नहीं हो जाता तबतक बाहर से दब छिप कर भारतीय 
आते ही रहेंगे । ओर इसतरह आनेवालों को बाहर निकालने के 
लिए कानून में कोई व्यवस्था नहीं है । मि. कर्टिस का मसौदा 
और उनकी सलाह भी सरकार को बहुत पसंद हुईं। उस मसोौदे 
के अनुसार वहां की धारासभा में पेश करने के लिए एक बिल 
बना कर उसे सरकारी गशझ्नट में प्रकाशित कर दिया गया । 

इस बिल के विषय में में अधिक कहूं इसके पहले एक 
महत्त्वपूर्ण प्रसंग को, जो वहां घटित हुआ, कुछ शब्दों में कह 
देना अधिक आवश्यक है। चूंकि में सत्याग्रह का प्रेरक हूं, इसलिए 
यह नितान्त आवश्यक हे कि पाठक मेरी स्थिति-परिस्थितियों को 
पूरी तरह समझ छें । उपयुक्त तरीकों से ट्रान्सवाल के भारतीयों 
को सताने के प्रयत्न हो रहे थे कि उसी समय इधर नेटाल में 
बहांके हबसी-जुलूओं में बलवा हो गया । मुझे उस समय ओर 

अभीतक भी संदेह हे कि उस झगड़े को हम बलवा कह भी सकते 
हैं या नहीं । तथापि नेटाल में उस घटना का परिचय इसी नाम 
से हमेशा दिया गया है | इस बार भी नेटाल में रहनेवाले बहुत 
से गोरे उस बलवे को शान्त करने के लिए सेवक बने । में 
नेटाल का ही निवासी माना जाता था । इसलिए मुझे मालूम हुआ 
“कि मुझे भी उसमें नोकरी करना चाहिए। इसलिए कोम की आज्ञा 
ले कर सरकार के पास मेने एक संदेश भेजा कि वह मुझे घायलों की 
सेवा करने के लिए स्वयंसेवक दल बनाने की इजाजत दे । 
सरकार ने इसे मंजूर कर लिया । इसलिए टान्सवाल का मकान 
मेंने छोडा । बालबच्चों को मेंने नेटाल में खेत पर जहां से “ इण्डियन 
ओपीनियन ” नामक समाचार पत्र प्रकाशित होता था, ओर जहां 
पर मेरे सहायक लोग रहते थे भेज दिया । आफिस खुली ही 
रखी थी । क्योंकि में मानता था कि मुझे इसमें बहुत दिन 
नहीं लगेंगे । 

२०-२५ आदमियों का एक छोटासा दल खडा कर के में फौज 
के साथ शामिल हो गया । इस छोटे से दल में भी लगभग तमाम 
जाति के भारतीय थे। इस दल ने एक महीना भर सेवा की । 
हमें जो जो काम दिया गया उसे मेंने हमेशा परमात्मा का अनुग्रह 
माना। हमने यह देखा कि जो हबसी घायल होते उन्हें अगर 
हम न उठा छेते तो यों ही बेचारे सडा करते । उन घायलों 
की शुश्रषा करने में गोरे कभी सहायता न करते थे। जिस शज््रवत्य 
के पास हमें काम करना पडता था वह स्वयं बडा दयाल पुरुष 
था। घायलों को उठा कर दवाखाने में लाने पर उनकी शुश्रषा करना 
हमारे क्षेत्र के बाहर की बात थी । पर हम तो यह निश्चय कर 
के गये थे कि वे जिस किसी काम को कहें उसे हम अपने क्षेत्र 

के भीतर ही समझें । इसलिए उस भले डाक्टर ने हमें कहा 
८ मुझे एक भी गोरा झुश्रषा करने के लिए नहीं मिलता। न मेरे 
पास ऐसी कोई सत्ता है कि जिसके द्वारा म॑ उन्हें यह काम करने 
के लिए बाध्य कर सकूं । इसलिए अगर आप यह परोपकार करो 
तो में आपका अहसान मानूंगा । हमने इसका स्वागत किया । 
कितने ही हबसियों के जखम पांच पांच छः छः दिन से दुरुस्त ही 
नहीं किये गये थे। इसलिए उनमें से दुर्गग्ध आ रही थी। उन्हें 
साफ करने का काम हमारे जिम्मे हुआ। ओर हमें यह बहुत 
पसंद भी आया । बेचारे हबसी हमारे साथ बोल तो सकते ही 
न थे। किन्तु उनकी चेशष्टाओं ओर आंखों पर से हम यह देख सकते 
थे कि उन्हें यह मालूम हो रहा था कि उनकी शुश्रषा करने 
के लिए हमें परमात्मा ही ने तो न भेजा हो ः इस काम 
में कमी कभी दिन में चालीस चालीस मीढ भी हमें चलना 
पडता था । द 

एक महीने के अंदर हमारा काम समाप्त हो गया । अधिकारियों 
को भी उससे संतोष हुआ । गवर्नर ने हमारा अहसान मानते 
हुए हमें एक पत्र लिखा । इस दल में तीन गुजरातियों को साजन्ट 
का अधिकार दिया गया था। गुजरातियों को उनके नाम जान कर 
अवश्य हे होगा । उनमें एक तो थे उमियाशंकर शोलत, दूसरे 
सुरेन्द्राय मढे ओर तीसरे हरिशंकर जोशी । तीनों कसे हुए बदन 
के थे और तीनों ने बडी सख्त मिहनत की थी । अन्य भाइयों के 
नाम इस समय मुझे याद नहीं आते । पर इतना जरूर याद है 
कि उनमें एक पठान भी था । मुझे यह भी याद आ रहा है कि 
उसके जितना ही वजन उठा कर उसके साथ साथ कूच करते हुए 
हम सबको देख कर उसे बडा आश्चर्य होता था । 

इस ठुकडी में काम करते हुए मेरे दो विचार जो धीरे धीरे 

पक्कर हो रहे थे, परिपक्क होकर बाहर निकले । एक तो यह कि 
सैवा-धर्म को प्रधानपद देनेवाले को ब्रह्मचयें का पालन करना 
अत्यावश्यक है । और दूसरा यह कि जिसने सेवा-धर्म धारण 
किया है उसे हमेशा के लिए गरीबी का व्रत लेना चाहिए। वह 
कभी ऐसे व्यवसाय में न पडे जिससे सेवा करने में उसे कभौ 
संकोच मालूम होने का मोक्रा आवे या. जरा हिचापिचाहट भी हो। 
हस ठुकडी में काम करते हुए भी मुझे ट्ान्सवाल फोरन लौट 
आने के लिए पत्र ओर तार बराबर आ रहे थे। इसलिए फिनिक्स 
में सबको मिलकर में फौरन जोहान्सबग पहुंचा । और वहां 
उपयुक्त बिल पढा । बिलवाला गजट में आफिस से घर पर छे 
गया था । घर के पास एक छोटी सी टेकडी थी । वहाँ अपने 
साथी को लेकर में “ इण्डियन ओपीनियन ”” के लिए उस बिल 
का असुवाद कर रहा था । जैसे जैसे म उस बिल की धारायें 
“पढता आ रहा था वेसे वेसे मरा बदन कांपता जाता था। में 
उसमें सिवा भारतीयों के द्वेष के ओर कुछ भी न देख सका । 
मुझे उस समय यह माल्म हुआ कि अगर यह बिल पास हो जाय 
और भारतीय उसे कुबूल कर लें तो दक्षिण आफ्रिका से भारतीयों 
के पेर जड्मूलठ से उखड जावें । में स्पष्ट रूप से यह देख सका 
कि भारतीयों के लिए वह जीवन-मरण का प्रश्न था । मुझे यह 
भी भास होने छगा कि यदि अजियां दे कर कोम को सफलता 
प्राप्त न हुईं तो वह चुपचाप भी नहीं बेठ सक्रती । इस कानून के 
आगे सिर झुकाने की अपेक्षा तो मरना भला है । पर मरें कसे ९ 
ऐसा कौन मार्ग है जिसके अवलंबन से अथवा अवलंबन का साहस 
५फेरम से कौम के सामने केवल दो ही बातें रहें--जीत या मौत : 

तीसरी बात ही न दिखे ? मेरी आंखों के सामने तो ऐसी भयंकर 
दीवाल खड़ी हो गई कि मुझे तो कोई मागे ही नहीं सूझा। जिस 
कागज ने मुझे इतना दहला दिया उसे तो पाठकों को अवश्य जान 
लेना चाहिए । उसका सार नीचे लिखे अनुसार है । क्‍ 
४ टान्सवाल में रहने का हक रखने की इच्छा रखनेवाले 
हरएक भारतीय पुरुष, त्लरी ओर आठ आठ वर्ष या आठ वर्ष से 
अधिक उम्रवाले बालक या बालिका को एशियाई दफ्तर में अपना 
नाम लिखा कर परवाना प्राप्त कर लेना चाहिए । ये परवाने लेते 
वक्त पुराने परवाने अधिकारी को सोंप दिये जाय॑ं । नाम लिखाने 
की अर्जी में अपना नाम, स्थान, जाती, उम्र वगेरा लिखे जाय॑ । 
नाम लिखनेवाले अधिकारी को चाहिए #ि अजंदार के शरीर पर 
की मुख्य निशानियों को नोट कर लें। अजदार की तमाम उंगलियों 
की और दोनों अंगूठों की छाप ले लें। उन भारतीय ख्री-पुरुषों 
का टान्सवाल में रहने का हक रद समझा जाय जो नियत 
समय के भीतर इस प्रक्नर अर्जी न करेंगे । अर्जी न 
करना भी एक कानूनन अपराध माना जायगा, जिसके लिए वह 
व्यक्ति जेल में मेज दिया जा सकता है या उसकेा जुर्मानों हो 
सकता है ओर अगर अदालत चाहे तो उसे देशनिकाले की 
सजा भी हो सकती है। बच्चों के लिए माता पिता को 
अर्जी करना चाहिए। निशानियां तथा उंगलियों की छाप देने 
के लिए बच्चों को अधिकारियों के पास पेश करने की जिम्मे- 
दारी भी उनके माता-पिता के सिर पर ही रहेगी । यदि माता«* 
पिताओं ने इस जिम्मेदारी को अदा न किया हो तो बच्चों को 
चाहिए कि उनकी सोलह वर्ष की उम्र होते ही वे स्वयं उसे अदा 
करें । और उस उपंथुक्त अपराध के किए जिस जिंगे सर्जो्ओों के 

पात्र वे माता-पिता समझे जावेंगे उन्हीं सज्ञाओं के पात्र वे बच्च 
भी सोलद बे की उम्र प्राप्त करने पर समझे जावेंगे । अज॑दार 
को जो परवाने दिये जाय॑, उन्हें अजदार को चाहिए कि वह दर 
किसी पुलिस अधिकारी को जहां और जिस वक्त वह मांगे वहीं 
ओऔर उसी वक्त हाजिर कर दे। अगर वह ऐसा न कर सकेगा तो 
वह भी एक जुमे समझा जायगा; और कोटे इसकेलिए उसका 
या तो जुर्माना कर सकती हैं या उसे कैद की सजा दे सकती है। 
यह परवाना राहगिर मुसाफिर से भी मांग! जा तकता है। परवाना 
ढूंढने के लिए अधिकारी लोग भारतीयों के मकान भें भी घुस 
सकते हैं। टान्सवाल के बाहर से आनेवाले ब्ली-पुरुषों को चाहिए 
कि वे अपने परवाने उन नियुक्त अधिकारियों को जरूर बता दें 
जो उन्हें देखना चाहें। अगर भारतीय कहीं अदालत म॑ किसी 
काम के लिए जावबें या महसूली नाके पर व्यापार के लिए या 
'बायसिकल रखने की इजाजत लेने के लिए जावें तो वहां भी 
उनसे परवाना मांगा जा सकता है। अर्थात्‌ किसी भी सरकारी 
दफ्तर में उस दफ्तर से संबंध रखनेवाले अपने काम के लिए 
अगर कोई भारतीय जाय तो उसकी बात झछुनने के पहले वहांका 
अधिकारी उससे परवाना मांग सकता है। परवाना पेश करने 
से या उ। विषय की कोई भ॑ जानकारी अधिकारी के पूछने 
वर बताने से इनकार करना भी एक अपराध माना गया है। और 
इसके लिए भी कोटे उसे केद की सज्ञा दे सकती है या उसका 
जुर्माना कर सकती है । 

मुझे जरा भी झ्याल न थ, कि संसार के किसी भी हिस्से 
में स्वतंत्र मनुष्यों के लिए इस प्रकार का कोई कानून हो सकता 
है। मैं जानता हूं कि नेटाल के गिरमिटिया भाइयों के विषय में 

परवाने के कानून बहुत सख्त हैं । पर बे तो बेचारे स्वतंत्र ही 
नहीं माने जाते । तथापि थह कहा जा सकता है कि इस कानून 
के मुकाबके में तो उनके कानून भी सौम्य हैं। और उसे तोडढने के 
अपराध में मिलनेवाली सजाओं के मुकाबछे में बनकी सजायें तो 
कुछ भी नहीं । लाखों का व्यापार करनेवाला व्यापारी इस कासून 
के आधार पर ट्ास्सवाल से बाहर निकाल दिया जा सकता है । 
अर्थात्‌ उसकी आर्थिक स्थिति का सत्यानाश हो सकता है । इस 
कानून के भंग से हालत यहांतक नाजुक हो जा सकती है । ओर 
अगर पाठक अधीर न हों तो वे यह भी पढेंगे कि इस अपराध 
के छिए भारतीयों को ऐसी सजायें हो भी चुकी हैं। ग॒न्हा करनेवाली 
कामों के लिए भारत में कितने ही सख्त कानून हैं । बस उनसे इस 
कानून की तुछवा आसानी से की जा सकती है । और उस तुलना 
में आप यह न कह सकेंगे कि यह कानून किसी प्रकार भी कम 
सख्त दे । | 
दसों उंगलियों की छाप लेमे की बात तो आफ़्िका में 
बिलकुल नई थी। एक बार इस विषय का साहित्य पढने की इच्छा 
से किसी पुलिस अधिकारी की लिखी “ उंगलियों की छाप ?? 
( फिंगर इम्प्रेशन्स ) नाम की पुस्तक मेंने पी । उसमें मेंने यह 
पढा कि इस तरह कानून के अनुसार उंगलियों की छाप केवल जुमे 
करनेवालों से ही ली जाती हैं। इसलिए जबरदस्ती उंगलियों की छाप 
लेने की बात मुझे बडी ही भयंकर माल्म हुईं | ब्लियों के तथा 
सोलह वर्ष के भीतर के बच्चों के परवाने लेने की प्रथा भी कानून 
में पहले पहल ही दज हुई थी । 

दूसरे दिन कुछ गण्यमान्य भारतीयों को इकट्ठा करके मेंने 
सम्दं इस दछानूम का अक्षर अक्षर समझाया | उसका अखर उनपर 

भी वही हुआ जो मुझपर हुआ था। उनमें से एक तो आवेश 
में बोल उठे “ मेरी औरत से अगर कोई परवाना मांगने के लिए 
आबेगा तो में तो उसे वहींका वहीं मार डाछंगा, फिर मेरा जो 
कुछ होना होगा होता रहेगा ।” मेने उन्हें शान्त किया और सबसे 
कहा “ यह मामला बहुत गंभीर हैं। अगर यह बिल पास हो जाय 
और हम उसे कुबूल कर लें तो सारे दक्षिण आफ्रिका में उसका अनुकरण 
होगा । मुझे तो इस बिल का यही हेतु मालूम होता है कि यहां 
से हमारा अस्तित्व ही मिटा दिया जाय । यह कानून कोई आखिरी 
सीढी नहीं है । बल्कि हमें कष्ट दे कर भगा देने की पहली 
सीढी है । इसलिए हमारे सिर पर केवल टान्सवाल में बसनेवाले 
१०-१७ हजार भारतीयों की ही नहीं बल्कि दक्षिण आफ्रिका भर 
के तमाम भारतीयों की जिम्मेदारी है । ओर अगर हम इस बिल 
का रहस्य अच्छी तरह समझ लें तब तो सारे भारतवर्ष की प्रतिष्ठा 
की जवाबदारी भी हमारे सिर पर आती है। क्योंकि यह नहीं कहा 
जा सकता कि हस-बिल से केवठ हमारा ही अपमान होगा बहिक 
इसमें तो सारे भारतवर्ष का अपमान है । अपमान का मतलब ही 
यह हैं कि निर्दाष मनुष्य का मान-भंग । यह तो कोई नहीं कह 
सकता कि हम ऐसे कानून के पात्र है । हम तो निर्दोष हैं और 
राष्ट्‌ के एक भी निर्दोष हिस्से का अपमान सारे राष्ट्‌ का अपमान 
है । इसलिए इस कठिन प्रसंग पर अगर हम जत्दबारी करेंगे, 
अधीरता दिखावेंगे, कुंद्ध हो जायेंगे तो हम उसके द्वारा इस हमले 
से अपनी रक्षा न कर सकेंगे । पर यदि शांतिपूबेक उसका उपाय 
ह॒ढें गे, वक्त पर उसका अवलंबन करेंगे, एकतापूर्वक रहेंगे और अप- 
मान का प्रतिकार करते हुए जो मुसीबतें आवें उनका स्वागत करेंगे 
तो मुझे तो विश्वातत है कि स्वयं परमात्मा ही हमारी सहायता करेगा।” 

सभी बिल का गांभीय समझ गये थे। सबने यह निथय 
किया कि एक विराट सभा निमन्त्रित की जाय और उसमें कितने 
ही प्रस्ताव पेश करके उन्हें स्वीकृत किया जाय। यहूदियों की 
एक नाव्यशाला किराये पर ली गई। वहीं सभा भी निमन्त्रित 
की गई । 

अब पाठक समझ सकेंगे कि इस अध्याय के शीषेक में इस 
कानून को '' खूनी कानून ” क्‍यों लिखा है। उस विशेषण का 
प्रयोग मैंने इस अध्याय के लिए नहीं किया। वह तो दक्षिण 
आफ्रिका में इस कानून के लिए प्रचलित हो गया था। 


अध्याय १२वां 
सत्याग्रह का जन्म 


उस नागव्य-शाला में सभा तो भरी। टान्सवाल के भिन्न 
भिन्न शहरों से प्रतिनिधि भी बुलाये गये। पर मुझे कुबूल करना 
चाहिए कि जो प्रस्ताव भेंने बनाये थे उनका पूरा अथे स्वयं में ही 
न समझ सका था। उसीपग्रकार यह अंदाज भी न लगा सका 
था कि इनका दूरवर्ती परिणम क्या होगा। सभा भरी। नाटथ- 
शाला में कहीं भी खाली जगह नहीं बची । सबके चेहरे मानों 
यद्दी कद्द रहे थे कि कुछ नवीन बात आज हमें करना है, कुछ 
तो भी अपूर्व होनेवाला है ।. टान्सवारू ब्रिटिश इण्डियन 
ऐसोसियेशन के अधिपति मे. अबदुल गनी अध्यक्ष-स्थान पर. 
बिराजे । आप ट्वान्सबाल के बहुत ही पुराने निवासियों में से एक 
थे। महमद कासम कमरुद्दीन नामक प्रस्यात दूकान के आप 
भागीदार थे और उसीकी जोहान्सबगे शाखा के व्यवस्थापक थे । 
सभा में जो प्रस्ताव स्वीकृत हुए थे उनमें महत्व का प्रस्ताव तो 
एक ही था। उसका आशय यह था। इस बिल का बिरोध करने 
के लिए तमाम उपायों का अवलंबन किया जाय पर यदि इतने 

पर भी बह पास हो ह्वी जाय तो भारतीयों को उसके आगे अपना 
सिर न झुकाना चाहिए। और इस अवज्ञा के फलस्वरूप जो जो 
दुःख सहना पड़ें वे सब सहें। 

यह प्रस्ताव मेंने सभा को पूरी तरह समझा दिया। सभा ने 
उसे शांतिपू्वंक सुन॒ लिया । कार्यवाही तो तमाम हिन्दी ओर 
गुजराती में ही हो रही थी, अर्थात्‌ यह तो संभव नहीं था कि 
कोई समझता न होगा। जो तामिल ओर तेलगू भाई हिन्दी नहीं' 
समझ सकते थे उन्हें उन्हींकी भाषा में सब बातें समझ्ना दी गई । 
नियमानुसार एक दरख्वास्त भी बनाई गई। अनेक आदमियों ने 
उसका समथन किया। वक्ताओं में एक सेठ हाजी हबीब भी थे । 
वे भी दक्षिण आफ्रिका के बहुत पुराने ओर अनुभवी बाशिन्दे थे । 
उनका भाषण बडा जोशीछढा था। आवेश में आपने यह भी कह 
दिया फि “ परमात्मा को साक्षी करके इस प्रस्ताव को हमें स्वीकृत 
करना हैं। हम नामद बनकर कभी इस कानून के वश नहीं हो 
सकते । इसलिए में तो अक्ाहपाक की कसम खा कर प्रतिज्ञा करता हूं 
कि में कभी इस कानून के वश नहीं होऊंगा। में इस मजलिस से 
भी यही सिफारिश करता हूं कि वह भी अक्छाह को साक्षी करके 
इसी प्रकार भ्रतिज्ञा ले। ” 

इसके समरथन में ओर भी कई जोशीले भाषण हुए थे। पर 
जब सेठ द्वाजी दबीब बोलते बोलते कसम खाने पर आये तब में 
एकदम सावधान हो गया। बस, उसी समय मुझे अपनी ओर 
कोम की जिम्मेदारी का पूरा पूरा ख्याल हुआ। आजतक कीाम 
ने किसने ही प्रस्ताव पास किये थे। अधिक विचार करने पर 
तथा मबवीन अनुभव प्राप्त होने पर उसमें यथा समय परिवतेन भी 
किया था। यह भी होता था कि एसे प्रस्तावों पर सब अमल 

नहीं करते थे। प्रस्ताव में परिबरतेन, ओर सहमत होनेवालों का 
भी पीछे से इमकार करना आदि वस्तुएं संसार में सार्वजमिक जीवन 
का स्वाभाविक अनुभव हैं। पर ऐसे प्रस्ताव के बीच कोई ईश्वर का. 
नाम नहीं देता था। सात्विक दृष्टि से देखा जाय तो निश्चम ओर 
ईश्वर का नाम लेकर प्रतिज्ञा करने में कोई मेद न द्वोना चाहिए । 
बुद्धिमान मनुष्य जिस किसी बात का विचारपूर्वक निश्चय कर छेता 
है उससे वह विचलित नहीं होता। उसके लिए वह ईश्वर को 
साक्षी बनाकर की गई प्रतिज्ञा के बराबर ही है। पर संसार 
सात्विक निणयों से नहीं चलता । ईश्वर को साक्षी बनाकर की हुई 
प्रतिज्ञा ओर सामान्य निश्चय में बह जपम्मीन आस्मान का भेद मानता 
है। सामान्य निश्चय को बदलते हुए मनुष्य को लज्जा नहीं 
मालूम होतौ । पर श्रतिज्ञाबद्ध मनुष्य से अगर अपनी प्रतिज्ञाँ का 
भंग हो जाता है तो वह स्वय॑ शरमाता है ओर समाज उसे 
फिथ्कार देता है--- पापी समझता है। यह बात इतनी गंभीर हे कि 
वह कानून में भी समाविष्ट हो गई हैं। क्योंकि यदि किसी 
बात की कसम- खा कर आदमी उसका भंग करे तो बह. एक 


मर 


अपराध माना गया है ओर कानून में उसके लिए सख्त सजा 
रक्‍्खी गई है। 

इन विचारों का रखनेवाला प्रतिज्ञाओं का अनुभवी, प्रतिज्ञाओं 
के मीठे फल खानेवाला में भी- उपयुक्त प्रतिज्ञा की बात छुन कर 
स्तब्ध हो गया। एक क्षणभर के अंदर भेंने उसके तमाम परिणामों 
को देख छिया। उन घबडाहटों में से शक्ति का जन्म हुआ। ओर 
यह्मपि में बद्धांप न तो स्वयं प्रतिज्ञा करने तथा न डोगों से 
प्रतित्ा करवाने के छिए गया था तथापि सेठ हाजी इबीष की बात 
मक्षे बद्त ही पसंद आई । पर साथ दी मश्े “यह भी अखित 

मालूम हुआ कि जनता को उसके तमाम परिणामों से परिचित केर 
देना चाहिए, प्रतिज्ञा का अथ स्पष्टरुप से उसे समझा देना चाहिए 
और इतने पर भी यदि वह प्रतिज्ञा करे तो उसका सहषे स्वागत 
करना चाहिए। ओर अगर न करे तो मुझे समझ “लेना चाहिए 
कि लोग अभी अंतिम कसोटी पर चढने के लिए तैयार नहीं' हुए । 
इसलिए मेने अध्यक्ष महाशय से इस बात की इजाजत मांगी कि 
वे मुझे सेठ हाजी हबीब के भाषण का रहस्य समझाने दें। मुझे 
आज्ञा मिल गई । में उठा । और उस समय मेने जो कुछ कहा 
उसका सार मुझे जिस प्रकार याद है, म॑ नीचे दे रहा हू । 

“ में समा को अभी यद्द बात समझा देना चाहता हूं कि 
आजतक हमने जो प्रस्ताव जिस प्रकार स्वीकृत किये हैं उनमें, 
उनकी रीति में भोर आज के प्रस्ताव ओर उनकी रीति में जमीन 
आस्मान का फर्क है । प्रस्ताव बडा गंभीर है क्‍योंकि उसका पूरा 
पूरा अमल करने पर द्वी दक्षिण आफ्रिका में हमारा भ्रस्तित्व निर्भर 
है। इस प्रस्ताव को स्वीकार करने की जो नवीन रीति इमारे इन 
भाई ने बताई है वह जितनी नवीन हैं उतनी द्वीं गम्भीर भी है । 
में स्वयं प्रस्ताव को इस प्रकार स्वीकार करने के विचार से नहीं 
आया था । इसका पूरा श्रेय तो सेठ हाजी हबीब को ही है । 
और इसकी जिम्मेदारी भी उन्हींके ऊपर है। उनको में धन्यवाद 
देता हूं । उनकी सूचना मुझे बडी ही अच्छी लगी । पर अगर 
आप उनकी सूचना का स्वीकार कर ले तो आप भी उनकी 
गम्भीर जिम्मेदारी के हिस्सेदार हो सकते हैं । पर आपको 
पहले यह समझ लेना चाहिए कि वह जिम्मेदारी क्या है । और 
कौम के सलाइकार और सेवक की देसियत से मेरा यह धर्म है 
कि में आपको वद्द पूरी तरद्द समन्ना दूं । 

हम सब एक ही सरजनहार को मानते हैं । उसे मुसलमान 
भले ही खुदा कह कर पुकारें, हिन्दू भले ही ईश्वर कह कर उसका 
भजन करें । पर वह है एक ही स्वरूप । उसको साक्षी बनाकर-- 
उसे हमारा मध्यस्थ बनाकर हम प्रतिज्ञा लें या कसम खावें यह 
कोई ऐसी वैसी बात नहीं । ऐसी कसम खा कर यदि हम उससे 
विचलित द्वो जायं तो कौम के, संसार के और परमात्मा के 
अपराधी द्वोंगे । स्वयं में तो यह मानता हूं कि यदि भजनुष्य 
सावधानी ओर निर्मल-बुद्धिपूवेक कोई प्रतिज्ञा करके बाद उसे तोड 
दे तो वद्द अपनी मनुष्यता खो बेठता है और जिसतरद्द यह 
माल्म होते ही कि पारा चढाया हुआ तांबे का सिक्का रुपया नहीं 
है, उसे कोई नहीं पूछता, इतना ही नहीं बल्कि उस खोटे सिक्के 
का रखनेवाला सजापान्न माना जाता है, ठीक उसीतरदह् झूठी कसम 
खानेवाला आदमी भी कोडी कीमत का हो जाता है, बल्कि लोक 
परलोक में दोनों जगद्ट वह स्रजा का पात्र हो जाता है । सेठ 
द्ाजी दबीब आपको इतनी ही गम्भीर कसम खाने के लिए कह 
रहे हैं । इस सभा में ऐसा एक भी मनुष्य नहीं दे जो बच्चा या 
अज्ञानी कह जा सकता हो । आप सब प्रोढ हैं, संसार को देखे 
हुए हैं, अधिकांश तो प्रतिनिधि हैं । आपमें से कई भाइयों ने 
छोटे या बडे परिमाण में जिम्मेदारियां भी उठाई हैं। अर्थात्‌ इस 
सभा में से एक भी आदमी यद्द कह कर नहीं छूट सकता कि बगैर 
समझे-बूझे ही झने प्रतिज्ञा ले ली थी । ” 

५ में जानता हूं कि प्रतिज्ञायें, व्रत बगैरा किसी असाधारण 
प्रसंग पर ही लिए जाते हैं और लिए भी जाने चाद्विए । उठते 
बैठते प्रतिज्ञा लेनेवाला आदमी जरूर पछितावेगा । पर यदि हमारे 
सामाजिक जीवन में इस देश में प्रतिज्ञा लेने लायक किसी प्रंसंग 

की में कल्पना कर सकता हूं तो वह अवश्य यही है । द्ोशिय।री 
इसीमें हे कि ऐसे समय पर बहुत सोच समझ कर आगे कदम 
रक्‍्खा जाय । पर भय और सावधानी की भी हद होती है । इस 
हद को दम पहुंच चुके हें । सरकार सभ्यता की मर्यादा को कूद 
गई है, हमारी चारों ओर उसमे जब दावानल लगा दिया है तब 
फिर भी हम यदि न झुकावें और गफलत में पडे रहें तो नाठायक 
और नामदे साबित, होंगे । इसलिए इसमें तिलमात्र भी संदेह नहीं 
कि यह अवत्र शपथ लेने का है। पर यह बात तो दहरएक 
आदमी को अपने आप सोचना होगा कि उसे लेने की शक्ति हममें 
है या नहीं । ऐसे प्रस्ताव बहुमति से नहीं पास किये जाते । 
जितने आदमी कसम खावेंगे वेही उसके द्वारा बांधे जावेंगे । न ये 
कसमें महज दिखावे के लिए ही खाई जाती हैं। कोई इस बात का 
भी तिलमात्र विचार न करे कि इसका असर यहांकी सरकार, 
बडी सरकार या भारत सरकार पर क्‍या होगा । हरएक आदमी 
केबल अपने हृदय पर हाथ रख के उसे ही टटोढे ओर यदि 
इतना करने पर उसकी अंतरात्मा आज्ञा दे कि मुझमें कसम खाने 
की शक्ति है तभी कसम के ओर वही सफल भी होगी। 

अब कुछ शब्द इसके परिणाम के बिषयय में कहता हूं। 
अच्छी से अच्छी आशा रखते हुए यह कद्दा जा सकता है कि 
यदि सभी अपनी अपनी कसम पर कायम रहें, भारतीयों - में से 
अधिकांश यह कसम खा सकें तो यह कानून पास भी न हो ओर 
यदि हो भी जाय तो जरूर फारन्‌ रद हो जाय । कौम को अधिक 
कष्ठ भी न हो। यह भी हो सकता है कि कुछ भी कष्ट -म हो। 
पर जिस ज़कार प्रतिज्ञा लेनेवाले का भमे एक प्रकार से अश्रद्धा- 
पूर्वक आक्षा रखना दे उसी श्रकार दूसरी तरफ से केवड मिशराशावादी 

बंनकर कसम खाने के लिए भी उसे तैयार रहना चाहिए। 
इसीलिए हमारे युद्ध के जो कड़े से कड़वे परिणाम हो सकते हैं 
उनक। चित्र में इस सभा के सामने खींच देना चाहता हूं । यहांपर 
हम जितने मनुष्य उपस्थित हैं वे सब शपथ ले लें। अधिक से 
अधिक यहांपर ३००० की उपस्थिति होगी। हो सकता है कि शेष 
१०००० कसम न खाबें। आरंभ में तो अवश्य ही हमारी हंसी 
होगी । तथापि इतनी चेतावनी देनेपर भी बहुत संभव हे कि 
कत्म खानेवालों में से भी कितने ही पहली कसोटी पर ही 
कमजोर साबित हों। हमें जेल में जाना होगा; वहां अपमान 
सहन करना होगा; भूख प्यास, ओर धूप भी झेलना पड़ेगा; सख्त 
मज्दूरी करनी पड़ेगी; उद्धत दरोगाओं के हाथ की मार भी खानी 
पडे तो आश्चये नहीं । जुर्माना होगा ओर कुर्की में माल असबाब 
भी बिक जा सकता है। अगर लडनेवाले बहुत थोंडे रह जाय॑ 
तो आज हमारे पास बहुत सा धन होते हुए भी हम कंगाल हो 
जावेंगे । देश के बाहर भी निकाल दिये जा सकते हैं, आर भूख 
ओर जेल के अन्य दुःखों को सहते हुए हममें से कितने 
ही बीमार होंगे ओर कोई कोई मर भी जाय॑ तो हमें आश्चये न 
मानना चाहिए। अर्थात्‌ संक्षेप में कहना चाहें तो आश्वये नहीं 
कि आप जितने दुःखों की कल्पना कर सकते हो वे सभी दें 
सहना पड़ें ओर समझदारी तो इसीमें है फि हरएक आदमी को 
यही सोच कर प्रतिज्ञा लेना चाहिए कि यह सब अकेले मुझी को 
सहना पडेगा। अगर कोई मुझे यह पूछे कि इस लडाई का अंत 
कब और क्या होगा तो में कह सकता हूं कि यदि सारी कौम 
इस परीक्षा में से पूरी तरह उत्तीर्ण हो जाय तब तो शीघ्र ही इस 
रूढाई का अंत द्वो जाय । पर अगर हमसें से बहुत से आदमी 


१५६ दृक्षिण आफ्रिका कां लंस्थाभ्रहं 


मुसीबत आने पर फिसल जाये तब तो वह बहुत दिन तक चलेगी |. 
पर फिर भी यह तो में हिंमत और निश्चय के साथ कद सकता हूं 
कि -- जबतक अपनी प्रतिज्ञा पर दृह रहनेवाले मुद्रीमर आदमी 
भी बने रहेंगे तबतक इस युद्ध का अंत एक ही प्रकार से द्वो 
सकता है -- अर्थात्‌ हमारी जीत ही होगी । 

“ अब में अपनी व्यक्तिगत जिम्मेदारी के विषय में एक दो 
शब्द कहना चाहता हूं । यद्यपि में आपको प्रतिज्ञा लेने से सामने 
आनेवाली कठिनाइयां दिखा रहा हूं तथापि में आपको प्रतिज्ञा लेने के 
लिए प्रेरित भी कर रहा हूं । इसमें में अपनी जिम्मेदारी बराबर 
समझता हूं । हो सकता है कि आवेश या रोष के कारण इस सभा 
का बहुत बडा हिस्सा यह प्रतिज्ञा करे, पर मुसीबत के समय कमजोर 
साबित हो ओर आखिरी ताप सहन करने के लिए केवल मुद्ठीभर 
आदमी ही रद्द जावें । पर मेरे जैसे आदमी के लिए तो केवल 
एक ही राघ्ता बचा हे--मर मिटना पर इस कानून के बश न 
होना । में तो यह भी मामता हूं कि फज क्रीजिए--यदयपि ऐसा 
होने को जरा भी संभावना नहीं तथापि मान छीजिए--कि सभी 
फिम्रलू पड़ें, और अकेला में ही रह जाऊं तथापि मुझे यह पूरा 
विश्वास दे कि उस हालत में भी मुझसे प्रतिज्ञा का भंग कदापि 
नहीं हो सकता । जिस उद्देश से में यह कह रहा हूं. उसे समझ 
लीजिए । यह घमण्ड की बात नहीं । पर इस मंच पर बेठे हुए 
नेताओं को सावधान करने के लिए यह कही गई हैं। अपना 
उदाहरण लेकर नेताओं को में विनयपुवेक यह कहना चाहता हूं कि 
अगर आपमें यह शक्ति न हो कि आपके केवल अकेले रद जाने 
पर आप उसपर दृह न रह सकेंगे तो वह प्रतिज्ञा मत कीजिए । 
इतना ही नहीं बल्कि इस प्रस्ताव पर प्रतिज्ञा की जाबें उसके पहले 

अपना विरोध प्रकट कर दीजिएगा आर उसमें अपनी सम्मति मत 
दीजिए । यद्यपि हम सब इस प्रतिज्ञा को एक स्राथ ही करना चाहते 
हैं तथापि कोई इसका यह अथे न करे कि यदि एक अथवा अनेक 
आदमी अपनी प्रतिज्ञा का भंग करे तो शेष भी अनायास इस 
बंधन से मुक्त हो सकते हैं। हरएक आदमी अपनी पूरी जिम्मेदारी 
के साथ स्वतंत्ररूप से प्रतिज्ञा ले । और साथ ही प्रतिज्ञा लेने के 
पहले यह भी निश्चय कर ले कि दूसरे चाहे जो करें तथापि में 
तो जबतक शरीर में प्राण रहेंगे तबतक उसपर दृढ ही रहूंगा ।' 

इस प्रकार बोल कर में बेठ गया । जनता बडी शांति के साथ 
एक एक शब्द सुन रही थी । अन्य नेता भी बोले। सबने अपनी 
अपनी तथा श्रोताओं की जिम्मेदारी का विवेबन किया । अध्यक्ष 
उठे । उन्होंने भी वही समझाया, और अंत में सारी सभा ने खडे 
रहकर परमात्मा को साक्षी रख कर यह प्रतिज्ञा की कि यदि कानून 
पास द्वो जाय तो दम उसके आगे सिर न झुकावेंगे । वह दृइ्य 
ऐसा था कि में उसे कभी भूल नहीं सकता । जनता में बेहद 
उत्साह था। दूसरे ही दिन उस नाव्यशाला में अकस्मात आग लगी 
ओर वह जलकर भस्म हो गई । तीसरे दिन लोग मेरे पास आये 
और कोम को मुबारिकत्रादी देते हुए कहने लगे कि नाव्यशाला 
का जलना कौम के लिए एक शुभ शकुन है। नाव्यशाला की 
तरह वह कानून भी एक दिन जरूू जायगा । पर एसी बातों का 
मुझपर कभी कोई असर नहीं हुआ । इसलिए मेने उसे कोई महत्त्व 
नहीं दिया । यहां तो इस बात का उल्लेख केवल यह बताने के 
लिए किया है कि जनता में कितनी श्रद्धा ओर शौय था । और 
इन दोनों बातों के बहुत से लक्षण पाठक आगामी प्रकरणों में 
पढेंगे । द 

उपयुक्त विराट सभा के बाद कार्यकर्ता बैठे न रहे । स्थान 
स्थान पर सभाय भरी गई, और सब जगह सर्वानुमति से प्रतिज्ञायें 
की गईं । अब “इण्डियन ओपीनियन ” की मुख्य चर्चा का विषय 
यह “ खूभी कानून ” ही बन बेठो था । उधर स्थानीय सरकार को 
मिलने के लिए भी त्रयत्न किये गये। उस विभाग के मुख्य सचिव 
के पास एक डेप्यूटेशन ( शिष्ट-मंडल ) गया । प्रतिज्ञा की बात 
भी कही गईं । सेठ हाजी हबीब, जो इस डेप्यूटेशन में थे, बोले 
“अगर मेरी ओरत की उंगलियों की छाप लेने के लिए कोई 
अधिकारी आवेगा तो में जरा भी अपने गुस्से को काबू में न रख 
सकूंगा । उसे में वहीं जान से मार डाहूंगा और मरूंगा । प्रधान 
सचिव थोडी देर तक सेठ हाजी हबीब के मुंह की ओर ताकते 
रह गये । उन्होंने कहा ' खरकार इस बात का विचार कर रही 
है कि यह कानून औरतों को लगाया जाय या नहीं? और यह 
तो में आपको अभी विश्वास दिला सकता हूं के औरतों से सम्बन्ध 
रखनेवाली तमाम धारायें वापिस ले ली जावेंगी । इस बिषय में 
आपके भावों को सरकार समझ सकती है, ओर उनकी कदर भी 
करना चाहती है । पर अन्य घाराओं के विषय में तो मुझे दुःख 
के साथ यही कहना होगा कि सरकार दृढ हैं, और दृढ रहेगी । 
जनरल बोधा चाहते हैं कि आप फिर भी अच्छी तरह विचार कर 
के उस कानून को मंजूर करें । गोरों के अस्तित्व के लिए सरकार 
उसे आवशरबक समझती हैं । कानून के मध्यवर्ती डद्देश का 
स्वीकार करते हुए यदि आप उसको बारीकियों के बिषय में कुछ 
सूचनायें करना चाहें तो सरकार उसपर जहूर गौर करेगी । और : 
इस शिष्ट-मण्डल से तो में यही सिफारिश करूंगा कि आपका इसीमें 
भला है कि आप कानून का स्वीकार कर लें और बारीकियों के 

विषय में भले ही सूचनायें करें । ” प्रधान सचिव के साथ जो 
दलीलें हुईं वे सब में यहां नहीं लिखता क्योंकि वे सब पीछे दी 
जा चुकी हैं । दलीलें वेही थीं, केवल उन्हें पेश करते हुए भाषा 
बदल दी गईं थी । आखिर सचिव से यह कहते हुए कि 
हमें दुःख दे कि आपकी सिफारिश को हम छोग नहीं मान 
सकते, --- हममें से कोई भी उस कानून का स्वीकार नहीं कर 
सकता तथापि सरकार के इस हेतु के लिए हम जहूर उसका 
अहसान मानते हैं कि वह स्लियों को इस कानून के बंधन से मुफ्त 
कर देना चाहती है।” अब यह कहना कठिन है कि ख्रीयों को 
मुक्ति का कारण भारतीयों को हलचल है या स््रयं सरकार 
ने पुनः विचार करके मि. कर्टिस की शासनपद्धति को अस्वीकार 
करते हुए लोकिक व्यवहार को ही अधिक सम्मान दिया। सरकारी 
पक्ष का यह दावा था कि कॉम की हलचल के कारण नहीं 
बल्कि स्वयं सरकार ही स्वतंत्ररूप से उस निर्णय पर पहुंची थी। 
जो हो, पर काम ने तो “काकतालीय न्याय” के अनुसार यही 
समझा कि बह उसके आन्दोलन का ही परिणाम था ओर 
स्वभावत: इससे आन्दोलन का रंग भी जमा ! 

हम कोई इस बात को नहीं जानते थे कि कोम के इस 
निश्चय अथवा आन्दोलन को किस नाम से पुकारा जाय। उस 
समय मेंने इस आन्दोलन का नाम “ पेसिव रिशिस्टन्स ” रक्खा । 
में उस समय पेसिव रिशझिस्टन्स का महत्त्व भी न तो जानता था 
और न समझता ही था। में तो केवल यही जानता था कि एक 
नवीन वस्तु का जन्म हुआ है। पर जैसे जैसे आन्दोलन बढता 
गया वैसे येश्ले 'पैसिव रिझिस्टन्स ” इस नाम से घुटाला होने 
छगा । और इस महान्‌ युद्ध को एक अंगरेजी माम से पुकारना 

भी मुझे लज्जाजनक मालूम हुआ । वूसरे कोम को बह छाब्द 
जल्दी याद होने लायक भी न था। इसलिए इस युद्ध के लिए 
सर्वोत्कृट्ट नाम हंढनेवाले के लिए मेने.“ इण्डियन ओपीनियन /'में 
एक छोटे से इनाम की घोषणा की। उत्तर में कितने ही नाम 
आये । उस समय युद्ध के रहृस्‍्य की चर्चा “इंडियन ओपीनियन! में 
अच्छी तरह हो चुकी थी। इसलिए उम्मीदवारों के लिए उस 
शब्द को हंढने के लिए प्रमाण की कोई न्यूनता न थी। मगनलाल 
गांधी ने भी इस प्रतिस्पधों में भाग लिया था। उन्होंने सदाग्रह' 
नाम भेजा । इस शब्द को पसंद करने के लिए उन्होंने अपना 
कारण बताते हुए लिखा था कि काम का आन्दोडन एक भारी 
आग्रह दै। और यद्द आग्रह “सद्‌? अर्थात्‌ शुभ द्वे। इसीलिए 
उन्होंने इस नाम को इतना पसंद किया हैं। मने उनकी दलील का 
सार बहुत संक्षेप में दिया है। मुझे यह नाम पसंद तो आया 
तथापि में उसमें जिस वस्तु का समावेश: करना चाहता था उसका 
समावेश उसमें महद्दीं होता था। इसलिए मेंने उसके “द्‌' को त्‌ बनाकर 
उसमें “य” जोड दिया और “सत्याग्रह ' नाम तयार कर लिया। 
सत्य के अंदर शान्ति को समाविष्ट मानकर किसी भी वस्तु के 
लिए आग्रह किया जाय तो उसमें से बल उत्पन्न द्वोता है। 
इसलिए “ आग्रह ” के द्वारा उसमें बल का भी समावेश करके 
भारतीय आन्दोलन का नामाभिधान “ सत्याग्रह ? अर्थात्‌ सत्य और 
शांति से उत्पन्न होनेवाला बल-कर के उसका प्रयोग शुरू कर 
दिया । तबसे इस युद्ध को “ पेसिव रिशिस्टन्स ”” नाम से 
पुकारना बंद कर दिया। सो भी यहांतक कि अंगरेजी छेखों में भी 
कई बार पेसिव रिशझिस्टन्स को छोडकर सत्याग्रह अथवा उसी अथ के 
अन्य अंगरेजी शब्द का प्रयोग शुरू कर दिया। सत्याग्रह! के नाम 

से पुकारी जानेवाली बस्पु का और सत्याग्रह का जन्म इसतरद्द हुआ । 
हमारे इतिदास को आगे बढाने के पहले पैसिव रिशिस्टन्स और 
सत्याप्रह के बीच का भेद जान लेना अधिक आवश्यक ह। 
इसलिए अगले प्रकरण में हम वह भेद समझ लेंगे॥ 


अध्याय १३ 
सत्याग्रह बनाम पेसिव रिभिस्टन्स 


जैसे जैसे आन्दोलन आगे बढता चला वेसे वेसे अंगरेज भी 
उसमें रस लेने लगे। मुझे यह कह देना चाहिए कि यद्यपि 
टान्सवाल के अंगरेजी अखबार अक्सर उस खूनी कानून के पक्ष में 
ही लिखते ओर गोरों के विरोध का समरथन करते थे, तथापि 
अगर कोई प्रख्यात भारतीय उनमें कोई लेख भेजते तो उसे वे 
खुशी से छापते थे। सरकार के पास भारतीयों की जो दरख्वास्तें जाती 
थी उन्हें भी वे या तो पूरी छापते थे या अखिर उनका सार दे 
देते थे। बडी बडी सभायें होती थीं। उनमें कभी कभी वे अपने 
रिपोटर भी भेजते थे। और जहां ऐसा न द्वो सकता हो तहां यदि 
सभा का रिपार्ट हम लिखकर भेज देते ओर बह छोठा होता-- तो 
उसे ही छाप देते थे। 

गोरों का यह विवेक भारतीयों के छिए बहुत उपयोगी 
साबित हुआ। आन्दोलन के बढते ही कितने ही गोरों का भी 
मन उसने आकर्षित कर ढलिया। इस श्रेणी के ऐसे गोरे अगुआ 
क्षोद्दाण्सवगग के एक लखपसि मि. द्वास्किन थे। उसमें रंगद्वेष का 

तो पहके ही से अभाव था। पर आन्दोऊन शुरू होने पर 
भारतीयों की हृरूचल में उन्होंने अधिक दिलचस्पी. दिखाई। 
जर्मीस्टन_ नामक एक जोहान्सबर्ग का उपनगर है। वहांके गोरों ने 
मेरा भाषण सुनने के लिए अपनी उत्सुकता प्रकट की । सभा भरी 
गई । हास्किन अध्यक्ष थे । और मेंने भाषण दिया था। मि. 
दास्किन ने आन्दोलन की ओर मेरा परिचय देते हुए कहा था;--- 
“४ टान्सवाल के भारतवासियों ने न्यायप्राप्ति के अन्य साधनों के 
निष्फल सिद्ध होने पर पेसिव रिश्षिस्टन्स को अखत्यार किया है। 
उन्हें मत देने का अधिकार नहीं है। उनकी संख्या छोटी है। वे 
कमजोर हैं। न-उनके पास, दथियार है। इसलिए उन्होंने पेसिव 
रिशिस्टन्स को-जोकि कमजोरों का दृथियार है, ग्रहण किया है।”' 
में यह सुनकर चोक पडा। जो भाषण करने के लिए में गया था 
उसका स्वरुप बिरुकुल पलट गया। वहां मिस्टर हास्किन की दलीलों 
का विरोध करते हुए मेंने पैसिव रिझिस्टन्स को “ सोल फोर्स? 
अर्थात्‌ आत्मबछ ” का नाम दिया। इस सभा में मेने यह देखा कि 
पेसिब रिश्विस्टन्स शब्द के प्रयोग से भयंकर गलतफहमी होने का 
अंदेशा है। उस सभा में मेंने जो दलीलें की थी उनमें उपयुक्त 
भेद समझने के लिए जो कुछ अधिक कहने की आवश्यकता हैं 
उसे भी जोड कर .उन दोनों शक्तियों के अंतर्गत पिरोध को 
समझाने का प्रयत्न करूंगा । 

“मैं यद्द तो नहीं जानता कि पैसिव रिशिस्टन्स इन दो शब्दों 
का अंगरेजी भाषा में. पहले पहल प्रयोग किसने और कब किया। 
पर अगरेजी राष्ट्‌ में जब किसी- छोटे समाज को: कोई कानून पसंद 
न होता था तब वह उस कानून के खिलाफ बलवा करने के बदले 
उसका स्वीकार छी न करता और इस काये के लिए उसे जो जो 

सजायें द्ोतीं उन्हें सह लेता था। अंगरेजी में इसीको पसिव 
रिशिस्टन्स अर्थात्‌ सौम्य प्रतिकार कहा है। कुछ वर्ष पहले जब 
अंगरेजी धारासभा ने शिक्षा कानून पास किया था उस समय डे. 
क्रिफ्फड़े के नेतृत्व में इंग्लेंड के 'नानकन्फामिस्ट” नामक ईसाई पक्ष 
ने पैसिव रिश्विस्टन्स को अखत्यार किया था। इंग्लैंड की भौरतों ने 
मताधिकार के लिए जो जबरदस्त आन्दोलन किया था उसे भी 
पेसिव रिश्िस्टन्स ही कहा जाता था। इन दो हलचलों को ध्यान 
में रखते हुए ही मि. दास्किन ने कहा था कि पैसिव रिश्विस्टन्स 
कमजोरों का अथवा उन लोगों का शन््र है जिन्हें मताधिकार न द्वो । 
डा, छ्लिफ्फडे के पक्ष को मताधिकार था पर उनकी संख्या सभा में 
इतनी कम थी कि वह उस कानून को रोकने में सफल न हुई । 
अर्थात्‌ वद पक्ष संख्या में कमजोर साबित हुआ। यह बात नहीं 
थी कि अपने उद्देश की पूति के लिए वह पक्ष शस्त्र ग्रहण कदापि 
ने करे। पर ऐसे कामों में अगर वह शल्ल ग्रहण करता भी तो 
उससे का्येसिद्धि नहीं हो सकती थी । सुव्यवस्थित राजतंत्र में 
इस प्रकार एकदम बलवा करके हमेशा हक प्राप्त नहीं किये जा 
सकते । फिर डा, छ्लिफ्फडे के पक्ष के कितने ही ईसाई ऐसे थे 
जो सामान्य परिस्थिति में शत्रात्नों का उपयोग हो भी सकता होता 
तो उसका विरोध करते । औरतों के आन्दोलन में मताधिकार तो 
था दही नहीं। संख्या ओर शारीरिक दृष्टि से भी वे आखिर कमछूर 
थीं। अर्थात्‌ यह उदाहरण भी भमि. द्वाकिन्स की दलील का समरथन 
ही कर रह्दा था । औरतों के आन्दोलन में शत्तरों का त्याग नहीं 
किया गया था। उनमें से एक पक्ष ने तो कितने द्वी मकान जला 
दिये थे--पुरुषों पर हमले तक किये थे | में यह नहीं जानता कि 
उन्होंने किसीफा खून करने का भी निश्चययं किया था या नहीं 

पर उनका हेतु यह तो जरूर था कि मौका मिलने पर मारपीट 
करना ओर इस तरह कुछ न कुछ उपद्रव खड़े करते रहना । इसके 
विपरीत भारतीयों के आन्दोलन में हथियारों के लिए तो कहीं भी 
"और किसी भी परिस्थिति में स्थान न था। ओर जैसे जैसे हम 
आगे बढेंगे वैसे वेसे पाठक भी देखेंगे कि बडे बड़े दुःख सत्याग्रदियों 
पर पडे किन्तु उन्होंने कमी शरीरबल का उपयोग नहीं किया, 
और वह भी ऐसे समय कि जब उसका सफलतापूरवेक उपयोग 
करने की उनमें शक्ति थोी। दूसरे यद्यपि यह सत्य है कि 
भारतीयों को मताकिकार न था और वह काम कमजोर भी थी 
तथापि आन्दोलन की योजना के साथ इन दोनों बातों का कोई 
संबन्ध न था। इससे मेरे कहने का यह मतलब नहीं कि यदि 
भारतीयों को मताधिकार होता और उनके पास शज्लनबल होता तो 
भी वे सत्याप्रद ही करते। मताधिकार द्वोता तो प्रायः सत्याग्रह की 
कोई आवश्यकता ही न थी । केवल शज्नबल होता तो भी प्रतिपक्षी 
संभल कर चलता । अर्थात्‌ यह भी समझ में आने लायक बात 
है कि शञ्नरबल के द्ोते हुए भी किसी समाज को ऐसे प्रसंग आ 
सकते हूं जब सत्याप्रह से काम लेना पडे। मेरे कहने का तात्पय 
तो केवल यही है में निश्चयपूवंक यह कह सकता हूं कि भारतीयों 
के आन्दोलन को योजना करते हुए मेरे दिल में यह सवाल ही 
खडा न हुआ था कि हम शब्रबल का उपयोग कर सकते हैं या 
नहीं । सत्याभ्रह केवल आत्मा का बल है। अतः जहां जितने अंश 
में शरीरबल या शुस््रबल का उपयोग द्वदोता द्वो या उसकी 
आवश्यकता प्रतीत होती हो वहां और उतने ही अश में आत्मबल 
का उपयोग कम होता है। मेरे मत में तो वे दोनों विरोधी शक्तियां 

हैं। यह विचार उस आन्दोलन के जन्म के समय भी मेरे हृदय 
में पूरी तरह पक्का हो गया था। 

पर इस स्थान पर हमें यह निर्णय नहीं करना है कि ये विचार 
गोग्य थे या अयोग्य । हमें तो यहां सिर्फ सत्याग्रह ओर पेसिव 
रिश्चिस्टन्स के बीच का भेद मात्र जान लेना हैे। हम यह भी देख 
चुके हैं कि मूलतः ही इन दो शक्तियों में भारी भेद हैं। इसलिए 
इस मेद को बगर समझे बूझ्षे ही अपनेको पेसिव रिश्षिस्टर और 
सत्याग्रही बतानेवाले दोनों एक-दूसरे को आपस में एक ही मानें 
तो दोनों के प्रति अन्याय होगा । हम स्वयं दक्षिण आकफ्रिक्रा में 
जब पेसिव रिश्विस्टन्स शब्द का उपयोग करते थे तब ऐसे लोग 
तो बहुत थोडे मिलते जो मताधिकार के लिए लडनेवाली ओरतों 
की बहादुरी और स्वधरथेत्याग का हमपर आरोपण करके हमें धन्य- 
बाद देते, पर ऐसे बहुत थे जो हमें भी उन भौरतों के जैसे 
जानोमाल की दह्वानि करनेवाले समझते । ओर मि. ह्वाकिन्स जैसे 
उदार और निसप्ृद्द मित्रों तक ने दइमें कमजोर समझ लिया ॥ 
विचारशक्ति का इतना भारी असर द्वोता है कि आदमी अपनेको जैसे 
मानता हैं वैसा वह हो भी जाता है | हम तो कमजोर हें, इसलिए 
दूसरे उपाय के अभाव में हम पेसिव रिश्िस्टन्स का उपयोग कर 
रहे हैं इस तरह अगर हम मानते रहें और दूसरों को भी समझाते 
रहें तो हम कभी पेसिव रिश्िस्टन्स करते करते बलवान नहीं हो 
सकते । बल्कि मौका मिलते ही हम इस कमजोरों के शत्र को छोड 
भी देंगे । इसके विपरीत यदि हम सत्याग्रही बनें और अपनेको 
बलवान मान कर उस शक्ति का उपयोग करें तो उसके दो उत्तम 
फल होंगे । बल के ही विचार को पुष्ट करते करते हम अधिका- 
धिक बलवान होते हैं । ओर जैसे जसे हमारा बल बढ़ेगा बेसे ही 

वैसे हमारे सत्याग्रह का तेज भी बढ़ेगा । उस दाक्ति को छोडने का 
मौका तो हमें कभी आवेगा ही नहीं । दूसरे, पेसिष रिश्विस्टन्स में 
प्रेममाव के लिए स्थान नहीं, इसके विपरीत सत्याग्रह में बेरभाव के 
लिए स्थान नहीं । इतना ही नहीं बल्कि वेरभाव अधम माना 
- जायगा । पेसिव रिश्षिस्टन्स में मोका मिलने पर -शम्ल का. उपयोग 
किया जा सकता है | सत्याग्रह में शखस्रबल के लिए बढ़िया से 
बढिया अबसर प्राप्त हो तो भी वह केवल त्याज्य ही है। पेसिब 
रिशिस्टन्स को कई बार सशस्त्र बलवे की पूर्व तैयारी कट्दा जाता 
है । सत्याग्रह का उपयोग कभी इसतरह नहीं किया जा सकता । 
पेसिव रिश्िस्टन्स शबस्नबल के साथ साथ चल सकता है । सत्याग्रह 
तो शखस्नबल का कट्टर विरोधी हे, अतएवं इसका उसका कभी मेल 
ही नहीं हो सकता और इसीलिए साथ साथ नहीं चरू सकते । 
सत्याग्रह का उपयोग अपमे प्रियजनों के साथ भी हो -सकता है 
ओर द्वोता है । पर पेसिव रिश्विस्टन्स का उपयोग सच पूछा*जाय 
तो प्रियजनों के साथ हो ही नहीं सकता । अर्थात्‌ प्रियजनों को 
बैरी समझे तभी. उनके साथ पेसिव रिश्ििस्टन्स हो सकता है । 
पंसिव रिश्लिस्टन्स में प्रतिपक्षी को दुःख देने की, उसे सताने की 
कल्पना हमेशा मोजूद रहती है । ओर साथ ही यह करते हुए हमें 
जो कष्ट हो उन्हें सहने की - तेयारी होती है । इसके विपरीत 
सत्याग्रह में विरोधी को दुःख पहुंचाने का ख्याठ तक न द्ोना 
चाहिए । उसमें तो स्वयं कष्ट उठाकर, दुःख सहकर विरोधी को 
: बश करने का ख्याल ही रहता है । 

इस प्रकार इन दो शक्तियों के बीच जो भेद है वह मेंने 
दिखा दिया । मेरे कहने का मतलब यह हरगिज नहीं कि पेसिव 
रैशिस्कन्‍्स. के जो ग्रुण--अथवा दोष कहिए--में गिना चुका ने हर 

प्रकार के पैसिव रिश्िस्टन्स में अवश्य ही रहते हैं । पर पैसिव 
रिपिस्टन्स के अनेक उदाहरणों में वे बताये जा सकते दें । पाठकों, 
को मुझे यहांपर यद्द भी कष्ट देना चाहिए कि कई ईसाई लोग 
ईसा को पैलिड रिप्िस्टन्स का आइद्य नेता बताते हैँ। पर वहां तो 
वैसिव रिश्िस्टन्स का अथे शुद्ध सत्याग्रह ही समझना चाहिए। इस? 
अथे में ऐतिहासिक पेसिव रिक्षिस्टन्स के बहुत से उदाहरण नहीं 
मिलेंगे । रूस के जिस दूखोबोर का उल्लेख टालस्‍्टाय ने किया है 
वह जरूर इसी प्रकार के पेसिव रिश्िस्टन्स का अर्थात्‌ सत्याग्रह का 
उदाहरण है । ईसा के बाद इजारों ईसाइयों ने जुल्म को 
बरदाइत किया उस समय पैसिव रिश्विस्टन्स शब्द का प्रयोग तो 
नहीं होता था पर उनके जैसे जितने निर्मल उदाहरण उपलब्ध हैं 
उन्हें तो में सत्याग्रह द्वी कहूंगा । पर अगर इन्हें भी पेसिव 
रिप्विस्टन्स के नमूने ही हम समझें तब तो पेसिव रिश्षिस्टन्स ओर 
सत्याग्रह के बीच कोई मेद नहीं । 

इस प्रकरण का हेतु तो केवल यद्द बता देना दे कि अंगरेजी 
में सामान्यतः पेसिव रिश्विस्टन्स शब्द का प्रयोग जिसतरह द्वोता है. 
उससे सत्याग्रह की कल्पना बिल्कुल भिन्न है । 

जिस प्रकार पैसिव रिश्ििस्टन्स के लक्षण दिखाते समय उस 
शक्ति का उपयोग करनेवाले किसी. भी व्यक्ति के साथ अन्याय न 
होने पावे इस ल्याल से मुझे उपयुक्त चेतावनी देना पडी ठीक 
उसी प्रकार सत्याग्रह के गुणों को गिनाते समय मुझे यह भी कद्द 
देना चाहिए कि में यद्द दावा नहीं करता कि जितने व्यक्ति अपनेकों 
सत्याश्रद्दी बताते हें उन सबमें उपयुक्त सत्याग्रही के गुण अवश्य 
ही हैं । यह बात मेरे ख्याल से बाहर नहीं हैं कि कितने ही 
स॒त्याम्रही सत्याग्रह के उपयुक्त गुणों से बिलकुल अपरिचित हैं । 

कितने ही यह मानते हैं कि सत्याग्रह कमजोर मनुष्यों का हथियार 
है | कितने ही मनुष्यों के मुंह से मेंने यह भी सुना है कि सत्या- 
फ शस्रबल की पूर्व तैयारी है । पर मुझे फिर से यद्द कद्द देना 
चाहिए कि मेंने यह नहीं बताया कि सत्याग्रहियों में कौन कोन से 
गुण पाये जाते हैं बटिक यह बताने का प्रयत्न किया है कि सत्या- 
ग्रह की कल्पना में क्या क्‍या है, और तदनुसार सत्याग्रहियों को 
कैसे होना चाहिए । संक्षेप में कहना चाहूं तो इस अध्याय के 
लिखने का हेतु यह है कि ट्रान्सवाल के भारतवासियों ने जिस 
शक्ति का उपयोग किया उसका उठकों को यथाथ ज्ञान हो, दूसरे; 
बह शक्ति पेसिव रिशिस्टन्ध् के नाम से परिचित दूसरों शक्ति के 
साथ न मिला दी जाय इसलिए इस शक्ति का अधथेसृूचक एक 
शब्द हूंढना पडा ताकि यह मालूम द्वो जाय कि उसमें उस समय 
किन किन वस्तुओं का समावेश किया गया था। 


अध्याय १४ 
विछायत को डप्यूटेशन 


टान्सवाल में “खूनी कानून ” के प्रतिकार के लिए जो जो 
प्रयत्न करना थे ये सब कर चुके | धारासभा ने ओरतों से संबंध 
रखनेवाली धारा कानून से हटा दी | शेष कानून प्रायः बसा ही पास 
कर दिया गया जैसा कि प्रकाशित हुआ था। इस समय तो कॉम 
में बहुत हिंमत थी और उतन्ना ही एका तथा मतेक्य भी था । 
इसलिए कोई निराश न हुआ। साथ ही यह निश्चय भी कायम 
रहा कि जितने वैध प्रयत्न हैं वे सब आजमा लिए जाय॑ | इस समय 
टरान्सवाल क्राउन कालोनी था। क्राउन कालोनी से मतलब है 
सल्तनती संस्थान । अर्थात्‌ वह संस्थान कि जिसके कानून ओर 
व्यवहार के लिए बडी सरकार उत्तरदायी हैं। मतर॒ब यह कि 
जिन कानूनों को सल्तनती संस्थान की धारासभा पास करती है 
उनके लिए बादशादह्दी संगमति केवल आदर ओर व्यवहार के पालन 
के लिए ही नहीं ली जाती किन्तु अपने सचिव मंडल की सलाह 
से बादशाह उन कानूनों के लिए जो ब्रिटिशतंत्र के सिद्धान्त के 
खिलाफ हो अपनी संमति ठेने से इन्कार छर सकता है। ऐ्ता 

कई बार हो भी चुका है। इसके विपरीत उत्तरदाथित्वपूण शासन 
( रिस्पान्सिबल गवर्मेट ) रखनेवाले संस्थानों की धारासभा जो जो 
कानून पास करती है उनके लिए बादशाही संमति केवल विवेक 
'दिखाने के लिए ही ली जाती है। 

यह बताने का भार भेरे सिर आया कि यदि डेप्यूटेशन 
इंग्लेंड भेजा जाय तो कोम अपनी जिम्मेदारी को और भी अधिक 
अच्छीतरह समझ लेगी । इसलिए मेने अपने मण्डल के सामने तीन 
चार सूचनायें- पेश की। एक तो यह कि यद्यपि उस नाव्यशालाबाली 
सभा में प्रतिज्ञायंं ले की गई थीं. तथापि एक बार ओर 
प्रधान प्रधान भारतवासियों की व्यक्तिगत प्रतिज्ञायें ले ली जाये । 
जिससे जनता में जरा भी कोई शंका उपस्थित हुई हो या 
कहीं कमजोरी ने घर किया हो तो फोरन मालूम हो जाय । यह. 
सूचना मेंने एक तो इसलिए की थी कि यदि डेप्यूटेशन सत्याग्रह 
के बल को लेकर जायगा तब तो निर्भय बन कर जावेगा. !' आर 
इंग्लंड में भी कोम. ... निश्चय भारत के ओर अन्य संस्थानों के 
सचिवों के सामने निर्भेयतापूवंक प्रकट्ट कर दिया जाय ।. दूसरे 
डेप्यूटेशन के खचे का प्रबंध पहले ही से हो जाना उचित है । 
और तीसरे, डेप्यूटेशन में कम से कम आदमी जावें । कई बार 
यद्द देखा गणा € कि लोग यह समझते हैँ कि जितने अधिक 
आदमी जाय॑ उतना ही अधिक काम द्वोता हैं। इसी बात को याद 
रखते हुए मेंने यह सूचना की थी । दूसरे मेंने इसके द्वारा यह 
बताना चाहा था कि डेप्थयूटेशन में जानेवाले केवल अपने सन्‍्मान 
के लिए नहीं बल्कि सेवा के लिए जावें । स्राथ ही ख्च भी 
बचाया जाय । यह व्यवहार दृष्टि भी याद रहे । मेरी तीनों 
सूचनाये मंजूर हो गईं । दस्तखत भी ले लिए गये । बहुत से 

दुल्तलत हुए । पर उनमें भी में यह देख सका कि सभा में 
प्रतिज्ञा ढेनेवालों में से कितने ही एसे थे जो अपने दघ्तखत 
देते हुए सकुचाते थे । एक बार प्रतिज्ञा लेने पर यदि पचास बार 
भी बढही करना पडे तो इसमें तो कदापि संकोच न होना चाहिए । 
यद्द होते हुए भी यह किसे अनुभव नहीं है कि मनुष्य प्रतिज्ञायें 
करने पर भी ठीले पड जाते हैं । अथवा मुंद्द से की हुईं प्रतिज्ञा 
को कागज पर लिखते हुए द्विचपिचाते हें। रुपये भी हमारे अन्दाज 
के मुआफिक इकट्ठे हो गये । सबसे अधिक कठिनाई तो प्रति- 
निधिओं के चुनाव के बीच खडी हुईं । मेरा नाम तो था ही । 
पर मेरे साथ कोन कोन जावे । इस घिचार में कमिटि को बहुत 
सा समय लग अया । कितनी ही रातें व्यथे नश्ट हुई । और 
समाजों में जो जो बुराश्यां देखी जाती हैं सबका पूरा पूरा अनुभव 
हुआ । कोई मुझे अकेला ही जाने के लिए कहते थे । वे कहते 
कि इसमें सबको सन्‍्तोष रहेगा । पर मैंने इसके लिए साफ इन्कार 
कर दिया। सामान्यतः यह कहा जा सक्रता है कि हिन्दू-मुसव्मानों 
का सवाल दक्षिण आफ्रिका में नहीं था । तथापि यह दावा तो 
कदापि नहीं किया जा सकता था कि दोनों कोमों के बीच जरा 
भी भेद न था और इस भेद ने कभी जददरीला स्वरूप धारण 
नहीं किया । इसका कारण कुछ अंश में वद्दांके विचित्र संयोग दो 
सकते हैं । पर इसका ख़ास कारण तो यही था कि नेताओं ने 
एकनिष्टा से और निस्प्ृह्वतापृवक अपना काम करते हुए कौम को 
आगे बढाया था । मेरी सलाह यह थी कि मेरे साथ साथ एक 
मुसल्मान गृहस्थ तो द्ोना ही चाहिए । ओर दो से अधिक 
आदम्रियों की आवश्यकता नहीं । पर हिन्दुओं की ओर से फौरन 
कट्दा गया कि में तो सारी कौम का प्रतिनिधि माना जाता हूं 

भर्थात्‌ हिन्दुओं की ओर से तो एक और प्रतिनिधि अवश्य 
होना चाहिए । कोई कोई यह भी कहता कि एक कोंकनी 
मुसलमानों की ओर से, एक मेमनों की तरफ से, और 
हिन्दुओं में से एक किसानों की ओर से, एक अनाविलों की तरफ 
से प्रतिनिधि भेजे जावें । इस प्रकार दर एक जाति अपना अपना 
दावा पेश कर रहीं थी पर आखिर शक्षमीं समझ गये और मि० 
हाजी वजीर अली और में एक मन से चुने गये । 

दाजी वजीर आधे मलायी कहे जा सकते हैं। उनके 
पिता भारतीय मुधलमान थे ओर माता मलायन थी। उनकी 
मादरी जबान को डच कह सकते हू पर उन्होंने अंगरेजी शिक्षा 
भी यहांतक प्राप्त की थी कि वे अंगरेजी और ढच दोनों अच्छी 
तरह बोल सकते थे। अंगरेजी में भाषण करते वक्त उन्हें कहीं 
भी ठहरना नहीं पड़ता था। अखब्गरों में पत्र वगैरा लिखने की 
आदत भी उन्होंने कर ली थी। टरान्सवाल ब्रिटिश एसोसिएशन के 
वे मेम्बर थे। और बहुत दिन से सावेजनिक इलचलों में भाग 
ढेते आये थे। हिन्दुस्तानी भी अच्छी तरह बोल सकते थे। एक 
मलायी महिला के साथ उनका विवाह हुआ था ओर उससे उनकी 
प्रजा का बडा विस्तर था । विलायत पहुंचते द्वी हम अपने काम 
में लगे । सचिव को जो अर्जी देना थी वह तो दमने स्टिमर में 
ही लिख डाली थी। उसे अब छपा ली। छाईे एल्गिन संस्थानों 
के सचिव थे। हम हिन्द के दादा से मिले। उनके द्वारा ब्रिटिश 
कमिटी को मिले। उन्हें हमने अपना सारा वर्तमान सुनाया और 
कहा कि दम तो सब पक्षों को अपने साथ छकेकर काम करना चाहते 
हैं। यही सलाह दादाभाई की भी थी। और कमिटी को भी यहद्दी 
_द्रीक मालूम हुआ। इसी प्रकार हम मेंचेरजी भावनगरी से मिके । 

उन्होंने भी खूब सहायता की । इनकी तथा दादाभाई की बह 
सलाह थी कि छाई एल्गिन को मिलने के लिए डेप्यूटेशन जावे 
उस वक्त उसमें कोई तटस्थ तथा विख्यात एंग्लो इंडियन भी 
_ शामिल हो जाय तो बडा अच्छा हो। सर मेंचेरजी ने कितने ही 
नाम भी सुझाये। उनमें सर लछेपल ग्रीफीन का भी नाम था। 
पाठकों को याद होंगा कि इस समय सर विल्यम विल्सन हंटर 
ञीवित न थे। अगर वे हीते तो दक्षिण आफ्रिका के भारतीयों की 
स्थिति का जो प्रगाढ ज्ञान उन्हें था उसके कारण यै ही हमारे 
अगुआ होते, अथवा वे ही उमरावों में से किसी महान्‌ नेता को 
हमारे लिए ढूंढ निकालते । द 

हम सर लेपल ग्रीफीन से मिले। उनकी राज्यनीति तो भारशस 
की सार्वजनिक हरूचलों की विरोधी ही थी। तथापि इस मसले के 
साथ उनको बडी दिलचस्पी हुई ओर केवर शिशचार के लिए 
नहीं बल्कि न्‍्यायदृष्टि से हीं उन्होंने अग्ुआ द्ोना कुबूल किया | सब 
कागज पढे ओर इस प्रश्न से पूरा परिचय कर लिया। हम अन्य 
ऐंग्लो इंडियनों से भी मिले, पालियामेन्ट के अनेक सभ्यों से मिले 
और उन तमाम लोगों से मिले जिनका कुछ भी वहां प्रभाव था 
और जिन्हें हम मिल सकते थे। लाड एल्गिन के पास डेप्यूटेशन 
गया। उन्होंने सभी बातें ध्यानपुवेक सुन ली। अपभी हमदर्दी 
जाहिर की और 'साथ' ही यह वचन भी दिया कि मुझसे जो 
कुछ बन पड़ेगा में, अवश्य करूंगा। वही डेप्यूटेशम लाडे 
मोर्ले सै भी प्रिला, उन्होंने भी अपनी सहानुभूति प्रकट की । 
उनके उद्धारों का सार में पीछे दे खुका हूं। सर विलियम वेडरबन 
के प्रयत्नों के फलस्वरुप पालियामेन्ट के उन सभ्यों की जोकि 
भारत के शासन से संजंब रखते थे एे सभा भो उसी भर 

एक दीवामखाने में भरी गई। उसमें भी हमने अपना मामला 
यथाशक्ति पेश किया। उस समय आयरिश पक्ष के मुखिया मिस्टर 
रेडमंड थे। इसलिए हम उनसे खासकर मिलने के लिए गये थे। 
संक्षेप में पालियामेन्ट के भी तमाम पक्ष के सभ्यों में से, जिन्हें. 
जिन्हें हम मिल सकते थे उन्हें मिले । इस्लेंड में हमें कांग्रेस, की 
ब्रिटिश कमिटी तो अकशय ही बहुत सहायता कर रही थी। 
तथापि बद्दांके रीतिरिवाज के मुआफिक उसमें तो खास खास मत 
ओर पक्ष के मनुष्य ही. आ सकते थे। इसके अतिरिक्त ऐसे कितने 
ही लोग थे जो उसमें नहीं आये थे पर फिर भी हमें पूरी 
सहायता करते थे। हमे यह मालम हुआ कि यदि इशल सबको 
एकत्र करके इस काम में उन्हें लगा दिया जाय तो बहुत काम हो 
जाय । इसलिए इस उद्देश से हमने एक स्थायी समिति स्थापन करने 
का निश्चय क्रिया। यह .बात तमाम पक्ष के लोगों को बहुत 
पसंद आई ।....... 

दर एक संस्था का :उत्क्षे या अपकर्ष ब्रायः उसके मंत्री के 
ऊपर ही निभर रहता है । मंत्री ऐसा होना चाहिए जिसका उस 
संस्था के हेपु पर न केवल पूरा पूरा विश्वास हो बल्कि उसमें इतनी 
शक्ति भी दोनी चाहिए कि बह उसकी सफलता के छिए अपना 
बहुत सा समय दे सके और उसका काम करने की उसमें पूरी 
योग्यता हो । मि. रिच जो दक्षिण आफ्रिका में थे ओर जो भेरे 
आफिस में गुमास्ती का काम कर चुके थ, आर जो लूंडन में उस 
समय बेरिस्टरी का अभ्यास कर रहे थे, ऐसे ही योग्य पुरुष थे 
उन में ये सब गुण थे । वे वहीं - इंग्लेंड में थे और यह 
काम भी करना चाहते थे.। इसलिए एक कमिटी बनाने की हम 
ब्तेश हिम्मत भी कर सद्ले । : | 

इंग्लेंड में अथवा पश्चिम में कहिए मेरी समझ से यह ए% 
असभ्य रिवाज चला आया दै कि अच्छे अच्छे कामों का मुहूते 
खाना खाते समय निश्चय किया जाता है। इंग्लेंड का प्रधान 
सचिव अपने वार्षिक शासन कार्य का ब्योरा तथा आगामी वर्ष में 
किये जानेवाले कार्यो का विवरणयुक्त समस्त संसार का ध्यान 
आकर्षित करनेवाला भाषण दर नवम्बर की नवीं तारीख के दिन 
बडे बडे व्यापारियों के केन्द्र में स्मिथ मेन्शन हाऊस नामक भवन 
में देता है। लाई मेयर की ओर से सचिव-मंडलर वगैरा को 
निमन्त्रण मेजा जाता है और वहां भोजन के उपरांत शराब की 
बोललें खुलती हैं और अतिथि की तन्दुरस्ती की “इच्छा करते 
हुए वह पी जाती है। और इस झुम अथवा अशुभ ( सब 
अपनो अपनी दृष्टि के अनुसार उचित विशेषण ढूंढ लेंगे ) कार्य 
के बीच भाषण भी होते हैं। इसमें बादशाही सचिव-मंडल का 
(तन्दुरस्ती का आशीर्वाद) टोस्‍्ट भी शामिल होता है। इस 
टोस्ट के उत्तर में मेंने ऊपर प्रधान सचिव के जिस भाषण का 
जिक किया वह भाषण होता हैं। और सावेजनिक कार्मों की दी 
तरहं खानंगी कामों में भी किसीके साथ कोई सलाह मशविरा 
करना हो तो उसे भोजन के लिए निमन्त्रण देने का रिवाज: है और 
फभी भोजन करते समय अथवा कभी भोजनोपरांत उस विषय को 
छेडा जाता है। हमें भी कई बार इस रिवाज के बश होना पडा 
था। पर कोई भी पाठक यह कल्पना न कर बेठें कि हमने कहीं 
अपेय पीया हो या अखाय खाया हो । इस प्रकार इमने एक दिन घुबह 
भोजन समारंभ के निमंत्रण भेजे और उसभे तमाम मुख्य सह्यायकों 
को निमंत्रित किया। छगभग सी निभनत्रण मेजे गये थे। इस भोजन 
का मुख्य हेतु था सभी सद्दायकों का उपकार मानना ओर उनसे 

रुख्सत मांगना । साथ ही स्थायी कमिटी भी बना लेना चाहते थे । 
उस अवसर पर भी रिवाज के मुआफिक भोजन के बाद भाषण 
बगेरा हुए । कमिटी की स्थापना भी हुई। इससे भी हमारे 
आन्दोलन का अधिक प्रचार हुआ। 

इस प्रक्रार पांच छः सप्ताह वहां रह कर हम लोग दक्षिण 
आफ्रिका बापिस लाटे । मदिरा पहुंचते ही हमें मि० रिच का तार 
मिला कि ला. एल्गिन ने यह प्रकट किया हैं कि टान्सवाल का 
एशियाटिक एक्ट नामंजूर करने के लिए सचिव-मंडल ने बादशाद्द 
से सिकरारिश की है । फिर हमारे हष का क्या ठिक्राना ? मदिरा 
से केपटाऊन पहुंचते पहुंचते १४-१० दिन लग जाते हं । वह 
समय हमने बहुत आनंद के साथ बिताया। और भविष्य में अन्य 
दुःखों को दूर करने के लिए शेखचिक्ली के से हवाई महल बांधते 
रहे । पर देवगति बिचित्र है । हमारे महलऊ केसे गिरे--चूर चूर 
हो गये इसका बर्तात हम अगछे अच्यायों भ॑ देखेंगे । 

पर यह अध्याग्र पूरा करने के पहले एक दो पवित्न स्मरणों 
को वगेर कहे नहीं रहा जा सक्रता । मुझे इतना तो जरूर ही कह 
दना चाहिए कि विछायत में हमने एक क्षण भी बेकाम नहीं जाने 
दिया । बहुत से सरबयलस भेजना बगेरा सब काम एक आदमी 
से कभी नहीं बन सकत । उसमे बडी मदद को जरूरत होती है। 
बहुत सी सद्दायता तो ऐसी हैं जो पैसे खन्र करने पर भी पिल 
सकती है. एर गेरशा ४० सा का अनुभव यह है कि बढ़ उतनी गहरी 
ओर फल्शील नहीं होती जसी कि श॒द्ध स्वयंसेष्कों को होंती हू 
सोभाग्य-वश हमें वहां ऐसी हो सहायता मिली थी । बहुत से 
भारतीय नौजवान जो बहां अध्ययन कर रहे थे वे हमारी आसपास 
बने रहसे । आर उनमें से कितने ही बिना किसी प्रकार के लोभ के 

सुबह-शाम इमें एक सी सद्दायता करते रहते । पते लिखना, नकलें 
करना, टिकट चिपकाना, या डाक घर में जाना किसी भी काम के 
लिए मुझे यह याद नहीं आता कि उन्होंने यद्द कद्दा हो कि यहद्द 
काम हमारे दर्ज को शोभा नहीं देता इसलिए हम नहीं कर सकते । 
पर इन सबको एक तरफ बैठा देनेवाला और मदद करनेवाला एक 
अंगरेज मित्र दक्षिण आफ्रिका में था । वह भारत में रद्द चुका 
था । इसका नाम था सिमंड्झ | अंगरेजी में एक कहावत दे जिसका 
अथे यद्द हे कि जिन्हें परमात्मा चाहता है उन्हें वद्द जल्दी उठा 
लेता है । भरजवानी में इस परदुःखभंजन अंगरेज को यमदूत ले 
गये । < परदुःखभंजन ” विशेषण किसी खाम्त उद्देश से ही लगाया 
गया है। यह भला भाई जब बम्बई में था तब अर्थात्‌ सन १८९७ 
में प्लेग के भारतीय बीमारों के बीच वेधघडक होकर उन्होंने काम 
किया था ओर उनकी उसने सद्दायता की थी। उडनेवाले रोग के रोगियों 
कौ सहायता करते समय मृत्यु से जरा भी न डरना यह भाव तो 
मानों उसके खून में भर दिया गया था। जाति अथवा रंगद्वेष उसे 
छू तक न गया था । उसका स्वभाव बडा ही स्वतंत्र था। उसने 
अपना एक सिद्धान्त बना रखा था कि माइनारिटी अर्थात 
अल्पसंख्या के साथ द्वी हमेशा सत्य रहता दे । इसी सिद्धान्त के 
अनुरूप वह जोहान्सबग में मेरी ओर आकर्षित हुआ । वह कई 
बार विनोद में कहता कि याद रखिए आपका पक्ष बडा हुआ नहीं 
कि मेंने इसे छोडा नहीं । क्‍योंकि में यह माननेवाला हूं कि 
मेजोरिटी के हाथ में सत्य भी असत्य का रूप घारण कर छेता 
हूं । उसने बहुत कुछ पढा था । जोद्दान्सबगे के एक करोडपति 
सर ज्याज फेरर के वे खास विश्रस्त भन्त्री थे । शेटेइंड लिखने 
में बांका था | विछायत में हम पहुंचे तब वह अनायास कह्दीफ्े 

आ मिला । मुझे तो उसके घरबार की कोई मार्म नहीं थी । 
पर हम तो जनता के सेवक अर्थात अखबारों की चर्चा का विषय 
ठदरे । इसलिए उस भले अंगरेज ने हमें फोरन हंंढ लिया ओर 
जो कुछ सहायता हो सकती थी वह करने की तैयारी बताई । 
उसने कद्दा “अगर चपरासी का काम भी कहोगे तो जरूर करूंगा । 
पर यदि शार्टहेंड की आवश्यकता हो तो आप जानते ही हैं कि 
मेरे जसा कुशल लेखक आपको कभी नहीं मिल सकता । ” हमें 
तो दोनों सहायताओं की आवव्यक्रता थी । और इस अंगरेज ने 
रातदिन एक भी पसा ने छेते हुए हमारा काम कर दिया यह कहते 
हुए में लेश मात्र भी अतिशयोक्ति नहीं कर रहा हूं । रात के 
बारह बारह ओर एक एक बजे तक तो वह हमेशा ठाइप-रायठर 
पर ही डंटा रहता । समाचार पहुंचाना, डाइ घर जाना यह सब 
सिमडम करता ओर सब हंसते मुंह से । मुझे याद है कि इसकी 
मासिक आय लगभग ४७ पोंड थी । पर यह सब वह अपने 
मित्रों बगेरा की सहायता में ऊगा देता । उसकी उम्र उस समय 
करीब ३० साल की होगी । पर अबतक अविवाहित ही था। और 
आमरणान्त वैसे ही रहना चाहता भी था। मेंने इसे कुछ तो 
लेने के लिए बहुत आग्रह किया । पर उसने साफ इन्कार कर 
दिया । वद्द कहता कि “यदि में इस सेवा के लिए मजदूरी हू 
तो अपने धन से भ्रष्ट हो जाऊं । ” मुझे याद है कि आखिरी 
रात को हमारा काम आटोपते, असबाब बांधते करते सुबद्द के 
तीन बज गये थे। पर तबतक वह भी जगता द्वी रद्दा। हमें दूसरे 
दिन स्टीमर पर बैठाकर द्वी वह हमसे जुदा हुआ । वह वियोग बडा 
दुःखदायी था । मेने तो यह कई बार अनुभव किया है कि 
“ परोपकार ” केवल गेहुंए रंग के लोगों की द्वी विरासत नहीं दे । 

सावेजनिक कार्य करनेवाले युवकों के लिए में यह भी यहां 
कहे देता हूं कि डेप्यूटेशन के खचे का हिसाब हमने इतनी दक्षता 
के साथ रक्खा था कि स्टीमर पर सोडा वाटर पीने पर उसकी जो 
रसीद मिलती वह भी उतने पसों के खर्च की निशानी--सबूत के 
बनार सावधानी के साथ रख ली जाती थी। उसी प्रक्कार तारें की 
रसीदें भी रख ली ज!तीं | मुझे अबतक यह याद नहीं आता कि कच्चे 
हिंसाब में उस समय कहीं किरकोल पेसे लिखे गये हों। आप तो 
समझ लीजिए कि थे ही नहीं। “याद नहीं ” यह जोडने का कारण 
यही कि शाम को हिसाव लिखते समय दोचार पनी या दो चार 
शिलिंग याद न रहे हो ओर किरक्ोल में लिख दिये गये हों तो 
नहीं कह सकता । इसलिए मेने अपवाद के लिए “याद नहीं ”! 
इन शब्दों का प्रयोग किया है । 

इस जीवन में एक यह बात भेने अच्छी तरह समझ ली है 
कि जबसे हम होश भ आते दूं तबसे टस्टी अथवा जवाबदेह 
बन जाते हैं। जबतक मातापिता के साथ होते हैं तबतक वे 
जिसकिसी काम को हमारे जिम्मे सोपे या पेसे दें तो उनका 
हिसाब उन्हें अवश्य ही देना चाहिए। अगर वे विश्वाप्त से न 
मांगे तो इससे हम उस जवाबदेही से मुक्त नहीं हो जाते। जब 
हम स्वतंत्र हो जाते हैं तब खज्री पुत्रादिकों के प्रति हम जवाबदेह 
हो जाते हं। अपनी कमाई के मालिक केवल हम नहीं हैं। वे भी 
उसके हिस्सेदार हें। उनके लिए हमें पाई पाई का हिसाब रखना 
चाहिए। फिर सावेजनिक जीवन में उतरने- के बाद क्या कहा 
जाय £ भेने यह देखा है कि स्त्रयंसेवको में यह एक आदत सी 
पड गई हे कि मानों वे उनपर सांपे गये कार्य या पैसे का कच्चा 
हिसाव देने के छिए बच्च्य नहीं हैं, क्‍यों कि वे मानते हें कि 

अविश्वास के पात्र बे कभी हो ही नहीं सकते। यह तो धोर अकज्ञान ही 
है। हिसाब रखने से विश्वास अविश्वास का कोई संबंध ही नहीं । 
हिसाब रखना यही स्वयं एक स्वत... धम है। उसके बिना स्वयं हमें 
अपने काम को ढी मलिन समझना चाहिए। आर जिस संस्था के 
हम स्वयंसेवक हों उसके नेता अगर मभिथ्या शिष्टाचार के वश हो 
कर या उससे डर कर हमसे हिसाब न मांगे तो वे भी दोष के 
पात्र हैं। काम का अर रुपयों का हिसाब रखने का भार जितना 
तनख्वाह देनेत्राले के सिर पर हैं उससे दूना खुद स्वयंसेवकों के 
ऊपर है। क्योंक्रि उसने तो अपने काम को ही तनख्वाह समझ 
कर अपने सिर पर लिया हैं। यह बात बडी ही मदृत्वपृण है। 
आर यह भें मानता हूं कि सामान्यतः इस बात की और अनेक 
संस्थाओं में यथोचित ध्यान नहीं दिया जाता । इसीलिए मेंने इस 
अध्याय में इतना स्थान उसके लिए रोकने की हिमत की हैं। 


अध्याय १५ 
बक्र राजनीति अथवा क्षणिक हथे 

केपटाऊन में उतरते ही और खासकर जोहान्सबग॑ पहुंचकर 
हमने देखा कि मदिरा में मिले हुए तार को हम जितना महत्त्व 
देते थे वास्तव में उतना वह महत्त्वपुण नहीं था। उसके 
मेजनेवाले मि. ग्चि का उसमें कोई दोष न था। उन्होंने तो 
कानून नामंजूर होने के विषय में जो कुछ सुना था वही तार से 
लिख भेजा था ' हम ऊपर देख चुके हैं कि उस समय ट्रान्सवाल 
सल्तनती संस्थान था। ऐसे संस्थानों के राजदूत सचिर्वों को अपने 
संस्थान की द्ालत से हमेशा परिचित रखने के लिए इंग्लेंड में 
रहते हैं। टान्स्वाल की ओर से सर रिचर्ड सालोमन दक्षिण 
आफ्रिक्ना के ख्यातनामा वकील - राजदूत थे। उस खूनी कानून' 
को नामंजूर करने का प्रस्ताव छाडे एल्गिन ने सर रिचडे सालोमन 
की सलाह से ही किया था । सन १९०७ को जनवरी को पहली 
तारीख से ट्ान्सवाल को उत्तरदायित्वपूर्ण शासन दिंया जानेवाला 
था । इसलिए लाई एल्गिन ने सर रिचड सालोमन को यह 
आश्वासन दिया कि यदि यही कानून उत्तरदायित्वपूण शासन की 
धारा-सभा में स्वीकृत हो जाय तो बडी सरकार उसे नामंजूर 
नहीं करेगी । पर जबतक ट्रन्सवाल सल्तनती संस्थान रहेगा, तबतक 

ऐसे भेदभरे कानून के लिए ठेठ बडी सरकार जिम्मेदार मानी 
जाती है। ओर बडी सरकार के शासन-विधान में ऐसे मेदमूलक 
कानूनों को स्थान नहीं दिया जाता। इसलिए इस सिद्धान्त के ख्याल 
से फिलहाल तो मुझे बादशाह को यही सलाह देनी चाद्दिए कि 
वह उसे नामजूर कर दे ।”! 

सर रिचर्ड सालोमन को इस बात के लिए तिलमात्र भी अपत्ति 
नहीं थी, कि अभी नाम मात्र के लिए कानून रह हो जाय ओर 
आगे चल कर गोरों का भी काम अनायास बन जाय । ओर हो 
भी केसे सकती है? इस राज्यनीति के लिए ऊपर मेंने वक्त 
विशेषण लगाया है पर यदि यथाथतः इससे भी तीव्र विशेषण 
लगाया जाता तो मेरे ख्याल से उस राज्यनीति के 'लकों के 
प्रति कोई अन्याय न होता। सल्तनती संश्थान के क .,नों के लिए 
ठेठ बडी सरकार जिम्मेदार रहती है। उसके विधान में रंग ओर 
जातिभेद को स्थान नहीं ह। ये दोनों बातें हें तो बडी सुंदर । 
यह बात भी समझ में आनेयोग्यथ हे कि जवाबदेह-उत्तर 
दायित्वपूण राज्यसत्ता रखनेवाले संस्थान जिन कानूनों को बनावे 
उन्हें बडी सरकार एकाएक रद नहीं कर सकती । पर संस्थानों के 
राजदूतों के साथ छिपकर सलाह मशविरा करना, उन्हें पहले ही से 
बडी सरकार के शासन-विधान के प्रतिकूल कानूनों को नामंजूर न 
करने का वचन देना, क्या इसमें जिनके सत्वों का अपहरण हो रद्दा हो, 
उनके साथ दगा ओर अन्याय नहीं होता है । सच पूछा जाय तो 
लाड एल्गिन ने अपने इस वचन द्वारा टन्सवालढ के गोरों को 
भारतीयों के खिलाफ अपनी इलचल शुरू रखने के लिए भानों 
उत्साहित ही किया । अगर ऐसा ही उन्हें करना था तो भारतीय 
प्रतिनिधियों को बेखा साफ सार कढइ देना थ्रा। यथाथंतः देखा 

जाय तो उत्तरदायित्वपूणे शासन रखनेवाले संस्थानों के कानून के 
लिए भी बडी सरकार अवश्य ही जिम्मेदार है। ब्रिटिश शासन- 
विधान के मूल सिद्धान्तों को उत्तरदायित्वपूर्ण शासनयुक्त संस्थानों को 
भी अवश्य ही मंजूर करना पडते हैं, जैसे कि किसी भी उत्तरदायित्वपूर्ण 
शासन रखनेवाले संस्थान की तरफ से कानूनन्‌ गुलामी की प्रथा 
का पुनरुद्धार नहीं किया जा सकता दे । अगर लाड एहिगन ने खूनी 
कानून को अयोग्य समझकर ही रद किया हो --- ओर वेसे समझकर 
ही रद किया जा सकता है -- तो उनका यह स्पष्ट कर्तव्य था कि 
वे सर रिचड सालोमन्‌ को एक्रान्त में बुला कर यह कह देते कि 
टान्सवाल को उत्तरदायित्वपूण शासन मिलने पर वह कभी ऐसा 
अन्यायपूर्ण कानून न बनावे, आर अगर उसका यही विचार हो 
कि वह तो ऐसे कानून बनावेगा तब तो उप्तको वह शासनसत्ता 
सोंपी जाय या नहीं इस बातका बडी सरकार को विचार करना 
पड़ेगा या उसे वह सत्ता केवल इसी शर्ते पर दी जाय कि वह 
भारतीयों के स्वत्वों की रक्षा करे। यह न करते हुए लाड एल्गिन 
ने ऊपर से तो भारतियों की हिमायत करने का ढोंग रचा ओर 
उसी समय भीतर से सच्ची सच्ची सहायता ट्रान्सवाल सरकार को 
की । ओर जो कानून स्त्र्थ रद क्रिया उसीकों फिर पास करने के 
लिए उन्हें उत्तेजित किया । ऐसी वक्र राजनीति का यह पहला ही 
या एकमात्र उदाहरण नहीं । जिसने ब्रिटिश शासन प्रणाली का 
साधारण भी अध्ययन किया हैं वह और भी कितने ही ऐसे 
कानून बता सकता हे। 

इसलिए जोहान्सबग में हमने केवल यही बात सुनी कि छाडे 
एहल्गिन ने ओर बडी सरकार ने हमारे साथ घोखा किया । हमें 
तो मदिरा में जितना आनन्द हुआ था उतनी ह्वी दक्षिण आफ्रिका 

में निराशा हुईं। तथापि इस वक्रता का तात्कालिक परिणाम तो यह 
हुआ कि कोम में ओर भी जोश उत्पन्न हो गया। अब सभी 
कहने लग गये कि हमें क्‍या परवाह है ? हम कब बडी 
सरकार की सहायता के लिए झगडनेवाले हैं १ हमें तो अपने 
बल पर ओर जिसके लिए प्रतिज्ञा की उस परमात्मा के आधार 
पर लडना 6 । ओर अगर हम सच्चे बने रहे तो वह टेढी राजनीति 
भी सीधी हो जायगी । ॥॒ 

टान्सवाल में उत्तरदायित्वपूण शासन की स्थापना हो गई। 
उसका पहडा कदम था बजट ओर दूसरा वह “खूनी कानून” । एक 
दो शब्दों को यहां वहाँ छोडकर बह वेसा ही पास हुआ जैसा 
कि पहले बनाया गया था ओर पास हुआ था। इन शब्दों के 
रहोबदल का कानून की सख्ती के साथ कोई संबंध नहीं था । वह 
तो जंसी थी वेसी ही कायम रही । अर्थात्‌ कानून का रह होना 
तो मात्र स्वप्ससष्टि की बात रह गई । भारतीयों ने रबाज के 
अनुसार अर्जियां वगेरा तो कीं पर इनकी तूती की आवाज कौन 
सुनता । उस कानून के अनुसार नवीन परवाने लेने के लिए उसी 
साल के (११५०७) अग्स्त की पहली तारीख का दिन निश्चित किया 
गया। इतनी छेबी मीयाद रखने का कारण यह नहीं था कि भारतीयों 
के साथ कोई रियायत की जाय, बल्कि यह था कि शासन-बिधान 
के अनुसार बडी सरकार की भी सम्मति लेना बाकी था । उसके 
लिए अवश्य ही कुछ समय लगता। दूसरे उसके परिशिष्ट के अनुसार 
कई पत्रक, क्रिताबें, परवाने वगेरा कई चीजें तैयार करवाना थीं । 
स्थान स्थान पर परवानों के दफ्तर खोलना, वगेरा काम के लिए 
भी कुछ समय की आवश्यकता थी। इन पांच छः मह्दीनों का समय 
ट्रान्सवाल सरकार ने अपनी ही सुविधा के लिए दिया था । 


अध्याय १६ 
अहमद महम्मद काछलिया 


डेप्यूटेशन जब विलायत जा रहा था तब दक्षिण अफ्रिका में रहे 
हुए एक अंगरेज ने मेरे मुंह से ट्रान्सवाल के कानून की बात 
सुनी ओर साथ ही जब हमारा विछायत जाने का कारण भी सुना 
तब वह बोल उठा “ आप कुत्ते का पट्टा ( डाग्स कॉलर ) पहनने 
से इन्कार करना चाहते हैं।” उपर अंगरेज ने ट्रान्सवाल के परवाने 
को यह नाम रक्खा था। यह बात तो में उस समय और उस घटना 
का उल्लेख करते समय अभीतक भी नहीं समझा कि उसने ये वचन 
अपने पड़े के लिए खुश होकर तथा भारतीयों के प्रति तिरस्कार 
बताते हुए कद्दा था या उनकी अवस्था के प्रति सहानुभूति दिखाते 
हुए कहा था । तथापि इस सुनीति का अनुसरण करते हुए कि 
किसी भी मनुष्य के कहने का अथे इस तरह नहीं कह्पना चाहिए 
कि जिससे उसके साथ कोई अन्याय हो, भें उस अंगरेज के शब्दों 
का अर्थ यही बताता हूं कि उसने वे हमारी स्थिति का यथाथ 
बोध देनेवाले शब्द हमारे साथ हमदर्दी दिखाने के लिए ही कहे 
थे । एक ओर से ट्न्सवाल सरकार दमें यह पढ्ठा पहनाने की 

कोशिश कर रही थी, तहां दूसरी ओर से कोम इन बात की 
तैयारियां कर रही थी कि वह अपने निश्चय पर किस प्रकार कायम 
रह सकती है तथा वहांक्री सरकार की कुनीति का सामना केसे 
किया जा सकता है । इंग्लैंड और भारत के मित्रों को पत्र वगेरा 
लिखकर वर्तेमान परिस्थिति से परिचित रखने का काम तो शुरू 
ही था । पर सत्याग्रह का युद्ध बाह्योपचारों पर बहुत कम निभर 
रहता है । भीतरी उपचारों पर ही उसकी विजय निभर रहती है । 
इससे कोम के तमाम अग ताजे ओर तेजतर्रार रहते हैं । नेताओं 
का समय इन उपायों में ही नष्ट होता था । 

अब काम के सामने यह महत्त्व का प्रश्न खडा हुआ कि 
सत्याग्रह का काम किस मंडल के द्वारा लिया जाय । ट्रान्सवाल 
ब्रिटिश एसोसिएशन में तो बहुत से सदस्य थे । उसकी स्थापना 
के समय सत्याग्रह का जन्म भी न हुआ था । उस मंडल को एक 
नहीं अनेक कानूनों के साथ झगडन। पडता था और अब मी 
झगडना था,। इसके आतिरिक्त भी उसे कई सामाजिक ओर 
राजनेतिक कॉोम करना थे । दूसरे, यह बात भी नहीं थी कि उस 
मण्डल के तभाम सभासदों ने प्रतिज्ञा ली हो । साथ ही उस मण्डल 
को अन्य बाहरी जिम्मेदारियों का भी ख्याल रखना था। सत्याग्रह 
के आन्दोलन को ट्रान्सवाल सरकार राज्यद्रोही माने तो ः और 
साथ ही इस आन्दोलन को संचालित करनेवाली संस्थाओं को भी 
राजद्रोही ठहरा दे तो? इस संस्था के जो सदस्य सत्याग्रही न हों 
उनका क्‍या हो? सत्याग्रह के पहले से जिन्होंने उस संस्था को 
पैसे दे रक़्खे हों मनके पेसे का क्या किया जायगा १ ये बातें भी 
अवध्य ही विचारणीय थीं। अन्त में सत्याग्रही का यह दृढ़ निश्चय 
था कि जो छोग अश्रद्धा, कमजोरी या अन्य किसी कारण से खत्या- 


१८८ दक्षिण आफ्रिका का सत्याश्रद्द 


प्रह में सम्मिलत न हो सकें उनके प्रति द्वेषभाव नहीं रक््खा जाय 
इतना ही नहीं बल्कि उनके साथ जिस स्नेहभाव से अभीतक रहते 
आये हैं उसमें कोई भी परिवर्तन न होने दिया जाय और सत्याग्रह 
को छोडकर अन्य हलचलों में उनसे मिलजुल कर ही काम काज 
किया जाय । 

इन विचारों के कारण कोम इस निश्चय पर पहुंची कि क्रिसी 
भी वर्तमान मंडल के द्वारा सत्याग्रह का संचालन न किया जाय। 
अन्य मंडलों से जितनी सहायता हो सके वे करें, ओर 
सत्याग्रह को छोडकर इस खूनी कानून के खिलाफ जितने उपायों 
का अवलंबन किया जा सके वे करें । इसलिए “पसिव रिश्िस्टन्स 
ऐसोसिएशन” अथवा सलत्याग्रह-मंडल न|मक्र ए. नवीन मंडल की 
स्थापना सत्याग्रहियों ने की । अंगरेजी नाम पर से पाठक इस 
बात का पता लगा सकते हैँ कि जिस समय उपयुक्त मंडल की 
स्थापना हुई उस समय तक 'सत्याग्रह” शब्द का जन्म नहीं हुआ 
थ। । जैसे जैसे समय बीतता गया बसे वैसे कौम को यह 
अनुभव होने लगा कि नवीन मंडल की स्थापना द्वारा हर प्रकार से 
उसे फायदा ही हुआ है और अगर ऐसा हम न करते तो शायद 
उस आन्दोलन को हानि ही पहुंचती । इस नवीन मंडल के सदस्य 
भी बहुतसे लोग हुए और खुले हाथों से उन्होंने आर्थिक सहायता 
भी को । 

मेर। अनुभव तो मुझसे यह कह रहा है कि कोई भी हलचल 
केवल घनाभाव से न तो गिरती, न अटकती या निस्तेज ही होती 
हैं। इसका मतलब यह नहीं कि कोई भी हलचल संसार में बिना 
रुपयों के चल सकती हो। बल्कि उसका अथ यह जरूर है कि जहां 
पर सच्चे संचालक द्वोते हें वहां रूपया अपने आप चला जाता हैं। 

इसके विपरीत मेरा यह भी अनुभव है कि जिस संस्था को खूंब 
धन मिल जाता है उसकी अवनति उसी समय से शुरू हो जाती है 
इसलिए मेरे अनुभव से मेने यह एक सिद्धान्त भी स्थिर कर लिया 
है कि बहुत सा धन इकट्ठा करके उसके सूद से किसी सावेजनिक 
संस्था का संचालन करना -- पाप है यह कहते हुए मेरी हिम्मत 
नहीं पडती इसलिए -- अयोग्य है यही कह देता हूं । सार्वजनिक 
संस्था का कोश तो जनता ही हैं। जहांतक वह उन्हें चाहे तभी 
तक ऐसी संस्थाओं को जीवित रहना चाहिए । कोश इकट्ठा करके 
उसके सूद पर चडनेत्राली संस्थायें सावेजनिक नहीं रहती । वे 
स्वतन्त्र ओर स्त्राप्ती बन जातो ह । सावेजनिऊ टीका टिप्पणी के 
आगे वे सिर नहीं झुठ्ातीं । सूर पर चलनेवाली कितनी ही सांसारिक 
तथा परमार्थिछ संध्ष्याओं में जो बुराइयां घुस बंठी हैं उन्हें यहां 
पर लिखने को आवश्यकता नहीं । वह तो लगभग स्वयंसिद्ध जसी 
ही बात है । 

फिर हम मूल विषय को लें | बारीक बारीक दलीलें तथा 
छोटी छोटो बालों पर नुक्ताचीनी करने का ठीका केवल बकीलो ने 
या अंगरेजी पढें लिखे सुधारको ने नहीं ले रक्खा है । मेंने तो 
यह देखा है कि दक्षिण आफ्रिका के अपढ भारतीय भी बहुत बारीक 
दलील कर सकते हू । कितनों ही ने यह दलील हूंढी कि पहले 
खूनी कानून के रह होते हो नाव्यशाला में की गई प्रतिज्ञायें भी 
रह हो गई। कमजोरी के मारे कितनों ही ने इस दलील की छाया 
का आश्रय लिया । यह नहीं कह्दा जा सकता कि दलोल बिल्कुल 
ही व्यथे थी । तथापि जो लोग उस कानून का प्रतिकार समझ 
कर नहीं बह्कि उसके अन्दर छिपे हुए तत्त्व के खिलाफ लड़ रहे 
थे उनपर तो यह दलील कोई असर न कर सकती थी । तथापि 

धतौर सावधानी के और जनता में अधिक जाग्रति के लिए और 
यह देखने के लिए कि जनता में अगर कुछ कमजोरी घुस गई हो 
तो बह कट्ठांतक गई है फिर से प्रतिज्ञा लिवाने की आवश्यकता 
प्रतीत हुईं । इसीलिए स्थान स्थान पर सभायें भरकर लोगों को 
परिस्थिति समझाई गई ओर फिरसे प्रतिज्ञा लिवाई गई । पर यह 
कहीं देखने में नहीं आया कि जनता का उत्साह जरा भी कम 
हुआ हैं। 

इधर जुलाई का महीना नजदीक आता जा रहा था । इसी 
समय टान्सवाल की राजधानी प्रिटोरिया में एक विराट सभा भरने 
का निश्चय हुआ था । अन्य शहरों से भी प्रतिनिधि निमन्त्रित 
किये गये थे । सभा प्रिटोरिया की मस्जिद के सामने के चोगान 
में भरने का निश्चय हुआ था । सत्याग्रह शुरू होने पर तो इतने 
आदमी उसमें आने छंगे कि मकानों के अन्दर सभा भरना हमारे 
लिए असम्भव द्वो गया । ट्रान्सवाल भर में भारतीयों की संख्या 
१२,००० से अधिक न होगी । उसमें से १०,००० तो जोहान्सबगे 
और प्रिटोरिया में द्वी बंट गये थे । इनमें से भी पांच छः हजार 
लोगों का सभा में आना यह परिमाण संसार के किसी भी हिस्से 
में बहुत बडा और अत्यन्त सनन्‍्तोष-जनक कद्दां जा सकता है । 
सावेजनिक सत्याग्रह का युद्ध अन्य किसी शर्ते पर लडा भी नहीं 
जा सकता । जिस युद्ध का प्रधान आधार केवल अपनी ही शक्ति 
पर हैं उसमें अगर उस विषय की सावेजनिक तालीम न दी जा 
सके तब तो वह युद्ध चल द्वी नहीं सकता । इसलिए हम 
कार्यकर्ताओं को इतनी उपस्थिति देखकर जरा भी आश्रय न होता 
था । हमने पहले द्वी से यद्द निश्चय कर लिया था कि सार्वजनिक 
सभायें भदान में ही भरी जाये । इससे एक तो खच कुछ 

लगता था और दूसरे स्थानाभाव के कारण किसी भी मनुष्य को 
निराश दो कर वापिस नहीं लोटना पढता था । यहांपर यह भी 
कह देना आवश्यक ह कि ये सभी समायें प्रायः अत्यन्त शान्ति- 
_पूबेक द्वोती थी । भानेवाले सभी ध्यान से सुनते रहते थे । अगर 
कोई कोई बहुत दूर खडे रहते ओर उन्हें भाषण सुनाई न पडता 
तो वे जोर से बोलने के लिए सूचना कर देते थे । पाठकों को 
यह कहने की आवश्यकता तो नहीं होगी कि इन सभाओं में कुर्सी 
वगेरा की व्यवस्था विल्कुल नहीं रक्खी जाती थी । राभी जमीन पर 
बठ जाते थे । केवल अध्यक्ष, वक्ता ओर दो-चार अन्य आदमी 
अध्यक्ष के आसपास बेठ सकें इतना बडा मंच रक्‍खा जाता था । 
उसपर एक छोटी सी मेज और दो चार कुर्सियां या स्टूल्स । 
प्रियोरिय की इस सभा के अध्यक्ष एसोशिएशन की प्रिटोरिया 
शाखा के अधिपति सेठ तेयब दह्वाजी खानमहम्मद थे । खूनी कानून 
के अनुसार परवाना निकालने के दिन ज्यों ज्यों नजदीक आते जा 
रहे थे वैसे वेसे, जिस प्रकार भारतीय खूब उत्साह के होते हुए भी 
चिंतातुर थे उसी प्रकार उधर जनरल बोधा आर स्मट्स उनको 
सरकार के पास 'अमोघ बल के होते हुए भी चिताग्रस्त हो रहे थे । 
एक सारी कौम पर बलप्रयोग कर के उसे झुक्ाना इसे तो कोई भी 
अच्छी बात नहीं समझ सकता । इसलिए जनरल बोया ने मि० 
द्वास्किन को हमें समझाने के लिए इस सभा में मेजा। मि- हास्किन 
का परिचय में अध्याय ७ में दे चुका हूं । सभा ने उनका स्वागत 
किया । उन्होंने अपने भाषण में कहां ।-- 
“मं आपका मित्र हूं। आप यह जानते भी हैं । कद्दने की 
आवश्यकता नहीं कि आपके साथ मेरी सद्दानुभूति हे । अगर मुझसे 
हो सकता तो में आपकी मांग को मंजूर करा देता । पर यहांके 

सवेसाधारण गोरे समाज के विरोध के विषय में आपको आज नवीन 
चेतावनी देने की आवश्यकता नहीं है। आज में आपके पास जनरल 
बोथा का भेजा आ रहा हूं। उन्होंने मुझे इस सभा में आपको उनका 
संदेश सुनाने की आज्ञा की है। वे भारतीयों का सनन्‍्मान करते हैं । 
कौंम के भावों को समझते हूँ । पर वे कहते हैं ' भें लाचार हूं । 
टान्सवाल के सभी गोरे उस कानून को मांगते हैं । स्वये में भी 
उसकी आवश्यकता देखता हूं । टान्सवाल सरकार को शक्ति से 
भारतीय भलीभांति परचित हैँ । इस कानून में बडी सरकार की 
भी सम्मति दहै। भारतियों को जितना करना चाहिए था वे कर गुजरे 
ओर उन्होंने अपने स्वाभिमान की रक्षा की । पर जिस द्वालत में कोम 
का विरोध सफल नहीं हुआ और कानून पास हो गया उस्त द्वालत में 
अब कोम को चाहिए कि वह अब उसे माने और अपनी बफादारी 
तथा शांतिप्रियता का परिचय दे । इस कानून के अनुसार जो 
धारायें बनाई गई हैं उनमें अगर कोई छोटा सा फेरफार कराना 
हो ओर उसके विषय में कुछ कहना हो तो जनरल स्मट्स आपका 
कहना ध्यानपूर्वेक सुनेंगे।” इस प्रकार संदेश सुना +र मि. हास्किन 
ने कहा कि में भी आपको यही सलाद दूंगा क्रि आप जनरल 
बोथा के संदेश को मान छें । में जानता हूं कि ट्रान्सवाल की 
सरकार इस कानून के विषय में बडी दृढ है, उसका सामना करना 
भानों दीवाल से अपना सिर फोडना है। में चाहता हूं कि आपकी 
कोम उसका सामना करके बरबाद न हो और व्यथे के कष्ठों को 
निमन्त्रण न दे । इस भाषण के एक एक अक्षर का अनुवाद 
करके कोम को समझा दिया गया । मेंने अपनी ओर से भी 
चेतावनी दे दी, और मि, हास्किन करतरू ध्वनि के बीच वहांसे 
बिदा हो गये । 

भारतीयों के भाषण शुरू हुए। इस प्रकरण के और सच पूछा 
जाय तो इस इतिहास के नायक का परिचय तो मुझे अभी देना 
ही बाकी है | जो वक्ता खडे हुए उनमें स्वर्गीय अहमद महम्मद 
काछलिया भी थे । उन्हें तो में एक मवक्किठ और दुभाषिये की हैसियत 
से जानता था । वे अभीतक किसी हरूचल में आगे हो कर भाग 
हीं लेते थे । उनका अंगरेजी भाषा का ज्ञान कामचछाऊ था। पर 
अनुभव से उन्होंने उसे यहांतक बढा लिया कि अपने मित्रों को 
जब वे अंगरेज वकीलों के यहां के जाते तब दुभाषिये का काम 
वे स्वयं ही करते थे । कोई उनका पेशा दुभाषिये का नहीं था । 
यह काम तो वे बतोर मित्र के ही करते थे । पहले पहल वे 
कपडे की फेरी लगाते थे। बाद उन्होंने अपने भाई के हिस्से में 
छोटे पेमाने पर व्यापार शुरू किया था | वे सूरती मेमन थे । 
उनका जन्म सूरत जिले में द्वी हुआ था। सूरती मेमनों में उनकी 
खासी प्रतिष्ठा थी । गुजराती का ज्ञान भी वेसा ही था । अनुभव 
से उसे खूब बढा लिया था । पर उनकी बुद्धि इतनी तेज थी 
कि वे चाहे जिस बात को बडी आसानी से समझ लेते थे । 
केसों की उलझन इसप्रकार स्पष्ट करते कि में तो कई बार चकित 
हो जाता । बंकीलों के साथ कानूनी दलीलें करने में भी जरा न 
डरते थे । और कई बार उनकी दलीलें एसी होती कि बकीलों 
को भी विचार करना पडता । 

बहादुरी और एकनिष्ठा में उनसे बढकर आदमी मुझे न तो 
दक्षिण आफ्रिका में मिला ओर न भारत में मिला । कोम के लिए 
उन्होंने अपने सर्वस्व की आहृति दे दी थी । उनके साथ जितनी 
बार मुझे काम पडा उन सब प्रसगो पर भने उन्हें एक-वचनी 
ही पाया । स्वयं चुस्त मुसलमान थे । सूरती मेमन मसजीद के 


१९७ दक्षिण आफ्रिका का सत्याप्रढ 


मुतवहियों में वे भी एक थे। पर साथ ही वे हिन्दू और. 
मुसलमानों के लिए समदर्शी थे । मुझे ऐसा एक भी प्रसंग याद 
नहीं आता कि जब उन्होंने धर्मान्ध बनकर हिन्दुओं के खिलाफ 
किसी बात की खींचातानी की हो। वे बिलकुल निडर और 
निष्पक्ष थे इसलिए मोकेपर हिन्दू और मुसलमानों को भी उनका 
दोष दिखाते समय उन्हें जरा-भी संकोच न होता था । उनकी सादगी 
ओर निरभिमानता अनुकरणीय थी । उनके साथ मेरा जो बरसों 
का संबंध रहा उसपर से मुझे यह हदृह विश्वास हो चुका है कि: 
स्वर्गीय. अहमद महम्मद काछलिया जसा पुरुष कौम को फिर 
मिलना कठिन है । 

प्रियोरिया की सभा में बोलनेवालों में एक यह पुरुष भी 
था । उसने बहुत ही छोटा भाषण किया । वे बोले इस खूनी 
कानून को हरएक हिन्दुस्तानी जानता हैं। उसका अर्थ हम सब 
जानते ह। मि. हास्क्रिम का भाषण मेने खूब ध्यान लगाकर सुना। 
आपने भी सुना । मुझपर तो उसका एक ही असर हुआ है । 
में तो अपनी प्रतिज्ञा पप और भी हृढ हो गया हूं । टान्सवाल 
सरकार की ताकत को हम जानते हैं । पर इस खूनी कानून से 
अधिक किस बात का डर हमें वह सरकार बता सकती है? जेल 
भेजेगी, जायदाद बेंच देगी, हमें देश से बाहर कर देगी--फांसी पर 
लटका देगी । यह सब हम बरदाइत कर सकते हं। पर इस कानून 
के आगे सिर झुकाना असंभव है। में देखता था कि यह सब बोलते 
हुए अहमद महम्मद काछलिया अधिकाधिक उत्तेजित द्वोते जा 
रहे थे । उनका चेहरा छाल हो रहा था। सिर और गर्दन की रगें 
खून के जोर के मारे बाहर उठ आई थीं । बदन कांप रहा था। 
अपने दादिने द्ाथ की उगलियां गर्दन पर रखकर वे गरजे “ मैं 

झुदा की कैसम खाकर कहता हूं कि में कत्ल दो जाऊंगा पर इस 
कानून को नहीं मान सकता । और में चाहता हूं कि यद्द सभा भी 
यही निश्चय करे ।” यह कह कर वे बैठ गये । जब उन्होंने 
गदेन पर हाथ रक्‍्खा तब मंच पर बैठे हुए कितने ही लोगों के 
मुंह पर स्मित दिखाई दिया। मुझे याद है कि में भी उसमें था। 
जितने जोर के साथ काछलिया सेठ ने ये शब्द कहे थे उतना 
जोर अपनी कति में वे दिखा सकेंगे या नहीं इस बात का मुझे 
जरा संदेह था । पर संदेहवाली बात का जब विचार करता हूं 
तब ओर यहां लिखते समय भी मुझे शम आती है । इस 
मद्दान्‌ युद्ध में जिन बहुत से आदतप्रियों ने अपनी प्रतिज्ञा का 
अक्षरश: पालन किया था, काछलिया सेठ उनमें अग्रगण्य थे । 
मेंने कभी उन्हें अपना रंग पलटते हुए नहीं देखा । 

सभ। ने तो इस भाषण का करतलघ्वनि से स्वागत किया । 
मेरी अपेक्षा अन्य सभासद उन्हें इस समय बहुत अधिक जानते 
थे । क्योंकि उनमें से अधिक्रांश को तो इस गूदडी के लाल से 
व्यक्तिगत परिचय था । वे जानते थे कि काछलिया जो करना 
चाहते हैं वही करते हैं । और जो कहते हैं उसे अवश्य ही पूरा 
करते हैं। और भी कई जोशीछे भाषण हुए। काछलिया सेठ के भाषण 
को उनमें से इसीलिए छांट लिया क्‍योंकि उनकी बाद की $ति से 
उनका यह भाषण भविष्यवाणी रूप साबित हुआ । जोशीछे भाषणों के 
करनेवाले सभी आखिर तक नहीं टिक सके । इस पुरुषसिंह की झुत्यु 
कौम का बोझ उठाने में ही सन १९१८ में अर्थात्‌ यद्द युद्ध खतम 
दोने पर चार साल बाद हुई । 

उनका एक ओर स्मरण है । उसे और कहीं नहीं दिया जा 
सकता, इसलिए यहीं पर लिख देता हूं । पाठक आगे चलकर 

टाल्स्टाय फा्पे का किस्सा पढेंगे । उसमें सत्याग्रहिओं के कुटुम्ब॑ 
रहते थे। वह्ां आपने अपने पुत्र को भी मिशाल पेश करने तथा सादगी 
ओर जाति सेवा का पाठ पढाने के लिए रकखा था। और इसीको 
देखकर अन्य मुसलमान माता पिताओं ने भी अपने बच्चों को इस 
फाम पर भेजे थे । जवान काछलिया का नाम अछी था। बग्र 
१०-१२ साल की होगी । अली नग्र, चपर, सत्यवादी और 
सरल लडका था । लडाई के बाद, पर काछलिया सेठ के पहले 
उसे भी फिरिशते खुदा के दरबार में ले गये | पर मेरा 
विश्वास है कि वह जीता रहता तो अपने पिता को जरूर 
शोभारूप होता । 


अध्याय १७ 
पहली फूट 


१९०७ का जुलाई महीना बीत चला । परवाने लेने के दफ्तर 
खुछे । कोमी हुक्म था कि हरएक दफ्तर पर खुले तौर पर पहलरा 
लगाना, अर्थात्‌ दफ्तरों पर जानेवाले रास्तों पर स्वयंसेवक खडे रहें 
ओर वे दफ्तरों में जानेवाले लोगों को सावधान करें । हरएक 
स्वयंसेवक को एक खास चिह्द अपने पास रखना चाहिए । हरएक 
स्वयंसेवक को यह खास शिक्षा दी गई थी कि परवाना लेनेवाले 
किसी भी भारतीय के साथ वह असभ्यता का बर्ताव न करे। वह 
उसका नाम पूछे । अगर वह न बतावे तो स्वयंसेवक किसी प्रकार 
का बल प्रयोग या अविनयपूर्ण व्यवहार न करे । कानून से होने- 
वाली दह्वानियों का छपा कागज एशियाटिक आफिस में जानेवाले हरएक 
भारतीय को दे दिया जाय । उसमें लिखी बातें भी समझा दें । 
स्वयंसेवक पुलिस के साथ भी अदब के साथ वर्ताव करें । पुलिस 
गालियां दें, मारे, पीटे तो उसे भी सह छें । अगर वह मार को 
सहन न कर सकता हो तो वहांसे चल दे । अगर पुलिस पकड़े 
रुशी से अपनेको उसे सॉप दे। जोह।न्सबगे अगर कहीं ऐसी जगद 


१९.८ दक्षिण आफ़्रिकों कं संत्यांग्रई॑ 


हो तो स्वयं मुझे खबर करे। अन्य स्थानों पर अपने अपने स्थांनीय 
नेताओं को खबर करें। ओर वे जैसा कहे उसी प्रक्रार करें । 
हरएक टुकडी का एक मुखिया रहता है । मुखिया के हुक्म के 
अनुसार अन्य पहेरेदारों को पदरा करना चाहिए । 

कौम के लिए अपनी जाति का यह पहला ही अनुभव था । 
बारह साल से अधिक उम्रवाले व्यक्ति को ही पहरेदार चुना जाता 
था ' इसलिए बारह से ले कर अठारह साल तक की उम्रवाले कई 
लडकों ने अपने नाम लिखाये थे। पर ऐसे व्यक्ति को कदापि नहीं 
लिया जाता था जिसे स्थानीय कार्यकर्ता न पहचानते हों । इतनी 
सावधानी लेने पर भी हरएक सभा में ओर अन्य रीति से भी 
लोगों को यद्द कद्द दिया गया था कि जो अपनी आशिक ह्वानि के 
भय अथवा अन्य किसी कारण से परवाना निक्रालना तो चाहते हों 
पर पहरों के भय के कारण ऐसा न कर सकते हों उनको नेताओं 
की ओर से खास एक स्वयंसेवक दिया जायगा जो उन्हें ठेठ 
एशियाटिक आफिस में छोड आवेग। । और उनका काम होते ही 
फिर वापिस उन्हें स्वयंसेवर्कों के पहरे के बाहर लाकर छोड देगा। 
कितनों ही ने इस इन्तजाम से फायदा उठाया भी था । हरएक 
स्थानपर स्वयंसेवकों ने बडी ही उमंग के साथ काम किया । 
वे हमेशा अपने काम में चपल ओर जाग्रत रहते । सामान्यतः यह 
कहा जा सकता है कि पुलिस ने अधिक नहीं सताया । जहां कहीं 
थोडा बहुत सताया वहां स्वयंसेवकों ने उसे सह लिया । 

इस काम में स्वयंसेवकों ने हास्यरस को भी खूब बहाया था। 
कभी कभी उनमें पुलिस भी शामिल हो जाती थी। अपना समय 
सानंद बिताने के लिए स्वयंसेवक कई प्रकार के लटके ढूंढ 
निकालते । एक बार रास्ता रोकने के बहाने राहदारी की धारा के 

अनुसार उन्हें गिरफ्तार भी किया गया था । वहांके सत्याग्रह में 
असहयोग शामिल नहीं किया था । अतएव यह कोई नियम न था 
कि अदालतों में अपना बचाव न किया जाय। तथापि यह सामान्य 
“नियम जरूर रक्खा गेया था कि कौम के धन से वकील करके 
कोई अपना बचाव न करे । अदालत ने उन स्वयंसेवकों को निर- 
पराध बताकर छोड दिया । इससे उनका उत्साह और भी बढा। 

इस प्रकार यद्यपि आम तौर से तथा स्वयंसेवकों की ओर से 
परवाना निकालने की इच्छा रखनेवाले भारतीयों के साथ किसी भी 
प्रकार का अविवेक या बलात्कार नहीं किया जाता था, तथापि मुझे 
यह तो जरूर कबूल करना होगा कि इस युद्ध के कारण एक ऐसा 
भी दल खडा द्वो गया था जिसका काम यह था कि बिना ही 
स्वयंसेवक बने, दबे-छुपे रूप से परवाना निकालनेवालों को मारपीट 
की धमकियां देना या अन्य किसी प्रकार उनका नुकसान करना । 
यह तो दुःख की बात थी। इसकी खबर लगते ही उसे दबाने के 
लिए अच्छी तरह प्रयत्न किया गया । इसका परिणाम यह हुआ 
कि धमकियां लगभग अदृश्य हो गई | पर उनका बिल्कुल अंत 
नहीं हुआ । धमकियों का कुछ कुछ असर भी कायम रह गया । 
और मेंने देखा कि उतने ही परिमाण में युद्ध को द्वानि भी पहुंची । 
जिन्हें भय था उन्होंने फारन सरकारी सहायता मांगी और उन्हें 
वह मिली भी। इस प्रकार कोम में विष घुसा, ओर जो कमजोर 
थे वे और भी अधिक कमजोर बने । इससे विष और भी बढा 
क्योंकि कमजोरी का स्वाभाविक गुण है बदला लेना । धमकियों 
का असर उतना नहीं था । पर लोकमत, ओर स्वयंसेवकों की 
उपस्थिति के कारण परवाने निकालनेवालों के नाम प्रकट होने 
का ढर इन दो बातों का परिणाम बहुत गद्दरा हुआ । खूनी कानून 

के आगे सिर झुकाना अच्छी बात है ऐसे ख्यालात रखनेवाले एक 
भी आदमी को में नहीं जानता । जो लोग परवाने छेने के लिए 
गये वे केवल इसलिए गये कि वे कष्ट ओर आशिक नुकसान 
बरदाइत नहीं कर सकते थे। इसीलिए उन्हें वहां जाते शर् मादूम 
होती थी । 

एक तरफ से शर्त और दूसरी ओर से बडे बडे ब्यापारवाले 
भारतीयों को अपने व्यापार की हानि पहुंचने का डर इन दो 
कठिनाइयों में से बाहर निकलने का रास्ता कितने ही भारतीय 
अगुओं ने हूंढ॒ निकाला । एशियाटिक आफिस में जा कर उन्होंने 
इस बात की व्यवस्था कर दी कि वहांका एक अधिकारी रात के 
नौ दस बजे के बाद एक मकान पर जाकर उनको परवाने निकाल 
दे । उनको यदह विश्वास था कि इस व्यवस्था के कारण कितने ही 
समय तक लोगों को यह पता तक नहीं लगेगा कि फलां फलां 
आदमियों ने खूनी कानून को मान लिया। दूसरे, उन्होंने यह सोचा 
कि चूंकि वे अगुआ थे इसलिए उन्हें देख देख कर दूसरे भी 
कानून को मान लछेंगे। इससे और कुछ नहीं तो कम से कम लरजा 
का भार तो बंद जायगा । बाद अगर पोल खुल गई तो भी 
चिन्ता की बात नहीं । 

पर स्वयंसेवकों का बन्दोबस्त इतना बढिया था कि पर पल 
की खबर कोम को मिल जाया करती थी । एशियाटिक आफिस 
में ऐसा तो कोई अवश्य था जो सत्याग्रहिियों को ऐसी खबरें 
फोरन्‌ मेज दिया करे । दूसरे कई ऐसे लोग भी थे जो स्वय तो 
कमजोर थे पर यह बरदाइत नहीं कर सकते थे कि उनमें से बड़े 
लोग इस कानून के आगे सर झुका दें। वे यह सोच कर सद्भावपू्वेक 
सत्याप्रहििओं को खबर कर देते कि अगर वे लोग दृह बने रहे 

तो वे भी रंह सकेंगे । इस प्रकार एक बार इस दक्षता के कारण 
कौम को यह खबर फौरन मिल गई कि फलाँ रात को फलां फलां 
दूकान पर अमुक अमुक आदक्की परवाने निकालनेवाले हूं । 
इसलिए ऐसे उद्देश रखनेवाले लोगों को पहले कौम ने ठीक ठीक 
समझ लेने का यत्न किया । उस दूकान पर पहरा भी छग 
गया। पर आखिर आदमी अपनी दुबेलता को कहांतक दबा सकता 
है ? रात के दस ग्यारह बजे कितने ही मुखियाओं ने परवाने 
ले लिये । ओर एकसूर बजती हुई बांखुरी में फूट पड गई । 
दूसरे ही दिन कीम ने उनके नाम प्रकट कर दिये । पर लज्ञा 
की भी दृद होती है । जब स्वार्थ सामने आ खडा होता है तब 
शरम भागती फिरती है, और मनुष्य गिर पडता है । इस पहली 
फूट के कारण करीब पांच सी आदमियों ने परवाने लिये। कितने 
ही दिन तक तो परवाने निकालने का काम खानगी मकानों में ही 
किया गया पर जैसे जैसे शरम कम द्वोती गई वेसे वेसे इन पांच 
सो में से कितने ही लोग खुले आम ऐशियाटिक आफिस में अपना 
नाम लिखाने के लिए गये । 


अध्याय १८ 
पहला सत्याग्रही कैदी 


बहुत कुछ प्रयत्न करने पर भी जब एशियाटिक आफिस को 
५०० से अधिक नाम नहीं मिल सके तब अधिकारीगण इस 
निश्चय पर आये कि अब किसीको पकडना चाहिए। पाठक 
जर्मास्टन नाम से परिचित हैं। वहांपर बहुत से भारतीय रहते थे । 
उनमें रामसुंदर नामक एक मनुष्य भी था । यह बढा वाचाल 
ओर बहादुर दिखता था । कुछ कुछ शोक भी जानता था। उत्तरी 
भारत का रहनेवाला अर्थात्‌ थोडे-बहुत दोद्दा चोपाई तो अवश्य ही 
उसे याद होने चाहिए* । ओर इसपर भी पंडित कहा जाता था 
इसलिए वह्ांके लोगों में उसकी बडी प्रतिष्ठा थी । उसने कई 
जगह भाषण भी दिये थे ओर उनमें वह काफी जोश ला सकता 
था। वह्दांके कितने ही विप्नसंतोषी भारतीयों ने एशियारिक 
आफिस को यह खबर दी कि अगर रामसुंदर पंडित को गिरफ्तार 
कर लिया जाय तो जर्भस्टन के बहुत से भारतीय परवाना ले हछेंगे। 
अधिकारीगण इस ल|लच को कदापि रोक नहीं सकते थे' 
रामसुंदर पंढित गिरफ्तार हुए ! अपने ढंग का यद्द पहला ही 

मामला था । इसलिए सरकार ओर कोम में बडी चहरूपहल मच 
गई । जिस रामसुंदर पंडित को केवल जर्मीस्टन के लोग ह्वी जानते 
थे उसे अब क्षणभर में सारे दक्षिण आफ्रिका के लोग जानने रूग 
"गये । एक महान्‌ पुरुष का मासला चलते समय जैसे उधर सबकी 
नजर दोडती है ठीक उसीतरद् रामसुंदर पंडित की ओर सबका 
ध्यान आकृष्ट हुआ । शांतिरक्षा के लिए किसी प्रकार की तयारी 
करने को आवश्यकता नहीं थी । तथापि सरकार ने अपनी ओर से 
बंदोबस्त रक्‍खा । अदालत में भी रामसंदर का वेसा ही आदर 
सत्कार किया गया जैसा कि कौम के प्रतिनेधि को और एक 
असामान्य अपराधी को आवश्यक था । अदालत उत्सुक भारतीयों 
से खचाखच भर गई थी। रामसुंदर को एक महीने की सादी केंद 
की सजा हुई । उसे जोहान्सबर्ग की जेल में ही रक्खा गया था। 
उसको यूरोपियन वाड़े में अलग एक कमरा दिया गया था। 
उसे मिलने में किसीको जरा भी कठिनाई नहीं होती थी। उसका 
खाना बाहर से मेजा जाता था ओर कोम उसके लिए नित्य नये 
अच्छे अच्छे व्यंजन पका कर भेजती थी। वह जिस बात की इच्छा 
करता वह फौरन ही पूरी कर दी जाती । कौम ने उसका जेल- 
दिन बडी धूमधाम से मनाया। कोई दहृताश नहीं हुआ । उत्साह 
और भी बढ गया। सैेंकडों जेल जाने के लिए तैयार थे। 
एशियाटिक आफिस की आशा सफल न हुईं। जमिस्टन के भारतीय 
भी परवाना लेने के लिए नहीं गये। इस सजा का फायदा कौम 
को ही हुआ । मदह्दीना खतम हुआ । राममुंदर छूटे, और उन्हें 
बडी धूमधाम से गाजेबाजे के साथ जुछस बनाकर सभास्थान पर 
ले गये । कई उत्साहभरे भाषण हुए । रामसुंदर को फूलों से ढंक 
दिया । स्वयंसेवकों ने उनके सत्कार में उन्हें दावत दी । 

सेंकडों भारतीय अपने मनमें कहने लगे कि “ अरे, हम भी 
गिरफ्तार द्वो जाते तो कितना आनंद आता” और रामसुंदर 
०डित से मीठा द्वेष करने लगे । 


पर रामसंदर फूटी बादाम साबित हुए । उनका जोश झूठी 

सती कासा था । एक महीने के पहले तो जेल से निकल ही 
नहीं सकते थे क्योंकि वे अनायास पकड़े गये थे । जेल में 
उन्होंने इतना ऐशआराम किया कि बादर से भी अधिक । तथापि 
स्वच्छेदी ओर व्यसनी आदमी जेल के एकांतवास को और अनेक 
प्रकार के खानप्रान के होते हुए भी वहां जो संयम था उसे 
कदापि बरदाइत नहीं कर सकता । यही हाल रामसुंदर पंडित का 
हुआ । कौम और अधिकारीगणों से मनमानी सेवा लेने पर भी 
उन्हें जेल कडवी मालूम हुईं। और उन्होंने टान्सवाल ओर युद्ध दोनों 
को आखिरी सलाम करके अपना रास्ता लिया ! हरएक काम में 
खिलाडी तो रहते ही हैं। वही हाल युद्धों का भी होता है। लोग 
रामसुंदर को अच्छी तरह जानते थे । तथापि ऐसे भी आदभी 
कभी कभी काम देते हैं यह समझ कर उन्होंने रामसुंदर का छिपा 
हुआ इतिहास उसकी पोल खुलने पर भी कई दिन तक नहीं 
सुनाया था । पीछे से मुझे मात्म हुआ कि रामसुंदर तो अपनी 
गिरमिट बिना पूरी किये ही भागा हुआ गिरमिटिया था । उसके 
गिरमिटिया होने की बात को में यहांपर धृणा से नहीं लिख रहा 
हूं। गिरमिटिया होना कोई ऐब नहीं हे । पाठक आखिर में 
देखगे कि युद्ध की सच्ची शोभा बढानेवाले तो गिरमिटिया ही 
थे । युद्ध की जीत में भी उन्हींका सबसे बड। हिस्सा थ। । पर 
गिरमिट से भाग निकलना जरूर एक दोष है ' 

रामसंदर का यह इतिहास मेने उसकी ऐब बताने के हेतु से 
नहीं बल्कि उसमें जो रहस्य है वह दिखाने के हेतु से लिखा है। 
हरएक पवित्र आन्दोलन या युद्ध के संचालकों को चाहिए कि वे 
शुद्ध मनुष्यों को द्वी उसमें शामिल करें। तथापि आदमी कितना 
ही सावधान क्‍यों न हो अशुद्ध मनुष्य को बिलकुर रोक देना 
असंभव हैं । तथापि यदि संचालक निडर॒ और सच्चे हों तो 
अज्ञानतः अशुद्ध आदमियों के घुस आने पर भी युद्ध को भाखिर में 
नुकसान नहीं पहुच सकता । रामसुन्दर पंडित की पोल खुलते ही 
उसकी कोई कीमत नहीं. रही । वह तो बेचारा अब रामसुन्दर 
पंडित नहीं कोरा रामसुन्दर ही रह गया । कौम उसे भूल गई 
पर युद्ध को तो उससे शक्ति ही मिली । युद्ध के लिए मिली हुई 
जेल जमा की ओर से कम नहीं हुई । उसके जेल जाने से कौम 
में जो नवीन शक्ति आई वह तो कायम ही रही पर उसके 
उदाहरण का भी यही असर हुआ कि अन्य कितने ही कमजोर 
आदमी अपने आप युद्ध से अछग हो गये । और भी झऊ़ितने ही 
ऐसे उदाहरण घटित हुए । पर में यहांपर उम सबका नाम सहित 
इतिहास देना नहीं चाहता । क्योंकि उससे कोई फायदा नहीं है। 
कौम की मजबूती या कमजोरी पाठकों से छिपी नहीं रह सकती । 
इसलिए यहांपर में यह भी कह देना चाहता हूं. रामसुन्दर के 
जैसे केवल वे ही नहीं थे । पर मेने तो यह देखा कि सभी 
रामसुन्द्रों ने आन्दोलन की सेवा ही की । 

पाठक रामसुन्द्र को दोष ब दें। इ१ संसार में मनुष्यमात्र अपूण 
हैं। जब हम किसी मनुष्य में अधिक अपूर्णता देखते हैं. तब हम उसके 
प्रति उंगली दिखाते हें। पर सच पूछा जाय तो यह भूल है। रामसुन्दर 
जानबूझ कर दुबे नहीं बना था। मनुष्य अपने स्वभाव की स्थिति 

को बदल सकता है उसको अपने वश में भी कुछ हृद तक कर 
सकता है पर उसे आमूल कौन दूर कर सकता है । जगतकर्ता ने 
उतनी स्वतंन्त्रता नहीं दे रक्खी है । शेर अगर अपने चमडे की 
विचित्रता को ब ल सकता हो तो मनुष्य भी अपने स्वभाव की 
विचित्रता को बदल सकता है। हमें यह केसे मातम 
हो सकता दे कि भाग निकलने के बाद रामसुन्दर को कितना 
पश्चाताप हुआ ? अथवा उसका भाग निकलना द्वी क्‍या उसके 
पश्चाताप का मजबूत सबूत नहीं माना जा सकता । अगर बह 
बेशरम होता तो उसे भागने की कया पडी थी । परवाना लेकर 
खूनी कानून के अनुसार वह हमेशा जेलमुक्त रह सकता था । 
इतना ही नहीं बल्कि वह चाहता तो एशियाटिक आफिस का 
दलाल बनकर वह दूसरों को चक्र दे सकता था ओर सरकार 
का प्रियपात्र बन सकता था। यद्द सब न करते हुए अपनी कमजोरी 
कौम को बताने में वह शरमाया और अपना मुंह छिपा लिया 
और अपने इस काय के द्वारा भी उसने कोम की सेवा ही की। 
ऐसा उदार अथे हम क्यों न करें । 


अध्याय १९ 
“इंडियन ओपीनियन! 


सत्याग्रह युद्ध के भीतरी और बाहरी दोनों साधनों को 
पाठकों के सामने रखना है । इसलिए “इंडियन ओपीनियन” नामक 
जो अखबार दक्षिण आफ्रिका में अबतक निकल रहा दै उसका 
परिचय भी पाठकों को करा देना आवश्यक हे । दक्षिण आकफ्रिका 
में पहला छापखाना निकालने का यश मदनजीत व्यावहारिक 
नामक एक गुजराती गृहस्थ को ह । कुछ सार तक उन्होंने 
बडी कठिनाई से इस छापखाने को चलाया ओर बाद 
यद्द स्थिर किया कि वहांसे कोई सामयिक निकाला जाय । इसपर 
उन्होंने स्वर्गीय. मनसुखलाऊ नाजर की ओर मेरी भी सलाह ली 
सामयिक डबन से निकाला गया । श्री मनसुखलारू नाजर उसके 
अवेतनिक सम्पादक हुए । पर पत्र में पहले ही से घटी आने 
लगी । आखिर यह तय हुआ कि उसमें काम करनेवालों को 
भागीदार अथवा बतौर भागीदार बनाकर एक खेत खरीदा जाय और 
उन लोगों को वद्ां बसा वहींसे “इंडियन ओपेनियन' निकला जाय । 
यह खेत ढबेन से १३ मील की दूरी पर एक सुंदर टेकडी पर है। सबसे 
नजदीकी स्टेशन 'फिनिक्स' वहां से ३ मील पर हू। पत्र का नास 
पहके ही ले पृण्हियन ओपीमियन” हे । एक स्रमय बह अंगरेजी 

गुजराती, तामिल और हिन्दी में प्रकाशित होता था । पर तामिल 
ओर हिन्दी हर प्रकार से भारप्रद मालूम होती थी। 
दूसरे, इन दोनों भाषाओं के एसे लेखक नहीं मिलते थे 
जो खेत पर रह सकें और न उन लेखों पर कोई अंकुश ही रह 
सकता था । इसलिए दोनों भाषा विभागों को बंद कर के केबल 
अंगरेजी और गुजराती विभाग ही कायम रखा गया। सत्याग्रह के 
आरम्भ के समय पत्र इसी प्रकार चल रहा था । संस्था में गुजराती, 
हिन्दुस्तानी, तामिल और अंगरेज सभी थे । मनसुखलाल नाजर 
की अकाल मृत्यु के बाद एक अंगरेज मित्र हबंटे किचन उसके 
संपादक हुए । उनके बाद कुछ समय तक स्वर्गीय जोसेफ डोक 
नामक एक पादरी सन्नन रहे । बाद हेनरी पोल तो बरसों 
तक उसके संपादक रहे इस अखबार के द्वारा छोम को सप्ताह की 
सभी खबरें दी जा सक्रती थीं जो भारतीय ग्रुजराती नहीं जानते 
थे। उन्हें अगरेजी विभाग द्वारा आन्दोलन की कुछ कुछ शिक्षा मिल 
जाया करती थी । ओर भारत, इंगलेंड तथा दक्षिण आफ्रिक्रा के 
अगरेजों के लिए तो इंडियन ओपीनियन एक साप्ताहिक समाचार 
पत्र का काम देता था । में यह मानता हूं कि युद्ध की हस्ती 
आंतरिक बल पर स्थित है । वह बिना अखबार के भी छडी जा 
सकती है । पर साथ ही मेरा यह भी अनुभव है कि (इंडियन 
ओपीनियन के कारण जो खुविधायें पेदा हो गई; कॉम को अनायस 
जो शिक्षा दी जा सक्री, दुनिया के तमाम हिस्सों में बसनेवाडे 
भारतियों के पास जो समाचार फैलाये जा सकें वे अन्य किसी 
प्रकार शायद नहीं किये जा सकते थे ' इसलिए यह तो निश्चय 
पूवेक कहा जा सकता है कि युद्ध के साधनों में (इंडियन ओपीनियन! 
भी एक बढ़ा उपयोगी ओर प्रबल साधन था । 

युद्ध की प्रगति तथा अनुभव-ज्ञान के कारण कोम में जेसे 
जैसे परिवर्तन होते गये ठीक उसी प्रकार इण्डियन ओपीनियन! में 
भी हुए । इस पत्र में पहले विज्ञापन लिये जाते थे । छापखाने 
में राहर का छपाई का काम भी किया जाता था। मेंने देखा कि 
इन दोनों कामों में अच्छे से अच्छे आदमियों को रुके रहना 
पढ़ता था । इस बात के लिए हमेशा धर्मसकट पेदा होते कि 
यदि विज्ञापन लेना ही ठद्दरे तो कौन से लिये जाबें ओर कौन से 
न लिये जावें। फिर यदि यह तय हो कि अमुक विज्ञापन न लिया 
जाय पर विज्ञापनदाता काम का कोई अगुआ हो तो इस डर से 
कि उसका दिल न दुख जाय विज्ञापन जबरदस्ती लेना पडता था। 
फिर इस विभाग के बन्दोबस्त के लिए एक अच्छे से अच्छे 
आदमी को अपना समय खराब करना पडता, खुशामदें करना 
पढतीं, सो अलग ही । दूसरे, यह भी ख्याल हुआ कि पत्र यदि 
धन के लिए नहीं बढिकि कोम की सेवा के लिए ही चलाया जा 
रद्दा है तो वह सेवा जबरदस्ती से नहीं बल्कि उसकी इच्छानुसार 
ही द्ोनी चाहिए। ओर कौम की इस इच्छा का सबूत तो यही 
हो सकता है कि जितनी घटी हो रही है उसे वह अच्छी सख्या 
में ग्राइक होकर दूर कर दे। तीसरे, यह भी विचार किया कि 
पत्र का खच निकालने के उद्देश से थोडे से व्यापारीयों के सेवा- 
भाव को जाग्रत करके पत्र में अपना विज्ञापन देने के लिए समझाने 
की अपेक्षा आम जनता को पत्र के ग्राह5 होने के लिए समझाना 
प्रलोभक ओर प्रल॒ब्ध करनेवाले के लिए बडी द्वितकर शिक्षा होगी । 
विचार स्थिर होते ही फोरन उसपर अमडझ करना भी शुरु किया । फल 
यह हुआ कि जो छोग विज्ञापन के झंझट में पड़े हुए थें बेही 
अब अखबार को अच्छा बनाने के उद्योग में लगे। कौम फोरन्‌ 

समझ गई कि 'इण्डियन ओपीनियन' तो उसका पत्र 6 ओर उसे 
चलाने की जिम्मेदारी भी उसीके सिर पर है। हम सब कार्यकर्ता 
निश्चिन्त हो गये। कौम अगर पत्र मांगे तो अबतो केवल उसके 
लिए पूरी पूरी मिहनत करने की चिता ही हमें करनी थी । हर किसी 
भारतीय का हाथ पकड कर उसे “इण्डियन ओपीनियन” लेने के लिए 
कहने में हमारे लिए अब किसी सोच बिचार की जरुरत न रही । 
इतना ही नहीं, रल्कि अब तो यह करना दम अपना धमे समझने 
लग गये। “इण्डियन ओपीनियन” का आंतरिक बल ओर स्वरूप भी 
बदल गया । वह एक महाशक्ति बन गया । उसको साधारण 
ग्राहक संख्या १२००-१५०० तक थी। पर वह अब दिन ब दिन 
बढने लगी | उसका वार्षिक चन्द्रा बढाना पडा था। तथापि जब 
लडाई ने उग्र रुप धारण किया उस समय ३००० तक ग्राहक संख्या 
बढ गई। उसका पाठक वगे २०००० से अधिक न द्वोगा । पर 
उसमें भी ३००० से अधिक प्रतियों का बिकना आश्वयेमय श्रचार 
कहा जा सक्ता हैं। कोम ने उस समय इस पत्र को यहां तक 
अपना लिया था कि यदि जोद्दान्सबग्गं में वह नियत समय पर 
न पहुंच पाता तो मुझपर शिक्राय्तों की झडी लग जाती! वह 
प्रायः रविवार की सुबह को जोद्दान्सबगं पहुंच जाता था। मुझे 
याद है कि पत्र पहुंचते ही कितने ही लोग अपना काम अलग 
रखकर पहले उसका गुजराती विभाग पढ जाते | एक मनुष्य पढता 
और पांच पच्ीस आदमी उसके आसपास बेठ कर सुनते। हम 
लोग गरीब ठद्दरे, इसलिए कितने ही लोग इस पत्र को आपस में 
चन्दा जोड कर भी मंगाते थे । 

छापखाने में बाहर का काम न लेने के विषय में भी में 
लिख चुका हूं | उसे बंद करने के कारण भी प्रायः वे ही थे जो 

विज्ञापनों के लिये बताये गये हैँ | जाब वर्क (बाहर का छपाई का 
काम ) बंद करने पर कम्पोजिटरों का जो समय बचा उसे हमने 
पुस्तक प्रकाशित करने की ओर ढगाया। कोम इस बात को जानती 
थी कि इसमें भी हमारा हेतु धन-संचय कदापि न था। पुस्तकें 
बतोर युद्ध की सहायता के ही छापी जाती थीं इसलिए उनकी 
भी अच्छो बिक्रो द्वोती थी। इस प्रकार पत्र और छापखाना दोनों 
ने युद्ध में अपना काम क्रिया । और जैसे जेसे कौम में सत्याग्रह 
की जड जमती गई ठीक उसी परिमाण में सत्याग्रह की दृष्टि से 
पत्र ओर छापखाने में भी प्रगति होती जा रही थी यह स्पश्टतया 
मालग हो सकता था । 


अध्याय २० 

यह दम देख चुके कि रामसुन्दर को गिरफ्तारी से सरकार 
को जरा भी फायदा नहीं हुआ। इधर काम का उत्साह दिन दूना 
रात चोगुना बढता जा रहा था। अधिकारीगण इसे देखते ही रह्द 
गये । एशियाटिक विभाग के अधिकारी तो अवर्य ही इण्डियन 
ओपीनियन' के लेख ध्यानपूवेक पढते थे । युद्ध के विषय की 
एक भी बात छिपाई नहीं जाती थी | कोम की शक्ति, दुबलता 
बंगेरा सब कुछ शत्रु, मित्र, ओर तटस्थ जो कोई भी जानना चाहता 
था अखबार पर से जान सकता था ' अधिकारोगण इस बात को 
पढले ही से समझ चुके थे कि जिस युद्ध का हेतु दु नहों है, 
जहां छल कपट को स्थान नहीं है ओर जिस युद्ध की विजय 
केवल सच्ची आंतरिक शक्ति पर निभर है उसमें छिपानेलायक 
कुछ हो ही नहीं सकता । कोम का स्त्राथ ही इस बात की शिक्षा 
देता ह कि यदि दुबलतारूपी रोग को दूर करना है तब तो वह 
जद्दां कहीं हो उसकी परीक्षा कर उसे प्रकाश में लाना चाहिए । 
जब उन्होंने देखा पत्र उसी उद्देश्य से चल रह्दा इ तब तो वह 

उनके लिए भारतियों के वतेमान इतिहास के आइने का काम देने 
लग गया । ओर उसीपर से उन्होंने यह तय किया कि जबतक 
वे कुछ खास खास अगुओं को गिरफ्तार नहीं कर लेते तबतक 
युद्ध का बल तोडो नह जा सकता । इसलिए १९०७ के 
दिसम्बर में कितने द्वी अगुओं को अदालत में हाजिर द्वोने के 
नोटिस मिले । यह मुझे कुबूलठ करना चाहिए कि अधिकारियों ने 
अपने इस व्यवहार से अपनी सभ्यता का द्वी परिचय दिया था। 
अगर वे चाहते तो अगुआओं को वारंट से भी गिरफ्तार कर सकते 
थे । इसके बजाय केवढू नोटिस भेजकर उन्होंने अपनी सभ्यता 
के साथ साथ इस बातका भी विश्वास प्रकट किया कि अग्रुआ लोग 
अपनेको स्वेच्छापूवक सोंप देंगे । नियत समय पर नोटिस. मिले 
ओर बे लोग अदालत में उपस्थित हुए । 

इनमें “कवीन' नामक एक व्यक्ति जोहान्सबगे में रहनेवाले 
चीनी लोगों के अगुआ भी थे। जोहान्सबग में उनकी संख्या कोई 
३००-४०० होगी । वे सभी व्यापार या छोटी मोटी खेती का काम 
करते थे। भारत ऋृषिप्रधान देश है । पर मेरा यढह् विश्वास है कि 
चीनी लोगों ने खेती को जितना बढाया है उतना दम लोगों ने नहीं । 
अमेरिका बगरा देशों में खेती की जो प्रगति हुई हैं वह आधुनिक 
हैं और उसका तो वर्णन ही नहीं द्वो सकता । उसी प्रकर पश्चिमी 
खेती को में अभी प्रयोगावस्था में मानता हूं । पर चोौन तो इमारे 
ही जैसा प्राचीन देश हे । और वहां प्रचीन काल से द्वी खेती में 
तरक्की की गई है। इसलिए चीन और भारत की तुलना करें तो दमें 
उससे कुछ शिक्षा मिल सकती है । जोद्दान्सबर्ग के चीनियों की 
खेती देखकर ओर उनकी बातें सुनकर तो मुझे यही मार्म हुआ कि 
चीनियों का ज्ञान और उद्योग भी हम छोगों से बहुत बढकर हू 

जिस जमीन को हम ऊसर समझ कर छोड देते हैँ उसीमें वे 
अपने खेती के सूक्ष्म ज्ञान के कारण कुछ बो कर अच्छी फसल पेदा कर 
सकते हैं । यह उद्यमशील और चतुर कौम भी उस खूनी कानून 
की कक्षा में आती थी। इसलिए उसने भी भारतीयों के साथ 
साथ युद्ध में शामिल होना उचित समझा | तथापि शुरू से आखिर 
तक दोनों कौमों का हर एऋ व्यवहार अलग अलग होता था । 
दोनों अपनी अपनी संस्थाओं के द्वारा झगड रही थीं। इसका शुभ 
फल यह होता है कि जबतक दोनों जातियां अपने निश्चय पर हृढ 
रहती हैं तबतक तो दोनों को फायदा होता हे। पर आगे चलकर 
यदि एक फिसल भी जाय तो इससे दूसरी जाति को कोई हानि 
की संभावना नहीं रहती । वह गिरती तो हरगिज नहीं । आखिर 
बहुत से चीनी तो फिसल गये, क्योंकि उनके नेता ने उन्हें धोखा 
दिया । नेता कानून के वश तो नहीं हुए पर एक दिन किसीने 
आकर मुझसे कद्दा कि वे बिना हिसात्र-किताब समझाये सोपे ही 
कहीं भाग गए। नेता के चले जाने के बाद अनुयागरियों का हृढ 
रहना तो हमेशा मुद्िकिल ही पाय गया ह। फिर नेता में क्रिसी 
मलिनता के पाये जाने पर तो निराशा दूनी बढ जाती है। पर 
जिस समय पक्रडा धकडी शुरू हुईं उस समय तो च॑नी लोगों में 
बडा जोश फेला हुआ था । उनमें से शायद ही किसीने परवाने 
लिये हों । इसीलिए भारतीय नेताओं के साथ चीनियों के कर्ता 
ह्ता मि० कवीन को भी पक्रडा गया । इसमें शक्र नहीं कि कुछ 
समय तक तो उन्होंने बहुत अच्छी तरह काम किया था । 
गिरफ्तार किये गये जिन अन्य नेता का में यहां परिचय 
देना चाहता हूं वे हें थंबी नायडू । थंबी नायडू तामिल सब्ंजन 
थे । उनका जन्म मारिशियस में हुआ था। उनके मग्तापिता इलाके 

मंदरास से वहाँ आजीविका के लिए गये हुए थे। थंबी नायहू 
ए।% सामान्य व्यापारी थे । उन्होंने कोई भी शिक्षा पाठशाला में 
नहीं पाई। पर उनका अनुभवज्ञान बडे ऊंचे दज का था। अंगरेजी 
अच्छी तरह बोल और लिख भी सकते थे, हालां कि भाषाशाल्न्री 
की दृष्टि से उसमें वे अवश्य गलतियां करते थे । तामिल भाषा. 
का ज्ञान भी अनुभव से ही प्राप्त किया था। हिन्दुस्तानी अच्छी 
तरह समझ लेते ओर बोल भी सकते थे । तेलगू का भी कुछ ज्ञान 
रखते थे । पर हिन्दी और तेलगू की लिपियों का ज्ञान उन्हें 
जरा भी न था । मारीशियस की भाषा भी,-जिसका नाम क्रीओल 
है और जो अपश्रष्ट फ्रेंच कही जा सक्रती है उन्हें बहुत अच्छी 
तरह अवगत थी । इतनी भाषाओं का ज्ञान दक्षिण आक़्िका में 
कोई आश्रयजनक बात न थी । दक्षिण आफ्रिका में आपको एसे 
संकडो भारतीय मिलेंगे जिन्हें इन सभी भाषाओं का सामान्य ज्ञान 
है। और इन सबके अतिरिक्त हबसियों की भाषा का ज्ञान तो 
उन्हे अवश्य ही द्ोता है । इन सभी भाषाओं का ज्ञान वे अनायास 
प्राप्त करते हैं और कर भी सकते हैं। इसका कारण मेंने यह 
देखा कि विदेशी भाषा के द्वारा शिक्षा प्राप्त करते करते उनके 
दिमाग थके हुए नहों दोते । उनको स्मरण-शक्ति तीत्र होती है। 
उन भिन्न भिन्न भाषा-भाषी लोगों के साथ बोल बोल कर ओर 
अवलोकन करके ही वे उन भाषाओं का ज्ञान प्राप्त कर छेते हैं । 
इससे उनके दिमाग को जरा भी कष्ट नहीं होता, बल्कि इस रोचक 
व्यायाम के कारण उनको बुद्धि का स्वाभाविक विकास ही द्वोता 
है । यही द्वाल थंबी नायट्ट का हुआ । उनकी वुद्धि भी बडी 
तीव्र थी । नवीन प्रश्नों को वे बडो फुर्ती के साथ समझ छेते । 
उनकी हाजर जवाबी आश्वयेजनक थी । भारत कभी नहीं आये थे 

पर फिर भी उनका उसपर अगाध प्रेम था । स्वदेशाभिमान उनकी 
नस नस में भरा हुआ था । उनकी हृहता चेहरे पर द्वी चित्रित 
थी । उनका शरीर बडा मजबूत ओर कमाया हुआ था । मिहनत 
से कभी थकते ही न थे। कुरसी पर बैठ कर नेतापन करना द्वो 
तो उस पद की भी शोभा बढा दें । पर साथ ही हलकारे का 
काम भी उतनी ही स्वाभाविक रीति से वे कर सकते थे । सरे 
आम सिर पर बोझा उठाकर जाने में थंबी नायडू जरा भी न 
शरमाते थे । मिहनत के समय न रात देखे न दिन । कोम के 
लिए अपने सववेस्व की आहूति देने के लिए हरकिसी के साथ 
प्रतिस्पर्धा कर सकते थे। अगर थंबी नायडू हृद से ज्यादह साहसी न 
होते ओर उनमें क्रोध न द्वोता तो आज वह वीर पुरुष ट्रान्सबाल 
में काछलिया की अनुपस्थिति में आसानी से कोम का नेतृत्व ग्रहण 
कर सकता था। ट्रान्सवाल के युद्ध के अंत तक उनके क्रोध का 
कोई विपरीत परिणाम नहीं हुआ था बहिकि तबतक उनके अमूल्य 
गुण जवाहिरों के मुआफिक चमक रहे थे । पर बाद मेंने देखा 
कि उनका क्रोध और साहस प्रबल शत्र॒ साबित हुए, और उनके 
गुणों को छिपा दिया । पर कुछ भी हो, दक्षिण आफ़िका के 
सत्याग्रह युद्ध में थंबी नायट्ट का नाम हमेशा पहले ही 
बगे में रहेगा । 

हम सबको अदालत में एक साथ ही हाजिर होना था | पर 
सबके मामले अलग अलग चलाये गये थे । हमें किसीको अपना 
बचाव तो करना द्वी न था। सबको अपना अपना अपराध कुबूल 
करना था । मेंने अदालत में अपना कोई छेखी बयान भी पेश 
नहीं किया था। मेंने केबल इसी भावार्थ के कुछ शब्द 
कद्दे कि विचारपूवंक ओर अपना धर्म समझकर द्वी में इस खूनी 

कानून का सामना कर रहा हूं। इसके लिए मुझे जो सजा मिलेगी 
उसे सहना में अपना सम्मान समझूगा । २ महिने की सादी कैद 
की सजा मुझे मिली । जिस अदालत में में सेकडो बार 
बकीऊक की देसियत से खडा रहता था, वकीलों के साथ बैठता था, 
वहींपर आज में आरोपी के पींजरे में खडा हूं यह विचार 
जहूर कुछ विचित्र मालूम हुआ पर यह तो मुझे अच्छी तरह याद 
है कि वकीलों के साथ बेंठने में में अपना जो सम्मान समझता थी 
उसकी अपेक्षा कहीं अधिक सम्मान आज मेंने उस पींजडे में खडा 
रहने दही में माना। मुझे याद नहीं आता कि उसमें पेर रखते हुए 
मेरे दिल में जरा भी क्षोत हुआ हो । अदालत में तो सकडों 
हिन्दुस्तानी भाई वकील मित्र वगेरह के सामने में खड़ा था । सजा 
के सुनाते ही फीरन कैदियों को जिस दरवाजे से बाहर ले जाते 
हैं, उससे ले जाने के पहले जहां उन्हें रक्‍्खा जाता है वहां एक 
सिपाही मुझे ले गया । 

उस समय मेने देखा कि आसपास सन्नाठा सा छा गया है । 
केदियों के बेठने के लिए वद्दां एक बेंच पड़ी थी उसपर बेठने के 
लिए मुझे कह कर पुलिस अधिकारी दरवाजा बन्द करके चला 
गया । यहां मेरे दिल में जरूर क्षोभ पैदा हुआ। मे गहरे विचार 
सागर में गोते लगाने लगा । घरबार कहां है ? वहारुत कहां १ 
कहां वे सभायें ? क्या यह सब स्वप्न था ओर आज में कदी द्वो 
गया हूं १ इन दो महिने में क्या होगा १ क्‍या पूरे दो महिने 
काटना होंगे ! यदि लोग बराबर एक के बाद आते रहें तब तो 
दो महीने यहां रहना ही न पडे | पर यदि न आवें तोये दो 
महीने केसे कटेंगे ! यह लिखते हुए मुझे जितना समय लग रहा 
है उसके श्तांश से भी कम समय में ये भोर ऐसे कितने ही विचार 

मेरे दिल में आ गये। पर उनके आते ही में शरमाया । “ भरे, 
यह केसा मिथ्याभिमान ! में तो' जेल को मद्दल बता रहा था ! खूनी 
कानून का सामना करते हुए जो जो कुछ मुसीबतें आवबे उन्हें 
दुःख नहीं, सुख समझना चाहिए, उसका सामना करते हुए 
जानोमाल को अरपंण कर देना यद्द तो सत्याग्रह का विलास हैं, 
आदि सत्र ज्ञान कहाँ चला गया १? बस, यह विचार आते ही में 
"फिर होश में आया ओर अपनी मूखंता पर आप ही हंसने लगा। 
अब, “ दूसरे भाइयों को कैसी केंद दी जायगी, उन्हें मेरे साथ 
ही रकक्‍खेंगे या अछूग ” आदि व्यावहारिक विचारों में में पडा । इस 
प्रकार गोते लगा ही रहा था कि दरवाजा खुला। पुलिस अधिकारी 
ने मुझे उसके पीछे आने के लिए फरमाया । में रबाना हुआ कि 
मुझे आगे करके वह पीछे हो गया और जेल की 'पींजडा गाडी के 
पास मुझे ले गया और उसमें बेठने के किए कहा। मेरे बेठते ही 
जोह्ान्सबग की जेल के तरफ गाडी बढी । 

जेल में आने पर मेरे कपडे निकलवाये । में जानता था कि 
जेल में केदियों को नग्न क्रिया जाता हैं । सबने यह निश्चय कर 
लिया था कि जहांतक जेल की धारायें व्यक्तिगत अपमान करनेवाली 
अथवा धम के खिलाफ न हों तहांतक उनका स्वेच्छापूवक पालन 
किया जाय । हमने यहद्द सत्याग्रही का घम समझा था । पहनने के 
लिए जो कपडे मिले वे बहुत मेले थे । उन्हें पहनते हुए तो जरा 
भी अच्छा न लगा। उनको पहनने में और मन को रोकने में बडा 
ही दुःख हुआ। पर यद्द सोचकर कि अभी तो ओर भी कितनी ही 
अस्वच्छता को बरदाइत करना द्वोगा, चित्त को थामा । नामठाम 
लिखकर मुझे एक विशाल कमरे में ले गये । कुछ देर तक वहां 
रक्खा होगा कि इतने ही में भेरे साथी भी इंसते बोलते आ पहुंचे 

ओर मेरे बांद उंनकां मुकदमा केसे चला आदि सब द्वाल उन्होंने कह 
सुनाया। मेरा मुकदमा खतम होनेपर छोगों ने काले झंडे द्वार्थों में ले 
ले कर एक जुलूस निकाला । कोई कोई उत्तेजित भी हो गये थे । 
पुलिस बीच में गिरी । दोचार को मार भी पडी, आदि हाल 
सुने ओर इम्त सबको एक ही जेल और एक ही कमरे में रब्खा 
इसलिए हम सब बडे प्रसन्न हुए । 

छः बजे कि हमारे कमरे का दरवाजा बंद कर दिया गया। 
वहांके जेल की खोलियों के दरवाजों में लोहे के बार नहीं होते । 
ठेठ ऊपर दीवाल में एक उजालदान हवा के लिए रकक्‍्खा जाता 
है। इसलिए हमें तो यही मालूम हुआ कि हम तो मानों तिजोरी 
में बंद हें। पाठक पढेंगे कि अधिकारियों ने जो आदरातिथ्य 
रामसुंदर का किया था वह दमारा नहीं किया। पर इसमें कोई 
आश्चर्य की बात भी नहीं है। रामसंंदर पहला सत्याग्रही केदी 
था । इसलिए अधिकारियों को इस बात का होश तक न था कि 
उसके साथ किस प्रकार का बर्ताव किया जाय। हमारी संख्या तो 
पहले ही से काफी थी। और सरकार दूसरों को भी पकडना 
चाहती थी । इसलिए हमें दृबसी जेलखाने में रक्‍्खा गया। दक्षिण 
आफ़रिका में दो विभाग ही होते हैं, गोरा ओर काझा (हबसी )। 
भारतीय केदी की गिनती भी हबसियों के विभाग में ही की 
जाती हैं। मेरे साथियों को भी मेरे ही इतनी ओर सादी कद 
की सजा हुई थी। दिन निकलते ही हमें यह मालूम हुआ कि 
सादी कैदवालों को अपनी ह्वी पोशाक पहनने का हक रहता है। 
और अगर वह उसे न पदनना चादह्दे तो सादी केदवालों के लिए 
जो खास पोशाक रद्दती हे वह उन्हें दी जाती है। हम सबने 
यही निश्चय किया कि घरकी अपनी पोशाक यहां पहनना तो ठीक 

नहीं । अतः जेल की ही पोशाक पहननी चाहिए। अधिकारियों 
को इमने इस बौंत॑ की सूचना भी कर दी। इसलिए हमें स्रादी 
केदवाले केदियों की पोशाक दी गई ? पर इस प्रकार के सादी 
केदवाले कदी दक्षिण आफ्रिका में सेकडो की संख्या में होते ही 
नहीं । इसलिए ज्यों ही सादी केदवाले अधिक केदी आने लगे त्यों 
ही जेल के कपडे खतम हो गये । हम इस विषय में कोई शिकायत 
तो करना ही नहीं थी, इसलिए सख्त कैदवाले केदियों के कपडे 
पहनने में भी हमने कोई उजर नहीं किया। ए्छिसे भाये हुए 
कितने ही भाइयों ने इन कपडों की अपेक्षा अपने ही कपडे पहने 
रहना पर्सद किया । मुझे यह अच्छा नहीं मालूम हुआ। पर इस 
विषय में आग्रह करना भी अनुचित समझा । 

दूसरे या तीसरे ही दिन से सत्याग्रही केदियों के झुंड आने 
लगे । वे तो जानबूझ कर गिरफ्तार होते थे। उनमें से अधिकांश 
तो फेरीवाले थे । दक्षिण आफ़िका में हरएक फेरी करनेवाले को 
फिर वह गोरा हो या काला फेरी का परवाना छेना पडता है, जो 
उसे हमेशा अपने पास रखना होता है ओर जब पुलिस मांगे तब 
उसे बता देना पडता है। अक्सर कोई न कोई पुलिस का आदभी 
तो परवाना मांग ही बंठता था। ओर अगर नहीं मिला कि किया 
उस आदमी को गिरफ्तार । हमारी गिरफ्तारी के बाद काम ने 
जेल को भर देने का निश्चय कर दिया था। फेरीवाले इस काम 
में आगे बढे । और उनके लिए गिरफ्तार होना भी आसान था। 
फेरी का परवाना नहीं बताया कि हुए गिरफ्तार । इसप्रकार 
गिरफ्तारियां द्वोते होते एक सप्ताह के अंदर कोई १०० सत्याग्रही 
केदी हो गये । ओर भी आ रहे थे। इसलिए हमें तो बिना ही 
अखबार के मानों अखबार मिल जाया करते थे। ये भाई नित्य 

नई खबरें लाते। जब बहुत से सत्याग्रही गिरफ्तार द्वोने रंगे तब 
या तो न्यायाधीश थक गया या जसा कि हमने सोचा था सरकार 
को ओर से न्यायाधीश को सूचना मिली होगी कि आयंदा 
सत्याग्रहियों को सादी नहीं, सख्त कद की सजा ही दी जाय । 
जो हो पर अब सत्याग्रहीयों को सख्त कद की सजा मिलने लरूंगी। 
आज भी मुझे यही माल्म होता है कि कौम का अनुमान द्वी 
सच्चा था । क्योंकि पहले पहल जिन मामलों में सादी केद की 
सजा दी गई थी उसके बाद न तो उस युद्ध में ओर न जब 
कभी आगे युद्ध छिडा तब स्त्रियों को अथवा पुरुषों को टान्सवाल 
या नाताल को एक भी अदालत में सादी केद की सजा मिली । 
अगर सबको एक हो प्रकार का हुक्म न हो तो इरएक मजिस्ट्रेट 
का हरवक्त प्रत्येक पुस्खच ओर स्री को सख्त मजदूरी की ही 
सजा देना अगर केवल संणगोग ही हो तो सचमुच यह एक बडा 
भारी चमत्कार है। 

इस जेरू में सादी केद के केदियों को सुबह मका की कांजी 
मिलती थी। कांची में कभी नमक नहीं रहता था पर वह दरएक 
केदी को ऊपर से दे दिया जाता था । दुपह्दर को बारद्द बजे 
पावभर भातं, उसपर थोडा नमक ओर आधी छटांक घी तथा पाव 
भर डबल-रोटी मिलती थी । शाप्र क्रो मक़ा के आटे की राब, 
ओऔर थोडी आलू की तरकारी मिलती । आलू अगर छोटे होते तो 
दो ओर बडे होते तो एक मिलता था । इससे किसीका पेट नहीं 
भरता था । चावल चीकने पकाये जाते । वहांके डाक्टर से कुछ 
मसाला मांगा गया और यह भी सूचित किया कि मसाला भारत को 
जैलों में भी दिया जाता है । डाक्टर ने कडक कर उत्तर दिया 
“४ यह हिन्दुस्तान नहीं हैं। कंदी को न तो स्वाद द्वोता ह और न 

मसाला मिल सकता है । ” जब दाल मांगी गई, क्योंकि वर्तमान 
खुराक में स्नायुओं का पोषक खुराक एक भी नहीं था -- तब आपने 
उत्तर दिया “ कदियों को डाक्टरी दलीलें नहीं करनी चाहिए । 
तुम लोगों को स्नायुपोषक खुराक भी दिया जाता है क्योंकि सप्ताह 
में दो बार मक्का के बदले शाम को पकाये हुए वाल (एक प्रकार का 
द्विल्‍ल अनाज) दिये जाते हैं। सप्ताह अथवा पक्ष में भिन्न भिन्न गृुणवाले 
खुराक भिन्न भिन्न समय पर एक साथ लेकर यदि मनुष्य का 
जठर उसके सत्व को आकर्षित कर सकता हो तब तो डाक्टर की 
दलील बराबर थी । बात यह थी कि डावटर किसी प्रकार हमारे 
अनुकूल होना ही नहीं चाहता था । सुपरिन्‍्टेन्डेन्ट ने हमारी इप 
बात को मंजूर किया कि हम अपना खाना खुद ही पका लिया करें। 
थम्बी नायडू को हमने अपना पाकशाश्री चुना । चोके में उन्हें 
कितने ही झगड़े करना पड़ते थे । तरकारी अगर कम मिलती 
तो पूरी मांगी जाती । वही हाल अन्य वस्तुओं का भी थ।। पर 
हमारे जिम्मे केवल दुपद्दर का ७|ना पकाना किया गया था । 
यह स्वतंत्रता मिलने पर खुराक कुछ कुछ सनन्‍्तोषजनक मिलने 
लगा । 

पर ये सुविधायें मिलें या न भी मिलें पर हमने तो यही निश्चय 
किया था कि यह जेल की सजा को सुखपूर्वक ही व्यतित किया 
जाय ! बात बढते बढते सत्याग्रही केदियों की संख्या १५० से 
भी ऊपर चली गई । हम सादी केदवाले थे इसलिए हमें अपनी 
खोली वगेरा साफ रखने के अतिरिक्त कोई काम न था । इसलिए 
हमने काम मांगा । सुपरिन्टेन्डेन्ट ने कह्दा अगर में आपको काम 
बताऊं तो वह एक अपराध समझा जायगा इसलिए में लाचार 
हूं । स्वच्छता रखने में ही आप मनमाना समय छगा सकते हो । 

फिर ड्िल बगेरा कसरत करने की इजाजत मांगी क्योंकि हम देखते 
थे कि सख्त केदवाले हृबसी कदियों को भी ड्िल दी जाती थी । 
इसपर यह उत्तर मिला कि यदि आपके वार्डर को समय मिले ओर 
वह कप्तरत कराना मंजूर करे तो मे उसका विरोध नहीं करूंगा 
पर में उसे बाध्य भी नहीं करूंगा । उसे बहुत काम रहता है । 
ओर आपको अकह्पित संख्या से वह और भी बढ गया है । 
वाइर बडा भला आदमी था। उसे तो केवल इसी इजाजत की 
आवश्यकता थी । उसने बडे उत्साह के साथ हमें रोज सुबह डिल 
सिखाना शुरू किया । यदह्द सब हमारी खोली के सामनेवाले आंगन में 
ही हो सकता था अर्थात्‌ दें गोल चकर द्वी लगाने पडते थे । 
कभी कभी इस वाडर की शिक्षानुसार एक पठान भाई नवाबखान 
उसकी अनुपस्थिति में डिल शुरू रखते और अंगरेजी शब्दों के 
“अपने उदू उच्चारों से हमें खूब हंसाते । “स्टेंड एँट ईंशन ' को वे 
“इंटलीझ? कहते । कुछ रोज तक यही हमारी समझ में नहीं 
आया कि यह कोन -सा हिन्दुस्तानी शब्द हैं। बाद अंदाज से 
समझा कि अरे यदह्द तो नतव्राबखानी अंगरेजी है। 


अध्याय २१ 
पहला समझोता 


इस प्रकार १५ दिन बीते होंगे कि नवीन आनेवाले लोग खबर 
लाने लगे कि सरकार के साथ सुलह करने की कोई बातचीत चल 
रही है । दो तीन दिन बाद जोहान्सबग के “ टान्सवाल लीडर ? 
नामक देनिक के सम्पादक अलबर्ट कारटराइट मुझे मिलने के लिए 
आये । उस समय जोद्दान्सबर्ग में जितने देनिक थे उन सबकी 
मालिकी सोने की कानवाले किसी न किसी गोरे के हाथों में थी ' 
अतः उनके खास स्वार्थ को छोड कर सम्पादक लोग अन्य सब 
प्रश्नो पर अपने स्वतन्त्र विचार जाहिर कर सकते थे । इन पत्रों के 
सम्पादक हभेशा विद्वान आर ख्यातनामा पुरुष ही चुने जाते थे । 
€ स्टार ! नामक एक देनिक के सम्पादक एक समय छाई मिलनर 
के खास मंत्री थे । वे “स्टार ” को छोड कर “टाइम्स ' के 
सम्पादक मि. बकल का स्थान लेने के लिए विलायत गये थे । 
अलबटे कार्टराइट बडे चतुर ओर अतिशय जदार हृदय के सजन 
थे। वे अपने अग्रलेखों तक में अक्पर भारतीयों का ही पक्ष 
लिया करते । मेरे और उनके बीच गहरा स्नेह-सम्बन्ध हो गया 
था। ओर मेरे जेल जाने के बाद वे जनरल स्मदस को भी 

मिले थे । जनरल स्मटस ने उन्हे सुलहकर्ता कुबूल किया। मि. 
कार्टराइट फिर कौम के अगुुओं से भी मिले । पर उन्होंने यही 
उत्तर दिया कि हम लोग कानून की बारीकियों को नहीं जानते । 
गांधी जेल में हें इसलिए इस विषय में कोई सलाह-महावरा करना 
हम अयोग्य समझते हैं । हम सुलद्द तो-चाहते ह॑ पर यदि हमारे 
आदमियों को जेल में रख कर हो सरकार सुलह करना चाहती हो 
तो आपको गांधी से प्रिलना चाहिए । वह जो कहेगा हम सब 
मंजूर करेंगे । इसपर से अल्बटे कार्टराइट मुझे मिलने के लिए 
आये । साथ ही जनरल स्मट्स का बनाया -- या पसंद किया 
हुआ समझोते का ससविदा भी लाये थे । उसकी भाषा गोलमाल 
थी । वह मुझे पसंद नहीं आई । तथापि एक जगह कुछ वुरूस्ती 
करने पर में उसपर अपने दस्तखत करने के लिए तैयार हो गया। 
पर भेंने कहा कि बाहरवालों की इजाजत मिलने पर भी मेरे 
जेल के साथियों की इजाजत बिना ही प्राप्त किये, भें कदापि 
दस्तखत नहीं कर सकता । समझोते का सार इस प्रकार था। 
“ भारतीय स्वेच्छापूवंक अपने परवाने बदलवा लें । उनपर कानून 
का कोई अधिकार न होगा । नवीन परवाना भारतीयों की सलाह 
से सरकार बनावे । और यदि इसे भारतीय स्वेच्छापूर्षक ले लें 
तब तो खूनी कानून रद कर दिया जायगा, आर स्वेच्छापूवंक लिए 
गये नवीन परवानों को कानूनन्‌ बनाने के लिए वह एक नया 
कानून बनावेगी । ”” खूनी कानून को रद करने की बात इस 
मसविदे में स्पष्ट नहीं लिखी गई थी । इसे स्पष्ट करने के लिए 
मेने अपनी दृष्टि के अनुम्तार एक दुरूस्ती की सूचना की । पर 
अलबर्ट काटराइट को वह भी पसंद नही आई । उन्होंने कहा 
कि जनरल स्मट्स का यह आखिरी मसविदा है । स्वयं मेंने भी 

इसे पसंद किया है । ओर यह तो में आपको विश्वास दिलाता हूं 
कि अगर आप सब परवाने ले लें तब तो यह खुनी कानून रद 
हुआ ही समझिए । मेंने कहा समझोता हो .या न हो लेकिन 
आपकी इसे सहानुभूति ओर इस समझोते की खटपट के लिए हम 
आपके सदा के लिए अनुगृहित रहेंगे । में एक भी अनावश्यक 
परिवतेन करना नहीं चाहता । जिस भाषा से सरकार की प्रतिष्ठा 
की रक्षा होती हो उसका म ख्वामख्वाह विरोध नहीं करूंगा । 
पर जहां अथ के विषय में में स्वयं शंकितचित्त हूं वहां तो मुझे 
अवश्य ही परिवर्तन की सूचना करना चाहिए । ओर आखिर 
यदि समझौता करना ही है तो दोनों पक्षों को कुछ परिवर्तन करने 
का अधिकार तो जहूर ही होना चाहिए । जनरल स्मट्स को यह 
कह कर, कि यह मेरा आखिरी मसविदा ह, हमारे सामने पिह्ताल 
नहीं दिखाना चाहिए । खूनी कानून रूपी एक पिस्ताल तो पहले 
ही से दमारे सामने धरा हुआ है। अब इस दूसरे पिस्तौल का असर 
हमपर क्या अधिक हो सकता हे? मि. काटराइट इसके उत्तर में 
कुछ न कह सके । उन्होंने यह कुबूल किया कि म॑ आपका 
बताया यह परिवर्तन जनरल स्मट्स के सामने रख दूंगा । मेने 
अपने साथियों से भी मशवरा किया। भाषा तो उन्हें भी पसंद नहीं 
आई । पर यदि उतने परिवर्तन के साथ जनरल स्मट्स समझोता 
करते हों तो हम भी उसे मंजूर कर लें यह बात उन्हें पसंद थी। 
बाहर से जो छोग आये थे वे भी अगुआओं का यहद्द संदेश लाये 
कि यदि योग्य समझौता हो रहा हो तो कर लेना चाहिए । 
हमारी सम्मति की राह न देखी जाय | इस मसविदे पर मने मणि. 
कवीन, और थम्बी नायडू के भी दस्तखत लिए ओर तीनों दस्तखत- 
वाला मश्तविद। कार्टराइट को सोप दिया । द 

दूसरे या तीसरे दिन जोहान्सबगे का पुलिस सुपरिन्‍्टेन्डेन्ट 
आया ओर मुझे जनररू स्मट्स के पास ले गया। उनकी मेरी 
बहुत सी बातें हुई । उन्होंने मुझे यह भी कहा कि मि. काटेराइट 
के साथ भेंने सलाह की थी। मेरे जेल जानेपर भी कोम दृढ 
रही इसके लिए मुझे उन्होंने मुबारकबादी दी और कहा:---“' आप 
लोगों के विषय में मेरा कोई व्यक्तिगत दुर्भाव नहीं है । आप 
जानते ही हैं कि में एक बेरीस्टर हूं। मेरे साथ कितने ही 
भारतीय पढ़े भी हैं । मुझे तो यहां केवल अपना कतेव्य करना 
है । गोरे लोग इस कानून को चाहते हैं । आप यह भी कुबूल 
करेंगे उनमें भी अधिकांश बोअर नहीं, अंगरेज ही हैं । आपने 
जो दुरूस्ती की उसे में मंजूर करता हूं । जनररू बोथा के साथ 
भी में बातचीत कर चूका हूं ओर में आपको विश्वास दिलाता हूं 
कि यदि आपमें से भ्रधिकांश लोग परवाने ले लेंगे तो में एशियाटिक 
एक्ट को रद कर दूगा। स्वेच्छापूर्वक्त लिये जानेवाले परवाने को 
मंजूर करने के कानून का मसविदा तैयार करने पर उसकी एक 
नकल आपके पांस टीका के लिये भेजूंगा । म॑ नहीं चाहता कि 
यह आन्दोलन फिर से जागे। आपके भावों का में सन्‍्मान करता 
हूं । ” इसप्रकार बातचीत होने पर जनरल स्मट्स उठे। मेंने कहा, 
“८ अब मुझे कह्दां जाना चाहिए । ओर मेरे साथवाले अन्य केदियों 
का क्या होगा 2 ”” उहोंने हंस कर कहा आप तो इसी क्षण से 
स्वतंत्र हैं। साथियों को कल सुबह छोडने के लिए टेलीफोन करता 
हूं । पर आउसे मेरी एक सलाह है कि आप लोग अधिक जुलूस 
तमाशे न करें । अगर करेंगे तो सरकार की स्थिति जरा विचित्र 
हो जायगी । मेने कहा:--“आप विश्वास रघश्तिए। जुलूस के लिए तो 
एक भी जूलूस न होने दूंगा पर समझोंता किस प्रकार हुआ, वह 

क्या हैं, ओर अब भारतीयों के सिर पर कितनी भारी जबाबदेही 
आ गिरी है आदि समझाने के लिए मुझे सभायें तो अवश्य ही 
भरना द्वोंगी । ”” जनरल स्मट्स ने कहा, “हां, ऐसी सभायें तो 
जितनी चाहें उतनी करें । मेरी बात आप समझ गये यही 
काफी है । ” 

इस समय शाम के सात बजे होंगे । मेरे पास तो एक पाई 
तक न थी । जनरल स्सट्स के मंत्री ने जोहान्सबग तक जाने का 
किराया दिया । यह मशवरा प्रिटोरिया में हुआ था ॥ प्रिटोरिया 
के भारतीयों के पास ठहर कर वहां समझोता प्रकट करना कोई 
आवश्यक नहीं था । मुख्य आदमी जोह्दन्सबग में ही थे । केन्द्र 
भी जोहान्सदर्ग था । जोद्दान्सबग जानेवाली आखिरी रेल ही बाकी 
थी । वही ट्रेन मुझे मिल गई । 

रात के नो बजे में जोहान्सबगे पहुंचा। में सीधा अध्यक्ष 
इंसपम्मियां के यहद्वां चला गया। वे जान गये थे कि मुझे प्रिटोरिया 
ले गये हैं। इसलिए शायद मेरा इंतजार भी कर रहे होंगे 
“तथापि मुझे अकेला आया हुआ देख सभी को आश्रय अर 
आनंद हुआ । मेंमे सूचना की कि जितने आदमी इकट़े द्वो सके 
उतने सबको इकट्ठा करके इसी समय समा होनी चाहिए । 
ईसपमियां वगेरा “>ित्रों को भी यह सूचना रुची | बहुत से भारतीय 
एक ही मुहल्ले में रहते थे इसलिए उनको खबर करना कोई कठिन 
काम नहीं था। अध्यक्ष का मकान मसजिद के नजदीक ही था । 
ओर सभायें मसजिद के आंगन में ही होती थीं। इसलिए कोई 
भारी व्यवस्था भी करना नहीं थी। मंच के उपर सिर्फ एक बत्ती 
की कसर थी। रातके ११-१२ बजे सभा भरी । समय बहुत 
कम मिला था। पर फिर भी लगभग १००० आदमी इकद्ठ 
हो गये थे । 

सभा भरने के पहले जितने अगुआ लोग वहां द्वाजर थे 
उनको में समझोते की शर्ते समझा चुका था। कोई कोई उसका 
विरोध भी करते थे । पर इस मंडल के सभी सज्जन मेरी दलीलें 
सुन लेने पर समझोते का यथाथे स्वरूप समझ गये थे। पर एक 
शक तो सबके दिल में एक्सा था। “अगर जनरल स्मट्स 
विश्वासघात करे तो * भले ही खूनी कानून पर अमल न किया 
जाय । * पर उसका भूत तो हमपर दसेशा सवार रहेगा न: यदि 
हम स्वेच्छापूवंक परवाने लेकर अपने हाथ काट डाछें तब तो उसके 
प्रतिकार के लिए हमारे पास जो एक मात्र महान्‌ शन्ल है उसे भी 
अपने हाथों से गंवा देंगे। यह जान बूझ कर दुश्मन को जाल में 
अपने को फांस लेना हैँ । सच्चा समझेोता तो 'तभी कहां जा 
सकता है जब पहले खूनी कानून रद हो, ओर उसके बाद हम 
लोग स्वेच्छा-पूेंक परवाने निकालें । इस दलील से में बडा खुश 
हुआ। दलील करनेवालों की तीक्ष्ण बुद्धि ओर उनकी हिम्मत देखकर 
मुझे बडा अभिमान हुआ। ओर मेंने दिल में कहा कि सत्याग्रही 
ऐसे ही होने चाहिए । इसके उत्तर में भने कहाः-- “ आपकी 
दलील बढिया है। विचारणीय है। खूनी कानून रद होने पर 
ही दम स्वेच्छापूवेक परवाने छेंगे। इससे बढिया और क्या हो 
सकता है? पर में इसे समझाते का लक्षण नहीं कहता । समझौते 
का तो अथ ही यह है कि जहां सिद्धान्त को बाधा न पहुंचती 
हो तहां दोनों पक्ष दे ले कर झगडा निपटा ले । हमारा सिद्धान्त 
यह है कि खूनी कानून के डर से तो हम वह काये भी न करें 
जिसे साधारण द्वालत में करने के लिए हमें कोई उज्र न हो । बस 
इस सिद्धान्त का अवलंबन हमें करना हैं। सरकार का सिद्धान्त 
यद्द दे कि झूठे बहाने से भारतीय ट्रान्सवाल में प्रवेश न पा 

सके इसलिए टान्सवाल के अधिकांश भारतीय निशानियाँ 
दर्ज किये हुए तथा अदल बदल न हो सके ऐसे परवाने ले लें। 
गो रों के संदेह को दूर करके उन्हें निभय करें। सरकार इस 
“सिद्धान्त को नहीं छोड सकती । ओर हमने अपने आज तक के 
ब्यवहार में इसे मंजूर भी किया है । इसलिए यदि उसका हम 
विरोध भी करना चाहें तो भी जबतक इसके लिए नवीन कारण 
पेदा नहीं होते तब्रतक हम उसके प्रतिकूल नहीं जा सकते । 
हमारा यह्द युद्ध उस सिद्धान्त को तोडने के लिए नहीं बल्कि कानून 
का वह कलंक दूर करने के लिए है । इसलिए हमारी कोौम में 
आज जो नवीन शक्ति प्रगट हो गई हैं उसका उपयोग करने के 
लिए एक बिल्कुल नई बात को आगे कर दें तब तो सत्याग्रही के 
सत्य को ऋलंक लगेगा। इसलिए यदि सच पूछा जाय तो इस समझोते 
का अस्वीकार करना अयोग्य होगा । अब इस बात पर विचार करें 
कि खूनी कानून रद होने के पहले ही से दम अपने हाथ क्यों 
काट डालें ? क्‍यों अपने श्र छोड बैठें ? इसका उत्तर तो बहुत 
सरल है । सत्याग्रही डर को तो सौ कोस पर रखता है । इसलिए 
वह किसी भी बात का विश्वास करने में कभी न ढरेगा । बीस 
बार भी उसके साथ विश्वासघात होने पर भी इक्रीसवीं बार वह्द 
विश्वास करने को तेयार हो जायगा । क्योंकि सत्याग्रही अपनी 
नेया विश्वास के ही सहारे पर चलाता है । इसलिए इस 
समय यह कहना कि समझोते का स्वीकार करना अपने हाथ 
काटठना है सध्याग्रह का अज्ञान प्ररुट करना है । फज कीजिए कि 
हम नये परवाने ले लें, ओर बाद सरकार विश्वास-घात करे- 
खूनी कनून को रद न करे तो क्या उस समय हम फिर सत्याग्रह 
न कर सकेंगे ? अगर हम परवाने ले भी लें पर ज़ब वे मांगे जावें 

त# बताने से इनकार कर दें तो उन परवानों का महत्त्व ही क्‍या 
रहा १ ओर अगर ऐसा करते हुए दजारों भारतीय टान्सवाल में 
गुप्तत्प से घुस आवबें तो उनकी ओर हमारी सरकार के पास क्‍या 
पहचान रही ! इसलिए कानून के होते हुए भी या उसके अभाव में 
भी सरकार बिना हमारी सहायता के हम पर अधिकार नहीं चला 
सकती । कानून का मतलरूब तो सिर्फ यही है कि सरकार हमपर 
जो नियन्तृण रखना चाहती हो उसे अगर हम न मानें तो सजा 
के पात्र माने जावें । और साधारणतया होता भी यह है कि 
मनुष्य प्राणी अक्सर सजा के भय से किसी भी नियन्तृण को कुबूल 
कर लेता है। पर सत्याग्रही इस सामान्य नियम का उहछंघन करता 
हैं। अगर वह किसी कानून को मानता है तो वह उसके दण्ड के 
जय के कारण नहीं बल्कि स्वेच्छा-पूवक और यह समझकर कि 
उससे जनता का कव्याण होगा । ओर यही स्थिति आजकल हमारे इन 
परवानों की है । सरकार घोखा देकर भी इस परिस्थिति को बदल 
नहीं सकती । इस स्थिति के उत्पन्नकर्ता हम हैं और उसे हमी 
बदल सकते हूं। जबतक सत्याग्रह का हथियार हमारे हाथों में 
हैं तबतक हम स्वतंत्र हैं, निभय हैं। और मुझे यदि कोई कहे 
कि आज कोम में जो उत्साह है वह फिर से नहीं आ सकता तो में 
उन्हें कहूंगा कि आप सत्याग्रही नहीं है, आपने सत्याग्रह को समझा 
ही नहीं । उनके कहने का मतलब तो यह होगा कि आज जो शक्ति 
दृष्टिगोचर हो रदह्दी है, वह सच्ची नहीं, शराब के नशे जेसी झूठी 
और क्षणिक हे । और यदि यद्द बात सच हो तो हम जीत नहीं 
सकते । इतने पर भी अगर जीत हुई तो जीती हुईं बाजी को 
गंवा देंगे । मान लीजिए कि यदि सरकार खूनी कानून को रद 
कर दे, और बाद हम स्वेच्छापूवंक परवाने लें, और यदि सरकार 

फिर खूनी कानून पास कर दे ओर फिर इन्हीं परवानों को लेने के 
लिए हमें मजबूर करे तब सरकार को कोन रोकेगा १ यदि आज 
हमें अपने बल के विषय में शंका हो तो क्या उस समय भी ऐसी 

; ही दुर्दशा न होगी ? इसलिए इस समझोते को चाहे जिस दृष्टि से 
देखिए उसको मंजूर करने में हमारी किसी प्रकार की द्वानि नहीं । 
उल्टे कौम तो मजबूत होगी । मेरा तो यह भी विश्वास है कि 
हमारी न्यायबुद्धि, तथा नम्रता देखने पर हमारे विरोधी भी अपने 
विरोध को मंद कर देंगे । ” इस प्रकार इस छोटी-सी बेठक में 
जिन एक दो आदमियों ने समझोते का कुछ विरोध क्रिया था 
उनको मेंने सन्तुष्ट कर दिया । पर मध्यरात्रि की बडी सभा में 
जो गडबड-सडबड होनेवाली थी उसका तो मुझे पता तक न था। 
मेंने समा को पूरा समझौता पढ सुनाया और समझा दिया। फिर 
कहा “ इस समझोते से कौम की जिम्मेवारी बहुत अधिक बढ 
जाती है । यह बताने के लिए कि हम छल-कपट से एक्र भी 
बाहरी भारतीय को ट्रान्सवाल में लेना नहीं चाहते, हमें 
स्वेच्छा-पू्वक परवाने लेना होंगे। जो लोग परवाने न लें उन्हें 
अभी तो कोई! सजा नहीं दी जायगी पर उसका यह भी अथ 
जरूर होगा कि कौम समझौते को मंजूर नहीं करती । इसलिए 
अब यह आवश्यक है कि आप अपने हाथ ऊंचे करके यह 
कह दीजिए कि आप समझौते का स्वीकार करते हैं । यही में 
चाहता भी हूं। साथ द्वी आपकी इस स्वीकृति का यह अर्थ द्वोगा- 
कम से कम भें तो उसका यही अर्थ करूंगा कि. आप हाथ ऊंचे 
करनेवाले, नये परवाने लेने की व्यवस्था होते ही फोरन उन्हें 
ले लेंगे और आज तक आप जो यह समझाने के लिए स्वयंसेवक 
बन रहे थे क्रि परवाने न लिये जांय अब उसके स्थान पर आप 

परवाना लेने के लिए स्वयसेवक बनकर समझावें । जिस काम कों 
हमें इस समय करना जरूरी है उसे अगर हम कर डालेंगे तो भी इस 
जीत का सच्चा सच्चा फल हमें मिलेगा । 

मेंने भाषण समाप्त किया कि एक पठान भाई खडे हुए और 
उन्होंने सवालों की झडीसी मुझपर बांध दी। 

“ इस समझोते के अनुसार हमें अपनी दसों उंगलियों की 
छाप देना पड़ेगी न ? ”! 

“ हां, और नहीं भो । मेरी तो यही सलाह है कि सभी 
दसों उंगलियों की छाप दे दें। पर जिन्हें यह करने में धार्मिक 
आपत्ति हो अथवा अवमानना मालूम होती हो वे अगर न भी दें 
तो कोई हानि नहीं। ” 

“ आप खुद क्‍या करेंगे १ ”? 

“में तो पहले ही से अपनी दसों उंगलियों की छाप देने का 
निश्चय कर चुका हूं। यह तो मुझसे कदापि नहीं हो सकता कि 
म॑ न करू और आपही को वद्द काम करने की सलाह दूं ।” 

“आप तो इन छापों के विषय में बहुत लिखते थे। यह 
सिखानेवाले भी तो भआपही हैं कि ऐसी छापें तो केवल मुजरिमों 
से ही ली जाती है। आप यह भी सिखाया करते थे कि यह 
युद्ध दस उंगलियों का है । वे सब बातें आज कहां गई १”? 

“दस उंगलियों के विषय में मेंने पहले जो कुछ भी लिखा है 
उसपर में आज भी दृढ़ हूं। यह बात तो में आज भी कहूंगा कि 
भारत में केवल जुमे करनेवाली जातियों से ही दस उंगलियों की छाप 
ली जाती दैे। मेंने तो यह भी कद्दा है और आज भी कहता हूं कि 
खूनी कानून के डर से उंगलियों की छाप तो क्‍या दस्तखत देना 
भी पाप हैे। दस उंगलियोंबाली बात पर मेंने बहुत जोर दिया 

है और में मानता हूं कि मेंने उसमें कोई बुराई नहीं की, भलाई 
ही की है। मेंने अनुभव से देखा दे कि काम को खूनी कानून की 
बारीकियाँ समझाने के बदले दस उंगलियों के जेसी मोटी ओर नयी 
बात पर जोर देना अधिक आसान हैं। अगर उन बारीकियों को 
देखा करते तो वे आजतक भी पूरी न होती। मेरे उस उपाय 
से कौम भी फोरन समझ गई। पर आज को स्थिति भिन्न है। 
में जोर देकर कहना चाहता हूं कि जो बात करू अपराध थी वही 
आज नवीन परिस्थिति में भमलठमनसाहत ओऔर खानदानी का निशान 
हो गई हैं। अगर आप मुझे बलपूवेक सलाम करने के 
लिए मजबूर करें और भें उसे मान लू. तो आपकी तथा स्वये 
मेरी दृष्टि में में गिर जाऊं । पर यदि इसके विपरीत में आपको 
अपना भाई अथवा इन्सान समझकर खुशी से सलाम करूं तो इससे 
मेरी नम्रता ओर खानदानी जाहिर होगी और खुदा के दरबार में 
भी यह बात मेरी ओर लिखी जायगी । यही दलील भें. दस 
उंगलियोंवाली बात के लिए भी पेश करता हूं /” 

6 हमने सुना है कि आपने कोम को धोखा दिया है ओर १५,००० 
पौँड लेकर उसे जनरल स्मट्स के द्वाथ बेंच दी है । हम कभी 
अपनी उंगलियों की छाप नहीं देंगे ओर न किसीको देने देंगे । 


में खुदा कीं कसम खा कर कहता हूं कि जो आदमी एशियाटिक 


आफिस में जाने को आगे बढ़ेगा उसे में जान से मार डालूगा ।”' 

“पठान भाइयों के भावों को में समझ सकता हूं । मुझे 
विश्वास है कि इस बात को तो कोई नहीं मान सकता कि में 
रिश्वत लेकर कोम को बेंच दूंगा । जिन्होंने इस बात की कसम 
खा ली हो कि हम दसों उंगलियों की छाप नहीं देंगे दे भले दी 
न दें उन्हें कोई मजबूर नहीं कर सकता | यह बात तो में पहले 

ही समझा चुका हूं । ओर जो कोई-फिर वे पठान हों या अन्य - 
अपनी उंगलियों की छाप बिना दिये परवाने लेना चाहते हों उनकी 
पूरी सहायता स्वय में करूंगा । और में विश्वास दिलाता हूं कि 
बिना ही निशानियों के वे स्वेच्छापूर्बवकत परवाने के सकते हैं । पर . 
मुझे कुबूल करना होगा कि जान लेने की घमकी मुझे नहीं 
रुचती । मेरा यह भी ख्याल हे कि किसीकी जान हेने 
की कश्षम खुदा का नाम लेकर नं ली जा सकती । इसलिए 
में तो यही समझूंगा कि इस भाई ने गुस्से के आवेश में ही मेरी 
जान छेने की कसम खाई दे । वे इस कसम पर अमल करें या 
न करें । पर यह समझोता करनेवालों में एक मुख्य मनुष्य तथा 
कोम के सेवक की देसियत से मेरा कर्तव्य तो स्पष्ट है । मुझे 
अपनी उंगलियों की छाप देने के लिए सबसे आगे जाना चाहिए । 
परमेश्वर से भी में यद्दी मांगूंगा कि वह मुझे सबसे पहले यह काम 
करने का मौका दे । मरना तो सबको है। फिर रोग या अन्य 
किसी कारण से मरने की अपेक्षा में अपने क्रिसी भाई के हाथ 
मरूं तो इससे मुझे जरा भी दुःख नहीं हो सकता। और अगर 
सत्यु के समय भी में क्रिसीपर क्रोध न करूं अथवा मुझे मारने- 
वाले का द्वेष न करू तो मेरा भविष्य तो अवश्य सुधर जाय । 
साथ ही मारनेवाले को भी पीछे से विश्वास हो जायगा कि मे 
निदोष था। ” 

अब यह समझा देना जरूरी है कि उपयुक्त प्रश्न क्‍यों किये 
गये । यद्यपि कानून को माननेवाले भारतीयों के प्रति कोई द्वेषभाव 
न रक्‍खा गया था तथापि उस कार्य के विषय में तो बहुत-कुछ 
ओर सो भी सख्त शब्दों में कहा भार 'इण्डियन ओपीनियन * में 
लिखा गया था । इसलिए उनका जीवन जरा भारी हो गया 


ता 

था । उन्हें यह जरा भी विश्वास न था कि काम का इतना बडा 
हिस्सा अपने शब्द पर कायम २हेगा और यहांतक शक्तिशाली 
होगा कि सरकार को समझोता करने का मोका आवे। 
पर जब १७० से भी अधिक सत्याग्रही कंदी दो गये ओर समझोते 
की बातचीत होने लगी तब कानून को माननेवालों को और भी 
बुरा मालूम होने लगा। और उनमें कोई ऐसे भी निकले जो यह 
कदापि बरदाइत नहीं कर सकते थे कि समझौता हो जाय, आर 
अगर द्वो रद्दा हो तो इच्छा करें कि वह असफल हो। ट[ून्सवाल 
में बहुत कम पठान रहते थे। भेरा ख्याल है कि सब मिल कर 
७५० से अधिक न होंगे। उनमें से अधिकांश लडाई के समय 
सिपाही बनकर आये थे ओर जिप्न प्रकार युद्ध के लिए आये हुए 
गोरे वहीं बस गये ठीक उसी प्रकार पठान और अन्य कितने ही 
भारतीय भी वहीं रह गये । इनमें से कितने ही मेरे मवक्किल 
थे । यों तो और भी अन्य प्रकार से म॑ उन लोगों को अच्छी 
तरह जानता था । वे स्वभाव के बडे भोले होते हें । बहादुर 
तो अवश्य ही हैँ । मारना मरना उनके लिए एक साधारण बात 
है। जब वे किसीपे खुब रुष्ट हो जाते हैं तब थे उसे पीटते- 
अथवा उन्होंक्री भाषा में कहना चाहें तो उसकी पीठ खूब गरम 
कर देते हैं, और कभी कभी तो मार भी डालते हैं। यह सब वे 
सरलतापूवंक कर डालते हूं। सगे भाई के साथ भी वे इसी' प्रकार 
बर्ताव रखते हैं । वहां यद्यपि पठान इतनी अल्पसंख्या में रहते हूं 
तथापि जब कभी उनमें तकरार होती है तब वे अक्सर मारपीट 
कर बैठते हैं । कई बार ऐसे झगडों में पडकर उन्हें मुझे निपटाना 
पडा है । तिसपर भी जहांऊद्दीं वे विश्वासघात की बात सुन लेते 
हूं कि उनके लिए अपना गुस्सा रोकना असम्भव हो जाता है । 

न्याय प्राप्त करने के लिए सबसे बढिया उपाय उनके पास मारपीट 
ही है । पठान लोग इस युद्ध में अच्छी तरद भाग छेते थे । 
उनमें से एक भी आदमी ने उप्त कानून के आगे सिर नहीं झुकाया 
था । उनको बहकाना एक आसान बात थी । दस उंगलियोंवाली 
बात के विषय में उनमें गलतफहमी का होना एक ख्याल में 
आने योग्य बात है । उन्हें उस विषय में उत्तेजित करना जरा भी 
कठिन नहीं था । पठानों हो संदेह में डालने के लिए इतना कह्द 
देना काफी था कि अगर भेंने रिश्वत नहीं ली होती तो दसों उंगलियों 
की छाप देने का कहने की मुझे क्या पडी थी ? इसके अतिरिक्त 
एक दूसरा पक्ष भी टानन्‍्सवाल में था। इसमें दो प्रकार के लोग थे 
एक तो वे जो ट्रान्सव|ल में बिना परवाना लिये गुप्त रूपसे आये 
हुए थे। ओर दूसरे उनको इस काम में सहायता करनेवाले या 
सस्‍्वये अपनी ओर से लानेवाले। इस पक्ष का स्वायथे इसी बात 
में था कि समझोता न हो । जबतक युद्ध चलता हो तबतक 
किसीकी परवाने दिखाने से कोई मतलरूव नहीं था। इसलिए यह 
पक्ष तबतक अपना व्यवहार निर्भवरूप से चला सकता था। ओर 
युद्ध चले तबतक तो यहद्द पक्ष अपने को जेल से भी बचा सकता 
था । अर्थात इनके लिए जितनी छडाई अधिक चलती उतना ही 
भला था । इसलिएं ये लोग भी पठानों को समझोते के खिलाफ 
उत्तेजित कर सकते थे। अब पाठक समझ सकते हैं कि पठान लोग 
अकस्मात्‌ इस प्रकार क्‍यों उत्तेजित द्वो गये। 

पर इस मध्यरात्रि के उद्धारों का असर सभा पर बिल्कुल नहीं 
हुआ । मेने सभा को मत देने के लिए कद्दा । सभापति और 
अन्य अगुआ छोग तो हृढ थे। इस संवाद के बाद सभापति ने एक 
भणव किया जिसमें .नहोंने समझोते को स्पष्टतया फिर र्मयाझ्ना 

और उसका स्वीकार करने के लिए जनता से कहा । फिर सभा 
का मत लिया । दो-चार पठानों को छोड कर ( जो उस समय 
उपस्थित थे ) सबने * समझोते को मंजूर कर लिया । में सुबद्द 
२-३ बजे घर पहुंचा । नींद तो कैसे ले सकता था ? क्योंकि 
*भुझे सुबह जल्दी उठकर दूसरे साथिओं को छुडाने के लिए जाना 
था । स्रात बजे में जेल पर पहुंच गया । सुपरिन्टेन्डन्ट को 
ठेलीफोन से हुक्स मिल गया था । ओर वह मेरी राह ही देख 
रहे थे । एक घण्टे भर के अन्दर तमाम सत्याग्रह्दी केदियों को 
छोड दिया । सभापति वगैरा कई भारतीय सबको छेने के लिए 
आये थे। जेल से दमारा जुदस पेदल सभास्थान पर गया । फिर 
वहां सभा हुई । वह दिन और उसके बाद दो-चार दिन और 
यों ही मिहमानियों और लोगों को समझाने में लग गये । जैसे 
जैसे समय बढता गया वेसे वेसे एक ओर तो समझोंते का रदस्य- 
मद्दत्वत अधिकाधिक लोग समझने लगे और दूसरी ओर गलतफहमी भी 
बढती गई । उत्तेजना के कारणों को तो हम देख ही चुके हैं । 
उनके अतिरिक्त . जनरल स्मट्स के लिखे पत्र में भी गलतफहमी 
के लिए काफी मसाला था। उसके फलस्वरूप जो दलीलें की जातीं 
उनको समझाने में मुझे जो कष्ट हुआ उसके मुकाबले में वह कष्ट 
कुछ भी न था जो मुझे युद्ध चल रहा था तब सदन करना पडा था। 
युद्ध के समय जिसे हमने अपना दुश्मन मान लिया था उसके साथ 
किस प्रकार का व्यवहार किया जाय वही एक कठिनाई होती है। पर 
उस समय की कठिनाइयों को तो हम आसानी से पार कर जाते 
हैं। क्योंकि उस समय आपस के झगडे, अविश्वास वगैरा बिल्कुल नहीं 
अथवा बहुत कम परिमाण में द्ोते हें। पर युद्ध के बाद भीतरी 
मेदभाव. आदि बाह्य आपत्ति के अह्श्य द्वोते द्वी फिर प्रबल दो जाते 

. हैं । यद्यप्रि लडाई का अंत सन्तोषजनक हुआ हो नो भी उसमें 
दोष निकालना सदा आसान द्वोता है ओर कई छोग उस काम को 
उठा छेते हें । और यद्द तो यथार्थ ही हैं कि जहां तेत्र कांमी 
या प्रजासत्ताक दोता है वहां सबके --- छोटे-बडों के --:सवालों 
का उत्तर देना पडता है और अपने मित्रों की गलतफहमी दूर 
कर ने में जितना अनुभव मनुष्य को प्राप्त होता ह उतना शत्रु के 
साथ छडते हुए नहीं प्राप्त हो सकता । प्रतिपक्षी के साथ लडते 
हुए एक प्रकार का नशा आदमी को चढ जाता है ओर उसमें वह 
मस्त रहता है । पर जब मित्रों भें गलतफहमी अथवा विरोध 
पैदा हो जाता है तब वह एक असाधारण बात मानी जाती है, 
ओर हमेशा दुःख ही देती है । तथापि मनुष्य की परीक्षा ऐसे ही 
समय पर होती है । मेरा तो यही निरअपवाद अनुभव है; बल्कि 
मुझे यह विश्वास है कि में अपनी तमाम आंतरिक शक्ति ऐसे द्वी 
मौकों पर प्राप्त कर सका हूं । जो लोग युद्ध का सच्चा स्वरूप 
लडते लडते भी नहीं समझ पाये थे वे समझोते के समय ओर 
कितने ही समझोते के बाद भी समझे । मेरा विरोध पढानों से 
आगे नहीं बढ़ा । 

इस प्रकार दो-तीन महीने में एशियाटिक आफिस ऐच्छिक 
परवाने देने को तैयार हो गया । परवाने का रूप बिल्कुल बदल 
गया था । उसे बनाऊँ समय सत्याग्रही मण्डल के साथ परामश 
किया गया था । क्‍ 

ता. १० फरवरी सन १९०८ के दिन हम कितने ही शख्स 
परवाना लेने के लिए जाने की तेयार हो गये । लोगों को खूब 
समझाया गया था कि वे फोरन्‌ अपने आप परवाने छे लें । 
यह भी निश्चित हो चुका था कि पहले शनि अग्रुआ लोग 

ही परवाने लें। उसके तीन हेतु थे । एक तो संदेह का भय 
भगा देना, दूसरे यद्द देखना था कि एश्ियाटिक आफिस के छोग 
काम को प्रामाणिकता के साथ करते हूं या नहीं और तीसरे, 
कोम की देखभाल भी करना । मेरा दफ्तर ही सत्याग्रह आफिस 
था । में वहां पहुंचा कि मेने आफिस की दीवाल के बाहर मीर 
आलम ओर उसके मित्रों को देखा । मीर आलम मेरा पुराना 
मबक्किल था । अपने तमाम कामों में वह मेरी सलाह छेता था । 
कितने ही पठान टान्सवाल में धांस ओर बालों के गदेले बनवाने 
का काम करते थे । उसमें वे अच्छा फायदा उठाते थे । मजदूरों 
से वे गदेले बनवा लेते ओर अच्छा नफा लेकर बेंच देते थे। 
मीर आलम भी यही काम करता था। वह छः फूट से भी अधिक 
ऊंचा जवान था | शरीर भी दुहदेरा था। आज मेने मीर 
आलम को पहले पहल ही आफिस के बाहर इस प्रकार खडा 
हुआ देखा। नहीं तो वह अक्सर अन्दर जा कर बेठ जाया करता 
था। हमारी आंखें मिलीं। पर उसने आज पहली ही मरतबा सलाम 
नहीं किया । मेरे सलाम करने पर उसने भी किया । अपने रिवाज 
के अनुसार मेंने पूछा “कैसे हो?” मुझे अधूरी यांद है कि उसने 
उत्तर में कद्दा “अच्छा हूं ।”” पर आज उसका चेद्दरा हमेशा की तरद 
खुशनुमा नहीं था | मेने देख लिया और अपने दिल में इस बात 
को नोट कर लिया । उसी समय यह भी सोच लिया कि आज 
कुछ गोलमाऊल है। में आफिस के अन्दर घुसा | शीघ्र ही 
ईसप प्रियां और अन्य मित्र भी आ पहुंचे ओर दम एशियाटिक 
आफिस की ओर रवाना हुए | मीर आलम और उसके साथी भी 
पीछे पीछे द्वो लछिए। मेरे आफिस से एशिया<क आफिस का लिया 
हुआ मकान एक मोल से भी कम फासले पर था। वह एक विशा& 

चौक में था। वहां आते हुए हमें एक आम रास्ते पर होकर जाना 
पडता था । आफिस पाँच एक कदम के रास्ते पर रहा द्वोगा कि 
मीर आलम मेरी बगाल में आ पहुंचा और उसने पूछा: “ कहां 
जाते हो?! मने उत्तर दिया “दस उंगलियों की छाप देकर रजिस्टर 
निऊलवाना चाहता हूं, अगर तुम भी चलोगे तो तुम्हें उंगलियों की 
छाप नहीं देना होगी । तुम्हारा रजिस्टर पहले निकलबा कर फिर 
बाद में अपनी उंगलियों की छाप देकर मेरा रजिस्टर निकलवाऊंगा।” 
इतना में कही रहा था कि इतने में पीछे से मेरी खोपडी 
पर एक लाठी गिरी । में तो बेहोश होकर मुंह के बल गिर पडा । 
इसके बाद क्‍या हुआ यहद्द में नहीं जानता पर मीर आलम और 
इसके साथियों ने और भी छाठियां ओर छातें भी मारीं थीं। 
उनमें कितनी ही ईसपमियां ओर थम्बी नायगड ने अपने ऊण्र 
झेल लीं । इसलिए ईसपमियां श्गेर थम्बी नायडु दोनों को थोडी 
थोडी चोट आई । इतने में तो चारों ओर शोर मच गया। 
राहगीर गोरे इकट्ठा हो गये । मीर आलम और उसके साथी भागे 
पर गोरों ने उन्हें पकड लिया। तबतक पुलिस भी आ पहुंची । 
वे पुलिस के सिपुदे कर दिये गये। बगल में ही एक गोरे का 
आफिस .था, वहां मुझे उठाकर ले गये। थोडी देर में जब मुझे 
होश आया तब मेंने अपने चेहरे पर झुके हुए रेवरंड डोक को 
देखा । उन्होंने पूछा ““ अब केसे हो १” मेंने हंसकर कहा “में तो 
टीक हूं पर मेरे दांत और पसलियों में ददे हैं। मीर आल्म कहां 
हैं?” उत्तर मिला वद्द ओर उसके साथी भी गिरफ्तार हो गये । 
मेंने कद्दा “ वे तो छूटने चाहिए।” डोक ने उत्तर दिया “यह 
सब होता रहेगा। यहां तो आप एक अपरिचित गृहस्थ के आफिस में 
पड़े हुए हैं, आपका होंठ फट गया है, पुलिस आपको अस्पताल 

ले जाना चाहती है। पर अगर आप मेरे यहद्दां चलें तो मिसरीक्ष डोक 
और में अपनी शक्तिभर आपकी झुश्ृ:ा करेंगे। मेंने कहा “ मुझे 
तो आप ही के यहां ले चलो | पुलिस के कद्दने के लिए मेरी ओर 
से उसका अहसान मान लीजिएगा। उन लोगों को कहिएगा कि 
में आपके यद्वां जाना चाहता हूं।” इतने में एशियाटिक आफिस के 
अधिकारी भी आ पहुंचे । एक गाडी में डालकर मुझे इस पादरी 
सज्जन के मकान पर ले गये। डंक्टर को भी बुलाया गया। पर 
इसके बीच ही मेंने एशियाटिक अधिकारी मि० चमनी से कह्दा:--“में 
तो यह उम्मीद करता था कि आपके दफ्तर में जाकर दसों उंगलियों 
की छाप देकर सबसे पहले में परवाना लू। पर ईश्वर को यह 
मंजूर न था। पर अब कृपया यहींपर अपने कागज मंगाकर मुझे 
रजिस्टर कर लीजिए। में आशा करता हूं कि आप मेरे पहले 
किसीको रजिस्टर न करेंगे।” उन्होंने कद्दा “एसी कौन जल्दी पडी 
है? अभी डाक्टर साहब आते हैं। आपको जरा तसल्ली हो जाने 
दीजिए पिर सब होता रहिगा। दूसरों को परवाने अगर दूंगा तो 
भी आपका नांम सब से पहले रकक्‍्खूंगा । ” मेंने कहा “ यह नहीं 
हो सकता । मेरी तो यह प्रतिज्ञा है कि अगर जीता बच रहा 
और परमात्मा की इच्छा हुईं तो में ही सबसे पहले परवाना छूंगा। 
इसीलिए तो में इतना आग्रह कर रहा हूं। आप कागज छे 
आइए । ” अब वे गये। मेरा दूसरा कास यह था कि अटर्नी 
जनरल अर्थात्‌ सरकारी वक्नीछ को यह तार >कर देना कि “ पीर 
आलम ओर उसके साथियों ने मुझपर जो हमला किया है 
उसके लिए भें उन्हें दोषी नहीं समझता । चाहे जो हो में यहद्द 
चाहता हूं कि उनपर फोजदारी केस न कायम किया जाय | में 
आशा रखत। हूं कि आप उन्हें मेरे लिए मुक्त कर देंगे ।” इस 

तार के कारण मीर ऑलम और उसके साथियों को छोड दिया 
गया । 
पर जोहान्बगे के गोरों ने अटर्नी जनररूू को नीचे लिखे 
अनुसार एक सख्त पत्र लिखा :७-- 

४ मुलजिमों को सजा देने न देने के विषय में गांधी के 
चाहे जो विचार हों, वे यहांपर नहीं चल सकते | खुद उसीको 
मारा है इसलिए बह भछल्ठे ही उनका कुछ न करे । पर मुलजिमों 
ने उसे उसके घर के कोने में छे जा कर नहीं मारा है। जुर्म सरे आम 
आमरास्ते पर हुआ दे । यैद्द एक सावेजनिक अपराध है । कितने 
दी अंगरेज इस बात का सबूत दे सकते हैं । मुलजितों को फिर 
गिरफ्तार करना जरूरी है । ”! 

इस इलचल के कारण सरकारी वकील ने मीर आलम और 
उसके साथियों को फिर गिरफ्तार करवाया, ओर उन्हें छः छः 
महीने की सजा हुई । हां मुझे गवाह बनाकर नहीं बुलाया गया। 

आइए, अब घायल के कमरे में चलें । मि. चमनी कागज 
वगेरह लेने को गए इतने में डाक्टर आ पहुंचे । उन्होंने मेरे शरीर 
को जांचा। मेरा द्वोंठ फट गया था उसे जोडा । पसलियों की 
जांच कर मालिस करमे की दवा दी । और होंठ के ठांके दृटने न 
पावें इस तरह केवल धीरे धीरे बोलने की इजाजत दी । खाने 
के लिए सिवा प्रवाही पदाथ के सब मना कर दिया । वे इस 
नतीजे पर पहुंचे कि मुझे कहीं भी अधिक चोट नहीं पहुची थी। 
आठ दिन के अन्दर में बिस्तर छोड कर साधारण हालत में रद्द 
सकूंगा । सिर्फ एक दो महीने कोई शारीरिक परिश्रम नहीं करना 
चाहिए आदि कद कर वे चले गये । अब भेरा बोलना बंद था । 
केवल दाथ द्विला सकता था। इसलिए एक छोटा सा गुजराती कागज 

कोम को लिखकर अध्यक्ष के द्वारा प्रकाशित करने के लिए मेज 
दिया । वह इस प्रकार हैः- | 

“ मेरी प्रकृति अच्छी है । मि० ओर मिसीश्त डोक मेरे लिए 
जान दे रहे हैं। भ॑ कुछ ही दिनों में अपना काम संभालने लायक 
हो जाऊंगा। हमला करनेवालों पर मुझे कोई रोष नहीं दहे। उन्होंने 
यह अज्ञान के कारण किया हैं। उनपर कोई मामला न चलाया 
जाय । अगर अन्य लोग सब श्ञांत रहेंगे तो यद्द घटना भी दमारे 
लिए लाभदायक सिद्ध होगी । 

हिन्दू लोग अपने दिल में जरा भी गुस्सा न लावें। में चाद्वता हूं 
कि घटना से हिन्दू मुसलमानों के बीच बेमनस्य नहीं, प्रेम बढ़े । 
परमात्मा से मेरी यह्दी ग्राथेना दे । 

मुझे मार खानी पडी । और भी खाना पड़े तो भी में तो 
यही सलाह दूंगा कि सब मिलकर यही प्रयत्न कीजिए कि दम में 
से अधिकांश मनुष्य अपनी दसों उंगलियों की छाप दें । कौम का 
आर गरीबों का इसोमें भला दे, रक्षण है । 

अगर दम सच्चे सत्याग्रही द्ोंगे तो मार की या भविष्य में 
दगा होने की आशंका से जरा भी नहीं ढइरेंगे । 

जो दस उगलियोंबाली बात पर द्वी अडे हुए हैँ वे गलती 
कर रहे हदें । 

में परमात्मा से प्राथना करता हूं और मांगता हूं कि वह कौम 
का भला करे, उसे सत्य मांगे पर ले चले, और हिन्दू. तथा 
मुसलमानों को मेरे खून से एक करें /”' 

मि० चमनी लौटे । बडी मुहिकल से मेने अपनी उंगलियों 
की छाप दी । उस समय मेंने उनकी आंखों में आंसू देखे । 
डनके खिलाफ तो मुझे बडे सख्त लेख लिखना पड़े थे । पर 

उस समय मेरी आंखों के सामने इस बात का चित्र खा होगया 
कि मौका पडने पर मनुष्य हृदय क्रितना कोमल हो सकता है । 
पाठक स्वयं सोच सकते हैं कि इस विधि में बहुत समय नहीं 
लगा। मि०्डोक ओर उनकी ध्मपत्नी इस बात के लिए बडी आतुरता 
प्रकट कर रहे थे कि में शान्त और स्वस्थ हो जाऊं ? चोट के 
बाद मेरी मानसिक प्रवृत्ति के कारण उन्हें दुःख हो रहा था। 
उन्हें यद्दू) भय था कि कहीं मेरे स्वास्थ्य पर इसका विपरीत 
परिणाम न हो । इसलिए संकेत करके तथा अन्य युक्ति से वे 
पलंग के पास से सबको दूर ले गये और मुझे लिखने वगरद्द की 
मुमानियत कर दी। भेने चाहा (ओर उसे लिख कर प्रकट किया) 
कि बिलकुल शांत होकर सोने के पहले और चित्त शांति के लिए 
उनकी लडकी ओलिव, जो उप समय बालिका थी, मुझे मेरा 
प्रिय अंगरेजी भजन सुना दे। नरसिंहराव ने इसका गुजराती अनुवाद 
किया है । उसपर से बहुत से गुजराती इस भजन क्रा अर्थ 
जानते हैं । उसकी पहली लाइन इस प्रकार है 

,८94 [त|तए ॥९2॥ा॥-- 
मेरी यह इच्छा डोक को खूब भायी । उन्होंने अपने इस भाव को 
मधुर हास्य द्वारा प्रकट करते हुए ओलिव को बुलाया ओर दरवाजे 
के बाहर खडी रहकर मन्द स्वर में वह भजन गाने के लिए उससे 
कहा | यह लिखते समय वह पूरा दृदय मेरी आंखों के सामने खडा 
दो रह्दा है । ओर ओल्खि की वे दिव्य तानें अब भी मेरे कानों 
में गूंज रही हैं । 

इस प्रकरण में में कई एसी बातें लिख गया जिन्हें स्त्रय॑ में 
ओर पाठक अनावश्यक मानेंगे। तथापि में एक और स्मरणीय प्रसंग 
को यहां दिये बिना नहीं रह सक्रता । उस सम्नय के स्मरण 

मेरे लिए इतने पतिन्न हैं कि में उन्हें छोड नहीं सकता । डोक 
के कुठुम्ब ने मेरी जो सेवा की उसका वर्णन मुझसे कैसे बन 
सकता है 2 जोसेफ डोक बेप्टिस्ट संप्रदाय के पादरी थे ५ दक्षिण 
आफ्रिका में आने के पहले वे न्यूझीलेंढ में थे। इस घटना के छः 
महिने पहले की बात है, एक दिन वे मेरी आफिस में आये 
ओर अपना काड्ड भेजा । उसमें 'रेवरंड' विशेषण का उपयोग किया 
गया था । इसपर से मने झूठमूठ ही यह कल्पना कर ली कि जिस 
प्रकार अन्य कितने द्वी पादरी या तो मुझे ईसाई बनने का उपदेश 
करने या आन्दोलन बंद करैने को कद्दने के लिए आते हैं, ठीक उसी 
काम के लिए अथवा बुजुर्ग बन कर मेरे साथ सहानुभूति दिखाने के 
लिए वे भी आये होंगे । पर ज्योंही भि. डोक अन्दर आये और 
बातचीत करने छगे त्यों द्वी चन्द मिनटों में मेंने अपनी 
भूल को समझ लिया और दिल ही दिल में क्षमा मांग ली । 
उस दिन से हम बडे मित्र बन गये ' युद्ध सबंधो तमाम समाचारों 
से आपने अपने को परिचित बताया और कहा इस युद्ध में आप 
मुझे अपना मित्र ही समझिए। मुझसे जो कुछ सेवा बनेगी वह 
सब में अपनां घम समझ के करने की इच्छा रखता हूं । ईसा के 
जीवनादश का चिंतन मनन करके मेने तो यही सीखा है कि आपत्क्ाल 
में दीन दुखियों का साथ देना । यद्द हमारा पहला परिचय था । 
इसके बाद दिन ब दिन हमारा स्नेह-संबंध बढता ही गया, पाठक 
इस इतिहास में डोक का नाम आगे भी कई स्थानों पर पढेंगे। 
पर डोक कुटुम्ब्र ने मेरी जो सेवा की उसका वर्णन करने के पहले 
उनका थोडा बहुत परिचय दे देना भी आवश्यक था। रात हो 
या दिन कोई न कोई मेरे पास जरूर बेठा रहता था । जबतक:' 
में उनके घर में रद्दा तबतऋ उनका मकान केवल एक धर्मशाला ही 

बन गया था १, भारतीयों में फेरीवाले वगेरा भी थे। उनके 
' कपडे मजदूरों के जेसे और मेले भी रहते । उनके साथ में एक 
गठरी या टोकरी भी अवश्य रद्दती। जूतों पर सेर भर धूल ! ऐसे 
लोगों से लगाकर अध्यक्ष तक के सभी दज के लोगों को भि.डोक के 
घर एक कतार सी लग जाती थी । सब मेरा हाल पूछने और डावटर 
की इजाजत मिलने पर मुझे मिलने के लिए चले आते थे। सभीको 
वे समान भाव से और सम्मानपूर्वेक अपने दीवानखाने में बेठ'ते और 
जबतक में उनके यहां रहा तबतक उनका सारा समय मेरी झुश्रूषा 
में और मुझे देखने भालने के लिए आनेवाले सेंकडों सज्जनों के 
आदर सत्कार ही में जाता । रात को भी दो तीन बार मि० डोक 
चुपचाप मेरे कमरे में आकर जरूर देख जाते । उनके घर पर 
मुझे एक दिन भी ऐसा ख्याल नहीं हुआ कि यह मेरा घर नहीं 
है, या मेरे संबंधी द्वोते तो इससे अच्छी सेवा करते। पाठक यह 
भी ख्याल न कर लें कि इतने जाहिर तोौरपर भारतीय आन्दोलन 
का पक्षपात करने तथा मुझे अपने घर में स्थान देने के लिए उन्हें 
कुछ भी सहना न पडा द्वोगा । थे अपने पंथ के गोरों के छिए 
एक गिरजाघर चला रहे थे । उनकी आजीविका इन पंथवालों के 
द्वा्थों में थी । कोई यह न मान लें कि सभी लोग उदार दिल के 
होते हैं । उन लोगों के दिल में भी भारतीयों के खिलाफ कुछ 
भाव थे द्वी । पर डोक ने इसकी कोई परवाह नहीं की । दमारे 
परिचय के आरम्भ ही में एक दिन मेंने इस नाजुक विषय पर 
चर्चा छेडी थी । उनका उत्तर यहां लिख देने योग्य है । उन्होंने 
कहा ' मेरे प्यारे दोस्त, ईसा के धम को आपने क्या समझ 
रक्‍्खा है? में उस पुरुष का अनुयायी हूं जो अपने धर्म के लिए 
फांसी पर लटक गया और जिसका प्रेम संसार भर पर था । 

जिन गोरों के मुझे छोड देने का आपको डर हैं. उनकी आंखों 
में ईसा के अनुयायी की दैसियत से जरा भी में शोभा पाना चाहूं 
तो मुझे जाहिरा तोर से अवश्य द्वी इस युद्ध में भाग लेना चाहिए 
ओर इसके फलस्वरूप यदि वे मेरा त्याग कर दें तो मुझे इसमें 
जरा भी बुरा न मानना चाहिए। इसमे हाक नहीं कि मेरी 
आजीविका का आधार उनपर है पर आप यह कदापि न 
समझ बेठें कि आजीविका के लिए मेंने उनसे यह संबंध किया है 
या वे ही मेरी रोजी के देनेवाले हें । मेरी रोजी का देनेवाला तो 
परमात्मा है। ये है केवल निमित्त मात्र | मेरा उनका संबन्ध द्वोते 
समय हमारा उनका यह ठहराव हो चुका हैं कि मेरी धामिक 
स्वतंत्रता में उनमें से कोई हस्तक्षेप न करेगा । इसलिए आप मेरी 
ओर से निश्चिन्त रहें । में कोई भारतीयों पर अहसान करने के 
लिए इस युद्ध में सम्मिलित नहीं हो रहा हूं। में तो इसे अपना 
घमे समझ कर ही इसमें भाग ले रहा हूं। पर असल बात 
यह है कि मेने हमारे गिरजा के डीन के साथ बातचीत करके भी 
इस बात का खुलासा कर लिया है। मेंने उन्हें यद्द स्पष्ट कद दिया 
है कि अगर मेरा भारतीयों का सम्बन्ध आपको पसंद न हो तो 
आप खुशी से मुझे रुत्सत दे सकते हैं, और अन्य मिनिस्टर 
को रोक भी सकते हैं। पर उन्होंने इस विषय में मुझे बिल्कुल 
निश्चिन्त कर दिया है, बल्कि ओर उत्साहित किया दे। आपको 
यह कदापि नहीं समझ लेना चाहिए कि सभी गोरे आपकी भोर 
एकसी तिरस्कार की दृष्टि से ही देखते हैं। आप इस बात को नहीं 
जान सकते कि अप्रत्यक्ष रुप से आपके विषय में वे कितना सदभाव 
रखते हैं। इसे तो में ही जान सकता हूं और आपको भी यह 
कुबूल करना द्ोगा। इतनी स्पष्ट बातचीत द्वोने पर फिर मेंने इस 

नाजुक विषय पर कभी बातचीत नहीं छेडी। इसके कुछ साल बाद 
रे, डोक रोडेशिया में अपने धर्म की सेवा करते हुए सस्‍्वगे को 
चले गये | तब हमारा युद्ध समाप्त नहीं हुआ था। उनके रुत्यु के 
समाचार प्राप्त होने पर उनके पंथवालों ने अपने गिरजाघर में 
एक सभा निमन्त्रित की थी। उसमें काछलिया तथा अन्य भारतीयों 
के साथ साथ मुझे भी निमम्त्रण दिया गया था। मुझे उसमें भाषण 
भी देना पडा था। 

अच्छी तरह चलने फिरने लायक दोने को मुझे करीब दस 
ग्यारह दिन लगे होंगे। इस स्थिति को प्राप्त करते ही मेंने इस 
प्रेमी कुठुम्ब से रु्सत मांगी । हम दोनों के लिए वह वियोग बडा 
दुःखदायी था। । 


अध्याय २३ 
गोरे सहायक 


इस युद्ध में इतने गोरों ने--जिनमें कई प्रतिष्ठित भी थे, 
भारतीयों के पक्ष में काम किया कि यदि में यहांपर उनका एक 
साथ परिचय दे दूं तो कोई उसे अयोग्य नहीं कह सकता। इसमें 
कई फायदे हैं, एक तो यह कि आगे चलहर स्थान स्थान पर उनका 
उछेख आवेगा तब पाठकों को थे अपरिचित नहीं माह्म द्ोंगे और 
दूसरे कथा प्रवाह में मुझे उनका परिचय देने के लिए बीच ही 
में रुझना नहीं पडेगा। जिस क्रम से में उनका परिचय दूं उसपर 
से पाठक न तो उनकी प्रतिष्ठा का क्रम समझें और न उनकी 
सहायता की कीमत का अंदाज लगावें। जिस क्रम से मुझे परिचय 
हुआ उसे तथा युद्ध के जिन जिन विभागों में सहायता दी गई 
उन्हें ध्यान में रखकर यहांपर उनका परिचय लिखा गया है। 

सबसे पहले अल्बर्ट वेस्ट का नाम उल्लेखनीय दे। कौम के 
साथ तो युद्ध के पहले ही से उनका सम्बन्ध दो गया था। पर 
मेरे साथ इससे भी पहले उनका परिचय हुआ था। जब मेंने 
जोद्वान्सबग में अपना दफ्तर खोला उस समय मेरे साथ में बाल- 
बच्चे नहीं थे। पाठकों को याद दह्ोगा कि दक्षिण आफ्रिका के 
भारतीयों का तार मिलते ही में एकदम रवाना दो गया था। और 
सो भी एक साल में लोट आने के बिचार से । जोहान्सबगे में 
एक निरामिष भोजन-ग़ृह था। उसमें भें नियम से सुबह शाम 
खाना खाने के लिए जाता था। बेस्ट भी वह्दीं आते थे। वह्दीं मेरा 
उनका परिचय हुआ। वे एक दूसरे गोरे के साथ भागीदार बनकर 
एक छापखाना चला रहे थे । सन १९०४ में जोह्ान्सबर्ग के भारतीयों 
में भीषण प्लेग का प्रकोप हुआ था । में रोगियों की सेवा झुश्नषा 
में लग गया और फलतः उस भोजन-गृह का मेरा जाना अनियमित 
हो गया। जब कभी जाता तो इस ख्याल से कि मेरे संसर्ग का भय 
दूसरे गोरों को न हो, में सबके पहले ही भोजन कर छेता था। 
जब लगातार दो दिन तक उन्होंने मुझे नदों देखा तब वे घबडा 
गये । तीसरे दिन सुबह जब में द्वाथ मुंह ही धो रहा था कि 
इतने में वेस्ट ने मेरे कमरे का दरवाजा खटखटाया। दरवाजा 
खोलते द्वी मैंने वेस्ट का खुशनुमा चेहरा देखा। 

वे प्रसन्‍न हो गये और बोले आपको देखते द्वी मेरे दिल को 
तसह्ली हुईं। आपको भोजन-ग्ृह में न देखकर में धबडा गया था। 
आपको अगर मुझसे कोई सह्यायता द्वो सकती हो तो जरूर 
कहिएगा । 

मैंने हंसते हुए उत्तर दिया “ मरीजों की झश्नूष्रा करोगे १ ” 

/ क्यों नहीं ! जरूर में तैयार हूं । ”' 

ईस बिनोद के बीच मेंने कुछ सोच लिया। मेंने कटद्दा “' आप 
से में दूसरे प्रकार के उत्तर की अपेक्षा ही नहीं करता था। पर 
इस काम के लिए तो मेरे पर्स बहुत से सहायक हैं। आपसे तो 
में इससे भी कठिन काम लेना चाहता हूं । मदनजीत यहींपर 
रुका हुआ है । ' इण्डियन ओपीनियन ? और प्रेस निराधार हैं । 
मदनजीत को मेने प्छेग के काम के लिए रख छोडा है । आप 
अगर ढबेन जा कर उस काम को संभाल छें तो सचमुच यद्द बडी 
भारी सहायता होगी । उसमें आपको ललचाने योग्य तो कुछ भी 
नहीं । में तो आपको बहुत कम दे सकूंगा । सिर्फ दस पोंढ 
मासिक वेतन । अगर प्रेध्ष में कुछ लाभ हो तो उसमें आपका 
आधा हिस्सा रहेगा । 

४ काम जरूर जरा बेतुका दे । मुझे अपने भागीदार की 
इजाजत लेनी होगी । कुछ उघाई भी बाकी है ' पर कोई चिंता 
कौ बात नहीं । आज शाम तक की मोहरूत आप मुझे दे सकते 
हूं ।!! । 

“८ अवश्य, हम लोग 6ः बजे शाम को पाके में मिलेंगे । ” 

८ जरूर में भी आ पहुंचूंगा । ”' 

हम छः बजे शाम को मिले । भागीदार की इजाजत भी 
मिल गई । उधाई का काम मेरे जिम्मे करके दूसरे दिन शाम की 
ट्रेन से मिं. वेस्ट रवाना द्वो गये । एक मद्दीने के अंदर उनकी यह्द 
रिपोट आई: “ इस छापखाने में नफा तो नाम को भी नहीं है। 
नुकसान मात्र खूब हें। उधाई बहुत बाकी है लेकिन दिक्षाब का कोई 
ठिकाना नहीं है। ग्राहकों के नाम भी पूरे नहीं लिखे गये हैं । में 
यह बतौर शिकायत के नहीं लिखता । आप विश्वास रखिए कि में 
नफे की लालच से यहां नहीं आये! हूं अतः इस काम को भी नहीं 

छोड़ंगा । पर में आपको यद्द तो सूचित किये ही देता हूं कि बहुत 
दिन तक आपको घटी को पूरा करना होगा । ”! द 
ग्राहकों को बढाने तथा मेरे साथ कुछ बातचीत करने के लिए 
मदनजीत जोहान्सबग आये थे । में हर महीने थोड़े बहुत पैसे 
दे कर घटी की पूर्ति किया ही करता था । इसलिए में निश्चित 
रूप से यद्द जानन। चाहता था कि ओर कितना गहरा इस काम में 
मुझे उतरना होगा १ पाठकों से में यह तो पहले ही कहद्द चुका 
हूं कि मदनजीत को छापखाने का कोई अनुभव नहीं था । 
इसलिए भें इस बात के विचार ही में था कि किसी अनुभवी 
आदमी को उनके साथ में रख दिया जाय तो बडा अच्छा हो । 
यह विचार म॑ कर ही रद्दा था कि इधर प्लेग का प्रकोप शुरू हो 
गया । इस काम में तो मदनर्जात बडे कुशल और निभेय आदमी 
थे । इसलिए मेने उनको यहीं रख लिया । इसलिए वेस्ट के 
स्वाभांविक प्रश्न का उपयोग मेने कर लिया । और उन्हें समझा 
दिया कि प्लेग के कारण ही नहीं बल्कि मुस्तकिल तौर पर उन्हें 
वहां रहना होगा । इसीलिए उन्होंने उपयुक्त रिपोर्ट मेजी । पाठक 
जानते ही हैं कि इसीलिए छापखाने को तथा पत्र को भी फिनिक्स 
ले जाना पडा । वेस्ट के १० पोड मासिक वेतन के बदले 
फिनिक्स में ३ पोंड हो गये | पर इन परिवर्तनों में वेस्ट की पूरी 
सम्मति थी । मुझे तो एक दिन भी ऐसा अनुभव नहीं कि उन्हें 
कभी यह विचार ही पेदा हुआ दो कि मेरी आजीविका केसे 
चलेगी । धमं का अभ्यास न होने पर भी थे एक अत्यन्त 
धार्मिक मनुष्य हे । वे बडे ही स्वतन्त्र स्वभाव के मनुष्य हैं । 
जो वस्तु उन्हें जसी दिखे उसे वेसी ही कद्दनेवाले हैं । काले को 
कृष्णवर्णी नहीं काछा ही कहेंगे । उनकी रहन सहन बड़ी सीधी- 

सादी थी । हमारे परिचय के समय वे. ब्रह्मचारी थे । में जानता 
हूं कि वे ब्रह्मचय का पालन भी करते थे । कितने ही सार बाद 
वे इंग्लेंड गये ओर अपने मातापिता का क्रिया कर्म कर के अपनी 
शादी भी कर छाये । मेरी सलाह से अपने साथ में ल्लरी, सास, 
भोर अपनी कुंवारी बहन को भी ले आये । वे सब फिनिक्स में 
ही बडी सादगी के साथ रहते थे ओर द्वर प्रकार से भारतीयों 
में मिल जाते थे । मिस वेस्ट अब ३५ वर्ष की हुईं होगी। पर 
अब भी कुमारिका ही हैं। वे अपना जीवन बडी पवित्रता के 
साथ व्यतीत कर रही हैं । उन्होंने कोई कम सेवा नहीं की । 
फिनिक्स में रहनेवाले बालशिष्यों को रखना, उन्हें अंगरेजी पढाना, 
सावेजनिक पाठशाला में रसोई करना, मकानों को साफ रखना, 
किताबें संभालना, छापखाने में टाइप जमाना (कम्पोज करना ), तथा 
छापखाने का अन्य काम करना आदि सब काम वे करती थीं । 
इन कार्मों में से कभी एक काम के लिए भी इस महीला ने आना- 
कानी नहीं की । आजकल वे फिनिक्स में नहीं हें । पर इसका 
कारण यह है कि मेरे भारतवर्ष छोट आने पर उनका हलका-सा भार 
भी छापखाना नहीं उठा सकता था । वेस्ट की सास की अवस्था 
इस समय ८«: वर्ष से भी अधिक की द्वोगी । वे सीलाई का 
काम बहुत अच्छा जानती हैँ । और ऐसे काम में इतनी 
बयोब्रद्धा महिला भी पूरी सहायता करती थी । फिनिक्स में उन्हें 
सब दादी ( ग्रेनी) कहते थे ओर उनका बडा सन्‍्मान करते थे । 
मिसेस वेस्ट के विषय में तो कुछ भी कहने को आवश्यकता नहीं 
है । जब फिनिक्स में से बहुत से आदमी जेल में चले गये तब 
वेस्ट कुठुम्ब ने मगनलाल गांधी के साथ मिल कर फिनिकस का 
सब कामकाज संभाल लिया था । पत्र ओर छापखाने के बहुत से 

काम वेस्ट करते थे । मेरी तथा अन्य लोगों की अनुपस्थिति में 
गोखले को तार बगेरा मेजना द्वोता तो वेस्ट ह्वी भेजते । आखिर 
वेस्ट भी पकडे गये (पर वे फोरन छोड दिये गये थे ) तब 
गोखछे घबडाये । और एन्ड्यूज तथा पियसेन को उन्होंने भेजा। 

दूसरे हैं रिच। उनके विषय में पहले लिख चुका हूं। वे भी 
युद्ध के पहले द्वी मेरे दफ्तर में आ गये थे। मेरे बाद मेरा काम 
सभालने के उद्देश से वे बिलायत बेरिस्टर होने के लिए गये थे । 
वबहांपर कमिटी की तमाम जिम्मेदारी उन्हीं के सिर पर थी । 

तीसरे मित्र पोलक हैं। वेस्ट की तरह इनके साथ भी मेरा 
परिचय भोजन-ग्ह में ही हुआ। वे द्वान्सवाल के “ क्रिटिक ” के 
उपसंपादक की जगह छोड कर इंडियन ओपीनियन' में आये थे। 
यह तो सब कोई जानते हैं कि उन्होंने युद्ध के लिए सारे भारत- 
वे में प्रमण किया था। रिच विलायत गये कि मेंने उन्हें फिनिक्स 
में अपने दफ्तर में बुला लिया। वह्ढां आर्टिकल्स दिये और ये भी 
बकील बन गये । बाद उन्होंने शादी की । मिसेस पोलक को भी 
भारतवर्ष जानता है ' इस महिला ने अपने पति को युद्ध के काम 
में बडी सहायता की थी। एक दिन भी उसमें विन्न नहीं डाला । 
ओर यद्यपि आज वे दोनों असहयोग में हमारा साथ नहीं दे रहे 
हैं, तथापि वे यथाशक्ति भारत की सेवा अब भी किया ही 
करते हैं । 

अब दमन केलन बेक का परिचय सुनिए। इनसे भी मेरा 
परिचय युद्ध के पहले द्वी हुआ था। वे स्वयं जमेन हैं। और यदि 
जमन-अंगरेजों का युद्ध न हुआ द्वोता तो बे आज भारत में होते। 
उनका हृदय विशाल है। वे बेहद भोले हेँ । उनकी भावनायथे बडी 
तीत्र हैं बे शिए्प का धंधा करते हैं। ऐसा एक भी काम नहीं 

कि जिसे करते हुए उन्होंने ना-हां की हो । जब मेंने जोहान्सबर्ग 
से अपना घरबार उठा लिया था तब हम दोनों एकसाथ द्वी रद्दते 
थे। मेरा खर्चा भी वे ही उठाते थे | घर तो ख़द उन्हींका था। 
खाने वगैरा का खचे देने की बात जब में निकालता तब वे बहुत 
चिढ कर कहते कि उन्हें फिजूलखर्ची से बचानेबाला तो में ही था और 
मुझे मना करते । उनके इस कथन में कुछ सार अवद्य था । 
पर गोरों के साथ मेरा जो व्यक्तिगत सम्बन्ध था उसका वर्णन 
यहाँ नहीं किया जा सकता। गोखले दक्षिण आफ्रिका आये तब 
जोहान्सबग्ग में करैलनबक के बंगले में ही ठहराये गये थे । गोखले 
इस मकान से बडे प्रसन्न हुए । उनको पहुंचाने के लिए कैलनबैक 
झेझीबार तक मेरे साथ साथ आये थे । पोलक के साथ वे भी 
गिरफ्तार हो गये थे ओर जेल की सर कर आये थे । आखिर 
जब दक्षिण आफ्रिका छोड कर गोखले को बविलायत में मिल कर 
में भारत लोट रहा था तब केलनबेक भी साथ में थे । पर लडाई 
के कारण उन्हें भारत आने की इजाजत नहीं मिली । अन्य जमनों 
के साथ इन्हें भी नजरकेद रकखा था । महायुद्ध के समाप्त होते 
ही वे फिर जोद्दान्सबर्ग चले गये हैं और उन्होंने अपना धंधा शुरू 
कर दिया है। जोदह्ान्सबगग में सत्याग्रही केदियों के कुटठुम्बों को 
एक साथ रखने का जब विचार हुआ, तब मि. केलनबंक ने अपना 
११०० बिधे का खेत कोम को यों ही बिना किराया लिये सोंप 
दिया । इसका विशेष वर्णन पाठक आगे चल कर पढेंगे । 

अब एक पवित्र बाला का परिचय देता हूं । गोखले ने उसे 
जो प्रमाण-पत्र दिया उसको पाठकों के सामने रकखे बिना मुझसे 
नहीं रहा जा सकेगा । इस बाला का नाम मिस रुलेझीन है । 
मनुष्यों को पहचानने की गोखलेजी काँ शक्ति अद्भुत थी । डेलागोआबे 

से झंशीबार तक बातचीत करने के लिए हमें अच्छा शान्त समय 
मिल गया था। दक्षिण आफ्रिक्रा के भारतीय तथा अंगरेज 
अगुओं से उनका ठीक परिचय हो गया था । इनमें के मुख्य 
पात्रों का आपने सूक्ष्म एथक्रण कर बताया ओर मुझे बराबर याद 
हैं कि उन्होंने मिस इलेझीन को भारतीय तथा गोरों में भी सबमें 
पहला स्थान दिया। “इसके जैसा निर्मल अंत:करण, काम के वक्त 
एकाग्रता, दृढता, मेंने बहुत थोडे लोगों में देखी है। ओर बिना 
किसी आशा-प्रलोभन के इसे भारतीय आन्दोलन में इस तरह सर्वापिण 
करते हुए देखकर तो में आश्चयचकित हो गया हूं। इन सभी गुणों 
के साथ साथ उसकी होशियारी ओर चपलता उसे इस युद्ध में 
एक अमूल्य सेविका बना रही है। मेरे कहने की आवश्यकता तो 
नहीं, पर फिर भी कहे देता हूं कि तुम इसे मत छोडना। ” भेरे 
पास एक स्कॉच कुमारिका शार्टइ्ेंड ओर टायपिस्ट का काम करती 
थी । उसकी भी प्रामाणिकता ओर नीतिशीलता बेहद थी। मुझे 
अपने जीवन में यों तो कई कठु अनुभव हुए हैं पर इतने सुंदर 
चारिव्यवान्‌ अंगरेज तथा भारतीयों से मेरा सम्बन्ध हुआ है कि 
में तो उसे सदा अपना अद्दोभाग्य द्टी मानता आया हूं । इस स्कॉच 
कुमारिका मिस डिक के बिवाह का अवसर आया कि उसका 
वियोग हुआ । मि, फेलनबैक मिस इलेझीन को लाये और मुझे 
कहने रंगे “इस बाला को इसकी मा ने मुझे सोंपा है। वह चतुर 
है, प्रामाणिक दे पर इसमें मजाक की आदत और स्वाधीनता इृद से 
ज्यादद है। शायद इसे उद्धत भी कद्द सकते हैं। आप संभाल सकें 
तो इसे आप अपने पास रकक्‍खें । में इसे आपके पास तनख्वाह के 
लिए नहीं रखता । ” में तो अच्छे शार्टद्रंढ टायपिस्ट को २० 
शैंड मासिक वेतन तक देने के लिए तैयार था। मिस र्लेझीन 

की योग्यता और शक्ति का मुझे कुछ पता नहीं था । मि. कैलन 
बैक ने कहा “अभी तो इसे महीने के छः: पोंड दीजिएगा । ”? 
मेने फोरन मंजूर कर लिया । शीघ्र ही मुझे उनके मजाकिया 
टबभाव का अनुभव हुआ । पर एक महीने के अन्दर तो मुझे 
५ हों ने अपने वश कर लिया । रात और दिन जिस समय चाहो 
काम देती । उनके लिए कोई बात असम्भव या मुश्किल तो थी 
ही नहीं । इस समय बनकी उम्र १६ वर्ष को थी। मवक्किल 
तथा सत्याग्रद्दियों को भी उसने अपनी निस्पृह्ता तथा सेवाभाव से 
वश कर लिया था । यह कुमारिका आफिस ओर युद्ध की एक 
चोकीदार बन गई । किसी भी कार्य की नीति के विषय में उसके 
हृदय में शंका उत्पन्न होते ही वह स्वतन्त्रतापूवंक मुझसे बाद- 
विवाद करती । और जबतक में उसकी नीति के विषय में उसे 
कायल न कर देता तबतक उसे कभी सन्‍्तोष नहीं होता था । 
जब हम सब लोग गिरफ्तार हो गये ओर अग्रुआओं में से लगभग 
अकेले काछलिया बाहर रद्द गये तब इस कुमारिका ने लाखों का 
दिसाब संभाला था । भिन्न भिन्न प्रकृति के मनुष्यों से काम लिया 
था । काछलिया भी उसीका आश्रय छेते, उसीकी सलाह छेते थे। 
हम लोगों के जेरू में चले जाने पर डोक ने “इण्डियन ओपीनियन! 
की जिम्मेदारी अपने द्वार्थों में ली। पर वह पके बालवाला 
बुजुग * इण्डियन ओपीनियन ' के लिए लिखे हुए ढेख मिस रलेझीन 
से पहले पास करा लेता | ओर मुझे उन्होंने कहा “ अगर मिस 
इल्ेझीन नहीं होती तो में कह नहीं सकता कि अपने काम से 
मुझे खुद भी सन्‍्तोष द्वोता या नहीं । में उसकी सहायता ओर 
सूचनाओं की सच्ची कीमत नहीं बता सकता । ”” और कई बार 
उसकी सूचनायें योग्य ही द्वोंगी यह समझ कर में उन्हें मंजूर भी 

कर लिया करता । पठान, पटेल, गिरमिटिया, आदि सब जाति 
के आर सभी उम्र के भारतीयों से वह सदा घिरी हुई रहती थीं॥ 
वे उसकी सलाह छेते और वह जैसा कहती बेसा ही करते । 
दक्षिण आफ्रिका में अक्सर गोरे लोग भारतीयों के साथ एक 
ही डबे में नहीं बेठते । टान्सवाल में तो उनको एक जगह बेठने 
की मुमानियत भी करते हूं । वहां तो यह भी कानून था कि 
सत्याग्रही तीसरे ही दज ५ सफर करें । इतना द्वोते हुए भी मिस 
इ्छेझोन जानबूझ कर भारतियों के डबे में ही बठती । और गाड्ड 
के साथ झगडा भी करती । मुझे भय था ओर डलेझीन को 
भी इस बात की आकांक्षा थी कि बद्द कहीं गिरफ्तार न हो 
जाय । पर यद्यपि सरकार को उसकी शक्ति, उसका युद्ध 
विषयक ज्ञान, ओर सत्याग्रद्दियों के हृदय पर उसने जो अधिकार 
प्राप्त कर लिया था उसका ज्ञान था तथापि उसने मिस र्लेझीन 
को गिरफ्तार नहीं किया । और इसमें उसने सचभुच वुद्धि और 
विवेक से ही काम लिया । मिस इलेझीन ने कभी अपने छः के सवा 
छः पोंड द्दोने की न तो इच्छा ही की ओर न कुछ कहा दह्वी। उनकी 
कितनी ही आवश्यकताओं का जब मुझे पता लगा तब मेने उनके 
दध्ष पोंड कर दिये। उन्होंने बडी हिचपिचाहट के साथ उसका स्वीकार 
किया पर उससे आगे बढाने का तो उन्होंने साफ इन्कार कर दिया । 
उन्होंने कद्दा “इससे अधिक की मुझे आवश्यकता दी नहीं और 
यदि इतने पर भी छे हूं तो जिस उद्देश से म॑ आपके पास आईं 
हूं वही व्यथ द्वो जाय । ” इस उत्तर के आगे में चुप हो 
गया । पाठक शायद यह जानने के लिए उत्सुक दो रहे होंगे कि 
मिस इल्ेझीन ने ऋहां तक शिक्षा पाई थी । वे केप यूनीवर्सिटी की 
इंटर मीजिएट परीक्षा में उत्तीण हो चुकी थी । शाटेहंड वगैरा में 

प्रहले दर्ज के प्रमाणपत्र प्राप्त किये थे । युद्ध से मुक्त द्ोने पर वे 
उसी यूनीवर्सिटी की प्रेज्युएट हुई और इससमय ट्रान्सवाल की किसी 
कन्या पाठशाला में प्रधानाध्यापिका हैं। 
... हबंदे किचन एक झुद्ध हृदय के अंगरेज थे । ये बिजली का 
क्राम काज करते थे । बोअर युद्ध में उन्होंने हमारे साथ काम 
किया । कुछ समय तक वे “इण्डियन ओपीनियन” के संपादक 
भी रहे थे । उन्होंने झत्यु तक ब्रह्मयये का पालन किया था। 

ऊपर जिनका परिचय दे चुका वे तो मेरे खास परिचय में 
आये हुए हैं। उन्हें टन्‍्सवाल के आग्रगण्य गोरों में नहीं गिन 
सकते । तथापि यह कहा जा सकता दै कि उन्होंने बडी 
सद्दायता की । 

प्रतिष्ठा की दृष्टि से हास्किन को अग्रस्थान देना चाहिए । 
उनका परिचय पहले ही देचुका हूं । उनकी अध्यक्षता म सत्याग्रह 
युद्ध को सद्दायता करनेवाले गोरों का स्थायी मंडल खडा किया 
गया था । इस मंडल ने अपनी शक्तिभर सहायता की थी ॥ युद्ध 
का रंग जमने पर स्थानीय सरकार के साथ प्रत्यक्ष सलाह मशवरा 
तो कैसे किया ज्ञा सकता है । इसका मूलभूत हेतु असहयोग नहीं 
था । पर सरकार ही अपने कानूनों का भंग करनेवाले मनुष्यों के 
साथ सलाह वगेरा करना पसंद नहीं करती थी । इसलिए इस 
समय यह गोरों का मंडल सरकार ओर सत्याग्रद्दियों के बीच एक 
अनुसंधान रूप थी । 

आलवरे कार्टराइट का परिचय भी में पहले ही दे चुका हूं। डोक 
के ही जैसा संबंध रखनेवाले, ओर बहुत भारी सहायता करने वाले 
एक और पादरी सज्जन थे। उनका नाम था रेवरंड चाल्से फिलिप्स । 
बहुत वर्ष पहले वे ट्रान्सवाल में कांग्रीगेशनल मिनिस्टर थे । उनको 

सुशीला त्री भी उनकी बडी सहायता करती । एक तीसरे ख्यातमामा 
पादरी भा थे । उन्होंने पादरीपन छोडकर पत्र का सम्पादकत्व 
ग्रहण किया था। आप ब्लम फोंटीन में प्रकाशित होनेवाले  फ्रेण्ड 
नामक देनिक के सम्पादक रेवेरंड डुडनी ई हैँ । उन्होंने 
गोरों की तरफ से किया गया अपमान सहन कर के भी 
अपने पत्र में भारतीयों का पक्ष किया था । दक्षिण 
आफ्रिक्ा के प्रसिद्ध वक्ताओं में उनकी गणना होती थी + 
इसी प्रकार स्वतन्त्रतापूवेंक सहायता करनेवाले 'प्रिटोरिया न्यूज? 
के सम्पादक वेरस्टेन्ट थे । एक बार प्रियोरिया के टाउनहाल में 
वहांके मेयर के अधिपतित्व में गोरों की एक विराट सभा हुई 
थी । उसका हेतु था एशियानिवासियों की बुराई और खूनी 
कानून की हिमायत करना । अकेले वेरस्टेन्ट ने इसका विरोध 
किया । अध्यक्ष ने उन्हें बेठ जाने की आज्ञा दी पर उन्होंने साफ 
इन्कार कर दिया । गोरों ने उनके बदन पर द्वाथ डालने की 
घमकी दी तथापि वे नरसिह को तरह टाउनहाल में 
उसी प्रकार गरज रहे । आखिर सभा को अपना प्रस्ताव बिना 
ही पास किये बिखरना पडा । ओर भी कई ऐसे गोरों का नाम में 
गिना सकता हूं जो किसी संस्था में शामिल तो न थे पर सहायता 
करने का एक भी अवसर खाली नहीं जाने देते थे । पर अब इस 
अध्याय को में अधिक बढाना ठीक नहीं समझता । केवल तीन ब्रियों 
का परिचय दे कर अब में इस प्रकरण को पूरा कर देता हूं । 
पहली महिला हैं मिस द्वाब द्ाऊस । लाई हाब हाऊस की दे 
पुत्री होती हैं । बोअर युद्ध शुरू हुआ तब यह महिला लाडे मिल्नर 
के सामने से द्ोकर टान्सवाल पहुची थी । जब लाडे किचनर ने 
अपनी संसारप्रसिद्ध और जगतनिंदित कॉन्‍्प्रेन्टेशन केंप, टरान्सवाल 

ओर फ्रीस्टेट में एकन्र की उस समय यद्ट महिला अकेले बोअर 
ओरतों में घुमती और उन्हें दृढ रइने-धीरज रखने के लिए 
उपदेश करती और शोय बढाती । वह स्वयं मानती थी कि इस 
युद्ध में अंगरेजों की ओर न्याय नहीं है इसलिए स्वर्गीय स्टेड की 
तरह परमात्मा से प्रार्थना करती कि इस युद्ध में अंगरेज पराजित 
हो जाय॑ । इस प्रकार बोअरों की सेवा करने पर जब उसने देखा 
कि जिस अन्याय के खिलाफ बोअर लोग लडे थे वेसा ही 
अन्याय अज्ञान के कारण वे ही अब भारतीयों के प्रति कर 
रहे हैं तब उससे नहीं रह्दा गया । बोअर जनता उसका बढ़ा 
सन्‍्मान करती थी ओर उसपर बहुत प्रेम रखती थी । जनरल बोथा 
के साथ उसका बहुत निकट संबंध था। उनके यहां वद्द ठद्वरती थी। 
खूनी कानून रद करवाने के लिए उससे जसा भी बन पडा उसने 
बोअर मंडलों में कोशिश की । 

दूसरी महिला हैं ओलिव आ्रयनर । इस विषय में मे पांचवें 
प्रकरण में लिख गया हूं । दक्षिण आफ्रिका के विख्यात श्रायनर 
कुठम्ब में उनका जन्म हुआ था । वे बडी विदुषी थी । भ्रायनर 
नाम इतना विख्यात है कि जब उनकी शादी हुईं तब उनके 
पति को श्रायनर नाम ग्रहण करना पडा, जिससे ओलिव का 
श्रायनर कुटुम्ब के साथ का संबंध दक्षिण अफ्रिका के भोरों से 
लुप्त न दो जाय । यद्द कोई उनका वृथाभिमान नहीं था। मेरा 
विश्वास है कि उन महिला के साथ मेरा अच्छा परिचय था। उनकी 
सादगी ओर नग्नता उनकी विद्वत्ता के जितने ही उनके आभूषण 
थे । उनके दिमाग में कभी एक दिन भी यह रूयारू नहीं आया 
कि अपने हबसी नोकर ओर स्वयं अपने बीच कोई अन्तर है। जहां 
जहां अगरेजी भाषा बोली जाती है तहां तहां उनकी 'डीम्स” नामक 

पुस्तक आदर के साथ पढी जाती है । वह गद्य हे पर काव्य की 
पंक्ति में रखने योग्य हे । और भी उसमें बहुत कुछ लिखा है । 
इतनी विद्वान, इतनी बडी छेखिका होने पर भी अपने घर में 
रसोई करना, घर साफ सुथरा रखना तथा बत॑न आदि साफ करना 
आदि कामों से वह न तो कभी शरमाती ओर न कभी परहेज करतीं 
थीं। उनझ्ा यह ख्याल था कि वह उपयोगी मिहनत उनकी लेखन 
शक्ति को मंद करने के बदले उत्तेजित करती थी । ओर उनके 
प्रभाव से भाषा में एक प्रकार की मर्यादा ओर व्यवस्थितता आ 
जाती थीं । इस महिला ने भी दक्षिण आफ्रिका के गोरों में उनका 
जो कुछ भी वजन था उसका उपयोग भारतीयों के पक्ष में 
किया था । 

तीसरी महिला मिस माल्टीनो थीं । वे दक्षिण आफ्रिका के 
पुराने माव्टीनो कुटम्ब की वुजुगे महिला थीं । उन्होंने भी अपनी 
शक्तिभर सद्दायता की थी । 

यदि पाठक पूछे क्रि इन तमाम गोरों की सहायता का क्‍या 
फल हुआ, में उत्तर दूंगा कि फलनिर्देश के लिए मेन यद्द अध्याय 
नहीं लिखा है । कितनों का काम ही, जिसका वणन पहले ही दिया 
जा चुका है, फलस्वरूप हैं । पर यद्द सवाल जरूर खडा हो सकता 
है कि इतने द्वितिेषी गोरों की संपूर्ण प्रश्ृत्ति का परिणाम क्‍या हुआ * 
पर यह युद्ध द्वी ऐसा था कि उसका परिणाम स्वयं युद्ध में ही समाविष्ट 
था । यह युद्ध स्वयं काम करने की शक्ति, कष्ट सदन, त्याग ओर ईश्वर 
पर श्रद्धा इन तीन बातों की परीक्षा द्वी था। गोरे सद्दायकों के नाम 
लिखने का यह भी द्वेतु दे कि यदि दक्षिण आफ्रिका के इतिहास में 
उनकी की हुई सहायता का उल्लेख न किया जाय तो व्द इतिहास 
का एक दोष समझा जायगा । मेने सभी गोरे सद्दायकों के नाम तो 

लिखे द्वी नहीं । जितने दिये दं उतने पर से सहायक मात्र के प्रति धन्यवाद 
अकट द्वो जाता है। इसके अतिरिक्त और भी एक कारण है। मेंने यह 
एक सिद्धान्त कायम कर रक्‍खा है कि हरएक दलचल के तमाम परिणामों 
को हम नहीं देख सकते । तथापि शुभ काये का फल शुभ द्वी 
होगा-फ़रिर वह दृस्य द्वो या अद्व्य । एक सत्याग्रही की हैसियत से 
इस सिद्धान्त के प्रति मुझे अपनी श्रद्धा भी प्रकट करना था। तीसरे 
मुझे यह दिखाना था कि सत्य पर आधार रखनेवबालीं हलचलें इसी प्रकार 
अनेक शुद्ध और निःवाथ सहायताओं को आकर्षित कर लेती हैं। 
अबतक इस अध्याय में यह बात स्पष्ट न हुई हो तो में और 
भी स्पष्ट कर देना चाहता हूं कि, सत्याग्रह के युद्ध में सत्य की 
ही सर्वोपरि रक्षा करनी चादिए । यह यदि प्रयत्न समझा जाय तो 
इसे छोड़कर कोई भी प्रयत्न गोरों को सहायता प्राप्त करने के 
लिए नह. किया गया था । युद्ध के आंतरिक बल से ही वे 
आकर्षित हुए थे । 


अध्याय २४ 
ओर भी कई भीतरी कठिनाइयां 


इक्कीसवें अध्याय पर से पाठकों को कुछ भीतरी कठिनाइयों का 
ख्याल हुआ होगा । मुझपर हमला हुआ उस समय मेरे बालबच्चे 
तो फिनिक्स में रहते थे, अतः इमले का हाल सुनकर उन्हें चिन्ता 
होना एक स्वाभाविक बात है । यह तो हो ही नहीं सकता था कि 
मुझे देखने के लिए फिनिक्स से पेसे खच कर वे जोहान्सबगे 
दोड आवें । इसलिए अच्छा होने पर मुझे ही वहां जाना चाहिए 
था। नेटाल ओर ट्ान्सवाल के बीच हर किसी कामकाज से मेरा 
जाना आना हुआ ही करता था । समझोते के विषय में नेटाल 
में भी बहुत गलतफद्मियां फली हुईं थी । मेरे पास तथा अन्य 
मित्रों के पास उधर से पत्र आते थे उसपर से इस बात को में 
जानता था । इंडियन ओपीयन' के पते पर तो कई कटाक्ष-आक्षेप 
भरे पत्र आते। उनका भी पुद्ल मेरे पास था। यद्यपि सत्याग्रह 
तो ट्रान्सवाल के भारतीयों को ही करना था तथापि इस 
विषय में नेटाल के भारतियों की सम्मति लेना भी अभी बाकी 
था । टान्सवाल के भारतीय ट्रान्सवाढ के निमित्त से सारे दक्षिण 
आफ्रिका के भारतीयों के लिए झगड रहे थे । इस नेटाल की 

गलतफहमी को दूर करने के लिए भी मुझे डबंन जाना जरूरी था।. 
इसलिए पहला मौका मिलते ही भें वहाँ गया । 

डबेन में भारतियों की एक विराट-सभा भरी गई । कितने 
द्टी मित्रों ने मुझे पहिले ही से चेता रकखा था कि “ इस सभा 
सें आपपर हमला द्वोगा । इसलिए या तो आपको सभा में जाना 
दी नहीं चाहिए या आत्मरक्षा का कुछ उपाय सोचकर जाना 
चाहिए ।” दो में से एक भी बात को में कर नहीं सकता था । 
नोकर को मालिक बुलावे और यदि वह डर करके न जाय तो उसका. 
सेवाधभ कट्ठां ओर यदि वह मालिक की दी हुई सजा से डर गया तो 
नोकर कैसा ? केवल सेवाभाव से सार्वजनिक सेवा करना तलवार की 
धार पर चढने के समान हैं । लोकसैवक स्तुति लेने के लिए तो 
तैयार हो जाता है फिर उसे निन्‍्दा के समय क्‍यों कर अपना मुंह 
छिपाना चाहिए ? इसलिए में तो बराबर नियत समय पर पहुंच 
गया । समझोता किस प्रकार हुआ आदि समझाया । कुछ. 
सवालों के उत्तर भी दिये । यह सभा रात के करीब आठ बजे 
शुरू हुईं होगी । काम लगभग समाप्त हुआ ही था कि इतने 
में एक पठान अपनी छाठी छेकर मंच पर चढा । बस उसी समय 
बत्तियां भी गुरू दो गई । में समझ गया । अध्यक्ष सेठ दाऊद 
मुहमद मेज पर चढकर समझाने लगे । मेरा वचाव करनेवालों ने 
मुझे घेर लिया । मेने आत्मरक्षा का कोई उपाय नहीं किया था ।. 
पर मेंने देखा कि हलचल करनेवाले तो सब तरह से तैयार हो 
कर आये थे । उनमें से एक तो अपने खीसे में रिवोल्वर भी ढाल. 
लाया था । उसने उसका एक खाली बार भी किया । तबतक. 
पारसी रुस्तमजी, जिन्होंने हमले की तैयारियां देख ली थीं वे पुलिस 
सुपरिन्टेन्ट अलेक्पांदर की और दोडढ पडे थे ओर उन्हें खबर कर दीः 

थी । उन्होंने पुलिस का एक दल भेज दिया था। पुल्सि 
आई ओर मुझे अपने बीच में लेकर पारसी रुस्तमजी के मकान 
पर ले गई । 

दूसरे दिन पारसी रुस्तमजी ने डबेन के पठानों को इकट्ठा किया 
ओर उन्हें कद्दा कि आपको गांधी के बारे में जो कुछ शिकायत 
हो वद्द आप प्रत्यक्ष उन्हें यहांपर कद्द दीजिए । में उन्हें मिला । 
शांत करने की कोशिश भी कि पर मुझे अब भी यकीन नहीं 
होता कि में उन्हें शान्त कर सका हूंगा । शइ की दवा लकमान 
हकीम के पास भी नहीं थी । में दलील उदाहरणों से उन्हें सन्तुष्ठ 
नहीं कर सका । उनके दिल में तो यद्द गांठ पड गईं थी कि मेंने 
कौम को धोखा दिया है । और मेरा समझाना तबतक व्यर्थ था 
जबतक यह उनके दिल से दूर नहीं दो जाता । 

उसीदिन में फिनिक्स पहुंचा । जो मित्र पिछली रात को मेरा 
रक्षण करने के लिए इकट्ठे हो गये थे उन्होंने मुझे अकेला नहीं 
जाने दिया । और कहा कि हम भी फिनिक्स चलेंगे । मेने कहा 
आप मेरे मना करने पर भी आना चाहेंगे तो में आपको रोक 
नहीं सकता । पर वहां तो जंगल दै । वहांके निवासी हमें ओर 
आपको खाने ही को न दें तो आप कया करेंगे १ उनमें से एकने 
कहा हमें ऐसा डर न दिखाइए । हम अपनी व्यवस्था खुद कर 
लेंगे । और जबतक हम सिपाही का काम करंगे तबतक यदि 
हम आपके भडार को छूट भी लें तो हमें कौन रोक सकता है । 

इस प्रकार हम विनोद करते हुए फिनिक््स पहुंचे । इस 
दल का मुखिया जेक मुढली था । भारतायों में उसका नाम खूब 
प्रत्यात हुआ था । नेटाल में तामिल माता पिता से उसका 
जन्म हुआ था । वद घूंसाबाजी ( बाकसींग ) में खासा प्रवीण 

था ओर उसका तथा उसके स्राथियों का भी यह ख्यारू था कि 
उस कला में मुडली के सामने क्या काछा और क्‍या गोरा कोई 
नहीं टिक सकता था । जबतक भ दक्षिण आफ्िक्रा में था तब 
तक मेरी यद्द आदत थी कि बारिश के दिनों को छोडकर हमेशा 
मैदान में ही सोता था । उसमें इस समय परिवर्तन करने के लिए 
में तैयार नहीं था । इसलिए इस स्वनिर्मिददल ने मेरे विस्तर 
के आस पास पदहरा देना शुरू क्रिया | यद्यपि इस दल के साथ 
डबन में मेंने मजाक किया था तथापि मुझे अपनी इतनी दुर्बछूता 
को जुरूर कुबूठ करना चाद्विए कि जब उस दल ने अपना पहरा 
झुरू किया तब मुझे कुछ अधिक निभियता मातम हुई | और 
अपने दिल में यद्द भी सवाल पेदा हुआ कि यदि वे लोग न आते 
तो क्या में इसी प्रकार निभिय चित्त से यहां सो रहा द्वोता १ 
मुझे यह भी आभास होता है कि कहीं भी जरा आवाज होते ही 
में अवश्य चोक पडता था । मेरा विश्वास है कि ईश्वर में मेरी 
अविचल श्रद्धा है । मेरी बुद्धि इस बात को भी बरसों से कुबूल 
करती आई है कि मनुधभ्य जीवन में मोत एक बडा भारी परिवर्तन 
है। ओर वह जब कभी आववे तब स्वागत करने योग्य वस्तु ही 
है। हृदय से मोत तथा अन्य भयों को दूर करने के लिए मेंने 
मद्दा प्रयत्न भी किये हैं तथापि अपने जीवन में ऐसे कई प्रसंग 
याद आते हैँ कि जब मोत की भेट करने के विचार मात्र से, एक 
चिर वियोगी मित्र की मेट के विचार मात्र से जैसा हृदय उछला 
पडता है उस प्रकार न उछल सका । इस प्रकार बलवान बनने 
के लिए मद्दा प्रयत्न करने पर भी मनुष्य कई बार दुर्बल ही बना 
रहता है । ओर बुद्धि से प्राप्त किया हुआ ज्ञान प्रत्यक्ष अनुभव' 
के समय उसके लिए बहुत उपयोगी नहीं साबित होता । उसमें 

भी जन्र उसे बाहरी आश्रय मिल जाता हैं और जब वह उसका 
“स्वीकार कर लेता है तब तो वह अपना आंतरिक बल अधिकांश 
में खो बेठता है। सत्याग्रही को इस प्रकार के भय से हमेशा 
'बचते रहना चाहिए । 

फिनिक्स में मेने एक ही उद्योग किया । गलतफहमी दूर करने 
के लिए खूब लिखना शुरू कर दिया। संपादक ओर शंकाशीर 
पाठक के बीच एक कल्पित संवाद लिख डाला । उसमें जितनी 
भर शंकायें आर आशक्षेप मेंने सुने थे उन सबका उत्तर मुझसे 
जितना विस्तारपूवेंक हो सका दिया । मेरा ख्याल है कि इसका 
असर भी अच्छा हुआ । यह तो खुल्लमखुछा सिद्ध हो गया कि 
उन लोगों में गलतफद्मी नहीं फैलने पाई जिनमें अगर वह फेल 
जाती तो उसका परिणाम बहुत कड्ुआ होता । समझोते को 
मानना न मानना तो केवल टान्सवाल के भारतीयों का काम था। 
इसलिए उनके कार्यो! पर से उनकी और उनके नेता ओर सेवक 
की हेसियत से मेरी भी सच्ची परीक्षा होने को थी । ऐसे बहुत 
थोडे भारतीय होंगे कि जिन्होंने स्वेच्छापुवेक परवाने न लिए हों। 
'एशियाटिक आफिस में परवाना लेने के लिए इतने आदमी जाते कि 
परवाना देनेवालों को दम मारने तक का तो समय नहीं मिलता 
था। कौम ने बडी ही शीघ्रता से उन श्तों का पालन करके 
दिखा दिया जो समझोंते में व्यक्तियों से सम्बन्ध रखती 
थीं। सरकार को भी यह बात कुबूल करना पड़ी थी। 
मैंने यह भी देखा कि यद्यपि गलतफहमी ने उग्ररूप धारण 
किया था फिरभी उसका क्षेत्र बहुत द्वी मर्यादित था । जब कितने 
ही पढानों ने अपने ही द्वा्थों में कायून को के लिया ओर उधम 
“"मचाना छ्ुरू किया तब तो बडी दवी खड़बढाहूट मच गई। पर 

इस खडबडाहट का भी जब प्रथक्रण करने बेठते हें तब यही 
माल्म द्वोता है कि उसका न सिर द्वोता है न पेर | कई बार वह 
केवल क्षणिक ही द्वोती है। इतने पर भी उसकी शक्ति आज भी 
संसार में कायम दे। क्योंकि खून खराबी से हम अभीतक कांप 
उठते द्वें। पर यदि शांति के साथ विचार किया जाय तो माद्म 
होगा कि कांपने का कोई कारण ही नहीं है। फरज कीजिए कि 
मीर आलम ओर उसके साथियों की मार से मेरा शरीर केवल 
धायल द्ोने के बदले वद्द नष्ठ हो होजाता, यह भी मान लीजिए 
कि कॉम भी बुद्धिपूवेक शांत और निश्चिन्त रहदी होती, मीर आलम 
अपनी बुद्धि के अनुसार ओर कुछ नहीं कर सकता था यद्द सोच कर 
उसके प्रति क्षमाभाव ओर मित्रभाव भी रक्‍खा होता तो इससे 
कौम को कोई दह्वानि नहीं उठानी पडती बल्कि अत्यंत लाभ ही 
दोता। क्‍योंकि कॉम में तो गलतफहमी थी द्वी नहीं। इसलिए 
वह तो दूने उत्साह से अपनी प्रतिज्ञा पर दढ रहती और अपने 
कतैव्य का पालन करती रद्दती | मुझे तो केवल लाभ ही ह्ोता। 
क्योंकि सत्याग्रही के लिए अपने सत्य का आग्रह करते हुए 
अनायास मौत से मेट दो जाने से बढकर दूसरा मंगल 
प्रसंग संसार में क्रोन हो सकता है? उपयुक्त दलीलें सत्याग्रह 
जैसे युद्ध ही के विषय में सत्य हैं । क्योंकि उसमें वैर भाव को 
स्थान द्वी नहीं है। आत्मशक्ति या स्वावलंबन दी उसका एक भात्र 
साधन है। उसमें किसीको भी दूसरे का मुंह ताकते हुए बैठे नहीं 
रहना पडता । वहां न कोई नेता हे और न कोई सेवक । सभी 
सेवक और सभी नेता हैं । इसलिए कितने ही बडे मनुष्य की 
रत्यु क्यों न द्वो वह उस युद्ध को द्वानि नहीं पहुंचा सकता। 
इतना ही नहीं बल्कि वह तो युद्ध के वेग को बढा देता है। 

यही सत्याग्रह का एक मूल ओऔर शुद्ध स्वरूप है। अनुभव 
मे हमें यह देखने-को नहीं मिलता क्योंकि सभीने बर का त्याग 
नहीं किया द्ोता है । कितने द्वी लोग सध्याग्रह का रहस्य भी नहीं 
जानते । अधिकांश लोग तो कुछ लोगों को देख देख कर दउस्तका 
' अंधानुकरण मात्र करते हैँ । फिर जैसा कि टाल्स्टाय ने कद्दा था 
सामुदायिक और सामाजिक सत्याग्रद्द का तो टान्सवालर का सत्याग्रह 
पहला हो उदाहरण है । स्वयं मे शुद्ध सत्याग्रह के ऐतिहासिक 
उदाहरंणों को नहीं जानता । मेरा इतिहास विषयक ज्ञान बहुत 
कम है । इसलिए में इस विषय में कोई निश्चित अभिप्राय नहीं 
दे सकता । पर सच पूछा जाय तो हमें ऐसे उदाहरणों से भी 
गरज नहीं । सत्याग्रह के मूल तत्त्वों को ग्रहण कर लीजिए कि 
आप देखेंगे कि उसका फल वद्दी होगा जो मेंने ऊपर बता दिया 
है। यह दलील पेश कर के इस अमूल्य शजत्न को अलग नहीं 
हटाया जा सकता कि इसका व्यवहार नितान्‍त कठिन है । जमाने 
से, हजारों वरसों से शस्त्रबल के कितने ही प्रयोग होते चले आये 
हैं। उनके खराब परिणामों को हम स्वयं देख ही रहे हैं । यहद्द 
भी आशा नहीं की जा सकती कि भविष्य में वह अच्छे फल को 
देगा । अंधकार में से यदि प्रक्राश उत्पन्न किया जा सकता हो तो 
अवश्य ही बेर से प्रेम-भाव उत्पन्न होने की आशा हम कर 
सकते हैं । 


